

স্বদেশী শিল্পের

মাল্যেয়জনবীথী

মাল্যেয়



— মাইবম নবকিশোর —

**MANIPU**

ਸੇਵਾ ਸਮਾਜਿਕੀ ਸੇਵਾ

ਸਾਵੇਖਾਖਵੀਆ

ਸਾਵੇਖਾ

**MANIPU**



ਸੰਤਮਸ਼ਯੋਭਯੰਗੀ ਸਮੇਸ  
ਸਾਲਸਭਾਵਰੀਗੀ ਸਾਸਾਸ

-ਸਾਇੰਸ ਅਕਾਦਮੀ-

০২১৩১৮৮৬

১৫১৩

০৭০/১৫১৩

অনুসন্ধান ফোন্ডা : আগস্ট ১০, ২০০৮

কপী মন্তব্য : ১০০০

ফোন্ডজবা : চক্রস্বয়ম শান্তিকুমার সিংহ, পিণ্ডম নিগোম সৈয়দ  
মচিন, ইম্ফালনা ঈরমদম খোজৈ অপুনবা লুং  
হিয়াংলম বাবগাইনীদমক ফোন্ডজবা।

মন্তব্য যেকপা : বসন্ত রাজ সনশম, বাজিং বজার।

(বা'রীমচাশিংসি অমা নতুগা অমদা বা'ই বা'তা বা'ওনা শিজিনবীগে সল্লবা  
অইবদনী অযাবা লৌবিয়ু)

মমল : ১১৬ (লইব্রেরী এডিশন)

ফাংফম : (ক) রাজেস বুক ষ্টোর, গভর্নর রোড, ইম্ফাল  
(খ) মনিপুর্না সাহিত্য পরিষদ, ইম্ফাল।  
(গ) অইবা মশাদনী।

## কচ্চৰা



৩১/০৩/১৯০৪  
০১/১০/১৯৮১



১০/০৬/১৯৮১  
২৭/০৯/২০০২

ইমা! নচানা মদোম পোকচৰা নশু প্ৰীয়োবৰ্ত, ইমানা  
তাইবঙদা লুনা চান্না তৌবীৰস্বা মই হৈৰেৰোই পাখংচৰস্বদু লাইঁৰিক  
য়ান্না হৈৰগা, ইমাগী নাক্তা চংখ্ৰবনি। নশু নবেয়া স্বগগী লৈকোন্দা  
নচাগী ব্ৰাৰীমচাসি নশুবু পাহন ইমানা তা, হৰাও মোমোন নোকপদু  
তাইবঙ মঙলানসিদা উজৰগা কায়ৰবা নচাগী থম্মোয় ইংজবগে। লমন  
শিংহৌদ্রবা নচানা মীংকী পিগা লোয়ননা ওঁসি কচ্চৰি নখুয়া থস্বান্দা  
নচাগী 'মা'লেমঙানবীগী মমোম'।

তোল্লবা বচা

-মাইবম ববকিশাৰ-



## অফোঙবগী ৰাইহে খৰদং

তশেং-তশেংব ৰাবীমচা ইবা অৰ্মান শ্ৰীমাইবম নবকিশোব।  
অটৈ-অটৈদগীদি ৰাবীমচানা থোইদোক হেন্দোক্কা পামজবা অমদি খুং থাজবা  
মীওইনি। ইং-শোক ১০০৬ তা ‘পাঙ্গল শোনবী ঐসে অদোমগীনি’ হায়বা মহাকী  
ৰাবীমচাগী লাইবিক্তা ভারতগী সাহিত্য একাদেমী মনা ফঙখিবগী হেক মতুংদা  
ফোঙলকপা ওইবনা হন্দকী ‘মালেমঙানবীগী মমোম’ অসি খুণাম চেঙবা যাদবা  
অমা শোযদনা ওইফম থোকট তায়না খল্ল। অটৈবা অসিগী মঙাশুবা ৰাবীমচাগী  
লাইবিক অদুগা লপ অসিগীনা; অনীশুবা ফোঙজবা লাইবিক অসি হৌজিক্তি,  
অপাৰ্বাশংগী মফমদা লাহ্ণোকচাব।

চা-খোম্‌ম

শগোলশেন, ১৬-০৭-২০০৮ ইং।

সেক্ৰেটৰী জেনৰেল

ষ্টৰমদম খোৰ্জে অপুনবা লুপ।



## অইবগী রাইে খরদং

ঐবু মীনা খঙদদুনা সাহিত্য শুবনি হায়বী। মসিনা ঐনা ইবা  
ঙাওবদা মীনা করি হায়খিদগে রাখা ঐগী কলম হেক-হেক লেপহল্লি। ঙাঙনিং  
হায়নিংবা কোঙ্গায় হায়দোকপা ওমদে। ঐগীসিদি পামজবগী তৌজবনি ফজৈ  
হায়দুনা ঈয়াইগী খস্বাল লান্সগুস্বনি; কুমথ কুমথরগা অসুম অসুম লুবকপা,  
শোঞ্জ-পাঙজদবনা হেকপা ওমদদুনা মমৈদা তোব্বান্দা ফস্বনি, মীনা হেকপা  
য়েংবনি – মসিনি ঐগী সাহিত্য।

মমাঙথত্তা রাবীমচাংগী লাইরিক মরি/মঙা পুথোকচত্রে।  
অওউবা অমসুং ওউদবা অনীগী থাগৎ রাইেনা অনৌবা থৌনা অমা অমুক হাঙ্গীদুনা  
লাইরিক মচাশিমা অমুক পুথোকচবনি। ভাবনা শাগৎচবা পুঁক্লিংদা ফাওবকপা খরা  
ইথোকচবতনি। মরাইবাক্তি মীযামদা থমজবে। যাওবিবা চবিত্রশিংসি অতম্বনা  
হিংলিবা নত্রগা লৈখিদবা কনাগীগা মরি অমত্তা লৈনদে। পুম্মক ভাবনা  
শাজিনবনি। মমিং মথা লৈফম প্লেটিনচিংবা মানবা যা ওরম্ববসু মদু তান চান্নকবনি  
খনাবিযু।

পুথোকচরিবা রাবীমচাশিংগী মনুংদা অহুম/মরিদি ওল  
ইন্দিয়া বেডিও, ইম্ফাল, ‘পোক্লফম’ অমদি ‘চুমথাংদা’ ফোঙখিবা যাওরে।  
নৌহৌনা লাইরিক ওইনা ফোংদোকচবদা অয়াবা পীবীবগীদমক মরি লৈনবা  
পুম্মকপু হমা হমা থাগৎচরি।

লাইরিকী মীংথোলগী মতাংনা অইবশিংনা পুক্রিং খাদনৈ।  
 অয়াস্বনা মীংথোলসি বারীমচাশিংদগী অমা খনগৎলগা থোনবা নত্রগা শুপচিন্না  
 অমা থোনবা চৎনৈ। ঐগী করস্বা বারীমচাবু লৌখৎলগা মীংথোল ওইহনগদগে  
 খনবদা অরাবা অমা ওই। তঙাইফদনা মরুপ মপাং খরদগী সজেসন লৌজৈ।  
 মীংথোলগীদমক মোৎ পীবীরকপা বরীমচাশিংদি - 'মৈচাক অমা মীনুংশি অমা'  
 'কৈথেল তোংবা' 'হুইদি চৎত্রে ছাডি শেৎপা লৌদ্রিববা' (বারীমচাশিদা চন্দ্রশখি  
 লাইশ্রম, চুমথাং সান্তিত্য মনা ২০০৮ পীবিত্রে) 'যুস্বাল তোয়বী ফজরৈ' 'মালেম  
 গুনবীগী মমোম' অমদি 'নুংশি পম্বুং' অসিনচিংবা অসিনি। ফোঙগদবা মতমদি  
 নকশিল্লকলবদা ঐনা বাই লোট ওইনা তৌজবদা 'মালেমগুনবীগী মমোমদা'  
 তাবকপদা ঐগী অপেনাবা অদুম ওইত্রে। বরীমচা খরসিগী মনুংদা পারিবিবা  
 পারিবিবাশিংগী থম্মোয়গা চান্নবা অমা/অনীদং যাওরল্লবদি ইজবগী মইহ য়াল্লৈ  
 থঞ্জগনি।

লাইরিকাসি ফোঙদোক্লবা অমাদি মখুমগী দায়দ্ব পুম্মমক  
 লৌবিখিবা ঐগী ইমাক শ্রী চঙ্গম্ময়ুম শান্তিকুমার, পিশুম নিঃশোম লৈবক মচিন,  
 ঈখলগী সেক্রেটারি চান্দম পোমৈ-লমদাও মখা লৈকাইবু হয়া হয়া থাগৎচাব।  
 টাইপ সেটিং অমদি প্রিন্টিংগী অরাবা পুম্মমক লৌবিখিবা ঐগী উশু মাইবমচা  
 পু.চন্দ্র পি: সি: বালড, ত্রিয়াংলম বারগাই বজাববুসু থাগৎলি। মেনুস্ক্রিপ  
 ওইবইত্বেদা পারিখিবা শ্রীলেখক অমদি লৈখদ্দবা ইনাও মোইবাংথেম' লোকেন-  
 ককটাংবুসু থাগৎচৈ। প্রভ লৌবিখিবা বাইখোম কুন্ডিচান্দ, বাবগাই তেব্যাপিশক  
 অমদি প্রাদিপ মঙং, ত্রিয়াংলম বাইখোম লৈকাই অনীগী লমনদি শিংদুনা লৌইবা  
 হুঞ্জবেই। অবোইবদা লাইবিক অসিবু মশক থোক্লবা তোংনবিখিবা সিবোই  
 ওফসেট, খৌবাংলগী প্রোপ্রাইতর অমদি স্তাপপুসু হয়া হয়া থাগৎচাব।

অইবা

-মাইবম নবকিশোর

ত্রিয়াংলম



## য়াওরিবশিংঃ

ব্রাকপা/১

হুইদি চৎপ্রে ছাড়ি শেংপা লোইদ্রা/৯

মালেমঙানবীগী মমোম/১৭

কৈথেল হোংবা/২৩

ঐগী ইচাশিংনা কমদৌবা/৩২

তাঙায় অমদি ঙাক্লি/৩৭

বসতা মোবাইল ফোন/৪৮

কাবন তোম্বা/৫৫

যুম্বাল তোয়বী ফজবৈ/৬৩

মৈচাক অমা মীনুংশি অমা/৭১

থুগায়বীরো ঐগী মূর্তি/৭৯

চিংনরুবা/৮৫

ইম্ফাল নিঙোল সনাবৈ/৯৪

ফল ভাদ্রবা য়েগবা অফ/১০২

তৌরমদ্রবা বর বার্তন/১০৯

লাগা উরুবা মৌ/১১৭

নুংশি পম্বুং/১২৬



## ঝারকপা

অচিকপা অহিংনি। নোংযাউ যৌবক্লে। ঙানথোইবী তুমদি।  
লোংনা হিঙ্গি। থা খৌবানমিচাক মুঁশ-মুঁশ উবি। মচা অহুমদুদি ইকোয় কোথনা  
তুমদুনা লৈরি। হাজিঙেং লেংবদা অনীদি মিকপ থোজৌবি। মিকপ থোকপগা চাগে  
তানগান, কবি পীজনি। নোং-ঙানবা ঙাইনবা তুমতনথ্রবা অঙাংশিংনি। ফল্কাংগী  
অকোথবদা নুংশিং ঙাল্লিবা শেগায়ববা বোডা অমদি ফনেক ফিম্নশিংগী মরঙগী  
লিংথোক্কপা নুংশিংনা য়ৈবদা থাল্লিবা পোদ্দান্দু নীক নীক জাউনা থাংল।  
যুম্নানবগী অবাংপনা থক খাদা য়ৈববী ঙানথোইসু খাঙল মচাশিংগীদমজা  
তৌফক্কা থোঙ ওইরিবা যুমদুদা।

নোংমা নীনি হেক হেক কামাবগা মপুৰোইবদু যুমদুদা  
হাজিঙকই। পৈশা পুরকপা নভে, ঙাওরগা লাকপনি। ওস্তোকপা নিপা হায়বদনি,  
যুমগী করিগুম্বা অমত্তা খন্দ মীনি। পৈশা-নুংশা যান্না পায়বা নিপাক। ওইরুম্বদি  
নহান্না থকমন্দুনা শিবনি। পৈশা পায়মন্দবদগী মপুগি শাংলিবনি। য় গিলাস  
অমগীদমক অযুক চুপ্পা মীগী মতুং ইনবা ওম্বী, মতমগী মমল থঙদে। মফি মনোলগী  
রা লৈতে কযাদা য়দা মথ্যায় যাওথ্রবা। অদুবু ওস্তে ঙানথোইনা ঝারকপা  
য়ারিব্রা-- মপুৰোইবনি। নুংশিদে হু পিজবা ঙাল্লিব্রা? নোংমা নোংমগী শুরগা চারা  
তাল্লিবী ঙানথোইনি। নোংঙানবগা মচা অহুমদু থনমগনি। অহল শাবীদুনা  
শেমহৌগনি। ঙানথোইনা খুলং কুমগনি। লৈবা নুমিত্তা চাগনি, বানা শুকবা নুমিং

কয়া চারা তেনখিবসু কোঙ্গাইনি। মপুরোইবগী শরুতি তমদবা যাদে। তমদবা নুমিঙা  
লাঞ্জাও অমা, মসিনি ঙানথোইনা লেল্লিবা পুন্নি। নোংমগী নুমিঙাং অথেংবদা  
মপুরোইবা মাধবনা - -

- ঙানথোই, ঙানথোইবী, থোঙ হাংদোকউ।

মহৌশাগা মাঃদে, ঙসিদি যান্না মী নান্না হবাও হবাও কৌরকই।

ভাবে, তাবে থোঙদু পোনবা নভে ঙাকশনলম্বনি। ইল্লগা চংবীরকউ।

- অথাং মথৈ তুমস্ত্রা ? হংই মপুরোইবনা হবাওনা। মাগী হবাওবা উরগা  
ঙানথোই হেমা হবাওমনস্ত্রদুনা নোন্না নোন্না -

- কবিনো ঙসিদি হংদোক লাকথোক্তনা হংইদা। নঙবু নচাকা। নৌনা  
নিঙশিংলকইবসিবু কবম হায়না তৌরি'জাংনো। মশিংদি কাঙদেকো  
(নোকপা)

ভেগা অনী, ইভে অহমনি, অহম। ঙাশিংসি থোঙ্গেলু মবুক থায়া পীজো।  
নঙসু চাখিসি তল্লদা ? তল্লগা ঐ থোংগাইগেসে, য়েংউলাওনে ঙসি।

- ইং! কদায়দগীনা'সিদি। কবম হায়না তৌরকই'নোমি নঙবু।
- ঙাদা নভে পৈশা মযামসিসু য়েংঙ। (ফুরিংথাঙদগী মা'ব মা'ব চিংথোক্ককই)  
ঐথোয় নুংঙাইবগদবনি। সে মযোমাসমা চেকশিয়া খম্মু। মসিগী মপাননি।
- কবিনোনে, মযোমসিবু "
- নঙনা খঙবা পোং নভে কোনা হায়গেসে। চাক লাম্মে মৈ থাগলকওনে।
- কদায়দগীনা, অসুক থেংলবা অতিংসিদবো। চেংগা অমত্তা লেতে'নি।  
হয়েং ঙল্লা চাবাসি। অভাংশিংসু লেইনা তুমস্ত্র।
- চেং লৈতবা, শিংদি লৈকো। চেংদু ঐ লৌকগে। (হৌগৎপা)
- নভে, নভে, হৌজিকপো চেংথিবা মীনা নোন্নাগনি। হয়েং মচারসি।  
কৈদৌগো। নভে, নঙনা পুরক্লিবা অসিবো কদায়দগী কবিনো হায়বা।
- সুমদৌবনিদা। নঙনা রাবদুনা ঐনা কারবার অমা পায়খংপনিদা, অদুননি  
ঐনা ঙসি মা'ব/মঙাদি য়ুমদা হাঞ্জিনলক্লিবদু।
- (মযোমদু থোক্তনা য়েংই) ইস খঙলে, খঙলে তোকাপিৰো। নঙনা তৌরক্লিবা  
থবকসি অওকপা এবক্লিদি ওইবরোই। নহাক চুল্লা য়ু থকপদা নঙনা নম্বর ৪

সুচাবা/কাপ্পা তৌরঙ্গনি। অসিগুস্বা নিশাসি য়োনবগী করবারসু পায়খৎলবা, ঐদি মাঙলেদনা, নহানমথে ঐ খঙলমদে গুসিদগী নঙ শল্প খোৎনবা যাবা মী ওইদ্রে। নঙনা থক্ক-চারবনিনা ঐসু নচাশিংসু মাঙবা তাবা অদুতাসু নঙনা মীবুসু মাঙহনবা। সমাজনা যাদবা থবক্তা মায় ওনশিল্পে হায়বা ঐ খঙলে। মসি ঐনা স্বাইদগী পামজদবা লিচৎনি। অমরোমদা মসিনা মীফা মীপুন লাক্কবদি ঐদি কনখৎপকা গুমজরোইকো লোয়না হেজা হায়দোক্কদবনি। কদায়দনো পোৎশিংশি থস্বীকচো।

এ: কয়াম চাউরদনা ঐবু কনখৎপা কাইদনা। নঙেনে গুসি নঙনা ঐগোন্দা তকখৎলক্লিবা অসিবু করিনো হায়বা। নুপীদি পুশল্লক্লিবা মথে হরাওগদবনি নিপানা তৌবা খুদিংমক য়াগদবনি। নঙ রারে। ঐনা গুস্বা শেন তায়বা হোৎনরে। শেল-থুম, গা-চাক পুশল্লক্রে হরাওগেদি হায়দুননা শাউরিবা অসিবু করস্বা নুপীনো হায়বা।

অশেংবা পাক্সা গু নোম্সগা পুশল্লকপা ওইরবাদি ননাইনুবী হরাওজগদবা, অদুদি নঙনা মী মাঙবা যাবা, নশাসু মুৎপা যাবা, সমাজগী মায়েজা তাল্লুনা শেলদি ঐদি পামজদে য়েংসু য়েংনিংদে তুচ্চৈ।

নুপী- পুশল্লক্লিবসি ইরাই লাইনা হেজা ফঙলকপা নঙে। পাক্সল, লৌশিং কয়া শিজিন্নরগা পুশল্লকইবনি। লৌশিংনা শামু ফাবনি। মী কয়া মসিগী মপান্দগী ফুরা দলান কয়া শাস্ত্রবনি। মসিদা নঙনা ঐগোন্দা পাউতাক পীরেনে, সমাজগী য়ান্না খনবীবা জাৎলো।

ঈগী মহাও তংগুরবা কৈনা মী থিরকই। মী হাংলুরবা কৈ অমত্তা শিদনা তোকাখদে। কৈদি মশাদা মাঙজরগা তোকাই। নিশা মহাও তংগুরবা মাদি মশাদা মাঙজবা নত্তনা সমাজবুসু মাঙহল্লি; পুলি পিখম্মহল্লি, মচা মশু, মরল মথুম মরু ফঙনা মাঙহল্লি। গুসিদগী নঙগা ঐগা থাপ্রবা তাই, নকশিন্নবা যাবা মী ওইদ্রে নঙ। নঙনা পুশল্লকইবা গা-চাক লৈতে হায়দুনসু ঐদি পামজদ্রে পুথোকপিথো পায়বা ফাওবা পায়জরোই।

নঙনদি পায়দবা গুমগদা ? (শাউরকই)

গুমগনি, ঐ পায়নিংদে, পায়রোই। ফন্তবা পাপকী মশক ওইবা থবক্তা তানবা

পৈশা ঐ পামদে। ঐদি ফস্তবা থবক্লা তানবা পৈশানা ইচা ইস্ত, ইরা  
ইপুরেইবদা পীজগে হায়না খনবা ফাওবা খল্লুদে। মদুদি শানা ঙানা তৌগদবা  
খবাক্লি। ঐ পায়বদি লাইরদনা য়েংবা ফাওবা ঙমজরোই।

- অদুদি ঐ শা ওল্লে, ঐনা নঙবু ওংকনি নৈগনি। নঙ কনানা কনবীগে য়েংসি।

অথেংবা অতিংদুদা চিন্দা পাওদানৈ খংনৈ মতৈ মনাও।

নুপী-নুপা খংনবদবু নুপীনা ঙুয়া লৈখত্রা? ফনমক চুল্লবসু নুপীদি চৈ চাবতনা  
মশক্ক ওইভবনি। মসিন ঐথেয় সমাজসিগী লুদা তাংদা চেল্লিবা ঈচেল। ফুঁবীবে  
ঙানথেই চিংথোভুনা মথুং পেয়া। মমা মপা অনীগী খংনবগী মথোল তাবদা  
অঙাং অনী ম'কপ থোক্কই। তফিং তফিং হৌগংলক্লগা মপানা ফুরিবা মমাগী  
নাকমেঙা লেপলৈ। তঙক তঙক য়েংলৈ মপাদা, বা হায়ভবা ঙমদে। মচা অহন্দু  
নুপীনি চাই মঙা/তক্ক শুবে। মৌপাদুদি চাই অ'ম/মরি শুবল্লগনি নাওবোল  
খুঁপনি অতোনবদুদি তুল্লি। অনীমক মফি ফুরিং অমতা যাওদে, মঙকশমদা লংসুং  
১/১ শি। মচেচনা শেংলিবা ফনেঙু মমাগী কোকশেং শেগাইবনি। খুকটু মখ'দুদী  
হেয়া ঢোহে। মৌপা নুপানা শেংলিবা খোংগা ওদুনা, মতানা পীরক'স'বনি, মপুনা  
মপা শেগায়বে ধুদাম যাওদে। সুটরি অমনা মখাংদা লাক'ত, মদুস তজ্জাতি অ'মদি  
খোংগা ওদা লাভবে, মবক্তা লাক্লে। অঙাং অনীমক মপাদা কিনা য়েংলি, মখংনা  
মমাগী লেংজুমদা নৈরি। মাম'তা ঈবা' চেলায়া পিদু ম'বি ম'রি খজাইদগ' চেহু'র খুনা  
মমাগী লেংজুমদা তান্তি। মপী তৈথোভে মপাদা লৈনা লৈনা য়েংবসু লেপ্তে।

নখুং হুন্দবা নুপীদা কয়া কুইনা ফুদুনা লৈগনি। পেল্লগা তোকপা  
ঙাক্লি। ফুবা মঠে ফুল্লগা মাধব মাগী ফমুংদা ফৈনা থোঙ হিপথস্তে। ঙানথেই  
মপুরেইবনা ফুসিবল্লগী চৈনানা শেকৌ-শেকৌ তপা-তপা হৌগংলগা মচাশিংদু  
রাচেংকী কাংখক ফমুংদুদা তুম'হনস্তে। অকোইবদু মখল কয়াগী ফিজ়েং ফিরাংনা  
মবোল মবোল নাইনা ফোংলবা য়েংবদা পৃথিবীগী মোপ মাল্লবা কাংখলদুনা  
য়েপশিনবীবে। য়ুময়াইদা চাইরিবা পায়ররোই খল্লবা ময়োম কয়া পৈশা কয়াদু  
পুল্লপ খোমজিল্লগা ফৈরেলগী মখাদা মপান্দা ইন্তোকস্তে। নাশোন পীক্লা চংশিল্লভুনা  
মচাশিংগী নাকন্দা হিপথে। তুমথবা য়াদে, মথস্ত শোঙে-ইমা, বাবা, ঐ বারে।  
য়ুহানবা হায়বদুবু অসিরা ? করি পাপো ঐনা তৌরিবা অসিবু। নুংঙাইবা ঈরিক

অমগীদমক ইংলবা পৃথিবীসিদা অরাংপগী মৈ পুবা নুংশিংনা মায়কৈ মরিমজ্ঞা অখাক অরাওগা লোয়ননা ইশাদা য়ৈরক্লিবসি করল্লা খাঙগনি। য়ুস্মানবগী পুন্সিসি পিখল্লনা লেজ্জু তমশ্রমাজ্জৈ ঐগী নোংদম থীবা বিধিনা। ঐসে নাখল যাওদ্রবা ঈচেন্দা হৌবা পান্নীগুম করল্লা কান্দা ঈয়াইসিদগী লৈখংপা ওমগনি। চেম্বরক্লিব ঈশং-ঈনাংনা পনশিন্দুনা পান্নীদু কুইর-কুইরগা লুপথখিবগুম, য়ুস্মানবগী অরাংপা লায়রবগী চেথেংনা ঐসু মালেমসিদগী অসুম-অসুম মাঙখিবা তাবনি। ইচাশিংনা কমদৌহৌবা! কনানা থাকপিনি। শুই,নোমই ইচাশিংগী মবুক থনা পীজবা ওমদ্রি। কান্দেনগী মৈশা, বাকচিংগী উলেন, নোংজু থাগী নোংলিক, গাকথোকচনবা ঈফ ফুবিং অমা ফাওবা লিৎপা ওমদনা খুলং কুন্সি পৈশা তাল্লি। মীনা হংলগা ওলৈ ওংদে খল্লি। ফনেক্ ফিবোল্ অনী শুনা শেংপা ওমদ্রি। শেংলিসিনা লোউরগনা কমদৌবা... মাসিব য়ুস্মানব' হাযবদুরনে উমা।

অহিংনা চিক্ক চিক্কগা লায়ববগ' রাখনা মশা মবেং ফন্দেকপা অসুম অসুম হেল্লকপা হৌনশানি। পুন্সিং লৈত্রাবা গানথোইবু কবল্লা নিদ্রানা তুমতনবা ওমগনি। গানথোই পাক তুমথবা যাদে। অথাপ্পদা নোংমৈ মথোল অনী/ মন্তল্লক তারকই। অতৈ মতমদা ওইবল্লবদি য়াম্মা নুংনাংলমগদবনি; ওসিদি মপুবোইবদু গাওজরবসু য়ুমদা লৈবনা থোইদোক্কা খল্লবা তৌদে। গাউতাক লৈবগা থোংজন্দগী কৌবকপা অমা তায় —

- ইতৈমা, ইতৈমা গানথোই।

গানথোই উপা পাখলি। খোঙেল্লদুনা চিংনবা য়াম্মা পোকহল্লি। লৌকুম শিংগুমগী ওইরবসু মতম চাদ্রে। অহিং নোংয়াই চবুক লোম্বদবু কনানা করিগী ঐবু কৌদৌরিবা। মওন মওন খল্লি। ওসাইগী মপুরোইবনা পুশল্লকইবশিংদুগী ওউগদবা মাল্লকই। অদুগী ওইরবদি নহারোল ওইবা তারে, হোয়া কিশল্লকই। মতমসিনা নহারোল কিদবা কনা লৈবি। অগাং মনাজ্জী তপ্পা হৌগৎলে। মপুরোইবগী ফমুং তাম্মা চেনশিল্লকই। ফৈনা তুল্লম্মা মপুরোইবা চুমথোকই। মথোঙদগী খোঙউপ থনা লৌথোকই কাংথোল মখাদা নর্মশিল্লি। কাজল থাই; অকোয়বা য়েপথোকই। মপুরোইবগী মনাক্তা তিপচিল্লি।

- ইতৈমা, ইতৈমা, করিনো তানা তানা খুমদ্রিবা জাংলা ইতৈমা, ইতৈমা।

- তারে, তারে অঙাং হৌরক্কা হায়দুনা তপ্পা তৌবনি। কনানো ? করি হায়বগে অথেংবা অহিংসিদা।
- থোঙ হাংদোকউনে, হাংদোক্কা গাংনসি।
- নতৈমা খোয়গীসিদি য়ুম্বাল মওং অমনি থোঙকা লোন্দেদা; ইল্লকউ, গাকশল্লম্বনি।

মাধব উরোল শারোল তুমথবা হৌকরবনি। ররি শান্নরকপা অমদি মনান্ত্র গানথোইনা গাঙবদুদা মিকপ ফজনা থোক্কে, অদুবু চেক মোক লাওদে।

- চংলকই মরি মবি। নোংমৈ মচা মশু পায়বসু যাওই।  
 মায়থোংদি অমত্তা লোংতে। গানথোইনা খঙদবগী রানি। টোচ লাইত কাপই।  
 কোয়ংয়েং য়েংই। অফোংপা কাংখল থাগংপনা মঙাল ফাওদবদগী ফবনি।  
 গানথোই ফমুংদগী হৌগত্তে, মমায় কাংখলদগী লিংথোক্কা হিপ্পি,  
 মথোয়না তৌবা য়েংঙি; থম্মোয় মিহুন্দি চোংমন্দুনা মশা নিকলে।
- তা মাধব কদায়দা লৈ।
  - ইবুংঙো গুসি মরি/মঙানি শুরে য়ুমদা হল্লত্তবা। ইতৈমনদি কদায়দা থীকনি।  
 ইতৈমনা অয়ুক নুংখিল লৌকুম শিংগুম চংলে। অঙাং অহলসিনা অঙাং  
 অতৈসি শেয়রে। অহল শাবীসি রামল্লমাল্লে গুসিদি মশাসি মৈমুক শারে,  
 লাইহৌ তৌরে। ঐসু থাদোকপা যাদদনা লৈরিসিনি। ইবুংঙোখোয়না  
 করিগুম্বা ইপুরোইবদু থেংনরবদি ইমুংগী মওং মতৌসি অমত্তা তল্লম্মু।  
 য়ুমদা হল্লত্তবা খরা হায়বীরম্মু।
  - করিনো ইতৈমা। ইতৈমনা ঐখোয়দা অমুক খৌদারেনে। ঐখোয়না লাক্লিবসি  
 মাগী খোঙ্গুল লিরকপনি। মহাক চংতি চংত্রবনি মথং মথং তান্নরকপনি। মহাক  
 সমাজগী মাঙনিংঙাই ওইবা নম্বর ফোর, গঞ্জা, কানি, য়ু লল্লোনল্লে হায়বা  
 খঙবদগী অহকপা চৈরাক পীরগে হায়দুনা থিরকপনি। মাগা লোয়নবা মথৈসু  
 রারল্লম্বনি।
- অস : হৌজিক্কী নোংমৈ মখোন্দু ওইরল্লগনি। (মথন্ত শোঙৈ)-'দুগা মখা  
 তারকই-



- ইবুংঙো মহাক লাক্তবা তশেংবনি। ঐগী ইমুং নখোয়না উরিবসিনি ইহো হোবসিদবু কদায়দা লোৎলুনি।
- অদুদি ইতৈমা, ঐখোয় মী খবসু রারকপা হৌরল্লবনিনা ঙসিদি মহাক লাক্তিবা ফাওবদি ঐখোয় ঙাইবা তারে।

মহৈ মহৈ ফমথনৈ যুময়াইদা থোংজিন থোঙয়াদা।

ঙাইহাঙ্কু ঙানথোই গ্যান মাংই। ঙানথোইনা ঙাইহাক খল্লুবগা

মখা তারকই —

- ইবুংঙো, ঙাইবা হায়বদু ফজৈ, অদুদা ইবুংঙো খোয়না ঐগী মায় খবসু য়েংবীবা পামজৈ।
- (কল্লপা) করিনো মায় য়েংবা হায়রিবসিবু। শক মায় য়েংবা য়াবা মতম নঙেনে মরাল লৈরে খঙঙে, দন্দি পীবা তাবা, মসিনা ঐখোয়গী অরৌইবা ফিবেপ।
- ফিবেপু ফজৈ। হোংদোকউসু হায়জদৌই। সমাজগীনি ঐ যাজৈ। নুপী ঐখোয়সু মত্রেং পাংবা তাবনি। ঐখোয়গী সমাজসিদা নিপানা রাহনবা নুপী য়ান্না লৈত্রে। নুপীবু রাহনবতা নত্না মশা মাঙহনবা কয়া অমসু য়াওবি। অদুনা মচা মশুসু মাঙবা তারকপনি।
- গ্যান অসুক য়ান্না তাত্ৰবা ইতৈমনা মায় য়েংঙু হায়রিবদুনা করি। কনখৎপিগনু, কায়রৌই ইতৈমা।
- কনখৎপগী রা ঙাক নঙে। তাখোনে ইতৈমগী রাসি। ঐসে মপুরৌইবা লৈবীনি, অমরোমদা নহানি, লাইববীনি, মীনা উশিংপিদ্রবী। থেংলবা অতিং নোংয়াইসিদা নিপা লৈতবা য়ুমদা নখোয় লৈশিনবা হায়বসি নখোয়গী মিংচৎ মাঙলকপা য়াই। ঐসু বদনাম ফঙলকপা য়াই অদুগী হায়জবনি।

ঙাইহাক তুমিন তুমিন লৈনৈ অদুগা ফুক ফুক হৌগৎনরকই।

অদুগা হায়বকই—

- ইতৈমা চুম্বী বারৌবীগনু। ঐখোয়না নাকন অমদদা খল্লুরে, চৎচবগে। মাধব হঞ্জিল্লকলগা অসিমতদি হায়বীযু- মহাক ঙসি মঙানিগী মনুংদা পাটিদা চংজরকদবনি। নত্রবদি অহকপা চৈরাক। ঐখোয় ইতৈমগী মায় য়েংজরগে

ঙসিগী ওইনা চৎচরে।

মরি মরি থোকখি। মাধব শ্বর মঙ্গী অমা শাংনা  
হোইনৈ। ঙানথোইদি মশাদু পুময়াং যাংই। অদুবু মপুরোইবনা ফুখিবা চৈনাদি  
কোকত্রি, তপ্পা তপ্পা হৌগৎলক্কাগা মচাগী ফমুং মায়কৈ পাংলকখি।

-----:~::~:-----

## হুইদি চৎত্রে ছাড়ি শেংপা লোইদ্রিবা

গৌ... গৌ... গৌ... ।

- গোপাল ! গোপাল ! হো গোপাল, লৈতবরা করিনো, হুইসি খাম্মুনেহে।

যাল্লা ফিংনা মফি মরোল শুপ্লায় পায়শল্লাগা অকিবগী শব্দ  
অমগা লোয়ননা মনে মালিকানা লাউরকই। হুইসু খোংলি চোংখং চোংখং,  
মালিকাগী মচিনসু লেপ্তে- গোপাল! গোপাল, মখাসু তারি- - করি চাগে হায়দুনা  
লোইরিবা হুইনোনে।

মনেগী মখোল তাবদা মাদ্গোন্দগী লাওরকই গোপালনা —

- ইনে, চংবীরকউ ইনে, করিসু তৌরোই, ঐ লৈরিবসিদি।

গোপাল থৌ-রা ইশা শাদে। হুইদু খাম্মুসু তৌদে মনেনা মখোল

কল্লপ-

- নঙনা কৈদৌদৌরিবা হা। হুইনা ইমাঙদা চিকফম থিরিবসি উদ্রো। হুইদি  
মপুদদি করিসু তৌদবনি, মমৈ হাইবনি, ঐঙোন্দদি হাইগদবা মমৈদু আদা  
লোংত্রে, ময়া খিগৎলগা চেনশিল্লক্লে, অসিদবু মপুদা করিসু তৌদে হায়দনা  
কিগনু হায়রিসিবু করি বানো । খাম্মুনে, অসুক থৌবা হুইবু করিগী  
লোইরিবনো ? নঙগী হুইসে মবুক শেংদে মীংয়েং চুমদে, রা থোকুরক্কা  
য়োহোকহৌকো।

হন্দকমুক্তি গোপাল চেহোকরতুনা হুইদু কৌশিল্লি- মাষ্টর,

মাষ্টর। মাষ্টর মনান্তা চংশিল্লকই। মখুংনা মকোন্তা নানবী; কুল্লি মমৈ হাইরদুনা, অদুবু মমিতি খানা মনেদা য়েংবা লেপ্তে।

মনে কিবা শাউবা খরা ফন্তে। গাঙবদি লেপ্তে- নহান্না লাক্কে খনবনি; অদুদা নঙগী হুইসিগী মতিক মগুন লৈকাইনা গাঙনবা তাবদা চঙগদবা তনবনি। আ গোপালগী হুইদুনা যন তাল্লে, অঙাং চিল্লে কয়া অমা। হুইদি মপুদা নীংবা নন্তে, মপু নত্রবসু লুনা তৌবিরবা অথুম অহাও তোয়না পিজদুনা তিন্ন-তোৎনরবদি মমৈ হেত্তা হাইবনি মপু অনী শুবা য়াবনি। হুয়দবু খাজরবদি ইমুং রাথোক ওইবনিকো গোপাল। যুমসিনগা যুমদোমপোক ওইনা আ চিদাই অমদা শারেদো, চথোক চংশিল্লা কয়া অমদি নুংগাইত্রিবা।

মনেনা হুইদা তাখিনা শাউবদু গোপাল থোইনা খল্লুদে। মাগী হুই থৌই হায়বদুদা হেন্দুম হরাওই। মাষ্টরদু নাল্ল নাল্লগা —

ইনে, নয়ানা লৈজরিবসি যুমদোমপোকনিদো, অদুগী মথন্তা ঐনা সিফাহ খনবনি হায়দুনা যুমদা ইরৈ লৈতেদো অদুদা হুইসি লৈবনা ছরানবা খরা ফগদ খঞ্জদুনা লোইবনিদা। অরাংথংবগী যুমসিগা খবা নকশিল্লা শাসি হায়বসু ইমানা মীখুলদগী লাকপনি ইপা ইচা নন্তে, খৎনরক্কনি মবুক খঙদ্রি মহায়। যুমসিসু মহৌশাগী যুমশানি মরপ নেমই, থোং থোংনাও মতিক চাদে অমা শাসি হায়কববু ইমানা যুমসিদা শিজনি, বাজিনী খুৎফম য়ান্না য়াওবি, ওত্বেক্কা রানা শামিন্নপ্রবা যুমনি হেত্তা মহায়। লৈরঙ মতেকসি তাবদা ইমাগা বাবাগা শাম্মথিবা রারী কয়া হেত্তা নিংশিংমাল্লে, কবিগুন্না কান্দা লৈরঙদা গারগা মখুংনা নান্দুনা মথন্ত মুকম মুকম শোল্লি, মীৎলু পিবাং শিষ্টে, লুনা তৌজৈ, অদুনা ইনে ঐসু হোংদোকসি হায়বা ওমদে। তৌবগীসু লৈরঙসি তাবদা ইমা বাবা অনীনা অচেৎপা রাশক্কা লোয়ননা তাখিবনরা খঙদে যুমসিগী মথক থংবা শরুকসি করিসু তৌদে, লৈরঙ মতেকসিগী মায় গাঙুনা লৈবা মাল্লি, পাক তেত্তে ইমা লৈরিমইখদি তেক্তদবা মাদ্রে, ঐসু লৈজরসনু খল্লে।

হোয়দা, হোয়দা অদুবুদি চুশ্মিদা। ইমাগী মনিং থুংনবা লৈবা হায়বইদুনি। অদুগা গোপাল, নঙগী হুইনা ছরানবা গাকথোকপা গুম্মী হায়বদু খর মইখবুদি মচুল্লস্বা য়াই, অদুবু গোপাল ইনেদিনে- মী খঙদে শা খঙদে ছরানবা হায়বা অসিনা

হুগে মনিংত্রবদি হুইনকা চংনবা য়াবা পোং নঙে মবুকপু শেংদ্রবদি হেজা হুবনিকো।  
হুইসু মপু হোংবা য়াবনিকো।

গোপালগী নুপী প্রতিমা হরাও হরাও থোকবজুনা ফিদা থাই।  
মনে মহৌশাগী নুপীনি- ইচনসিদি ফিদাকা থারুনা ইমুংদা ইনম্মগা বারীদুম শাগে  
হায়দুনা চংশনগ্রে। গোপালদি হুইদু মখুংনা শমজেং শাদুনা নান্ধবীরি। প্রতিমানা-

- হায়সু হায়বনি, মা'তামোনা হুই পামজবসি অঙকপনি, নুমিৎচুপ্পা হুইদুগদা  
লৈমিমৈ, পীজবগা পীথকপগা করিনো মতা অমনি। হুইনা মথায় মমি লোয়না  
ফাংবরা খঙদে। করিবু তৌবীরক্কনি হায়দনা তৌরিনো।
- করিনো প্রতিমা, হুইবু করি তৌনৈ হায়বগে- হুরানবা ফাগনি, যন-লোক  
তানহনগনি, নঙগী মতেং পাংহনগনি, মশক খঙদবা মী লাক্কে খোংগনি,  
নমিৎ নাকোং শিংগনি মসি মঙায়দনা। ঐনা হয়েং চথোকপগা নঙগী পাপ্পল  
ওইতৌনি। নুমিদাং মপান থোকপদা নঙনা কিবদু মা য়াওবদি খরদি মফরগনি।  
হুইদি মবুক শেংই, চিরোল হৈতে, মপু নীংবা জিবনি, মপু নভবদা মমৈ হাইদে।  
মীদনি লৌনম তৌবা, হুইদি মরোল থোক্তবগী বানি, পুলিসনা ফাওবা হুইগী  
মতুংইল্লি। মাষ্টবসি লুনা তৌবীযু, ঐমক্কী খল্লু। ঐনা নঙ থাদোজুনা  
চংকদৌরিবসিসু হুইসি লৈবননি। য়েংঙদো নঙনা লৈহৌগদৌবিবসি, ইমা  
অশোনবীনি মপান ইপাল থোকপা ওমদে, য়ুমসু য়ুমদোকপোক্কী, পুন্মকসিগী  
মথক্তা নশা নহানি, কনানা নঙবু য়েংশিন থোংচিনবীগনি। নোব্রা চাউবা  
সমার্জনি, নুপীগী লমচত্তা অমুক্তং কালি কাথিবা নুংদা হকপা দাগকা চপ মায়ে;  
কোক্তে শুথাং ফাওবা। অমরোমদা নিপা হায়বসি কবাম চাউই, চাববু হায়বদি  
বদনাম ফাওবা চাগে হায়বা কোঙ্কাইনি। নঙনা লেনহৌগদবসি খনবদা  
থম্মোয়সি লৈতাবা ওমদে।
- ইবুংঙো নঙগী থম্মোয় চাউথোকপীযু। কৈদৌঙৈদসু নঙগী মিৎচং ময়েং  
তাগদবা থবক অমত্তা ননাইনুবীনা তৌজরোই। ইমাসি ঐগীসু ইমানি। ইমা  
ইচাবু নুপীনি হায়দুনা উশিৎ খৌওইদনা তৌবা মীদুদি ঐনা করি তৌবা ওম্মগে  
হায়বদু য়েংবীযু, থবক্কা শাক্কিনি সৈত্যনা শাক্কি ওইসনু, উশিত্তবা মীদু  
হাংকনি।

প্রতিমা মপুরোইবগী মমাঙদা মিৎলু পিরাং শিহ্ননা রাশকই।  
নুপীগী রাশক্তা পেনলোইদৌবা নিপা লৈব্রা? পেঙে গোপাল প্রতিমাগী থম্মোয়গী  
রাশক্তা।

মপুরোইবা নীংজবী সতি ধর্ম ঙাকচরিবী প্রতিমা মপুরোইবা  
মতম খরা কায়নরগনি খল্লুবদা মশাদু ইতাউ তাউই, রাখল লৈতাতে। রাখল যাংবী  
নুপীদি মচা মশু লৈরবা কান্দা ইরাই লাইনা ফাথবা ঙম্মী হায়নৈ; অদুবু প্রতিমাদি  
চিঠি মরি/মঙা হায়জল্লরুবা ফাওবা চাদা নাওদাবগী মমি উদ্দি। প্রতিমাগী রাখল  
যাংবা লুম্বগী রাদি কনানা খঙলুনি। মচা যাওদবগী হৌনবা মশা মউদি তনান তনান  
ঙরাংতা দোলাইদগী কুমথরকপণ্ডম ফিবম মুর্তি অমত্তা কায়দ্রি। ফিবমসিদা  
গোপালনা মাবু থাদোক্লগা চংকনি হায়বসি প্রতিমাগী পুকচেল থাজমনবদগী  
হায়বইদুনি, অতৈ অমা ওইরল্লবদি চাকখুমদা যেনশাং শেমদুনতা লৈনিংগদবা  
মতমর্ন।

সিফাইগী থবকপু য়মদা লৈবা ফংব্রা ? গোপাল প্রতিমাবু  
থাদোক্লগা অরাপ্পা মফমদা পোষ্টিং তাদুনা লৈয়ে। তোয়না চিঠি ইবকই অহল ওইরবী  
মমা অমদি প্রতিমাদা- অমুরুা বিহারদগী, অমুরুা বেঙ্গলোরদগী ভারতকী মফম  
শুরে। লৈক লৈকুবা মফমদগী চংনবী ফিরোল, অথুম অহাও কয়া থারকই। প্রতিমা  
মনেম অশোনবীগী সেবাদা লুপচৈ। নুমিং খুদিংগী মপুরোইবগীদমক অয়ুক অমসুং  
নুমিদিংদা ধুপ দিপ কংচদুনা ঈশ্বরগী মফমদা পুলি নুংশাংনবা নিজবা উরুরগা মনোমদু  
পেঙে। মমৌগী মতৌদুদা লমচং শাজংতা চিংনবা অমকপা অমত্তা পোক্তে।

ফজববু উরগা পামদবা কল্লক্তবা তাইবং কনা লৈরমগনি।  
প্রতিমাগী শকফম উরগা মথস্তা মবুক্তা ঙাওজবা মশিং লাকঙমদনা লৈরম্বা য়াই  
অদুবু যাকা কনানসু ফোংবা ঙমদে, মরমদি মপুরোইবা সিফাইনি, অদুগীসু মথক্তা  
মাগী হুই মাষ্টর য়াল্লা থৌবা হুইনি। চুল্লা ইমুংদা চংলুবদি হায়রুনা থোঙ্গান্দা চেপথনা  
য়েংলুবা নিপা নুপী ফাওবা অমত্তা চিথদে মাষ্টরনা তাল্লিবা, করিঙুমদা মাষ্টরনা  
চিহ্ননা রাথোক ওইখিবা নুপা কয়া অমসু য়াওথবনি। প্রতিমাগী মাষ্টরবু ইকাই  
খুম্বদবা মী লৈকাইদুদা অমা ফাওবা লৈরমগদবা মান্দে।

চহি অনী ফায়ে গোপাল য়ুম থাদোকখিবা। নোংমা চিঠি অমা

থুংঙে- প্রতিমা লানফমসি কনশিল্লকপনা ঐ লাকপা যাদ্রে। ইমা অমদি নঙ করম তৌরি খঙনিংই। থাগী পৈশা চাং নাইনা অদুম থারকনি। মাষ্টরদু থাদোক্‌নু লুনা তৌবীয়ু। খুংসিনা মাগী মশা অমোনবদু নান্দবা, মমায় মমিৎ মকোক চুপ্তবা কুইবে, য়েংনিং পল্লীংবনা ইশাসি তৌফম খঙদে। করমদি তৌনি রাখনা চিংশিল্লগা পেঞ্জবা মঙাইরে, খরসিনা পুম্মক খঙলোকো প্রতিমা।

চিঠি পারকরগা প্রতিমা থস্মোয় খরদি ইংথজৈ অদুবু নুংগী মৈচাক অমা মুৎপদি কদায়দগী ওমগবনো?

অয়ুক অমা ইথা খাজদনা গোপাল যুমদা থুংলৈ। মাষ্টর চেহ্নোরজুনা গোপালবু কয়াদা হরাওনা ওকচৈ। নুপীনা চথোকউরগা হঞ্জিল্লকপদা মচা মশুদা নপাদি হংবা, নুপানা চথোকউরগা হঞ্জিল্লকপদনা নমাদি হংবা মহৌশানি। গোপালগীদি হংফম লৈতবনা মাষ্টরদা হংজৈ- প্রতিমা মতম কুইনা তারুদ্রবা মপুরোইবগী খোঞ্জেল তাবদা ইমুংদগী হরাও হরাও চেহ্নোরকই। অনীমক মিৎচায়ে। পীরাংনা পাখোঙ থুম্মা য়েংলৈ। কয়াদা নুংশিনত্রবা অনীনো। গোপাল ইমুংদা চংশিল্লজুনা মমাবু খুকমজৈ, পুকমেন পাওমেমজৈ।

মমানা তমজৈ- ইবুংঙো, ইমুংসিদা প্রতিমানা ঐঙোন্দা তৌরিবা সেবাসিদা ইমা পেঙে, মপান্দদি ইমানা চথোকপা ওমদ্রবনিনা খঙদ্রে। করি করি নঙগী নপোং নচৈ মাং তাকপগে হায়বদু নশা লাক্কিঙো য়েংশিল্লম্মু।

প্রতিমা ওসিদি মতম কুইনা চামিন্নরজুবা মপুবোইবগা হাওনা চামিন্নরগে খন্দুনা ঙা-চাক অরৈবা থিরগা থোংগাংত্রে।

গোপাল চাক ঙাইবা ওইনা ঙাইহাক কোয়থোক্কুই। মাগী নুপী প্রতিমাগী সতি ধর্ম কায়দবী, লমচং শাজং ফজব অমদি মাগী হুই মাষ্টরগী খৌবা মী চঙবা ওমদবগী বারী তাবদা গোপাল হরাওবগী ওমথৈ নাইখিদে। বারী তারিঙোন্দা নুমিদাংরাইরম ওইশিল্লকখি। ময়ুমদা চংলকপদা প্রতিমা চাক চারমদ্রি মপুরোইববু ঙাইরশ্মী। ঈশিং অশাবা অইংবা য়াওবা বাটিল অনী য়েনখাদা পুথোজুনা ইক্‌ মায়থজনবা শেম শারশ্মী। গোপালনা ঈক্‌জরিঙোন্দা প্রতিমানা মনাজ্ঞা লৈদুনা মপুরোইবগী য়াকা য়েংদুনা লৈজৈ। গোপালসু ইক্‌জরিবা মশাদা য়েংদে প্রতিমাদা য়েংজদুনা হরাওনা ইক্‌জৈ। গোপাল লৈকাইগী বাদুনা অমুকা হেমা প্রতিমাবু

নুংশি অদুবু কদায় ফাওবা চুল্লবগে হায়বদুদি কনাসু খঙদে।

নিপা হায়বসি নুংদি নুঙাইকো। নুপিনা খা-লাই খঙদবামথে  
খরদা ওইরবসু চাবা য়ানবা হোৎনজৈ। মনাজ্ঞা লেপ্লগা অরাং অপা হংজৈ। মচা  
মরানা হরাওনা চাবা উরগা পেঞ্জৈ, মাগীনা অরেম-লেমদ লাইবক্লা তস্বনি খঞ্জৈ।  
ওহ্জেকপা নুপীগী মবুল্লি, নপাদবু কনা যাওবগে? নুপাগীদি চাথেক্লগা পুখমদা  
খুং নত্রগা মপান্দা খুজাই হ্লেদোকলম্বা অসিনি। গোপাল নিপাগী নিয়ম কায়দে চাক  
তোকপগা হৌগৎত্রে। প্রতিমানা নুপীগী হৌনবী চাকখুম লোইশিলহৌই। গোপাল  
মাস্লেদা মানা লৈরকপা পোং চৈশিংদু মথং মথং সুট কেশ অদুদগী লৌথোরকই।  
মাগী মাষ্টরসু মনাজ্ঞা কুন্দুনা লৈ। থরাই তানা লৈরকপা সিল্কী ছাড়ি উরকই। প্রতিমা  
কৌরকই-

- প্রতিমা, প্রতিমা থোক্লকখোহে। ঐনা নঙগীদমক লৈরকপা ছাড়িসি পাস্ত্রা  
অমুক্তা য়েংলখো।

তনকৌ কৌই। প্রতিমানা মনুংদগী চপ্তম চগাইসি অমুক্তা  
লোইশিলমখিগে খুল্লকই। নুপানা নীংলকপা অপাস্ত্রা নুপীনা খামদুনা লৈবা য়াবা  
নভে, নোভুনা কৌশিল্লকই। প্রতিমা হরাও হরাও ফদি থিবা নংদে খুকৌদুনা,  
ফনেক ফিমাঙদা মখুং তৈথোক তৈথোক্লা - চেহ্জোকলক্লগা, নোস্থরপ ফিজিদুনা  
মচীন-মখা নপথোক নপথোক্লা লেপতক মপুরোইবগী মমাঙদা লৈরিবা ছাড়িদুদা  
য়েংজৈ।

- ছাড়িসি পাস্ত্রা অমুক্তা শেংলু য়েংগে। মপুরোইবনা ছাড়িদু থাঙ্গলকই।
- অস! ফজৈদা, পার্স্মকো( মপুরোইবদগী ছাড়ি লৌই, মশাদা নপশিল্লি,  
মপুরোইবদা য়েংলগা) মমল য়াল্লমগনি। লৈবা কাদি নিপানি'দে, য়াইকো।  
নোকই...
- শেংচিল্লু অমুক্তা য়েংগেনে।
- এ: কদাইদগীনোদা, ফুরিৎকা অমত্তা যাওদেদা য়াবা হৌনদে। হোরেল  
নুমিদাং শেংকে। ছাড়ি শেংপদি ইবুংঙো (মপুরোইবদা নোক্তক য়েংলগা)  
খোইখা শেংকদৌরিবনি খোইখা, লেংজুমদা পিল্লকা ফুরিৎকা কোমনা  
ফাগদৌরিবনি।



- কুইম্মে চংকদৌবসু নন্তে। মওংদু চাওরাক্সা শেংপদি যাইদনা ফুরিং যাওদ্রবসু।  
ঐনা যান্না পকচত্রা য়েংনিংবগী বানি। শেংলুনে।
- হৌজিকপো শেংপা ( মমিং লাওথোক্কই) নোকচৈ।
- হোয়, শেংলু য়েংগেনে।

মহৌশাদগী নুপী হায়বসি মপুরোইবগী মমাঙদা কেজ নৌজনিংবগী রাখল অমদি উংচনিংবা খরদি মরৈবা জাংনি প্রতিমা ইকাইবপ তৌনা তৌনা, মমায় ওহ্নোক্সগা তনশেং শেংলি। শেংপা লৌইশিল্লকপদা, মখুং য়েংনা ওইগী লেংজুমদা নান্হবক্কদবা ছাড়িদু কোমগোম পায়রগা মপুরোইবদা পকচত্রা য়েংঙু হায়দুনা লৈশিল্লকপদা মাষ্টরদু থোঙ্গাললোমদা হৌদুনা চেহ্নোকখি। গোপালনা করিনো য়েংথোকখিবদা থোঙ্গান্দা মারুতি অঙৌবা অমদগী নিপা অমা কুমথরক্সগা ইমুংলোমদা চঙলকপা উই। মহৌশানা অথৌবা হুইনিনা চিকউবা তারে খন্দুনা তহা তহা গোপান্না- মাষ্টর, মাষ্টর কৌনা কৌনা শুমাঙ মচি ফাওবা চেহ্নোক্কই।

অঙকপনি, মাষ্টরদু মমৈ হাইর হাইরগা যান্না হরাওনা চোংখং চোংখঙুনা নিপাদুনা কোনবদু গোপাল উই। নিপাদু খোঙকাপ অনী/অহ্ম খাংজল্লগা গোপাল উবদা থুনা য়াঙনা মারুতিদা কাখংখি। মাষ্টর মতুং ইমৌ। নিপাদুনা মাষ্টরদু ইহ্নরমগদবগী হোংনরস্বনি অদুবু যাদদুনা যা ওত্রে। গাড়ি থৌত্রে।

গোপাল পুমঙক ঙকই। চপ লেপই। গ্যান তাদে। মানাকোংদা মঙ ওই- হাওই মনেনা নোংমা হায়খিবদু তারকই- “গোপাল, মবুকপু শেংদ্রবদি মী খঙদে শা খঙদে... হুইসু মপু হোংবা য়াবনিকো”। অমুকসু মমানা হায়খিবা- “মপান্দি ইমানা চথোকউবা ঙমদ্রে... নশা লাক্কিঙদা নপোং নচৈ য়েংশিল্লম্মু”, রইশিংসি নিংশিংলকই। গোপাল হৌজিক্তা ভাব তারক্লে। শুমাঙ মতোন্দগী মমায় লৈশিল্লুনা ইমুংলোমদা চংশিল্লকই।

প্রতিমা মাঙ্গোন্দা চপ লেপুনা লৈ। চংখিবা অমদি চংলকইবা অনীগী রাখান্না ছাড়ি শেংলি কাউই, গ্যান মাঙই। মমিং পাঙলি, কুপ্তি কুপ্তে। অনূতাপকী পিনা পাখোংদগী খজাইদা মরি মরি শিল্লরকই। পামজনা শেংলস্বা ছাড়ি লেংজুমদগী স্থাংদা তপ্পা তপ্পা তারকই। গোপাল দারি কাখংলকই। মমাঙদা মমুল ফারবা উইহ্না য়োল্লবা হৈপালনা অকনবা নোংলৈ নুংশিংপু কিজদুনা মায়থোং

লুকা তনিক তনিক লেপগুম প্রতিমা গোপালগী মমাঙদা লেপই। গোপাল  
চিংলেন্না, খোঞ্জেন্দি নিকতক হায়রকই- প্র-তি-মা, হুইদি চংত্রো। নঙদি ছাড়ি  
শেংপা লোইদ্রিবরা?

- - - - - ::::: - - - - -

15990/11

## মালেমঙানবীগী মমোম

ঙসি অযুক্তি মালেমঙানবীদু মপুরোইবনা মচা বারঙে হায়দুনা কয়া থিনা ঙাঙবীরে। ঙাঙবমথৈ ঙাঙবীরল্লগা নোংমা কায়বা মাদবা থৌপুবনিনা মিৎকুপ অমা পল্লমদনা চৎস্ত্রে। নিপানা চৈরগা থল্লম্বা নুপী, করল্লা লৈতানা লৈহৌগনি। মালেমঙানবী ঙাইরি মচা হঞ্জিল্লকপা, হঞ্জিল্লকপগা —

- অঙাং নঙ অমা হায়বীগে তাজৌ। নুমিং চুপ্পা খৎপনা কোইপাই হেক পাইরদনা, নঙ-লৈশাবী ফারল্লবনিকো। নোংমা নত্রগা নোংমদি ফরকখিনি হায়দুনা ফনা ঙাঙনিংবা কোঙ্গাই লৈরবসু ইয়া ত্রক ত্রক চীজুনা খাঙবনি, খরদি হেনমল্লবনি। মসিদগী অমুত্কা হেঞ্জিল্লকবদি নঙ মাঙবা শোইদ্রবনিকো।

মচানা য়াল্লা তপ্পা খুনকই —

- ইমানা নুমিংচুপ্পা ঐবু মৈশা লাংহল্লে। ইমাগী মৈশাসিদা করম্বা নৌরিবা নুপীমচানা খাঙদুনা লৈবা ঙমগনি। ঐসু খাঙবা য়াবা মথৈ খাঙলম্বনি। ইমাগী ইশৌ লাংবা মতৌসিদি কালেনগী শারবা নুংশাঙম্বী, মসিদবু করম্বা নুপীমচানা ননাত্তা লৈনিংগনি, অদুনা য়ুমদকা লৈতনা কোইপাই হেক পাইদুনা লৈবা তাবা।
- ফরে, ফরে! মৈশা লাংলে লৈনিংদ্রে হায়দুনবু নয়ুম থাদোয়ল্লগা পাইবা ঙম্বীবা খংলিবা, অদুদনিনে ঐনা শাউরিবা। ফরে কোয়রুরোনে, খংলুরোনে ঙাইহাক লৈকাইসিদা। হঞ্জিল্লকউনে কোরৌ মৈশা লাংদ্রিঙে, রায়াল্লগদ্রা

হায়বা? কনানা নঙোন্দা করি হায়গনি। অদুদি নঙে, নুমিং চুপ্পা উরক-রারক, চিংয়া তময়া, পুস্ত্রি খোংবাল ফাও ফাওনুনা চেপ্পিবা। হায়নিংদে কো নুপী নঙ-আ সমুদ্র শিনবা থুংনা কোইবী, নুমিদাংদা মখেলাংবা শাজতুনিনে ইমানা পামদ্রিবসি।

- নহা ওইরিঙে, ইশা যাংলিঙে, লায়না-তিম্মা চেপ্পিঙে, ইপাল ফরিঙেদা কোয়হৌদ্রবদি করস্বা কান্দা কোয়গনি। হয়েং অহল ওইশিল্লক, ইশা লুমশিল্লক, ইমিং ইনা চোইরক, খংপা-পাইবা ওল্লতুবা কান্দদি থোকউ থোকউবা মফমদা হেক লৈতারগা লোইরে।
- কয়াদনোনেসে! কদায়দদি তারুগদৌরিবা নমা ঐগী ইশাইকোন্দা নত্তনা। কোইগে মথৈ কোইরুরগা, ঙাওগে মথৈ ঙাওরুরগা মমা ঐগী খয়ান্তা পোপ তাগদৌরিবনি। লৈকাইনা, লৈবাক্লা করি হায়নগনি- মচাসি শা শাবা মথৈ লিশাং থাদুনা কোয়হল্লুরগা মমাসিনা অমুক লৌশিল্লে। কুইররোই অমুক থাদেক্লুরগনি চহি ফারোই, য়েংঙু হায়নগদৌরিবনি। মসিদবু মমা ঐগী থম্মোয় ইংগদবসি করিনো হায়বা।
- ইমা নঙসিবু করিনো। ননাজ্ঞা লৈরে মশাওবা, কোয়রুরে মশাওবা। ঐনা কোয়রিবসি লৈম্বকা কোয়বা নঙে। নচাবু ওক্তবী ওইনা খনবীগনু। লৈবাক প্রাজানা করি হায়নরিবগে, করি পান্নিবগে খঙনবা কোয়গে হায়দুনা কোয়রিবনি।
- এঃএঃ অঙাং পণ্ডিত, চিহ্ন্তা খুস্বী, মমা হনবী, অরাই-অখুম, ওল্লোক-ওল্লি হৈরেদা ইচাদি। পুংজা খুদিং মচু ওনবী, মীংকুপ খুদিং মরৈ লোংবী, অরেপ্পা পুকচেল চেন্দবী, নমা ফাওবা শুস্বা ওল্লেনে। নঙ অঙাংনি ভাব তাওকো। অঙাং ওইদ ওইরিঙে, নবুক শেংলিঙে, নথম্মোয়দু মচু শংদ্রিঙে, তঙৌ তঙৌরিঙেদদি মীনসু নঙবু পাওখোল শীনিংবনি। সংসারগী ময়া চঙদ্রিবা অঙাং পল্লিগুস্বনি। নঙদি... (মরক থংনা মচানা)
- অদু ইমা শাওগনু হায়বা। নচানা ইবুক লেশত্রিঙে, থম্মোয় মচু শঙদ্রিঙে মীনা ঐবু নুংশিরিঙেদা কোয়হৌগে হায়বনি ইমা।
- আঃ আঃ মীনা নঙবু ঙাংনরিবসিদি নঙ তাব্রেনে?

- করি গাঙনরিবা?
- মালেম গানবীগী মচাসি লৈতবা নুমিতি নুংঙাইত্রে। ঈংত্রে। য়েংঙদো মহাক্সা কোইরাং লাংদবা অহিং, কয়াদা চিকত্ৰবা, থা থৌরানমিচাক ফাওবা নুংঙাইরমগদবা মাল্লি।
- ইমা মরা লৌবিরু, নচাবু পংঙাং গাঙনবগী রানি। কল্লজুন। কনা অমনদি নচাবু নুংশিত্ৰবা পোৎনি। নচাগী খুংঙাওসিদা গাওজবা, নচাবু য়েংলগা পেঞ্জবা নচাবু ফাদুনা শিজিলবা কবি, মচা কায়নবা মমা, মশাবী কায়নবা নুপা নুপী কয়া অমগী অরা নুংঙাই পোথাফম ওই, পাওখোল্লোই ওইনৈ হায়দুনা ঐবু নুংশিবীবা কয়া অমসু লৈতবা নত্তে।
- অদুদনিনে ইমানা চাক্লিবসি। ইচাদি চাউরক্লবনিনা ঐগী ওইদ্রেনে নত্রা ? নঙনা গাওরগা মীনা হরাওবা, মীগী পাওখোল্লোই ওইরগা নঙনা নুঙাইবা, মদু উরগা মমা ঐগী থম্মোয় ঈংনা লৈবা গুমগদ্রা? জগত্তা মচাবু মমাগী ওইদ্রবদা করম্মা মমানা ইংথনা লৈবা গুমগনি। নঙসে ইমাগী তম্পাক্তগী হেলহল্লিংদে। ঐনা নঙবু মাঙহমীংদদুনা অসি যৌনা কল্লা রারক-রাতেল্লীবমজুদা, নঙদি হেজা নাস্তোজুনা চেনথি, অদুগা তাল্লবা লমদমদুদা অহিং ওইরো নুংখিল ওইরো নিংঙাইদনা শাল্লদুনা লেনথোকপা গুম্মি। নঙগী শাল্লফমসু অরেপ্লা মফম লৈতে নোংমনা নক্সা নোংমনা আ স্বর্গদা। ইমাগী নাক্সা সুম লৈরম্মদগী শ্বায় হেজা মাঙখি, কৌবা লংবা তাদে। ইমানা কোইথি থি, কোয়য়েং য়েংই। থিবা ফঙদে। অদুগা মীনা ইমাদা তম্মৈ-
- মালেম গানবী, নঙনা থিরিবা নচাদু ঐখোয়না নোংমা কৌবু খুরম্মা চংলি। নচাদু চিংখোঙদা মথল্লা কোইচং চত্ৰুনা লৈরম্মী। ঐখোয়গা রারী শানা শানা ফনা যাল্লা শাংনা চংমিন্নৈ। নঙগী অরাবগী পাও তম্মী, মনানা তাদে, হোয় মায় হায়দে। ঐখোয়দা শাওবু শাওব্রা খঙদে, তুমিল্লা মথল্লা ঐখোয়দগী হেনগৎলগা চংত্রে। নুমিত্তুদা নুংশিৎনা মরোল অমা শিৎলিবা, ইফি ইবোল ফাওবা মফম মরাং খঙখিদ্দে, অদুনা মাবু শেয়বা গুমহৌদ্রে।

মচাগী মপাও তাবদা মালেমগানবী ইঙক গুকাই। মখা তানা মচা কৌবনিনা মীপাইনা হংজৈ —

- অদুদগী কমদৌরে ইচে নোংথাং লৈমা —
- হো অদুম থেংনদ্রেদনা, অদুগদি আ কৌবু মহাদেবগী লাইশং যৌবদদি মাদি ময়া ইহি হিগভুনা অঙৌবা নমথাং অমা ইল্লগা নোক খেদুনা লৈরম্বগী বানি। ওজ্জেকপা নচানি মবুক্তি ইচম চমই, নুংশিবা অমসু ময়াওই। মাবুদা য়েংবদা পুন্নিং ইপেন পেঞ্জি। কুমথরসি চংসি হায়ববু হয়েং কোন্না তঙাইফদনা চত্তবা যাদবা বাকচিং থাদা লাক্কে ইমাগী নাজ্জ হায়হৌই। ঙাইহাক লৈরগদি মমাম্ববী খরগা চিংয়ায়দা কুমথখি, নুংশিংকী ঈপোম মরক্তা হারাও মথে লাংদুনা অদুম চংপ্রে।

মচাগী বারী তারুরগা মালেমঙানবী পোথাফম খঙদে।

পীবুকুংদা খল্লি মচাবু অমুক্তং বারক্কে, অদুবু ঙাওগে হায়না ঙাওত্তবা লম হেল্লগে হায়না হেনত্তবা ওত্তবা মচাগী মমা মপা কনানা ফনা ঙাঙনবীগনি। মরম ওকপা অঙাংগী মমা মপাদনী বারকচেৎপা অফবা মমা মপানি হায়না থাগৎনবা। মচা হাঁপ্লকপা কাম্দা বারক চেৎপী মালেম ঙানবীনা মচাবু খুবামনুংদা পায়শিল্লি, অদুবু লম হেনগে হায়না হেল্লবা মচাবু করম্বা মমা মপানা ফাদুনা থম্বা ঙমগনি। খুবামনুংদা পায়শিনবা মৈখুংগুম্বনি কদায়দা লিংখিগে খঙদে তেত্তা নাস্তোক্তুনা চেনখি। উনা উনা লাপথোকখি, মিৎকুপ্তা উবা হেত্তা ফঙদে। মচা কৌবনিনা অচং অভক্তা অমুক হংবা লেপ্তে। নোংমা অয়াঙ লৈমনা তহা তহা চঙলক্তুনা পাওদমমৈ-

- ইনে মালেমঙানবী, কুমসি নিংথম মমৈ, বসন্ত মচিন হেরা ফাইরেল পঞ্চমী নুমিঙনিনে। ঐনা লুচিংলগা ঙাওত্তবা হায়ন-তানবা য়াখিদ্ৰবা য়ৈখায় থিনগাইবদা মধ্যায় য়াওজবা, মমায় নানবা মপোপ মতাং ফবী উবা যাদবা, করি অমুক হায়গনি চংবী লরাক ফাওবা শিংকুপ শানা শেগাইরগা পেঞ্জবা ফাইরেন পাখং শঙ্কু অমগা নোংমাইজিং চীংদা চিং নিংখৌ খুরম্বা হেক চংলুরে। চিংয়াংদা নচা নুপীদু য়ান্না নুংশুক নুংজাননা তন্দে মাদ্দে লৈরম্বা উই। ঐ উবদা মাবু ফাবা লাকঅমাল্লে খলমাল্লে খোঙলৈ থুনা মমায় লৈখোক্তুনা নোংচুপ পাংনা চেনখিবা উই। ঐসু চিনলাং খরাং ওইনা অপাইবীসে তাল্লু; মমানা মাবু থিবদা কপুনা লেল্লে হেক হায়রুরে। অদুদগীদি পাখং মচাশিংদুনা

কোইতান তাম্লে। করিনো ফঙ-লাকপা পোং নঙেকো নচা নুপীদুনা জগোয়বু শাবও, নোক খেবও করিও, পাখঙশিংদুগী মমাঙ থাদুনা চেনস্ত্রে। আ থাংজিং চিংবু য়ৌরমগনিনে করি থোক্লমগদৌবনো খঙদে। ঐসু করি নুংগী হায়রুৰবনো খল্লি। ঙাইহাক লৈরগদি য়োং তথকপীদু খারোমদগী ময়া ইহি হিগতুনা সমদ্রদগী ফাওগৎলকপা জীবগুম তথক তথক লাকখিবা উই। ঐসু মাগী মতৌদুদা হোয় মায় হায়বীদ্রে। খুংঙাও অমনি ঐদি নচানুপীসি মী মরক লাইমরক মাইবীদুম চঙগদবা মাঙ্লে, ইনে মালেমঙানবী।

নোংমা নোংমা হৌখি। থাজ কয়া লানখি। ফাইরেল পঞ্চমী অমুক য়ৌরক্লে, বসন্ত ঋতু চংলক্লে, কুমগী নোংসু নোংদমস্ত্রে। শাবী শানৌ ময়াম, হরাও মথোই কানরনি। মচানুপী লৈশা কাংদোং ফাবীদি মমাগী মমিঙ উবা কৌবা লৈখিদ্ৰে। মালেমঙানবী মচাগী মৈনা চাকপনা ব্রাকচাংগী উলেন লানখিবা খঙহৌদ্ৰে।

নোংমা মং ওই হাওই লাকখি মচা নুপীদু মাগী মমামবী কৌনুগা লোইননা। মচাগী শকফম হোংলমলে, মচানি হায়ববু খঙলুদে। করিগীসু হোংলোই মচাগী শাজং অদুনা। তঙৌ তঙৌরম্বা মশাদু অমংবা নোংগুম ইমক মকশল্লে। কৌনু মচিঙ্গদগী খঙলে মহাক কুম থা লেপস্ত্রে।

মচাগী ফিবম উবদা মালেমঙানবী শাওবগী পনথৈ লোমস্ত্রে।  
মচা য়েংলগা হায়রকই -

- চংস্ত্রো, লমচং নাইদবী, ইকাই খঙদবী। কৌব্রু চাংদা নোংথেম্বী, নোংমাই চাংগী চাংদোন্দা পাখঙ শবাম থেংনবী, থাংজিং চাংখোঙ কোয়গনবী, লমচং মহৈ য়াল্লমদায় করি পলেম থিরকপা। ওইদ - পাদ ঙাঙলনু, ননে নোংথাং লৈমনা নঙগী শাজং পুম্মক শিং নান্না তল্লল্লে। নঙগী ব্রারী শিংবুল্লা খোঙফম অমা হাঙদরে, লৈবাক শরা শনস্ত্রে। হৌজিক নঙবু তম্বা কনানা তালায় শিঙদা চল্লিংনি। নঙগী নপাবুং লাঙ্লিঙৈ মোংবা য়ুমসি থাদোক্লে। ওক্তবী নঙগী নপাল-মুচম চাররৌইকো ইমাদি। পুল্লি চুল্লা ইচা পোকচবগী ইকাই ফিরুক খুল্লা লেলস্ত্রগে।
- পলেম ইমা অপোকপী, খোইখা লিনখা থাবীনু, বিধাতাগী নিয়মবু নচানা

করম থুগাইনি। বীধীনা তমথ্রবা নচাগী লাইবক্লি। হৌথ্রবা খোঙথাংনা লাক্কদবা লম্বীদা খুরৌ থাংবদি নচা পামজদে, মদুনা অনুতাপ ওইদুনা পুলি লেনবসু ওমজরোই। অফবা মরুপ্তি তাঙইদো, ওক্তবগী মরুপতি রাস্তবনিনে ইমা। পাক-চাউরবা জগৎনি ওক্তবা নচাবু পামজবা তাইবং কয়া লৈরম্বসু ময়াইদা...

- (মরক থংনা) নঙবু কনানা পামগনি। লমচংনা শাজং হোংলবা, নশক নচু ওল্লবা চংপদা নঙম শান্দ্রবা, নকুম নথা শুরক্লবা নঙবু; তাযোম্বা রানি চংথ্রো ইমাগী নাজ্জী, মিৎকুপ অমা পল্লনু, ওক্তবীগী লৈফমদি ওক্তচংপা মফমদা লৈজরুরো পুলি চুপ্লা। নঙনা নপাল ফরিঙে ওমিম্বরম্বা পাখঙশিংনা হৌজিক্তি নঙবু থাদোক্কদবগী চৈরাক চৈফু তল্লনি। নঙগী নপাও পুরম্বা অয়াংলৈমা, নোংথাংলৈম পুন্মমক নঙগী য়েংথিনবা ওইরনি। নথিক নেম্বা নপোক্তা স্বংগী নুংঙাইবা পাম্বদি অরাফমদ তাজবা তাবনি।

মমাগী মীচৈ তাবদা কপ্পা কপ্পা মচানুপীদু মালেমঙানবীগী মশাইকোন্দগী থোক্ককই। লৈশারিঙেগী শাজং থাদোকপদি ওমদ, মপাঙ্গদি য়াওদ, পোৎলুম পুবা শাওম তপ্পা তপ্পা অসুম অসুম লাপথোকথি, চিংয়া তময়া তল্লকথি।

অঙকপা তাইবংগী লিলানি, মালেমঙানবীগী ওক্তবী মচাদু মমানা তাথি তাওইননা তৌবীদুনা ময়ুমদগী তাহ্লেকথিবা উবদা - কৌরি খুলাম তোয়না যৌরাংলবা লৌরাং শুবনা য়োংলৈ কাংবা লেপ্তুনা। য়াঙ্গংলবা পাং, তুরেল, গীরী ওহা পুন্মমক্সু কৌরি মালেমঙানবীগী মচাবু মশাইকোন্দা পোংথারনবা।

প্রকৃতিগী শায়োমি মালেমঙানবীগী মচাদু মকুম মথা শুরক্লবদা অথাক অরাওগা লোইননা ইল্লক্লে মালেমদা। যৌরাংনা ওইরম্বা তাইবং জীবা পুন্মমক মালেমঙানবীগী মমোম লৈচিন্দু নোং ওইনা তারক্লবদা হরাও মথোই কানরে। মালেমঙানবী পৃথীসু মচাগী শায়োন উবদা অনৌবা য়েমীং হুন্দুনা হরাও মোমোন নোকথরে।



## কৈথেল হোংবা

রাধে কৈথেল চৎকদৌবগী হোবে-হোবে লাঙলি। ইমুংদা অমুক চঙ, লুখাক-চণ্ডম হেক পুথোক, যেনখাদগী শীং অমুক পুশল, পুশ্রিদগী ঈশিং অমুক শোক, করিনো চৎলমদাইসিদা চিল্লিবা, ওসাই মশম হাংকে তৌরম্বা শমজেৎ হৌজিক ফাওবা মকোক্তা লৈরি, অমুক্তা শমদোন যৌনা হাংথবা শংজদে। মফি ফনেফ্রুনা মরোল অমা মৌগী খুবম যৌনা কাজবা ফঙদ্রদুনা মখাঙদা চরৈ চাউনা শেপ্লেননা ওইনরি। স্বরসি খাঙতপ্তা হোল্লি, চনীং তানা হোন্তনবা মতম ফংদে। মথোঙ-মখুং হান্না হান্না মপাং কায়নরক্বা হরাই সেন্দলদু চান্নগা তৈথোকপোই-লাকপোই চঙশিল্লক্বগা ফক্সাংদা যাল্লিবা মিংশেল অদুদা কোন্তক্বা য়েংলগা চন্দোল থিল্লি। থিল্লিবা চন্দোন্দু লেপ্তক তৌরগা অমুক মপুরোইবদা চেপ্তক য়েং, ফনেক ফিমাঙনা হাইগৎতুনা নাক্বম তৈথোক-তৈথোক্কা,

- মা'পাবুং অঙাংগী মিংজল শেলসি কমদৌসি হায়রিবনো ? লাইরিক্বা কোন্না লৈরবসু।

কুপচম্বা মপুরোইবা তামচাদু থোইনা তারুবা লৈতে। রাধেগী লুবাকুদা হরাই, হক্সাম মপুলশিংদু মশিং থী থীদুনা হাপ্লি-- অমা, অনী, অহ্ম, ওসাইগীদুগা অদু-নদি কুন-মঙা....।

মপুরোইবনা মখুল্লভবদা রাধে মফি ফনেফ্রু মরেঙজুম

ঈনখৎলপ তৌরগা ফীরে য়েপু-য়েপ্লা অমুক,

- হো পৈশা হায়বদু কমদৌসি হায়রিবনো ? তুমিলা সুম লৈরগা য়ারগদ্রা?

লুবাক মরীদু ফানা ফানা তামচানা খুন্সকই—

- খঙদেকো, ঐনা শুকুরিবা থবজুসু বেন হাংদ্রিবা ফাওবদি মহাজন্না পৈশা পীবা ওল্লরোই হায়রে। খঙদ্রে নুপী নঙনা থোকপা অমা তৌরো, ইচাগী মিৎ চলহৌদবদি যাদেকো। নঙনা লল্লোনবা কৌই, লাক্কেরা-ফোয়গেরা নঙনা থোকপা তৌবদা ঐ বা হায়রোইকো।
- লল্লোনবীনি হায়দুনবু মীগী নুপা-নহাদগী হেজা লাকউবা য়াত্রো। পোৎ শিংলগা খরা তোংজবা শীৎত্রগা মাওজবা লল্লোনবীনি। পৈশা পান্দী হায়দুনা অরৈবা/অয়াওবমথৈ য়োনবা য়াত্রা ? নুপানি নঙনা থোকপা খরসু হুম-লাজুনা ময়েংঙ।
- নঙনা মরোল অমা ঐসে মপাল থোজুনা শুগদবসু ঙাওশিল্লরক্কনি স্বায়দা অদুম শু মহায়দো। অদুবু ঐসু শুরিদনা নুংতিগী। মীনা মপীরজুবদি তোক্কেননা। ঐনা মীঙোলন্দা পীথোকউবদি নন্তে হায়বা। নঙনা লল্লোনবা চংলিবসিসু ঐদি তৌহল্লিংদবনি নশা নহানিনা, অদুবু চংলে উপায় লৈতবনা। নঙনা চংথোকথৈ ঐনা নুপাগী নুপীগী খায়দনা যুম লোইশিল্লিবনি চুরুপ-বিড়ী ফাওবা নঙনা হল্লিবনি। ঐনা শিকি পায়দুনা শীনবসু নন্তে।

নুংশিননা য়ুস্থানমিল্লরকপা রাধে তামচানি। মপুরোইবগী অকোনবগী ব্রাই অমা অনীসিদা রাধে পুরীং খংনুং নুংশি। শাউবা ওমদে। মচাগী মিৎজলশেদু থোকঅবা অমা তৌগে খল্লি। কৈথেল চংলমদাইসিদা অমুক মচা অতোস্থদুনা মরোল অমা মমা কৈথেল চংখিদৌরে হায়দুনা নীংঙাই তৌবা হৌরকই। অঙাংগী নীংঙাইনি য়াররোই খঙবী রাধে চংকদৌবগী দারী কুমখরক্কবনি অদুবু লৈশীল্লজুনা দারী মথজা লৈরিবা মচাদুদা খজিক নোহুরগা সে সে হায়দুনা অঙাং মকোজু ফিদুপ মচাদুনা কুপশিনিখি। মীকুপ অমগী মতুংদা অঙাংদুনা হরাওদুনা মমাদগী লৈথোক্করগা বে-বা বে-বা অচাপোং মখুং তেকথোজুনা তল্লি। তাঞ্জা খঙবী রাধেনা খুদৈ মচা অমা কোমগোম মস্বাওদা লাকশল্লগা মপুরোইবদা হাইফেং

য়েংখি। পয়া শিরস্বা মপুরোইবদু ফুক হৌগতুনা লুবাকু রাধেদা থোঙ্গৎপি। রাধেনা মপুরোইবদু শুপুক ভাবনা খুফল্লাগা থোঙ্গাল্লোমদা মমায় লৈথোতুনা নোমফেৎ নোমফেৎ লুবাক কোত্তা থোংলগা চৎখিবদু মপুরোইবনা থরায় তানা য়েংজহৌই। রাধেগী তুংয়ানগী ফজবদু মতম কুইনা তামচাগী থম্মোয়দা কাইহৌগদবা মাল্লি।

মচাগী মমিং চনত্রে। তামচা রাধে নে খরদি তারে। নোংমা নীনিগী মতুংদগীদি রাধে কৈথেল কাখিদ্বে। তুফক তুফাই ইচন-চন, অপু-নবা অমা ইতৌ তৌই। মপুরোইবনা হংঙি। মরম ইতাক তাজে, শে-মাই ইহায় হায়দে। মশা ওমদদুনা তৌরিরা হায়বসু খঙদ্রে। কমা নীংঙাই শংদানগদবসু লল্লোনবদা শেল মাঙলদুনা তৌবা ওইরিনি খন্দুনা লৈথোন্ধে।

রাধে কুইনা কৈথেল মকারতুবদা ইমুংদুনা চাউনা অহোবা অমা লাক্লে। নোংমা হংঙি মপুরোইবা তামচানা-

- রাধে, নঙবু করি তৌরবগে, লল্লোন-ইতিকসি মতৌরোইদ্রা ? নঙনা খল্লিবসিবু করিনো ?

মপুরোইবনা মহংজল্লকপদুনা খুমদবা যাদে মতাপ্তম খুল্লকই-

- কৈথেলসি হোংদুনা কাদবা যাদ্রে। কৈথেল হোংদ্রবদি যুস্বানবা ওম্মোইদৌরি।

মখা তাখিদ্বে রাধে। রাধেগী রাইহেদা মপুরোইবা ইঙক ওকই। মওল-মওল খল্লি। কৈথেন্দা করি থেংনরন্ধে। কৈথেল শামু অঙাওবনা মপোৎ লাক্লে তাম্বীরল্লরা ? নংত্রগা অনৌবা কাও থাদোল্লকপা থেংনবা কিদুনা তৌরিরা, হুম মদুসু ওইথোকপা য়ারোই, মাগী মবুক ঐ চপ চানা খঙঙি; অদুদি করিগীনো হন্না-হন্না খল্লি। অরোইবা ওইনা অমুকা তামচানা হংলকই-

- করি মরমদগী কৈথেল হোংগদৌরিবনো রাধে ?
- হোংদবা যাদবা মরম লৈদুনা তৌরিবনি। ঐসু হোংনীংবা নঙে। ওছোঝা হংত্রে।

রাধেগী শাউরপ খুল্লকপা রাইহেদা মপুরোইবদু আ- যৌনা

খইহু। নুপাগী খৌনা উৎনীংলক্লে। নুপীনা লোৎপা মরম নুপানা খঙবা ঙমদ্রগা শাউবা মশানা তাবনি। মপুরোইবনা শুকথখিবা পিশুম খামহৌদ্রবদি মখা ফল ফররোই খন্দুনা রাধেনা মফি কোমতক তপুত্কা হায়রকই,

- কৈথেলসি মা'পাবুংখোয়সু খরা কাবা ময়াবনি। অসুক কুইবসি ঐনা মনা-মনিল নাইদনা ইমুংসি পুরক্লি। শিকি অমা পীদুনা ইমুংগী 'সিমা লৈরকউ হায়বিবা নত্তে। নুপাসু ঙাচেৎকী থুমচেৎকী ইমুংদা চঙলিবসি অমুক্তং য়েংবিবা ফবনিদা।

- রাধে, মখা য়াম্মা তানীংলিরা ? (তামচাদু শাউনীংবদি লোইরবনি, অদুবু মমিংনা বাধে কৌথিবনা অতাবনা ইশাউ শাউদবগুম নীংলগনি) ঐসু নুপানি, অঙম-অঙম্বা পুনবগী রানি, শীংথানগুমসি। নখোয়না কৈথেল চৎপদা নাইমৈ শেল য়োল্লিবা, কৈথেল হোতেলদা নোক-খেরিবা, চারি-থক্লিবা পুম্মক উবা জাংনি। ফরে ফরে হয়েংদগী ঐ কৈথেল কাগে।

নোংঙাল্লে। তামচা কৈথেল কাগদৌরে। একাগাডী ঈংক্লকই। নুংশিংকা মথন্তা হাঙে - মখং নাম্মনা পম, নাম্মনা পমজীন। মওং অর্মান বাধেনা পুথোক্লকপা ফিকা শেৎপিপোং নত্তে, মানা থোকপা অমা হেজা শেৎলি। রাধে করিনুংগীনা খঙে। তাজ্জাসিদা করি পোং তম্বুনি রাধে, নুংনাংননা লৈহৌরে। দাউনা য়ারিবসু তামচাদু লম্বীদা থবক শুকবগী লুপা ২০০ খকসু মহাজন্মা পীববে। মচাগী লাইরিক লৈবক্লে চপ চানা খল্লি।

কৈথেলনি, মৌ নহা পরেং-পরেং ফল্লি। করি রারী শানরিবনো খঙদে, মমীং ফল্লপ ফল্লপ মী য়েংলগা অমগা অমগা পাকথনরগা রারী শানৈ। মথং-মথং রারী ফাওনরগা পুন্নপ অম্বক নোকমি়ো। কৈথেলসি সংসার অমনি চুম্মা পোং চৈ য়োনবা লৈবা খজা নত্তেকো। কৈথেল তোয়দ্রিবা তামচা ঙসিদি কমদৌদৌরি -

মীনা ঙাঙনবা খরা তা, খরসু তাদা চংলি পোৎলজা হঙ্গং হন্দা। লেমনকা চৎপা তামচাদি নত্তে। অহোঙ অচাও য়েংলি-সিদা থারিবা পোৎথাসিগা অসোমদা থাহৌরিবা পোৎথাদুগা কনাগীনা য়ান্বগে পুঞ্জীংদা খল ওল্লিবনি। অদুবু নুপানা ফনমক শিংনা য়েংদুনসু নুপীনা নুপাগী মীংয়েং করি পামদুনা

য়েংলিবনো হেত্তা ফায়--মফি মরোল লোইশিল্লি। খঙঙি, নুপাসিমদি কৈথেল তোয়হন্দবা যুমগী নুপীনা লুনা তৌজবা নুপা ওইগনি, মাগী মীংয়েং নায়েংসিনা। ঙাঙনৈ নুপী মঠৈ। সখীতোস্বী ফিমাঙ লোইশিন খমজিন শাউতক্লা ঙাঙঙি-

- খঙদে, ঙসাইদগীনি তাদা হায়গদ্রা, ইতৈ কৌগদ্রা মখোয় অনী অহুমসিনা হঙ্গং হন্দা পোংমাঙসিদা চংলিবসি, করিবু য়েংলিবনো খঙদে। নুপা নহানা পোংমাঙদা মুনা মুনা য়েংলগা চংপসি পোং য়োনফম লাকফমকা খঙজ-লাকচদেদা। নুপানি হায়দনা লৈগদবদু কোক হেক লৈরগা চংখিবা যাদ্র'নি হঞ্জিন হঞ্জিন চংলিবা অসিবু করিবু থিরিবনো হৈশ্রে'নি, হৌজিককালগী নুপাশিংসি তঙৈকো।

মনাজ্ঞা ফল্লিবী মালিকানা ফুরিং মতংতুগা খুকউ লৈতানা লাম লামদুনা পাল, হরাই মথাশিংদু শেমজিন শাজিমা-

- য়েং-গেমথৈ য়েংজসনু পাংপরো, ময়েং তাগদসু নঙবা, বারগা মরাইনা তোকচনি, অপান্না পোং খল্লিবা মঙইরিনি। তরেং তরা থোক্লা খল্লগা লৈদ্রবদি হোরেন্দি যুমগী নুপীনা মচুক পৈথোক্কদৌবি।

ইবেথোইনা চিংশিল্লুবা বিড়ীগী মৈখুদু নাতোন্দা কামথোক, মফৈগন্দগী ফনেক ফীবান্দু খুকউ মখাদা চিংথ-চিংথ-

- খীংতি হাকমল্লি হায়বা, ঐথোয়দি লুকমাঙদা ঙরাকপীনা ঙা-চাবা য়েংবগুম মূনা তাঞ্জা য়েংদুনা মোংবসি পামজদে, নুংশানা মরোল অমা হকচাংদা ফি থোংনীংদ্রবা মতমসিদা। অসি হায়রগা শেগাদগী ফিদু মনঙ্গন্দা হাইগংলি।

মতাই ইথং থংনা ফস্বী মোংজম ইনে মুহিনা অখুইবা চিনবানগী ময়িদা চেল্লিবা ক্বাগী মহিদু চিংশিন চিংশিমা-

- অপাইবীশা! চাগে চাসনু, মোংগে মোংসনু, নখোয়দা লাকঅবরা ? নখোয়দা কাইহৌরুন্। মখোয়সিগী নংত্রো নখোয়না চংলমদাইদা মীংশেল য়েংলমঙদাপেন্দদুনা নোক্লগা শস্বাস্তোংদা খুংপাক্লা নম্নকইবদু। নংত্রবদি কৈথেল ঙল্লোইদ্রো। সুম ময়েংঙু নুপানা খাউ চোন্না য়ান্দুনা লাক্লবদি য়েংঙুরনু মখোয় ঐথোয়গী ওইররোই।

- অদুবু পোংমাঙসিদা ঙসিগী মখোয়না চংলিবসি খীংতি তোয়মনশ্রে'নি।

- হো ইবেম্মা, মীরজা মরেঙ ফন্দোবদবীগী চংপা কাঙবু অমা, মখুং খুনীং ফৈনা চিংলগা চংপা কাঙবু অমা, মাঙদা খংলেপ লেপ্লা কাঙবু অমা, অহোঙ-অচাউ চুম্মা য়েংবা চংপা কাঙবু অমা, নুপানি হায়দুনা শাজং মামদে, জাং জাংনি, অফ-নুংঙাইদি অমত্তা নঙে।

তাঞ্জাসিমক্তনি, তামচা সখিতোম্বীগী পোংমাঙদা লেপ্লা। অদু অদা পাক হায়দে। য়েংবমথৈ য়েংলগা তামচানা-

- মরোই মপুনসি কয়াগীনো ?
- লুপা অনীনি য়োহোব্রুগে তোবনি।

তামচানা মরোয় মপুন্দু পায়খংলগা অমুক য়েংবদুদি কয়াদি কুইখ্রে, মকা মশীং খীরবসু লোইগদবা মতমনি। তামচাগী মতৌদুনা পোংফম ফম্বী ময়ামদু নোকই। তামচাসু নোকই। অনোকপা অনীদু তিনশিনাখি, অথদি তোঙাল্লি। তামচানা নোকইবনা তাঙজবিবা মতাঙজা অদুগা লুকমায়দা থল্লবা পোংপু য়োহোব্রুগে তোবনি হায়বদুনা নোকইবনি।

লৈরগে তোবনি লুপা অমতগী খায়বীয়ু হায়দুনা অনী চংপী অমা থাদৈ। অচোয়বা লৈত্রে। মখায় অমগীগা হাপচরগে হায়দুনা মখায় চংপী অমা হল্লি।

তামচা লিকপদা বেরাগী মীন। বিড়ী মতেক চম্বদা চিনবান কয়ারক পোকথুবনি। হাপ্সু পামদে অরাংপা মখায়দু পীরো হায়দুনা সখীতোম্বী শঙদুনা লৈত্রে। সখীতোম্বী হৌগত্তুনা মনে-মন্দোল কনাদগীনো খঙদে মখায় চংপী অমা লৌকরগা-

- ওহোকাপা নুপা'টনি; মখায় চংপী অমগীদমক অসুক কুইনা ঙাইবা ঙম্বিবসিনবু পৈশা পায়দ্রবদি কনানা পায়গনি- হে সৈতা সখিতোম্বী ঐগী লাইবকসি খীদকো, অসিগুহ্মা নুপাসি লৈশারিঙৈদা থেংনজরল্লবদি করিগী মারুতি তোংমিন্নরোইদগে; ইনম্মদো নুংঙাইজরিনিদা-

অসি হায়রগা মখায় চংপীদু তিংথোব্রুক্রিবা তামচাগী খুবাক ময়ায়দুনা কীং নল্লগা পী।

সখীতোম্বীগী পৈশা খুংপীদুনা তামচাগী ইন্দ্রি পুন্না মরোল

লোল্লি। করি অমুক হায়গনি ফুরিৎখাউদা যাওরিবা মচাগী লাইরিক লৈগে হায়দুনা থমজরিবা পৈশাশিংদু ফাওবা সখীতোস্বীদা চৎকদৌবগী মখে লাংবা হৌরকই।

নুপাগী পুকীং খঙবী সখীতোস্বী য়াল্লা শুকথনা পুকীংদা আশা অমা নীংবা থুংলনি খন্দুনা তামচাদা হায়জরকই -

- শকখঙনদ্রিবনিনা য়াল্লা তৌঙস্বী তারগদ্রা ঐবু। অদুমক্তি নৎচদে, ঐ নুপা লৈবী নুপীনি; অদুমকপু উপায় অমদি তৌহঙনীংঙি।

রাফমসি কনাগুস্বা অমদা থোক্লবসু রাখল খরদি খনগদবা মাল্লি। তামচাদা থোক্লরে, তামচা কনাগা রাতানরুগনি, কৈথেলনি। অমরোমদা নুপীনা হায়জরগা হেজ্ঞা যাবা হায়বসিসু নুপা কাঙলুপ চেস্থবনি খন্দুনা তামচানা হায়রকই,

- ইবেশ্মা, য়াল্লা ওমশিল্লকইকো, মখায়দগী ওাইহাকসিদা আ যৌশিল্লক্রে, কুইশিল্লক্রেবদি হৌজিক ফাওবা পাউ হনবিরুদ্রিবরা হায়রকপা য়ারি। নুপীনি উপায়বুদি তৌবা ময়াবনি অদুদা....।

সখীতোস্বীগী অনম অমা লৈরি, হৌরুরগা লৈখাই তাদবা যাদবা মদু শীজিল্লরকই,

- সুমদৌবনি, অয়াস্বা পৈশাসু নভে, শুপ্লগী লুপা ২০০ খক্কী শিবা যাবা থোঙফম অমা নচন মায়োক্লরি। ওস্থোকপা নচনগী দশা হায়বদুনি। থাদি থাজবিরোই, সৈতানা সাক্কী, ওসি হুর্মানি শুবা নুমিৎতা শোয়দনা মফমসিমক্তদা শিংজগে। নুপামচানি উপায় অমত্তংদদি মতৌবিয়ুদা। তামচাদু লাংদা থুরবা নোংশা শজিনা লক্লবগুম থোকথে।

মখা তারকপা বারীদি কৈথেল মীয়ামনিনা করি করি হায়নত্রবনো তাহৌদ্রে। অউবনদি খয়ৈ- সখীতোস্বীসি নহালমথৈগা মান্দে, করিগীনো পৈশা য়াল্লা চিনবা অমদি তৌই। মাগী মতৌদুদা তামচাদগী পৈশা শোয়দনা লৌরল্লগনি খয়ৈ।

কৈথেল কুল্লক্রে তামচা। রাধেগা তামচাগদু শবম তিল্লরক্তবা মণ চামিল্লবদু ওয়, ওাঙনৈ শক্রেদি হায়ববু থকুম অমদি ইতৌ তৌনৈ, খোয়দৌ ইতা তামদে।

রাধে কৈথেল হোংদুনা কারকপা ওসি মঙা/তরানি শুরে।  
হান্নগী পোৎফমগুম মঙং ইতা তাদে। অমরোমদা তামচানা মরোল অমা হান্নগী  
থবক শুফমদকা চংখিদ্দে। নুংতিগী কৈথেল চংলি। শামুনা লফু থিবগুম সখীতোহী  
থিরি। — সখীতোহী কথা।

কৈথেন্দা সখীতোহী কারক্কে। হায়নখিবা নুমিৎতগী হাপ্তা অমা  
হেল্লে। কনাদা হংলুনি। লল্লোনবীগী রাশক থাজরুবা পৈশা মাঙবা তারত্রা? লুপা  
২০০ দুনা করিগুম্বা অমা ফঙহৌবসু নঙবা। রাখলসিদগী অতোপ্পা অমা খনবা  
লৈত্রে তামচাদু। ফশ্মিন্নরস্বী নুপীশিংনদি হায়- হো ইবুংঙো সখীতোহী ধর্ম  
কায়দবীনি পৈশা মাঙঙেই। তামচা নুংতিগী কৈথেল কারি। লৈমিন্নরিবা খুংলৈসিদা  
রাধেসু নোংমতা করিগী কৈথেল নুংতিগী চংলিবনো হংজবা ওমদে মপুরোইবদা।

মুন্সানমিন্নবা হায়বসি খংনৈ-শাউনৈ, করিগুম্বা কান্দা খুং  
থোক্কে, নুংশিবা ময়েং তারকই। অদুবু হয়বা হায়বা অদুমা যাওদ্রবদি করল্লা মচা  
মশু চাদা নাউদানদুনা নুংঙাইবা পুলি লেনগনি। রাধেনা হনবা হৌই।  
শাউবিবা মপুরোইবগী সেবা লৈরীক অমঙ হোহন্দে। নুপীনা থোৎনা মেঙনা তৌবা  
সেবাদা করল্লা নুপানা মতুং ওহ্লেক্কনি। করল্লা নুপী খাইনগনি, নুপাদি মমায়  
ওনশীল্লক্কদবা ওক্কি কয়া কুইনা শাউদুনা লৈগনি। কল্লাবা যোৎকী মথৌ থোৎলবা  
লফুতনা হলহনবা ওম্মী। তামচাগী অশাওবা পুম্মক রাধেগী সেবাতনা  
নেমথখিরম্মী। নোংমা তামচানা —

- রাধে নঙনা কৈথেল হোংলিবসি করিগীনো?

রাধে মীংলু পিরাং শীছুরকই। মীংলু অনীদুনা মপুরোইববু  
চিংনা য়েংলগা.

- এসে, নুপী ওইবীগী ধর্মসু ওক্কীংঙি, অমরোমদা ইচা-ইশু মুন্সানবগী  
অচীন- অকোমসু মেন্দবা যাদে। ওহ্লেকপা হায়বদুনি নুপীগী মপোক  
হায়বসি নুপানা যৌবা ওল্লরোইদবা রাখলগী ঈপাক অমদা লৈবনি। নহাল  
ইচাগী মিংজল শেল লৈতবদগী ঈসি ওংখি। কৈথেন্দা য়াম্মা চমজবা নুপা অমদগী  
পৈশাগীমতেঙ লৌখি। য়াম্মা থুনা শিংগে রাশকউই। পীথোকপা ওমখিদে  
লায়রবনা। মহাক্লা ঐবু খল্লিগদবা, কৈথেন্দা ঐবু থিরিগদবা পুম্মক খল্লুরগা ঐ



তঙাইফদনা হিংদবদি যাদবনা কৈথেল হোংলকগনি।

রাধেগী রাইহিংসি তাবদা তামচা মমায় হাইগংলকই,  
অহাঙবা অতিয়াদা মূনা য়েংঙি সখীতোম্বী উরকই, খল্লকই-  
মাসু রাধেগুম্বী ওইরিগদ্রা?

-----:....:-----

## ঐগী ইচাশিংনা কমদৌবা

চেচ্চানা মচাশিং মহ্‌মদগী নাছুখিনি শেমজবা, মশাবীনা খৌবুম থম্মা মচিঞ্জাক পুশিল্লকপগী শউম ফঙবদা মচাশিংনা মকোম্মুংদা হরাও মীনোক তমজবগুম, শান্তিবালা ময়ুমদা মচাশিং শেমজবা, মপুরোইবনা নোংম-নোংমগী অশুমল খর খর ফঙজরকপা অদুনা হরাও হরাও, লৈত-লাইর শেংন-খাইনা, রানা পাঞ্জরস্বা ইমুংনি। মপুরোইবা লৈখিদ্রবা মতুংদা, অরাবা নোংমা নোংমগী হেনগৎলকই। মীওইবনা বারবা কান্দা ঈশ্বরগী মমিং শোল্লকই। লুখানা থবকী অহোবা, লৈকাইনা করেম্বা উরুরগা মপুরোইববু তঙনা নীংশিংলকই। লায়রবনা ফনা কন্দুনসু নুপা-নুপী য়ুস্মানবগী মরিদি থদংপা গুমদে। মপুরোইবনা লুনা তৌবিরিবা নুপীবু লাইবক ফবনি থম্মে। শান্তিবালা মপুরোইবনা লুনা চান্না তৌবী। নাওরোল অহ্ম শুরবা ফাওবা নোংমতা মপুরোইবনা মমিং মপুং ফানা কৌখিদে-নোংমনা শান্তি, নোংমনা বালা লোইরে। মপুরোইবগী থবক শুরুবগী চগম্বরবা খুতুনা-শান্তি, তাওনে বালা, নহাকপু লায়রবা ঐগী য়ুস্মানসিদা য়ান্না বারবনি হায়দুনা অমুক্তং চোইজাইনরবা মায়থোং কুপচরস্বা শম্মাংদু, তুংলোমদা হাইগৎপিরকপদা কনাগী লায়রবা, অরাবা পুম্মক কাউজখি, বানীগুম লৈরীগুম নিংজৈ, য়ুস্মানমিন্নবগী মহাও কাউবা লৈতে।

রাইহনি হায়বগী রানি-শান্তিবালা, কাওথোন্ধে, খল্লুরনু বিধিনা তমস্রবা পোংনি, ঐথোয়সু নোংমদি শোয়দনা লম্বীদুদা চৎকনি, অকোন

অহান্দি। কান্দি, হিংলিবা নচাশিংগী খল্লু, নঙনা চৎকদবা লম্বাসি শাংলি, নশা নহানি অমুবা চন্দন পকচদ্রি। য়েংঙেই, ময়োল ককথৎপিশ্বা লফুসি অনৌবা য়েল্লিংনা লরাক্-ফাদুনা মালং ঈপোমদা হাইনা হুন্না শান্নরিবসি, উদ্রবরা নহাকপো। কয়া-কয়ানি মচেম মনেমশিংনা য়ুন্নাহা হায়রি থেল্লিবা। কাউগে কয়ারক্ খল্লুই শান্তিবালা, অহোইনদুম মৈচাক হাপকৎলি। অমস্বা অহিংগী অশুকপা উমংদা চাক্তামিন্নজরস্বা শজি মশাবী লাংদা থুদুনা য়াইবী মাঙব্রদা, মশানৌনা মচাশিং মথাদা কোঞ্জরগা, মায়কৈ মরিদা শরাক তমগদবগী খোংলকপা তমথিরবা শা-কৈগী খোঞ্জেল লাকপা মায়কৈ তল্লা তনিক-তনিক মীপায়না য়েংজবগুম, লৈকাইগী কল্লক মীহৌ খম্বল মীয়েং কয়ানা নোংমতা মায়থোং মকা লাম্মা হাইগৎচবা ওমজদ্রবী শান্তিবালানি। শিবা কিবদগী হিংলিবা শান্তিবালা নত্তে, মচাশিংগী খনবদা তঙাইফদনা হিংজরিবা হায়বদুনি। মপুরোইবগী রাখল নোংমতসু কাউবা লৈতে। মীশিদো, মীহাভো অদুনি শান্তিবালাগী থম্মোয়দা চাক্লিবা। নুমিত্তু মপুরোইবনা শুরুরগা ফঙলকপা খরদু শান্তিবালাদা পীশিনিথি। শান্তিবালানা বারল্লগনি খন্দুনা তহা তহা লৈজবা খরদু থোং - থাকথি। অরাম যৌরাংবনা মপুরোইবদু ওইঙমদনা চাকখুমদা ফমথি। চারমদাইদা মপুরোইবদু শকখঙদবা অমনা কৌথোকথি। মতমসিদা শান্তিবলা চাকখুমদগী তফিং তফিং মপান্দা চেস্তোরকথি। শুমাংগী অমস্বদা মপুরোইবদু শকখঙদবশিংনা ওংপি নৈবীরমই। থৌদোকু করস্বা মনাইনুবীনা য়েংদুনা লৈবা ওমগনি। শান্তিবলা চেনশিন্দুনা মপুরোইবগী মস্বাংদা কোঞ্জরুই। শকখঙদবশিংদুদা ঙাকপীনবা হায়জরুই। নুমিত্তুদা নুপী ওইবীগী উপায় লৈখিদবা, অরাম যৌরাংনা চংথিবা, কোয়না চতুনা থবক শুজবা চমজব্রবা মপুরোইববু লাম্মা লৌথিবা, সমাজ অসিদা অশেংবা অচুম্বদু শেংদোকচবা ওমদবা নুপীগী মপোক, অসিনি শান্তিবলাগী অনুতাপ।

হৌজিক্তি লুম্বা ওইহৌরে শান্তিবলা। বানা খাঙজৈ অরাংপনা লাম্মেই চল্লি। ঈচেন্দা হৌবা শিংনাং পান্নীগুম মরাই হাইগৎচবা ওমজদে। অচঙবনা অশিবগী করিদি তৌগনি, ওমজবা খরদং কচ্চবা নঙনা। নুমিৎ খুদিংগী মপুরোইবগী মংফমদা চতুনা অথুম অহাও খরদ ওইরবসু মীৎকী পীগা লোয়ননা কচ্চবা,

পেলহৌদবগী তেংথা নাওই খব হায়জবা অদুতদা শান্তিবালাগী থম্মোয় ইংজৈ। কচ্চরিবা খরদু মপুরোইবনা চাদ চারগদবগুম খঙৈ। অসুন্না হৌজিক ফাওবা নোংমা কাংদনা চথরি। মপুরোইবা লৈখিদবা কুইরফাওবা মাগী অনিংবদু কাউবা মরৈত্রবনিনা লৈকাউগী নহা অহল মাবু পামজবশিংদুনা তগ্নি শোঞ্জবা, ময়ুম ময়ুমদা শান্তিবালাগী শক্তম চিংশিঞ্জবা নগুনা, হকথেংননা মঙেন্দা ফাগি জুগাই তৌজবা গুমখিদে।

নুমিৎ খুদিংগী মপুরোইবগী মংফমদা অথুম অহাও কৎলকপা মতম কুইরে। কচ্চরিবা পোৎ চৈশিংদু করিগুম্মা জিবা অমনা হেক হেক লাক্সুনা চাবা জাৎনি। নোংঙাল্লকপদা ইচাই চাইখাইদুনা লৈরমই। শান্তিবালাদু খোইশাওনৈ, করম্মা জিবনা চারিবনো খঙনিংবনা লাংতক্লে। নোংমদি খঙলে - উচিননি। আহানবদা উচিদু শান্তিবালা উবদা কিবনা মশাদু থক থক নিকচৈ, মমিত্ত তথক তথক শান্তিবালাদা য়েংলম্মগা মোংশোংলোমদা হেক হেক চেনশিনখি। অদুগা অথেংবা অহিংদা চাগদবগী বানা গুইজরমই। তোইমল্লবসু অথৌবা জুই খোংলঙে, অথকপা য়গসু নানবা য়ারকই।

হৌজিক্তি উচিদু মী কিরক্লে; তশেংনা শান্তিবালাবু গুইবগুম তৌরক্লে। নোংমা ফাদোক থেংবা নুমিত্তদি থেঙই হায়দুনা ওইন-ব্রারৌবগুম তৌরক্লে।

শান্তিবলানসু মপুরোইবগী আত্মামক্সা ওল্লকপনি খঙদুনা মীনুংশি অমা ফাওরক্লে। কৎলিবা পোত্তু থম্মগা শান্তিবলানা খুবমজৈ। ইবুংঙো, ননাইনুবীনা নুমিত্তদা থোংজবা খরদু চাদনা চংখিবদু হৌজিক ফাওবা নিংঙমজদি। গুসি কচ্চরিবা খরসিদি হরাও-হরাও লৌবীয়ুকো। পাস্সল শোনবীনিনা নুমিত্তদা ঐনা খামজবা গুমজহৌদবা, নগুনা গুইহাক্সুদা অরাম যৌরাংলম্মদু কাওথেল্লগা পাস্সল থোকপদি গুমদ ঐবু চিংনা চিংনা য়েংলগা চংখিবদু করম কাওরসিগে। হৌজিকমক নতুং ইঞ্জনিংবনি অদুবু নচাশিংগী প্রেমগী যৌরিসি পাস্সল শোনবিনিনা থদদুনা থোঙথাং অমা থাংজবা গুমজদ্রে, বারৌবীগনু। ঐগী থরায়না লৈরিবা মথৈ ইবুংঙোগী শরুক তমজগে লৌবিয়ু, গুম্মসু পীনবীয়ু। খুরুন্না লৌফাক্তিঙৈদা উচি অদুনা চংশিল্লক্সুনা অথুম অহাওদু যৌবুম থম্মা উল্লগা য়ান্না বানা মনাক্তা লৈরিবা মোংশোঙ অদুদা অরেন্সদু হেক হেক চিংশিনখি।

মঙানি তরানি শুরে উচিদু লাকখিদবা। শান্তিবালা পুক্রিং  
লাংতক্লে-অরাফম তাত্রবা জাংলা, নত্রগা হুই হৌদোংনা হাংপিত্রবরা নত্রগা  
মপুরোইবনা মাবু রারৌত্রবরা, মওং মওংনি, তরেং তরা থোক্লা খঞ্জখিবা ॥

নোংমদি ফিবম য়ান্না শোক্লেবা চৎপদা মাং-তুং নোল্লাবা ফিবমদু  
উবদা হৌদোং ফাওবনা মীতাররোইদবা উচি অমোম অমা য়ান্না মোঙ হাদনা  
মংফমদুদা চংলকই। ফিবমদুনা উচিগী উচি অম্হা ওইরবসু, শান্তিবালা মীনুংশি  
ফাওদে হান্নাগী উচিদুগীতা খল্লি। অহম-অহা, শী-শ্বা হায়দুনা অনৌবা লাকপা  
উচিদু তাহ্লেকচৈ। চত্তে উচিদু, করিসু নাচুঙদে। মহাক চাদবনা য়াঙ্গলবা,  
খরদং চানবগীদমক শিবা কিদনা থাংলকপা খোঙথাং মাল্লি। হান্নাগী উচিদুগা মশক  
মতৌ ফিবম মুর্ত্তি য়ান্না খেংনৈ। শান্তিবালাগী পুক্রিংদা হান্নাগী উচিদু  
লাকখিদৌগুম্তা মখল্লি। মাগী শরুক থুংহৌররোই রাখনা নৌনা লাকপা উচিদুদা  
অশাওবা অমা পোকই। তোয়না তাহ্লেকই। মঙোন্দা খজিক ফওবা পিজনিংলক্লে।

উচিদুনা মচৎথোক্ত্রবদা শান্তিবালা কোয়না য়েংই, মনাজ্জগী  
রাশা অমা থেকই, হাংকে খনবদি নত্তে, কিহনগে তৌবনি। নুপীগী পুকচেল,  
রাখল, উচি ফাওবনা খঙমাল্লে তেংবাংবিয়ু ঙাকপিয়ু মতাগুম নিংঙমদনা য়েংই,  
মচিদুনা অথুম অহাওদুসু চাদে, হাল্লিবা লা মচেত্তু, য়ান্না রানা খজিক খজিক  
চিংলি।

শান্তিবালাগী অশাওবা মীংয়েংদু উচিদুগী নিংঙমদবা মীংয়েংনা  
জয় তৌত্রমাল্লে, শাউবগী মছত্তা শান্তিবালা পুক্রিং চংনা য়েংবা হৌরক্লে - করিনো  
মানা তৌজ শারিবসিবু। ঙাইহাঙ্কু উন রাইমুক চীকই। মতমসু ফনা থেঙজিল্লক্লে।  
অশোনবনা শুবা থবক ঙাইঙমদে, উচিদুনা চিংলিবদুসু মঙম ইশান শান্দে। মরক  
মরজ্ঞা অথাপ্পদা হুই হৌদোংনা খোংবা তারগসু, উচিদু শান্তিবালাদা য়েংলস্বা  
মীংয়েংদু থাদেক্লেগা খোজ্লেগা লাকপা মায়কৈরোমদা মনা অনীদু থেজ্জোক  
থেকচিন তৌদুনা হেক-হেক য়েংই। রারে উচিদু মনজ্ঞন্দা শ্বর হোনবগী পোঙথোক  
পোঙশিন ফাওবা উরক্লে। অদুবু মচিদুনা চিংলিবা পোত্তুদি খক থাদে-চিংলি।

উচিদুগী মওংদুদা শান্তিবালা মীং কুপুনা য়েংলি। ঙাইহাকী  
মনুদা মনাক নকপা মোংশোং অদুদা অচাপোত্তু চিংশিনত্রে। থীন্দনা উচি মচাশিংগী

খোঞ্জেল তারকখি। মচাশিংগী খোঞ্জেল তাবদা মমা ওইবীশিংগী থম্মোয় ফাওনমাল্লে, শান্তিবালাগী থম্মোয় পেংথরকই - মাসু ঐগুস্বী মপুরোইবদু লৈখিদদুনা মচাশিংগীদমক মচিঞ্জাক থিবদা বারবা জাংলা মওন মওন খল্লি।

লুত্ৰা মশেল ওইবা তারবদি, মহাক মচাশিং করম্মা কোল্লিবগে য়েংগে খন্দুনা মোংশোঙদু চৈদুনা হাইগংলুবদদি শান্তিবালা মিংলুদগী পী খাম্মা নংদনা শিস্তরকই-মকোন্দু লোইশিনলমদ্রি; লৈনুং হুংপা লোইরমদনা মপুরোইবদু য়েক্লবনা হাভোকপিপ্তমল্লে। মতম খরগী ওইনা মপান্দুদা ফদি ফরা খরা কোইশল্লগা, নুপী ওইবীগী মতম্মা য়ারক্লদুনা খুদকী ওইনা মকোন্দু শারগা মচাশিং চাবোক নাওকোঞ্জবা ওইরল্লে।

মকোন্দা ওংদবা শা, ময়ুম থুগাইবদা শাওরোইদবা জিবা লৈতে। শান্তিবালানা চৈদুনা মকোন্দু হাইগংলুবদা, উচিদু মচাশিংগীদমক্তা অকি অথং হুন্দোজুনা শিরবসু শিমিয়ারগে খন্দুনা চৈদু চিক্লগা লেপখংলকই, নুপীগী খৌনা উংলকই। ওহ্লেকপনি মচাগী মৈ, ইকাই হুঞ্জোই লৈখিদরে উচিদু মশাদা মফি অমত্তা পক্তে। মচাশিংগীদমক্তা মথাদা লোংচবা ওঙানবা খোমজিনশিংদু মচানা থক্লম্বগী ইচোং চোংনা লৈবদু উরক্লে। মমিং কোরিমুক ঙাংনা শান্তিবালাদা খানা য়েংই। ইপুরোইবা লৈরল্লবদি খঙগনি মতানি। চাদবনা য়াঙ্গংলবসু মচাগীদমক জিবনা পুন্নি তে মশিংনরকপদা হুঞ্জোইরোইদবা তাইবং কনা যাওবগে।

উচিগী অশাওবা মীংয়েং অমদি শান্তিবালাগী মীনুংশিগী মীংয়েং অনীদু অর্থ ফাওদোক্লবা গুমখিদে। - য়েংনদুনা লৈখি। গুইহাকী মনুংদা উচি মপীদু শান্তিবালাগী মমাঙদা মচাশিং পোথং পমথং তৌরকই। মচাশিংনা মমানা চেনশিল্লকপা অচা অথক্লু য়াম্মা মিতানা য়েং য়েংদুনা লৈ। মমাদুনা য়াম্মা নিংঙমদনা মচা শিংগীদমক্তা বান্না পুশিঞ্জরকপা পোভু থনল্লগা, হেমা মম্মা, করি লৈরমগদগে খঙদ্রিবা অনৌবা লম্বী অমদা মচাশিংদু তপ্প-তপ্প থাঙদোকখি। শান্তিবালা মখুঙগী চৈ তাখিবা খঙহৌদে। মংফমদগী মমায় লৈথোক্লকই, তপ্পা য়ুম মায়কৈ পাংলকপদা শোল্লকই “ঐগী ইচাশিংনা কমদৌবা”॥

## তজ্জায় অমদি ঙাক্লি

কুঞ্জো চাংদা পোষ্টিং তারকপা চহি মঙা ফারে। থবকপুদি চাংগী ওজানিদনা, করি হেন্না তস্বীকনি। ছুটি শাংনা ফংবা তাঞ্জা কয়া ফংথ্রবনি, অদুবু মৃমদা থোক্তে; থোইদোক্লা চংনিংদবগী ব্রা নত্তে, চথোক চংশিন খুদোং চাদবা, লস্বীদা য়ান্না রাবদু খল্লুবদা থোক্লিংদবগী ব্রানি। থা খুদিংগী মাগী শিজিন্নগদবা পৈশা লৌহৌরগা অতৈদি করিদা শিজিন্নগনি, সিনেমা দ্রামা য়েংফমসু লৈবা নত্তে, অদুনা ময়ুমদা থাখিবা ঙাক্লি।

য়ান্না নুংশিনা লৌজরুবা মাগী নুপী পুর্নিমাগী মুর্ত্তি ভাবনা উরক ব্রারক কয়াসি ফাওদুনা থাপ্লবা চাং-মাল অসিদা হেক হেক লাকই। কুঞ্জোনা লেন্না থাদে; চাংগী নাপোমদা, লোকুংদা ফজ ফজথ্রবা দৃশ্য কয়াগী মরক্তা ঈপোম নাইনা শান্নমিন্নরগা হেক হেক থাদোকখি। পুন্মকসি রাখলগী তাইবং ঙাক্লি। অসুন্না শান্নরুবা নুমিত্তু কুঞ্জো ইতন তল্লি, ব্রা ঙাঙনিংদে, থোয়রাং থোয়শাওই। অহানবা পোকপা মচা নিপাগী ষষ্টি পুজা নোংঙানবগা লাকখিবনি। মচাদু য়েংনিংই, মশক খঙনররোই, বাবা লৈতবনিনা কৌরন্নরোই, হয়েং উবা কান্দসু বাবা কৌ য়াররোই। অমরোমদা পুর্নিমানা অহানবা ওইবনিনা হৈবোই হৈতবোই মমিৎ মনা ফলপ ফলপ, ইকাই নুংশি য়ান্ননা মচা থোল্লাং মায়য়োক্তবদু উনিংই। অমুকসু খল্লি পুর্নিমা নহানি, লৈশাবীগুন্মনি মচা অমত্তা ঙায়রিবা, করন্না লেঙ্কমগনি লৈকাই মতাদুদা। রাখল ময়ামসিননি মরক মরক্তা কুঞ্জোনা থোয়শাওনরিবা।

নোংমা ইখঙ খঙহৌদনা খুন্লাকপনা ইম্ফাল চংলুবদা চিঠি  
অমা পুরকই। কুঞ্জোনা হাংদোক্তুনা য়েংডুবদা মহাক ইম্ফালদা ট্রান্সফর তৌবগী  
ওঁউব কপি ওইরল্লে। খুন্লাকপনা হংঙি-

- করিগী চিঠিনো কুঞ্জো, য়ুমদা অনাবা যাওপ্রা ?
- নত্তে খুন্লাকপা, ঐ ট্রান্সফর তৌবগী চিঠিনি।
- ও: অদু ওইরপতি পিরমলোইদৌববু। লাইরিক হৈতবা কয়াদা মাঙথুবনো।

কুঞ্জো কয়াম হরাওই। মপাম লমদম যৌরনি মমা মচা উনরনি  
খনবদা ॥ অমুকসু ঙকই- কনানা নোম্বীদুনা তৌরিবনো? ঐগী কনাসু লৈতে  
নোম্বীনবা (মহাক অদুগী লমন করম্মা শিংগনি। নোম্বুদবদি হৌজিকী সরকারসিনা  
তৌবিবক্কদবদি নত্তে)।

চহি মঙারোম খাংলকপনি চাংগী স্কুল অসিদা। মতম কুইনা  
লৈমিনাবক্কবনিনা কয়াদি নুংশি, চাংগী হরিনা মনিং তৌনা অচিকপা থুগায়দুনা  
অশোংবা লোকুংদগী খোঙলকপা তাল্লাবা খোঙেল। থাল্লাবা চাংমায়দা পাম যাল্লিবা  
শাবী শানৌশিংগী তাল্লা ঈশৈ। চাংমায়দা লেপুনা, মদু নিংথৌ, নমদা পো, পাম  
য়ানখিবা পলেমগী, মায়কৈ কোইনা য়েংদুনা, নাওথেম ঈশৈ শক্লিবা নুজাশিংগী  
মায়থোং। অঙৌবা লৈচিন্না কুপথ্রবা তমগী খুঙ্গং কয়াদা দৃশ্য। চাংগী লৈশা পাখঙ  
কয়াদা হরাও জগোই শামিনখিবা; কাংলুপকী ঈরাং কয়াদা খুল হোংডুবা, অরাবা  
শরক্ক যামিনরুবা, অমুক হল্লক্তুনা ইংনা চীক্লা লৈমিনজবা। চাংগী পাম কয়াদা  
থবক শুবা যাওরুবা, লৈশা কয়ানা মবুংদা মবুংদৌনা মখুংনা শাজবা ইয়োং ফি  
কয়া পীখিবা। মথং মথং মিত্তা শংশঙ উরকই। চাংগী নাত্তা লৈচুথ্রবা কুইশৈ  
ফিয়োং কয়া কয়া শরক্ক য়াখিবা অমদি চাওখং থৌরম কয়াদা অচৌবা খৌদাং  
লৌখিবা ওজানি। পুম্মক থাদোক্কল্লগনি খনবদা পুক্রিং ইরাং লাংই, নিংশিংলি  
ঙসিসু নোংমা খুন্লাকপনা তৌখিবা ফাগি-

- ওজা ঐথোয়গী লৈশাশিংসি নুংশিপা, ফজপা, অপাম্পা যাওপ্রা য়েংঙু।  
য়াওরপতিকো ঐনা পিনি। মশানা য়াতপা য়ারোই। শেরান তুরাল তৌপা,  
লৌরল্লগা মচা মশু খর থনল্লগা হেক চংখিপা থোক্কপতি ওজা ফরোই  
দন্দি চাউনা ফংকনি। সুম লৈরসি ওজা, নুপিসি অমত্তনি, মী মশেলসু



অমন্তনি লৈখগা'দুম নুংঙাইপনিনে।

পুয়কমসিগী মথক্তা চিংমী চনু লাংলৈনুগী লৌথুপ লৌকোই  
লৈতবা, মপুকচেল তিংবী মাগী লমন্দি অদুম তোন্দুনা মৰৈহৌৰগনি। নোংমা  
কুঞ্জোনা মশা ঙমদদুনা হৌগৎ কাংখৎ ঙমদ লৈবা কান্দা মানা মথোয়গী চংনবী  
তঙ্ছাই থাদোক্তুনা, কুঞ্জোদা তৌখিবা সেবা, অথেংবা অহিংদা মিংশেং খাংনা  
ফমশেন্নখিবা, চাগনি থক্কনি কাওবা মথৈ কুঞ্জোগীদমক হোংনখিবা পুন্মক  
হুন্দোক্তুনা তারবা।

মথংগী অযুক্তা কুঞ্জোগী ফিয়ার বেল দিনর লাঙখি।  
খুদোলপোং কয়া ফংখি চিংমী চনুৰাশিংদগী। নোক্তা নোক্তা পিরকখিবা গাৰ্হি।  
লাইরবৰী ইচল লাংলৈনুনিদি কপ্পা কপ্পা খুদোলপোং অমা পিরকখি। ব্ৰাবা  
কান্দা য়েংবীযু হায়হৌই।

চিংগী অশাংবা লম্বী লৌইদুনা তম্পাক তারক্লে। চিংশাং  
লাকপগী ব্ৰাবা কানসিদা লাংলৈনুনা ব্ৰাবা কান্দা য়েংবীযু হায়বা খুদোন্দু  
নিংশিংলক্তুনা হাংদোকউবা কান্দদি- মাৰু ফমশেনবা মতমদা লোনখিবা হৈত-  
হৈত থাখিবা মাগী মমিং ইবা কামলগা চয়োম অমগা ওইরল্লে। ইন্দি পুবা ঙমখিদি  
কুঞ্জোনা- লাউই, তম্পাকসিদা মখুং হাইরদুনা-

- লাংলৈনু বিদায়, অদুবু ঐগী থম্মোয়নদি নঙবু বিদায় পিয়ু যাদ্ৰিকো।

কপ্পা কপ্পা চয়োমদু চাখি। নুংখিলগী পুং মৰি তাবদা মেন বোড  
য়ৌই। মফমদুদা কুঞ্জোনা অহানবা লাকপদা লেকখিবা নেপালি হোতেল অমদা  
লেক্কাগা মথংগী নুমিত্তা দিঃঈঃওঃ ওফিসতা ব়িলিজ ওডর লৌননবা অযুক্তী  
পুং মাপন্দা ওফিসতা থুংলৈ। দিঃঈঃওঃ দু ইম্ফাল হেড ওফিস চংখি হায়দুনা  
উনবা ফংদ্রে। ওফিস অদু মী ইকা কানবা উদে, ঙল্লিবনৰা খঙদে, অদুগা অয়াস্বনা  
লাক্কাগা চংনখিবা গাৰ্হা ওইনা তৌই।

হুমনি শুবা নুমিৎকী নুংখিল পুং অমা তাবা মতমদা ওফিসারদু  
ওফিস কারকই। কুঞ্জোনা —

- সার ঐগী ট্ৰানফর ওডর ফংজরে। ব়িলিজ ওডর অমত্তা থোকপিয়ু।
- ফাইন্দা প্রোসেস তৌহল্লকউদনা।

যান্না বানা দিলিং ক্লার্কতা হায়জদুনা ফাইন অদু ওফিসারগী  
মমাণ্ডা থম্মী। ওফিসারদু কা চাদুনা অমমমগা বারেম ঙাংনদুনা পুং অহ্মল্লোম  
লৈথোক্লে। পুং মরি তারমদাইদা কুঞ্জোনা মনাত্তা চংশিল্লগা-

- সার, ঐগী 'সিমতা অমুক্তা লোইশিনবীযু। ঐ ঙসি হুমনি শুরে মসিগীদমত্তা  
শঙজরকপা, উপায় অমত্তা তৌবিদ্রবদি, লংফৈগা ওইরে শেল থুমসু  
য়া ওশলক্লে যান্না খুদোং চারোইদৌরে সার।
- ওজাগীসি হয়েং তৌরসি হৌজিক পুং মরি তাথরে।

ওফিসারদু হৌগৎপা ফাওবা, পুং মরিদগী চোহুখিবা তারে  
মতাণ্ডম ফুক হৌগৎলি, চৎশ্রে। ওহোেকপনি ওসাইনা তৌবীবা য়ার্বান। থোইদৌ  
শাওগৎলকই কুঞ্জো, করমদি তৌনি মীনা মথক থোংবনিনা, থম্মোয় চাক্লা  
অতিংদুমসু খাঙখি।

নোংঙাল্লে। বানা চাদ-থক্তনা পুং মাপন্দগী কুঞ্জো ওফিসারদু  
ঙাইথরে। লাকপা কৌবা লৈতরে। উর্চিন নচিমা নুংথিলগী পুং অহ্ম মখায় তাবা  
কান্দা দিঃ ঙঃ ওঃ লাকখি লাকপগা কুঞ্জোনা —

- ঙরাংগীদুনি সার, খরা লোইশিনবিবো।
- আঃ আঃ ওজা লোয়শিল্লসি, লোয়শিল্লসি।

ঙসিদি তৌদ-তৌবীরগদবা মাল্লি, কুঞ্জো। থেংলবসু থেংনা  
ঙাইরগে খন্দুনা হরাও হরাও কুঞ্জো ওফিসারগী নাক্তা লেপখি। ওফিসার অদু  
ফাইন ফাত্তোক্লেগা পাবা হৌরল্লগা মপান অমুক থোকশ্রে। করি চাকুরবনো খঙদে,  
সি সি চিংদুনা হঞ্জিল্লকপগা ফাইন অদু পরপ পরপ পায়। পাবা লোইবগা ওফিসারদু  
ঘড়ি খংয়েং য়েংই- আইঃ পুং মরি তাশ্রেনে। ফুক হৌগৎলকই, হেন্দ বেক অদু  
পায়রগা পম্বা য়াদে মতাণ্ডম কল্লাকনা চৌকি ইহোেক্লেই -গ্রোং, চৎকদৌবগী  
মমায় লৈথোরকই-

- সার, ঐগীদু অমুক্তা লোইশিনবীবমথো।

ওফিসারদুনা যান্না শাইনা —

- ভাব যান্না তাদেনে ওজা হায়বা জাৎসি।
- মথৌ মঙম লোইনা তৌজরল্লবান, সার। ঐ ঙরাংদগী ঙাইজরকপনি। সহি

তৌগদবতসু ঙাইরে অমুক্তা তৌথোকপীরস্মু সার।

- ইহে: করস্বা ওজানোনে মসিবু, নুপী অঙাংগা লৈমিন্নবা বানি। ঙাইবা হায়বদুদি ওজাগী লম্মাইনি হায়রিবা। সে ওজা ভাব অমুক্তা তাবিয়ু —

সরকারগী কল্পবা হুকুম অমা লৈ মদু ওফিসার অমা ওইনা ঙাক্তবা যাদবা- হায়বদি পুং মাপন্দা ওফিস কাবা পুং মরিদা ক্লোজ তৌবা। ঐথোয়গী ওফিস অসি পুং মাপন্দা হাংবা ঙমদ্রবসু পুং তরা, তরামাথোই, তরানিথোই নত্রবসু পুং অমদা হাংলবসু ক্লোজ তৌ হায়রিবা পুং মরিসিদিদি তৌদবা যাদবা, অহৌবা ঙাকপা ঙমদ্রবসু অরৌইবসিমদি ঙসি ফাওবা ফজনা ঙাকচরিবা ওফিসনি। তজ্জাই ঙাকপা হায়বসি ফনমক লাল্লল্লবসু ঙাকপিবা যাবনিকো ওজা। মপুংফানা আইন, চংনবী, সতি, মপুৰৌইবগী য়াথং সরকারগী হুকুম ঙাকপা ঙুস্বা জগত্তা লৈতবনিকো ওজা। নিয়মদা চথরবদি অকায়বা য়াল্লা লাক্লনি। শাউবা য়াদে ওজা, ঐ চংলে।

গম,গম, থোকথি। করি তৌগনি কুঞ্জো কয়াদা ব্রাথবা। নিংশিংহৌই হায়রল্লিবা রাশিংদু। করমদি তৌনি, উপায় লৈতে কুঞ্জো, অহিংদুমসু লেল্লে। মথংগী নুমিত্তা রিলিজ ওডরদু লৌরে মদু পায়রগা ইশ্মাল যৌরকথি। ইশ্মালদা অহিং অমা অমুক লেক্লল্লগা মথংগী নুমিত্তা মপাম লমদম থাপ্পবা খুঙ্গংদুদা মমায় ওল্লকথি।

চিক্লবা খুঙ্গংগী লমদমনি। হৌথিবা চহি মঙারোম থাদোক্লস্বা অদুদা কুঞ্জোদু অনৌবা মীশুম থোকই। কয়া অমা হোংলল্লে কয়া অমনা মীৎনা উবা ফংখিদরে। যাইমরপ চাউবা বেগ অমা যাল্লদুনা লাকপনা, মতম কুইনা কায়নরুরবা মশাগী থোঙ্গাল থেংনরে। পুক্রিংদা নুংশিবা ফাওরকই। থোঙ্গালগী উয়ুং, ইজ্জোলগী ফিভম, কোয়বীনিংঙাই লৈতবদগী তজ্জায় অমা হোরল্লে। পুথ্রি মপান্দা সাইদাংহৌবা হুপ্পা মনিং তৌনা ঈয়ায় যৌরল্লে। ঈয়ায়গী থরো শেনবীনবা লৈতবনরা মফম হোংস্ববরা খঙদ্রে লৈরমদ্রে। থরো উদবদা পুর্নিমাগী ব্রাখল অমা লাকথি। কুঞ্জোগী পোথাফম ওইরস্বী, পুর্নিমাগী ঈয়োং ফম, অপাম নুংশি ফোঙদোক্লফম অরাং শঙ্গোয়দু কুঞ্জো ঙাইবা ঙল্লমদ্রমাল্লে পুল্লি পন্দোল লোল্লল্লে। বৃন্দা দেবী অদুদি ব্রাকচিংগী উলেন নংবনা অনৌবা য়েগ্নিং য়াওঙমদ তজ্জায় শিনা বানা খাংজরস্বা মাল্লি। মথোঙদুদি ধুপ দ্বিপ থাবগী তরু তনাল লৈবা উই। মবাইবক

ধীরবী মপুরোইবনা মতম শাংনা হুন্দোকপীরল্লবী পুর্নিমানা অযুক-নুংখিলদা সতি ধম্মা ঙাক্লা চংচবা ওমগে খৌনজরস্বগী মওংলা খঙদে। মপু পাম্দ্ৰবা, মীচং লৈতবা, মতম কুইনা তুফক তুফাই চম্মা লৈজরস্বা যুমদু, ওসিদি কুঞ্জো উবদা মশা ফন্দোক্লা নোক্লা-খেনা তরাম তরাম ওকপগুম নিংই।

লৈনা লৈনা য়েংলকপদা নুপা মচা অমা মাশোন্দা তুমদুনা লৈবা উরকই। কুঞ্জো দারিদা মরাইবক কংলগা চংশল্লকই। মুন্না য়েংই নিপামচাদুদা। মহাক লাইরিক পারস্বদগী তুমথখিবা মান্নি। মখুত্তা কলম পায়রস্বদু থারমদ্রি। মার্কেল খরসু মনাক্তা ইচাই চাইনা তাবি। মমায়দু শম্মা তজ্জাই অমদি কুপশল্লি। মচিন্দগী তারকপা মতিম্মা ফক্কা মবি মরি তারি। ঈগী ঈচেল, থম্মোয়গী নুংগী মবি, তেজ্জা খঙনমাল্লে, কুঞ্জোনা শোল্লকই- করিনো ইচানা তৌরিবসিবু। মীংলু পীরাং শিশ্ববকই, অরাবগী স্বরগা লোয়ননা নিংঙমদনা -

- ইপাগী ইবুংগো কবিনো তৌরল্লীবা অসিবু। মপা মমা লৈজদ্রবা তোল্পবা জীবগুম নঙনা ফম্মোলসিদা ইপাগী মহুং শিন্দুনা মল্লবা যুমসিবু নদোম তরক করম্মা শঙলিবা। নঙবু পোকপী ইমানা নঙবু করম্মা হুন্দোক্লান্নবা চিক্কাবা যুমদোমপোক অসিদা।

ঙাইহাভু মচাগী মৈনা থম্মোয় খোইশা ওনরকই। করম্মা শানা অসুম্মা তৌবিগনি। মীনা শাগী থম্মোয় পাল্লবা ? অসুম্মা ইচাবু হুন্দোকপীরবদা করম্মা মপানা মমাবু নিন্দা তৌরোইদবা য়াওগদগে। লাকখিসনু, খম্মা খম্মা মচাবু মোন খাংহনগে হায়দুনা খাওদগী হাওফ লৌথোকই। তপ্পা তপ্পা মচাগী মকোক হাইগংপিবদা, মচাবু কোলম্মা নিদ্রা, মপা লাক্লে মতাগুম চেহোকথমাল্লে অঙাং মিকপ থোক্লেই। তপ্পা তপ্পা মমিং পান্লকই।

মীকপ থোল্লকপদা অমুক্তা উদ্রিবা শকফম অমা খঙউ উবা হায়বসি অকি তুজুং পোকপা মশানা তাবনি। চহি মঙাত্তা ঙাইরিবা অঙাংদু কুঞ্জো উবদা, ওকই, কি, পাখৎলি; কন্না কপ্তুনা কাচিন্দা চেনশিনিখি। মপানা নুংশিনা মচাবু লৌগদবগী থেমই। থেম্ম থেম্মগা অহোইনদুম বারৌবা অমগা লোইননা কন্না হেনগৎলকই। কুঞ্জো খোইরাংই খোইশা ওনরকই, কনাদা তাইনকনি।

মীওইবনা তাইনফম লৈত্রগা লাইদা তাইনৈ, কুঞ্জোগীদি

ପୁର୍ନିମାଦା ତାହିନରକ୍ରେ । ସୂମ ଯୌରଗା ଅରାବା କୋକପ୍ରା ହାୟବବୁ ଉରିବା ମଂଂ ଅସିନା  
ହେମା ରାବା ହାପକଂଲେ । କୁଞ୍ଜୋ ମମିତ୍ରା ମପି ତାନା କପଥୋକ୍ଳକ୍ଳେ । ଅଞ୍ଞାଂସୁ କୁଞ୍ଜୋସୁ  
ମାଞ୍ଜୋନ୍ଦୁଦା ଲାପତକ ଲାପତକ୍ରା କପମିମ୍ମରି ।

ନୋକମିମ୍ମବା ହରାଂମିମ୍ମେ, କପମିମ୍ମବା ନୁଂଶିନବା ପୁରକଇ । ଅଞ୍ଞାଂ  
ସବୁକ ତେରକଇ ଅଦୁବୁ କମ୍ମଦି ତୋକ୍ତି । କୁଞ୍ଜୋନା ଥେମ ନୌଦୁନା

- ନମିଂ କରି କୌଇଁ ଇବୁଂଞ୍ଜୋ ?
- ବୋବୋଚା (କପ୍ପା କପ୍ପା)
- ନମାଗି ମିଂଦି ?
- ପୁର୍ନିମା ।
- ନଚିନ ନନାଂ କୟା ଶୁଇଁ ?
- ଖଞ୍ଜଦେ ।
- ନପାଗି ମିଂଦି ଖଞ୍ଜ୍ରା ?
- ଖଞ୍ଜଇଁ, କୁଞ୍ଜୋ
- କଦାହିଦା ଲୈ ?
- ଚିଂଦା ।
- କୈଦୌବା ?
- ଓଞ୍ଜା ଓଇବା ।
- ମଶକ ଖଞ୍ଜ୍ରା ?
- ଖଞ୍ଜଦେବୁ ।
- ନୁଂଶିରା ?
- ନୁଂଶି ।
- ମଶକସୁ ଖଞ୍ଜଦବଦୁବୁ କରିଗି ନୁଂଶିରିବା ?
- ବାବା କୌଦୋହିସିଦି ।
- କନାନା ବାବା କୌଦୋହିନି ହାୟରିବା ?
- ସମାନା ।
- ସମାଦି କଦାହି ଚଂସି ?
- ଲୌ କୁନ୍ଦା ।

- চিংগী ববাদুনা পৈশা পিরজ্জা ?
  - পিরকই।
  - পৈশাদুনা নফি নরোল লৈবীযু হায়বা যাদ্রা ?
  - ঐঙোন্দা পিরকপসু নঙনা মমাদা পিরক্কাগা।
  - অদুদি মমানা করিদা শিজিনৈ খঙরা ?
  - হো অদুবুরো, থারকপা পৈশাদু পুন্নপ পুনশিল্লগা মীঙোন্দা পীথোকউরিবা।
- অদুদা নঙে মানা শুরগা ফংলকপা পৈশাসু পুন্নপ পীথোকউরিবা, যামথ্রপোংনি।  
মী ময়াম অমা লাক লাভুনা চাকসু হেজ্জা চানৈ।

বাহং হংবা লেপথ্রে কুঞ্জো। শোস্থান্না হায়রকই- ওস্থোকপা  
নুপীনিদা। মপুকচেল কয়া থুনা হোংথ্রবা। নঙবা ফঙবা লম্বীদা চংলবকো। হৌজিক  
ঐবু মীনা করি হায়নবমগনি।

পুর্নিমা থোঙ্গান্দগী মচা কৌ কৌদুনা থেংথ্রে মতাগুম  
চংশিল্লকই। মখুং নান্মানা শিং খরা পায়, নান্মনা মফি কৌরপ চিংখংলি, কৌবসু  
লেপ্তে- ইমাগী ইবুংঙো বোবোচা, বোবোচা,

শুমাং মচি যৌরকপদা কুঞ্জো বোবোচাগা নাক য়েং থাজদনা  
লেপ্পনন্দু উবদা মতু খ্যাও চুংই, মিৎকুপ্তা অমুক হরাওবনা লুতোন শাংলি; পুর্নিমা  
চেনশিন্দুনা মপুরোইববু কোল্লগা কপ্পী। ঙাইহাভু চাউথোকচৈ- নহাল মখে মপু  
লৈতে উশিভবদু ঙসিদি খঙগনি মতানি। মতম কুইনা মপুরোইবগী শউম ফঙখিদ্ৰবা  
মখুং অনীনা মকোন্ডগী মনঙ্গল ফাওবা হন্না হন্না নাস্ই। পুর্নিমাগী পুলিদা  
মিৎকুপতুমক হরাওবা থেংনখিদ্দি। কুঞ্জোদি বা অমত্তা ঙাংদ্রি। পুনিমানা তপ্পা  
তপ্পা হায়রকই- ইমুং চংঙুদিববা, চংলসি বারল্লগনি।

তঙক তঙক য়েংদুনা লৈরিবা বোবোচাদা ওনশিল্লগা,

- ইমাগী ইবুংঙো নঙনা বাবা, বাবা; বাবা পিয়ু, বাবা পিয়ু হায়দুনা নঙনা  
ঐঙোন্দা নিংঙাই তৌবদু, অসিনি নঙগী বাবা। নঙ করিগীনো বাবা কৌগেদি  
হায়দুনা অদুক লাপ্পা লৈরিবদি করিগীনো। হৌজিক্তি ইচাগী করিসু  
রাংলরোই, লমলানবী মচানি নোকুরনন্দুসু তোকথ্রনি। কৌ, বাবা কৌ,  
বাবাবু পমহল্লু। বাবা বারল্লগনি, ইমা চাক থোংনবা হোংনখিগে।

বোবোচা মমা উখিবদগী ওসাইনা মথস্মোয় চাওথোকচবনি।  
ওসাইমথৈ চংশিল্লকউ য়ারমদবা বোবোচা তিঙক তিঙক য়েংলস্বদগী মমানা  
হায়বদুনা চেনশিন্দুনা - বাবা, বাবা।

ষষ্টি নুমিংকী নুমিদাংদা মচাগী মরাইবন্তা সিন্দুর  
নস্বীরস্বা অঙাংদুনা ওসি বাবা বাবা কৌদুনা মঙকশমদা কোল্লরবদা কুঞ্জো খোঞ্জন  
থোক্কা- ইপাগী ইবুংঙো বোবোচা, ইপা লাক্কে হায়দুনা মচাবু হম্মা হম্মা নানবীদুনা  
অনৌবা থৌনা হাপথরে।

পুর্নিমাদু নহাল মথৈ অমংবা নোং, অপাইবা লৈচিল  
নোংফাইনা মনিং তৌনা থোকচবা ওল্লমদ্রবসু, ওসিদি অশেংবা অতিয়াদা  
মনিংতৌনা ঙাঞ্জবা ওল্লগনি রাখ্না মথুম মরাং হৌজৈ। মায়থোং মপুং ফারকই।

কুঞ্জো য়ুমদি যৌরে। মচাগী মায়থোং উরে। মদুনা মাগী  
অপেনবা ওইরব্রা। ওইদ্রি। পুর্নিমাবু চিংনবা অসিনা ঈরৈনা পুবা নাপিগুম লুপ্তে  
হায়বদা মঙাইরে। অমরোমদনা কুঞ্জোগী রা ঙাঙদবা নুংনাংবা রাখলসিনা পুর্নিমাগী  
মায়থোংদা রাহুগী মশক ওইথরে মঙাল থোক্তবা খাজগুম্লে। পুর্নিমা মপুরোইবগী  
থস্মোয়দা মাবু চিংনবগী শুংগংলিবা রাখলগী নোং অমুজুংদি মথক্তা তারকখিনি  
হায়বা মহাক খঙই। করল্লদি হৌদোক্কুনি। ঙাইবা তায় পুর্নিমা।

নুমিদাং পুং তরাগী মতুং ওইরল্লগনি কুঞ্জো চাদ থক্তনা  
মাস্পোলগী উথোংতেন্দুদা ঙাদুনা ফস্বদু। পুর্নিমানা কয়ারক চাক ঈশিং চানবা  
হায়জরল্লবনি। মানা রা লাং ইঙাং ঙাংদবা অসিদা পুর্নিমাদু লুল্লবা পোংলুম অমা  
কোক্তা পুবাগা চপ মান্নথে। মরম অমদি লৈরমগনি মদুনি পুর্নিমানা  
খঙনিংলিবা-অদুগা মাগী লমচঙদি করিসু চিংননিঙাই লৈতবগুম খল্লি।

পুর্নিমা হায়জবসু ওমদে, হৌদোকপসু ওমদ ফল্লি মপুরোইবগী  
মনাক্তা। চাক থোংলুবগী কোকশেং মকোক্তগী লৌথোক্কাগা মরক মরক্তা কাং  
হয়িংদি হুন্নি কুঞ্জোদা। ফস্মিন্লে অনীসি, থস্মোয়গী রা হৌদোক্করকপা ঙাইনে।  
ঙাইহাক্কী মতুংনা অচিকপদু থুগাইদুনা কুঞ্জোনা —

- পুর্নিমা, নঙগী লমচং শাজং অসুন্না হোংলমগনি খাজকদবনি। নঙদি পিকথবা  
ইচা অসি হুন্দেব্লগা কোইনা চত্তুনা চাকচা হৈজাননবা মী থীবা ওন্না, অঙকপা

শা মখল অমা ওইরল্লে। ঐনা চৎলমদাইদা নঙনা ঙাক্লা চৎকদবা লমচৎ শাজৎ কয়া মিৎকী পিগা লোয়ননা হায়রল্লগা কায়নখিবা নত্রা ? ঙসিনা কদায় পুন্মক ওন-তৈনবদা চৎলল্লবা। নঙগী তাৎকী সেবা অসিনা ঐগী থম্মোয় পেনহনবদি ঙল্লরোই।

পুকচেল শেংনা, ধর্ম্য ঙাক্লা চৎচবা পুর্নিমা, মপুরোইবগী চিংন-রাইহেনা নিংজরুবা পুন্মক অরেন্দ্রদা মাংলরুবদা থম্মোয় শোক্রা কপ্পা কপ্পা হায়জরকই—

- ওল্লোকপনি ইবুংঙো, অসিগুন্না রাইহেসি ননাই নুপীনা তাগনি শুকখলমক খঞ্জবদবনি। চিংদা মান্দা, চাফম থকফম খঙদনা নঙনা করল্লা লেল্লিগদগে রাখনা ঐসু চাবা তঙ্জায়, তুন্না মচেৎ খাংজবনি। অমুক্তং ইনিং তৌনা। থম্মোয় শেংনা নহাকপু কোর্নাশঞ্জবা ফংগদগে হায়বগী আশাদা নঙনা থাবিরকপা পৈশা খর-খরদু ফাওবা ইচা পীজদনা তুংশিঞ্জবনি। মদুনসু কোল্লবা শেনফম ওইখিদবনা ইনাক খুনবা কয়াগী মফমদা খুলং যোঞ্জবনি, ইশা যোঞ্জবনি নচ্চদে। শেনফমদুনসু রানোমজবনি। মীওই কয়াদা পিজ পিথক তৌখি, নঙবু অমুক্তং ইনাক্তা লৈবীরনবা। চুশ্মী মফম মতমগী মতুংইল্লা মনুং মপান্দা নুপীগী ধর্ম্যদি নুপি তনা ঙাকচগদবনি, নিপানা ঙাকপা ঙুন্না নঙে হায়বা ঐ মদু খঙই। ঙসিদি লৈরে নহাক ইনাক্তা অদুবু অরাবদি ঙসিনা হেনত্রে, শিবীরিবা ইরানসি পুঙমদে। চিংনবা পুন্মক থাদোকপীয়ু।
- অদুদি নঙনা ঐগীদমক...

পুর্নিমা মপুরোইবগী রাইহেদু থোইনা তারুদে মখা তারকই-

- চুশ্মি, ঐ য়াথং ঙাকপা ঙমদবীনি। য়ুমদগী হেদ্দোক্ত মকে শেম, অনৌবা চা, মপাল থোক্তনা লৈবা পান্নীবদু থুংহজ্বা ঙল্লল্লনি। খঙবীয়ু, ঐ নুপীনি ইচা অমত্ত ঙাইরিবা, অসিগুন্না পাক্সল শোনত্ৰবী নুপী মচা অমনা শাংলবা মতম অসিদা নঙগী ইজ্জোল পুন্মক, নয়াথং পুন্মক ঙাকপা হায়বসিদি ননাইদি পুজবা ঙমজদে। য়াল্লা ব্রানা নয়াথং ফাওবদি ঙাকচবনি। য়ুদোমপোকসিদা ইশা ঙমলত্ৰবদা লৈপাক চিক্কা ইচা থাদা কোন্দুনা নঙবু নীংশিং নীংশিং মিত্তগী পি কয়া কয়া তানা লেনত্ৰবনি। মতম অদু ফাওবদা



মীগী শেল মতেং ফাওবা লৌখিদ্রবনি। ঐনা নঙগীদমক লৈকাই মীনোক  
মৈশা কল্পক য়েংখী কয়া খাঙজরকপগী ফল ঙসি ঐনা ফঙজরে। ফরে নীংবা  
থুংবীহৌরো। নুপীনা নীপাগী য়াথং পুন্মমক ঙাকপা ঙমদ্রবসু খরা মথৈদি  
ঙাকচবনি। নঙ- ঐগী হকচাং তঙ্কাই ওইরিবা ইচা বোবোচাসি- য়োকপা  
থাকপা বাররোই, মৈদগী ঈশিংদগী কঞ্জরক্লবনি; ঙসিদি নখুত্তা শিগ্গাজরে।  
ঐগীদমজদি, অসি হায়রগা মখোল থোক্কা কল্পকই- য়ারে, য়া-রে, পুন্ম  
মক য়ারবনি, মসি ফংনবনি ঐনা ইকায় ইকি হুন্দোক্তুনা বানোন্সুরিবা।  
হৌজিক্তি ঐবু চংলো হায়বিরো...

কপ্পা কপ্পা মপুরোইবগী মখোঙ শোক্কা খুরমই।

কুঞ্জো মায়কৈ পুন্মমক মমলকই। পুর্নিমাগী নীংজবগী ইচেল  
অদুনা কুঞ্জোগী অকনবা থম্মায়গী নুংগাইদা য়ৈবদা মৈরিদা ফন্সুগা মায়াবকই।  
ফমফমদগী হৌগংলকই, অতিয়াদা থোক্কিবা অমুবা লৈচিদ্দিগী লিংথোক্কিক্কা থাজদু  
য়েংলকই। থাপ্পবা চীংযাদগী শিংলকপা নুংশিংনা পুরকপা দি:ঈ:ও: গী রাইহে  
তারকই- ওজাসি নুপী অঙাংগা লোইনবা বানি... তঙ্কায় ঙাকপদি ঙাকপবা  
যাবনিনে ওজা...।

কুঞ্জো লৈদুনা য়েংখিবগুম তৌই, শোম্বাংননা হায়খিবা তায়  
পুর্নিমাগী মরান্না করি- মানা ঐগীদমক বানোমলস্ববা। পুর্নিমাগী রাখল খনবদা  
ঙাইরি অদুবু পুর্নিমাদি মানা মথানুংদা চেংনা কোন্সুনা লৈরল্লে। তবং তবং  
বোবোচানা চেংল্লক্লগা - মমা, বাবা চাক চারসে।

-----:-----

## বস্তা মোবাইল ফোন

বস মনুংনি। মী য়ান্না চিনবমক্তি নত্তে। দ্রাইভরগী নাকন্দা বোনেটকী মথক্তা মথোং য়ান্নরগা পাখং মচা অনী/অহ্ম ফল্লি। মনাক্তা অমা/ অনী অমনা কোন্তবপ তৌরগা লেল্লী। কন্দক্তবনা সিট লৈ মতুংদা ফল্লীয়া লাওজৈ। য়াদে, ওন্তোক্তা থরাই যাওনা মমাওদা লেপচ-ফমজনিংত্রবা কাংবুনি। ওন্তোক্তপা হায়দুনি মনুংদা ফল্লিবা পেসেঞ্জবশিং নুংঙাইরম্মোই শুকখন খঞ্জদবা পেসেঞ্জরসু লৈরিকো। তোংলিবা মীশিংগী মরক্তা অহল ওইবা অমা অনী যাওরি। অতৈদুদি নহানি। খুড়া লুখোইগী মচানুপা চাউবদু পাখংনি, মনিংদা লেপ্পম্বদগী ময়াইদা সিট অহাংবা লৈত্রা য়েংলকপদা উই- মশক ফজবী লৈশাবী অমগা মীয়ায় চল্পবী মৌ নহা অমগা, য়েংথংবা অহ্ম ফল্লি সিভা ফল্লিম্বা।

লৈশাবীদু য়ান্না চল্লা উই। মবুক্তি কনানা খংঙুগনি। মতমগী অওনব নুংশিংনা য়ৈদ্দিমাল্লে মশমদু মুরি,ঙাংদ্রি শাংসু শাংই। মৌ নহাদুসু থোইদোক্তা ফক্তবা রাখল খনবা হৈতবা মাল্লি; লৈশাবীদুনা মতাইদা মহাক্তা মনুং থংলগা ফল্লি। চাউবনা চংশল্পরুগা লৈশাবীদুদা-- সিটসিবু ফল্লি য়াগদ্রা মী লৈরিব্রা?

পাওখুম ফংদে। লৈশাবীদু হৌগৎলকই, মনুং থংত্রো অদুগা মমায়দু লৈথোক্তুনা গাড়ীগী মীংশেন্দা য়েংদুনা লৈত্রো। মৌ নহাদুসু বা ঙাংদে। হৌজিক চাউবগা থংননা ফল্লি তারে। করিসুবুদি হায়নবা নত্তে চুল্লা সিট হোংবতনি,

অদুবু চাউবদু নুংঙাইতবা অমদি পোকথি; মরমদি নুপাগী থম্মোয় ঝারৌগল্লি, নুপীগী থম্মোয় চিংনগল্লি-চুমত্রেদা।

মমাঙথংবা সিট তগী পাখংমচা অমনা হৌগলগা মাগী মোবাইল্দা য়ালা তাখৎনা-

- ঐ হৌজিক গাড়িদা লৈরি। বসনি। অং... অং নহালগী হেন্দ সেটতু নুংঙাইত্রবদি হুন্দোকত্রো। লিশিং তরা পিবা অমা পীরক্কে। পৈশাগী ঝাবিযু হায়ত্রা ? ঝাবী শানবা নুংঙাইরগা লোইরে।

অমদুনা ঙাংলকপদি তাতে ফোননিনা মথা তারকই-

- আ: আ: নবুং উহনগনু। ফোন্দু অহল লমনসু খঙহনগনু। ঐনা পীরক্কেদৌরিবা অসি য়ালা পিকপা জাংনি, খঙঙত্রা ? হোয়-হোয় য়ালা কেনা থাক নাইনা নোঙ্কগা মথা অমুক তাথরকই - অদু রেষ্টুরেন্সা উনবদা পীরগে হায়বা। রেষ্টুরেন্সি নহানগীদুনা ফত্কা চিকসু চিকপা। অচাপোৎসু ফংবা। খঙঙে, খঙঙে, থম্মগে মিনিট মঙামুক লৈরগা পাওখুম পিরকউ। থেংস, থম্মে।

অতোপ্লা পেসেঞ্জর লৈশাবী খোংগ্রাও শেংপী অমগী ফোন অমমুক লাকমাল্লে পাওখুম পীবা তায়-

- হল্লো... মাল্লি, মাল্লি খঙমন্দেকো(নোকই) হো ইবুংঙো বস মনুংনি। আ: ঙারেল চাবকই... হাওই। ... ওমসু ওম্মোয়দৌবদা। দরকারবুদি লিশিং কুনখঙনি। অং, অং ঐ স্কুল লাক্করোই। ... য়ুমদবুদি স্কুল চংকনি হায়রল্লগা লোইরে। বাবাখোয়দি করিসু খঙবা জাং নভে। পৈশা পীরকউ এডমিসনগী অদুগী আদাগী হেত্কা হায়জল্লগা লোয়রে... নঙবু ঝাবীযু হায়দে ইবুংঙো (নোকথখি)

ফোন্দদি করিসু ইকাইবা লৈতবা জাংনি ঙাংনৈ শানৈ য়ুম্মানলোনগী ঝাবী কয়া কয়া। মরকসিদা মনিংদা লৈশাবী অমনা অমুক কনাদনো ফোন তৌনরকই।

- বস্তগীনি নুংঙাইরি। গাড়িমচা খৌনা খৌনা ফোন তৌবদু শোয়জনি। নঙ শোয়রবদি লোইরে। নখোয়গী পলসরদকা পুবীনু ইকাই...। খোঙনা চংচনি ইবুংঙো। নখোয় পলসরদু মনিং সিট ঝাংখংমল্লে ঐদি তঙৈ। মিনিট মঙা লৈরগা

পাওখুম পীরকে। থম্মে।

ময়ায়দা ফম্বা পাখঙ অমনা অমুক ফোন তৌই-

- অং বস মনুংনি বস, পাও তম্বিংদুনা তৌবনি। অং লতা চেনত্রে, নংগীদি, খঙেদনা। বোভা উনসি। উম: উম: পৈশাগীদি খল্লনু, লিশিং লাখতা হায়মুনে ? ঐ লৈবিসিদি। মীনা উশিত্তবসি য়ারোই। য়াম্মা তৌবা ওম্বা অমা লৈত হায়মু। ঐ শাওরকদৌরে। থম্মে।

বসিস ফোন ময়ামসিনা পুন্নাং লাংঙি। মোবাইল অমনা অমগী রা তান্দে। অচাউরম কানৈ, নাপল তৌনৈ লেপখৎলগা মখুংনে মাশানে তৌনবসু য়াওরকে। ফোনসি করিসু নত্তবদা লেমজনিংঙাই অমা ওইনা শিজিন্নরকই। বসতা য়াওবা অহল অনী বারি শান্নৈ। অহল অমনা হায়রকই -

- ইশেল যুগসি মোবাইলগী যুগনি। কম্পিউটারগী লৈবাক্রি। ঐক্টিভাগী মকোম্বি। মসিনা লায়না মখল মখল পাইশিল্লকই। অহল ঐখোয়দি ইচা ইশুগী হোৎনবদা উবীগীদমক মপুন্সি কখোকখ্ববা মউতা ঙায়রবা উজাওগুন্নে হিংলি হায়বদু মঙাই মখোয়না মফত্ত্ববদি শিম্বিববা তাবনি উরিগুম।

অতোপ্লা অহল অমনা অমুক মখা তাবকই। অচুস্বনি ফোনসি মখোয়না শান্নপোৎ ওইনা খল্লে। ফোন লৈদ্রবদি লাইরিক তল্লরোই অদু য়াওত্বনি, আদাদা চংত্বনি হায়বদগী লৌ ইজ্বাব থল্লগা ফোন লৈরেদনা।

মোবাইল ফোন্দা হায়গে তৌগে মতাগুম ফুটানি তৌখৎনরকপা অদুদা নুংঙাইরক্কুমাল্লে, তাখৎপা উবা যাদবা চাউবদু হৌগৎলপ তৌরকই। ফুবিংখাওদগী কমান অমনা হেন্দ সেট শারগা মনাকোংদা থল্লগা খোঞ্জেল কল্লপা তৌগে মতাগুম তাখৎলকই—

- হল্লো কনানো ? ও: ও: নহাক ওইরে। করিগীনো নঙনা করিসু লৈতবা অদুগী ফোন তৌরকইববু, ফোনসিবু শান্নপোৎলা ? অপংবা গধা ঐনা হায়দ্রো করিসু লৈতবা অমগী ফোন তৌরক্কনু। তঙাইফদবতদা শিজিন্নগদবনি হায়না। পৈশাসিবু পাম্মুদ্রো; নঙ পৈশা থোকপা থবক তৌরত্রা ? ঐনা নহাল নঙোন্দা করি হায়খি-
- ঐনা গাড়ি তোংত্রবদি ফোন তৌরক্কনু। মীনা তনিংলোয়। মীঙোন্দা অকায়বা

পীবা ঐ পামদে। গ্যান তাউ হায়দ্রা- এরোপ্লেন মনুংদা পেসেঞ্জরনা ফোন  
তৌবা যারো, লাওরিবদুনি হন্না হন্না 'প্লীজ স্বীচ ওপ ইয়োর মোবাইল' তাদ্রা?  
ঐনসু ফনা যান্না দিল্লি, লন্দন, পুবীরবা নত্রা নঙবো?

চাওবগী ফোন খুংতৌসিদা ময়াম পুন্মমজু চাওবদা লোইনা  
য়েংনৈ। ফোন্দা রাবী শান্নরন্থা পুন্মমকসু লেপুত্রে। চাওবনা অমুক মথা তারকই  
ফোন্দা —

- দিল্লিদগী বস ৪মক ইম্ফাল যৌরক্কে হায়বা। ... অং অং ফরে ট্রক মথৈদু  
থাদোকত্রে। ড্রাইভরশিংদু লুপা লাক্ষ অমা/অমদগী হেয়া পীখিনু। অং অং  
হোয়নে মনুংগী উপদা যাওহৌবনি! হোয়-হোয়, ঐনা মাকটি পুদদুনা বসতা  
চংলিবসি নঙ খঙুওত্রা। মতুং ঐনা গাড়িদা লৈরিঙৈদা ফোন তৌরক্কে  
খঙুঙেকো। থম্মে, থম্মে।

মতুং তাবকপদা ফোন অমত্ত তৌনখিদ্ৰে। ঙসাই মথৈ  
ত্রান্দদবা বসকী মখোল হৌজিক্তি তারে। তাংথক নাইদনা চেল্লি। স্টেসন অমা  
যৌরকপা কান্দা গাড়িদগী গুন্দা মানবা অমা/অনী মপান্দা থোক্তুনা কনাগা  
কনাগনো ফোন তৌনখিবা উই। ফোন তৌনরন্থাশিংদু চাউবদা লোমা লোমা মশক  
য়েংথবা যাওরকই।

ঙসাই বসকী নাকন্দা য়েংদুনা লৈরন্থা লৈশাবী, চাউবনা মমায়  
মপুং ফানা অমত্তা উজবা ফংদবদু হৌজিক্তি চাওবদা লৈশিন্দুনা যান্না হরাওনা  
য়েংলকপা মীয়েংদুদি মহাও যান্না লৈবা মীয়েংনি, পাক কাওগদবা মান্দে। লৈশাবীদু  
ফিজং হাইদোকপদা গায়রিবা মুক্তিগুমই, মায়থোংদুনা হৌজিক্তি মচু লোকপা  
সনাগুম লংলমই।

মখোয় অহুম রাতি অমত্তা গাংনদে, থম্মোয় মশেন্দি ঙসাইনা  
রাবী শান্নবা হৌত্রে। মৌ নহাদুগা লৈশাবীদুগা রাখল তিন্নররমাল্লে ফমফম ওন্নত্রে।  
হৌজিক্তি চাউবগা লৈশাবীদুগা ফম্মীন্নরে, অমগা অমগা য়েংনৈ রাবীদি অমত্তা  
শান্নদে। পেসেঞ্জর মথৈসু মখোয়গী রাখলদা পূক্লিং ইতাও তাওনৈ, রাহৈনদি  
ফোঙদোক্কেদে।

ঙসাইমথৈ ফোন্দা লাংলন্থদু তোকথবদা অহল অমা/অনীদুসু

কয়াদি হরাওরে, শান্তি ফংলে রাখল নে-না তাজরে। ড্রাইভরদু ঐখোয়বু উদ্রবসু  
য়ান্না চিল্লা লৈনখিবদুদা নুংঙাইবা ফাওবা মাল্লি তপ্পা তপ্পা তেপ থাদেক্কই —

কলহৌসি ইরমদম ইরাংদগী

ইরাংদা তাওরদি নিংঙমদবা লাক্কনি

নোংমদি লৈফম লৈররোই॥

ঙসিগী অশিংবা হয়েংগি অপঙবনি

মীতৌ তল্লগা লায়র তানগনি

রাখল লমজেল তায়সি

তুংগী মীরোলগীদমক...।

ঈশৈদু খংলেপ লেপখি। চেল্লিবা বসতু ইখঙ খঙহৌদনা  
মনুংগী লাইটতু পিৎ-পা পিৎ-পা ঙাল্লকই। সিগনেল মখল অমনি। ড্রাইভরনা  
পীরকপনি। লম্বী ফওবা চংকদৌবিত্রা ? সহর নকশিনলক্করা ? নত্রগা আর্মি চোক  
লৈব্রা করিনো অমা ভৌগদৌরে উৎলকপনি। ময়াম পুম্মক তুমিন তুমিন লৈনৈ।  
ঙাইহাকী মনুংদা গাড়ি খঙলেপ লেপখি। মীপুম খুদিং ইপা পাখংনৈ। অমনা অমদা  
হংনৈ অশেংবা মরম খঙনদে।

চীঙয়ানি। মায়খুম উল্লা নুপা মঙা/তরা চোংথোক্কই। বসতা  
অনী কাখৎলকই। রাহং পা ওহংদে। পরপ পরপ চংশিল্লক্কগা চাউবা চিংখাখি। মীপুম  
খুদিং হৌদোং উরবা উচিগুম মমিং মনা চপ চপ যুংনৈ। ফোন্দা খৌনা লৈরম্বা  
ইবুংঙো ইবেম্মশিং চোক মোক লাওখিদ্দে। অহল অমা অনীদুদি হৌগৎলগা  
লাওরকই- কবিনো ইবুংঙো মীবু রাহং পাওহংদনা গাড়িদগী হেজা চিংখবসিবু  
হৌনত্রা ? ধর্ম্ম নভবা, মীনুংশি খঙদবা থবকসি নখোয় নহাভনা তৌইকো। ফঙে,  
ফঙে তৌনু লাওজৈ। কুমথদুনা চাওববু কঞ্জনবা হোংনৈ। মৈতৈ নুপীগী ঈ  
চেল্লমমাল্লি চাউবগী মনাজ্ঞা ফল্লম্বা লৈশাবীদুসু থীন্দনা হৌগৎলক্কগা অহলশিংদুগী  
মতেং পাংলকই। শকখংদবশিংদুদা থীনা চৈ, চাউবা মথোয়দগী মুম্বা হোংনৈ।  
নহাশিংদুনা মথোয়গী মরা লৌবিখিদ্দে। লৈশাবীদুনসু করিদি উপায় তৌরনি।

মনাকী মোংশোং অমদা চাউবদু পুশিনখি। গাড়ি মনাজ্ঞা  
লৈহৌবা মায়খুম উল্লা নিপা অমনা গাড়ি থুনা খৌশ্রো লাউরকই। অকনবা নোংমৈ

উৎপা ছকুমনি। গাড়ি যৌত্রে। পেসেঞ্জর ময়ামদু থস্মোয়দা নুংগাইতবা ফাওনখি।

চাউবা দশা তারে। নারক্তা মাৰু পুশল্লগা য়াম্মা থিনা ওংপী নৈবীরে। রাহং কয়া হংবীরে।

- নঙ পৈশা য়াম্মা পায়বা নুপানি। লুপা লাক্ষ অমা হয়েং ফাওবদা পীগদবনি। হৌজিক অয়াওবা পৈশা মথৈ পুথোক্ককউ। কদায়দা লোংলি। (মফি মরোল সেগাইবা হৌই)
- ঐদি লায়রবা মিনি কদায়দগী পৈশানো, পায়দে, লৈতে গুস্মায়।
- নঙনা গুসাই ফোন তৌবদু কনাদনো ? করি মমিং কৌই? কদাইদা লৈ? য়াম্মা থুনা তাকউ। নত্রবদি নথ্বায়দু উতোনসিদা নপকনি। মোবাইলদুনা কদায়দা লোংলি। পুথোরকউ।
- মোবাইল কনাদসু তৌবা নঙে। মোবাইলকা পায়জবা গুস্মা মীসু নঙে। গাড়ি মনুংদা ফুটানি তৌদুনা গাংনবশিংদু মশক নুংশিদদুনা তৌবনি। ঐ মীচল্লী।
- নতাং তৌনু ? গুসাইগীদুদি করিনো মোবাইল নত্রবদি ?
- ঐনা তৌশিন শাজিল্লাবা গাক্রি। রুমালনা ফোন শাবনি।
- নঙগা ফশ্মিয়বা লৈশাবীদু নঙগী গারল ফ্রেন্দলা মথৌনাকা য়াম্মা লৈরিনে। ঐথোয়দবু লাওশন থোংজিল্লুনকা তৌবা শাইনে।
- মহাক ঐ মশক খঙজদে। সিট হাংই, ফম্মুবগী রানি। মশক খঙনদ্রবসু মাগী মরিন্দুদি থাগত্তবা গুমদে। মহাক মথৌনা লৈবী নুপী ওইরমগনি খল্লি।

চাউবদু মচিন থী তৌশিল্লরিবনি হায়দুনা ফৃবা য়াবা ফৃবীরে। ফৃকুবগী কান্নবা করিসু ফংলক্রে। গ্যান মাঙস্রে চাউবা, মশা লেঙদ্রে, অয়ো হায়দ্রে; শিরে খন্দুনা লোকখাদা ইহুরগা থনল্লে। মথোয় চংস্রে।

চাউবা অহিংচুল্লা গ্যান তাদনা লোকখাদা লেল্লে। নোং গানফুং গানফুং তৌরকপদা গ্যান তারকই। বসতগী থোকখিবা খৌদোকশিংদু নিংশিংবদা মশাদু শ্বায় শ্বায় লাউই। নহা অনীখক খঙহৌদনা মাগী নাক্তা চংশিল্লকপা উই। গুয়াংগীদু ওইরবোই নিংদুনা মশাদু থক থক নিকই। নহা অনীদুনা তপ্পা তপ্পা

চংশল্পরুগা রাহং পাওহংই। চাউবনা অশেংবদুতা খুমই। মথোয় অঙকপা পোকই।  
নদুবু থাজসিবা থাজগুমসিরা খমৈ। মমৈদা চাউবদু মথোয়গী লিডবগী কেম্প মনাক্তা  
পুত্রে।

কেম্প য়ৌরে। লিডরদু চিং লেম্মী। রা য়াম্মা গাঙদে। চাউবনা  
বসদা থেংনখিবদগী হৌজিক ফাওবগী বারী অমা চিখদনা তল্লে। বারী পুম্মক  
তারবা মতুংদা লিডরনা

- সংসারসি অফবা ফদ্রবা অনী য়াম্মনা চংপনি। নঙবু ওংলিবদু নঙনা বসতা  
ফোন তৌবা নহাশিং অদুদা পাডা অমা তস্বীগে মথোয়না তৌরিবদু নুংঙাইতে  
খন্দুনা রাজাও গাংঙুবদুদা, বসতা গুন্দা শুনিংদবা মুল্লগা চাগে খনবা কাংবুনা  
নঙবু পৈশা পায়বা মী ওইরগুম নিংদুনা মথোয়গী কাঙবুদা, ফোন তৌনরগা  
নঙবু ফু-চৈদুনা ওংপনি। নঙগীসু নরাল লৈ নঙনা সমাজনা পামদবদু নঙনা  
বারকপা গুম্বা মীওইদা নত্রগা সরকারদা হায়জবা তাবনি। ঐ পুম্মক  
নথোন্দগী ভাব তারে। মীয়াম্মা করি পামদে হায়বদু। বসতা ফোন তৌবা,  
নুপা নুপী ফস্মিদ্দাবা, সমাজসিদা নহাশিংগী ফোনগী ঈরাং, পুম্মকসি  
য়েংশিনবা দরকার ওইরে খঙঙে। নথোয় কনা লৈ। ঐথোয়গী মীংচং থীনবা  
হোংনরম্মীবা চাউববু ওংললীবা মীওইশিংদু থিয়ু, অদুগা নুপাসি ময়ুমদা  
নুমিদাং খব যৌতনথো।

-----:-----



## কারণ তোম্বা

ময়াম্বসু হেন্না খণ্ডবীরম্বা যাই মখা লৈকাইগী তোম্বা ময়ামসি।  
যাম্বান্দুনা মমিং মনিং-মমাঙদা উপাধি অমমম হাপ্নরে। কোই তোম্বা, গরম তোম্বা,  
তোম্বা অপদাউন, তোম্বোই, তোম্বনাও কয়া কয়ানি। ঐনা লিঙগদৌরিবা অসিনা  
কারণ তোম্বগী বানি।

কারণ তোম্বা কৌবমক যাই, কারণগী মীনি। হিদাক থক্লে  
কারণ, চংলে কারণ, ঙাঙলে কারণ, হৌজিক্তি হৌদোকমিন্নরকপা তোম্বা  
যাওদ্রবসু কারণ হায়রগা হেজা খঙনরে। কারণ তৌরক্কনি হায়দুনা মায়াম্বা মাবু  
হেক হেক হনবী অদুনা মশাসি কাবন্না য়োন্নে। যুমগী থবক তৌগন্দে লৈকাইগীদি  
মহানি। সংস্কার যাওবা চংখিবদুনা অষ্টি লৌইরগা, মাইবী কৌরুচো চংখিবদুনা  
ষ্টি লৌয়রগা হল্পকপা মাগী হৌনশানি। পিক্লিঙৈদগী ঙাংনরকপা বা অমনা-  
মসিনা হয়েং নুপী অঙাং থিরক্কগা করম তৌগনি- কারণ তাগনিদকো। হৌজিকশু  
মাগী বা ঙাঙনবা শক্কা শমিন-লাকমিন খজিক তাম্ববাদি লৌয়রে, অমুক ইঙন  
ঙন্না কারণ।

ঈশ্বরসিসু মচা মনাইশিংসি অফবা ঙাঙদা শীন্দে। কুন্মৈ  
য়েংগদবগী মরক মরক্তা মমল যাম্ববা মীওই কয়া ফত্তবা মরক্তা ফেনজিল্লি। বীধিনা  
কারণগী নুপী কনা পীশিগে খল্লিঙৈদা, নোংদম্বনা নিপা যাম্বা খল্লি হায়দুনা কৈশাম  
লৈকাইগী রজনী পীথোক্লেন্নে। লাইগী নোংদম ককপা ওমদে, রজনী ওইথ্রে কারণগী

নুপী। রজনী যান্না ফবী নুপীনি, মশক মতৌ ফজৈ, চুঙ ফিরাল চাই, চিন্দা যাতা ফজৈ মৌ ওইর ফাওবা কৈদৌরগবনো লৌগে হায়গদবা মী যান্না লৈগদবা মান্নি। মহাক কারনগী নুপী ওইথ্রে তাবদা, অখঙবা অউবনা থবাক য়ৈনৈ- মাঙলে, মাঙলেদকৌ, কদায়দা থেংনরুরিবনো, মাগী রজনী হায়ব'সিবু মমিৎ তাংলবরা কৈনো।

চহি অমরোম যান্না ইংনা তপ্পা লৈমিন্নবা উই। মীয়ান্না হায়নবা 'ওভুবা নিপাসিদি ময়ুম পাল্লগা ঙাওবা হল্লি' হায়বদু চুম্মদনা খন্মৈ। কদায়দগী চুম্মগবনো ঙানবা হায়নবা লৌইদ্রিঙদা কারন তাবা হৌরক্কে তোম্বা। নহান মথৈ ঈংনা তপ্পা লৈরম্বগী মরম থিজিল্লুবদদি খঙলকই- রজনিনা মপামদগী পুরকপা সনা লুপা, মরল মথুম খরদুনা তোম্বা ফরম্বগী বানী। রজনিসু মরম্বদুনা কারন তোম্বগী য়ুমদা নোংঙাল্লমদাই শজিক্কুম লংজবম্বনি। নোংঙাল্লমদাই শজিক্কা কোরৌ মশেক উবদা কনাদসু তাক্কমদনা মুংখিবগুম, রজনীগী মরল মথুম তোম্বগী কারন উবদা কনা খঙদনা মাঙখরে, অদুগা রজনীগী মায়থোংদি কারন তোম্বগী মৈশানা কালি কাখরে।

শা য়ান্না চানিংঙাই লৈত্রগা থৌরি চিংই, সবমদা তাইনৈ, তংলগা লৌবুক লমহাং কোইথি থি, চাবা যাবা পোৎ থিদুনা চারুই। তোম্বগীদি মদু নভে; লৈত্রগা ইয়ুংদা খংনৈ, নুপিদা তাইনৈ, মতু মচা ফুই। পুম্মকসিগী মৈশা যান্না কুইনা রজনী খাঙজরকই। মৈনাক্তা লৈরগা লাংবা মৈশাদি চথোন্ধগা হুই। লৈতবগী লাংবা মৈশাদি চথোন্ধবসু নপ্তুনা ইন্মৈ, হনবা লৈতে মায়থোং ফাওবা কাহংলি। রজনী লৈতবগী মৈশানা মহৌশাগী রজনী ওইদ্রে। য়েংহৈদ্রে রজনী, কারন তোম্বনা ওংপী নৈবীবসিদা। চুম্মা লৈত-লায়রগী খংনবা চৈনবা, নিপা নুপী লৈমিন্নবগী ঙাইহাক শাওনবগী রাফম নভে; যান্না কারন তাবগী বানি। শাদা ঙাদা ফাওবা চংলবোইদৌবা থবক কয়া অমা রজনীদা চংলিবা অসিনি পুক্ৰিং যান্না নুংশিরিবা। রজনীসি অয়ুকসু ফুবি পৈশা পীদবগী; য়েঙ্খাং হাওতবগী, নুমিদাংদসু ফুবি য়ু থকচিল্লগা, চুম্মা চৈনা লাংনা ফুবা পেঙ্জক্কুদুনা, নোংমনা থোঙ্গান্না রজনী মশা লাঙুনা চিংথোন্ধক্কনি, মনঙ্গল ওহোঙুনা লেপহনগনি, মানা ফুট মঙা/তরা চথোন্ধগা নাওরিনা কাল্লিগনি। হন্দক্কা কদায়দা পাল্লগনি খঙদবা

রজনী মমিৎ উইশন্দুনা খাঙগনি। নোংমনা নন্দুল তোব্বান্দা ফুমগনি হায়দুনা মশা লাকুনা চিংথোকপিরক্কনি। লৈকাইগী নহারোন্না খামগনি, ওঙ্গিন্দুনা খংনগনি, কারন তানগনি। মচিন থীরক্কনি- নথোয়গী নুপীরা ? অসুন্না ওঙ্গিল ওঙ্গিল খংনবদগী লৈকাইগী থৌদোক ব্রাথোক কয়া লৈখবনি, ময়ুম কয়া শিদোকখবনি। অততাই ওইনা হাংলুবদি যাদবনিনা লৈকাইনা হনগনি। পিক্কাবা মচাশিংনা মমাবু কোল্লগা তঙক তঙক য়েংদুনা লৈগনি।

ফিবম অসি যৌরক্কবদা লৈকাইগী মচেম মনেন্না য়েংবা ওমদুনা হায়গনি- রজনী কান্দে চংহৌরো, ঐথোয় য়েংবা ওমদেকো। নচা অনী/ অহ্ম অসিগা নঙনা লেল্লিবা পুঙ্গিসি উবদা নঙ নুংঙাইরক্কদবা মান্দ্রেবু।

রজনী মপী তৈথোক তৈথোক্কা হায়গনি- নুপীনা মপামদা শিবসি মমা মপা ফাওবা নরক তাই হায়নৈ। ঐগীদমক চমজখ্ৰবা ইমা ইপাদু করম্মসু নরক তাহনগনি। অমরোমদা ঐসু ঐগী সতি ধর্ম্য ঙাকপা পামই, অদুনা মানা ফুদুনা শিরবসু শিরগে হায়দুনা খাঙলবনি।

- করি সতি ধর্ম্য। করি নুপীনা মপামদা শিবা। য়েংঙেই ইবেম্মা, মপুরোইবনা মনাই নুপীবু নুংশিবগী মিৎয়েংনা য়েংবিবা ওইরবদি সতি ১০০গী ধর্ম্য মাগীদমক ঙাকপীবা য়াই। সতি ওইখিবা খুদিংমক মপুরোইবগী থৌজাল ফংবী ঙাক্কা। নহাক্কীদি কদায়- মহাকমক্কী মনাইনুবীবু শা মন্দা ফাওবা চংলোইদবা শাজং চংলবদবু কদাইদগী সতি ধর্ম্য ঙাক্কনি। মখুত্তা শিবা তাবনি ইবেম্মা। নচাশিংসিনা মরোল অমা মপা উবদা মমিৎ মনা ঈথক থক্কংলে, হুইনা মমৈ ককখিবা মী উবদু ঙাইরে। কদায়দা লংথোকপিরক্কদগে খল্লে। ওক্তি ঙকপা নিপানিকো নঙগী নপুরোইবসি, মপানি মচাশিংসি শেষগে হায়দে, পিকখ্ৰবা অঙাংশিংসিবু মশা পায়দুনা পুমলংদা লংথোকই। মাইদা তল্লিদা, খঙদে খঙদে শিদ্দিঙৈদা চংহৌরো ইবেম্মা সতি ওইবকা পাম্মুরনু।

ওল্লোকপা হায়বদুনি রজনীকী পাওখুম - খাঙবগী খাঙবা অসুম খাঙলগেদা।

নুপীনা মপুরোইবা থাদোকউ ময়াদ্রবদি উপায় লৈতে। খাঙনিংলগা খাঙজৌ নঙগীদমক হায়বিবনি। লৈকাইসু মখা তাখিদ্দে।

রজনী অসুয়া খাঙলকপনা নাওরোল অহ্ম শুরু। মচা ফভরা চাউরা গুইবা মরা ফভরা শিবা গুইবা হায়বদু তারে। মচানিপা অহ্মদু চাউরে, শিলং শিল্পা গুলে। মপা ফভরা মচানা ফবা, মপা মমা ফবা মচানা অমা পোকপদা ওকপা লৈতবা নন্তে। রজনীগী মচাসি ওহোলা ফভ্রে। মমাগী অরাবা পুন্মক মচানা খবা খবা পাংশনবনা মমাদু ফনা য়াম্মা ইংনা লৈজবা গুলে। মমা মচা তন্তনা রা ত্রায়ে করি তৌবগা অমুক্তং মপাসি গ্যান তাহনসিগে। থৌরাং কয়া মমা মচানা লৌখৎলুই অদুব মইহ য়ানবা ইঙম ওমদে। ইমুংসিদা শোয়রিবসি মপাগী কারনসিনি হায়বা হৌজিক্তি মচা অহল চাউথোই মুয়া খঙলে। পিক্রিঙেদি মপাবু য়াম্মা কিরমই, হৌজিক্তি কিবা লৈরক্ত্রে মাগী শাজৎনা অমুক্তং রা গাংননিংলক্কে, রজনীদি মিহ্ল শুদ্রে, নোংমা চাওথোইনা —

বাবা, বাবনা যু থকপা, শা চাবা যুমগী থবক তৌবিদবা অসি ফনা অহল ওইরে যাববদি তোকেপিবো, ইমাসি য়াম্মা রারে। ঐসু ইমুং পুনবা থবক শুবদা ইমান্নবগী মবক তিনবা ওমদে।

মচাগী রাইে তাবদা মপা কারনা শুক্তেঙ্ককপা মমিৎসি মতুংদা শুক্তেঙ্কংগুই লৈরমগদবা মান্দ্রে।

- কবি নঙনা ঐবু রাবকপা য়ারা ? নচোমপাক নাইদবা। যুমসি নঙনা পুরেনে। মসি পুন্মকসি মমানা হায়হাল্লবনি। মমাসি হাত্তেঙ্কগা লোইরে, মমা ফভবনা মচা অফবা পোকপা হৈনদে। রজনী, রজনী...। কোইথি থিরকই চাউথোইনা —
- গুইবীথো বাবা, ইমা কৌবিরুণু। বাবানা ইমাদদা তাইনবসি খরা থাদোকপিরো। মিচংগী রা নন্তে, লমচৎকী রানি।
- করি! হে চাউথোই, নরা লৌদে। চাউরক্কে লম্মা, য়াম্মা পাম্বগী রারো, হেরা উশিত্বা...। মচা হাংপা মপা য়াম্মা লৈবনি য়েংগেরা ?
- বাবা শাওবীগনু। ঐ বাবাগী খুঙা থরাই থারবসু থাংসনু অসুক রানা হিংগদৌবগী শরুকপুদি খল্লগা রারেপ অসি লৌরকপনি। গুসিদিগী ইমাদা ফুবীগদবা অদু ঐঙোন্দা ফুবীরো।
- করি চাওথোই, নঙসি ইচানি ঐনা নপা, নঙবু পোকপা। নঙবুসু হাংকে

ইনিং, ফুগে ইথা হেঞ্জলকনু।

- নচা ওইবদুননি ঐনা বাবা কৌজরিবসি। মচা অমগী রা মপা অমনা তাফম থোক্তুবরা ? মচাসিবু মপানা হাৎনবা পোকপ্রা ? মচা অমা শেন্সা হায়বসিবু মপা অমগী মথৌদাং নত্রববা ?
- মচা শেমদ্রে, লম্বা তৌনরসি অসিনিনে।
- লম্বা-লম্বা, নুমীৎচুপ্পা লম্বা। বাবাদনি লম্বা পাশ্মিবা। ঐনা খঞ্জবদি মদু নন্তে। গ্যান তাবা মপা অমা ওইহঞ্জনিংবগী রানি।
- গ্যান তাবা হায়বদি ঐ গাওরে কারন তারে অসিনিনে।
- গাওবে হায়বমক্তি নন্তে। মচা লৈববদি করি চাগনি, করি থক্কনি। মঠৈ মশিংনা করল্লা তমহনগনি। মীগী মচাদগী ইচানা কবল্লা হেনহনগনি, মসি মপা অমনা খনফম তৌফম থোক্তুবরা হায়জবনি।
- মদু খন্দ্রে করি তৌগে হায়রিবা।
- অদুদি পুল্পপ মাঙমিরাবা তাবা

(রজনী ইমুংদা মপা মচা গাঙনরিবদু তায়। খৎনরক্কা থরক হুনগৎলি অমুকসু খবা গাঙনবা ফৈদা খন্দোকই। লৈকাই অমত্তনা কারন্দা অসিগুন্স রাইসি গাঙবিবা ওমদবনি। অদুবু নিপা গাঙনিকো করি থোক্তুবরানো, হুম ইচাদি কাবন তারেইদা খল্লি) মপানা মচাদা।

- ঐদি করিগী মাঙগদৌরিবা।
- মচা মাঙলবদি মপাসু মাঙবা তাবনি। মচা ফরগা মপা স্বর্গ কাগদৌরিবা ঐ ফবা হায়বসি বাবাগীসু মায়নি।

পাঙ্গল্লা চৎনদে, হুইসু উ কাবা নংহৌদবা হৌদোংনা ওপ্লিল্লকপদা, হল্লিকো। কারন তোমরা হস্তক তৌই- হে তোকও, তানিংদে নঙ মাঙ্ডু কনানা হায়।

- মাঙননবা বাবানা শিনবগী রানি হায়-হায়দেগী রা নেত্ত। য়েংবীমু ইমাল্লবা কয়া কলেজ কানত্রে। ঐগীনা মিং চনবা ওমদ্রে। ইমাল্লবনা টিউসন তৌরিঙৈদা ঐনা পৈশা রালি শুদুনা লৈরে। ইমাল্লবগা মীমাল্লা ওল্লবা মীগী লাইরিক রাইরগা শিল্পে। স্কুল খর চৎ, খর চত্ত অসুক রানা লাইরিক

তল্লকপসি বাবানা করি তৌবী।

- হে গধা, নিপা হায়বদু অদুনি। ঙুল্লগা তম্মু ঙমদ্রগা তোকউ ঐ মদুদা দরকার তাদে।
- ইয়ুনিফোর্ম লৈগে তৌজৈ... বাবানা
- ঐনা কৈদৌববা।
- বাবানা ইমাদগী লৌগোকই।
- মদু দরকার লৈদুনা তৌবিবনি।
- বাবাগী দরকারদি য়ু থকপদুরা ? থকউ- ফৈ। ঐগী মিং চল্লা থবক ব্রানা  
শুরগা লোভুনা থম্মা পৈশা বাবানা ইমাদগী নমদুনা লৌরগা য়ু থজোকখিবা  
পৈশাদু পীরো মিং চল্লগে, হয়েংগী নুমিত্তা পীদ্রবদি ঐসু করি তৌরুগবনো  
বাবা ঙুল্লা য়ু থক্কনি, কারন তৌগনি। বাবা ঙসিদগী নচানি খনবীরনু খন্দবগী  
খন্দবা য়েংনবা তাবে।(চৎস্ত্রে)
- বজনী; রজনী...
- করি হায়বগে।
- নপা হায়বনি, নপা। করি নঙ নচা চাউথোইগী মিং চল্লা পৈশা ঐঙোল্লা  
পীববা।
- পী।
- করিগী মীগী পৈশাদুবুদি...
- মোই পাবুংনদি ঐঙোল্লা দীযু, পীযু। লৈতে ফনা হায়জৈ, খাঙবা যাবা  
খাঙজৈ। মোই পাবুংনা চল্লা ফুবদা নন্তে নাওরিনা কান্দি। খাঙবা ঙমদুনা  
ইচাগী মিং চল্লা লোৎচবা পৈশা পীখিবদুদি।
- মদু নঙনা কদায়দগীনো পীথোকথো হৌজিকমক, নত্রবদি নঙ লৈবা  
য়ারোই খঙ্ঙু।
- করিনো ঐনা তৌগদৌরিবা অসিবু ঐদি কদায়দগী লৌকনি।
- অদুদি নঙনা নচাদা ইনশিল্লগা থৌহনলিবনিনে। তৌনু নমা নচা মান্নবগা  
ঐবু হাংনবা শিনগনু। ঐ ফত্তবা তাহনগনু মথোং চানরোই।
- হৌজিকপু ঐ করি তৌ হায়রিবনো। নিপানি ঙাংনবীরো ঐ শেল কা অমত্তা

লৈজদে, পুবসু ঙমজররোই। হাংকে হায়রগা হাভোকপীরো।

অদুদি নঙনা নচাগা ঐগা খৎননবা, নুংশিনদনবা শিল্লেনে। ফৈ হেক হাভোকুরগা লোইরে।

ফজরনী তৌনরো, নপা নচা হাৎনরবদি। অঙাংনি হায়দুনা নহাল মথৈদি ঐনা থেম্বা থোৎপা যারম্মী। হৌজিাক্ত মহাকসু অচুম অবান খঙলে।

করি চুল্লিবা, করি লাল্লিবা।

হো লানবা চুম্বা হায়ববু। মশানা শেল তাঞ্জরে। মপাদা হায়দ্রে। মঠে তম্বা হোৎনজরে। অদুগা তাঞ্জরবা শেন্দু মপানা ঙাওথোক্লে-অদুদি কনানা চুল্লিবনো, কনানা লাল্লিবনো খঙদ্রে। ঐনা বিচাব তৌজবা ঙম্বাপোৎ নন্তে। নুপী নঙ নচা চাউরক্লে হায়দুনা নঙক হাইগৎপদা নঙনা থেক্লেলে। ঐনা নঙক্লে থুদেকপদা নপা নমা লৈকাই কনানা কনবা ঙমগদৌরিবা...

লৈকাইগা পনবীক্লে। হৌজ হৌজ কয়ারক লৈকাইনা নঙবু ঙাকপিত্তবান। হন্দক্তি নচাগী মীচংদা লৈকাই মীয়াম লৈখবান নঙগী অফবা ঙইরোইকো লৈকাইসু লোইনা খঙলবান নচাসিদা নঙগী তৌরক্লেবা ময়ামসি। নচাসি খাঙবা ঙমদদুনা মপান থোরক্লেবান।

নচান থীনু ঐনা করি হেয়া মাঙহল্লদনা। নচানা ঐগী করি তৌবি হায়দুনা।

নঙগী কারন্দুনা লৈকাইনা যু থকপগী কয়ারক ফারে। নিশাবন্দা শিয়ারে।

লিক্লে যানগনি, লাউদুনা চংহনগনি হায়রো। নচাশিনা চাউরক্লেবানিনা ইকাইজদুনা তৌবিনু হায়দুনা ফাইন লুপা ৫০০/- অমা কদাইদগীনো পুথোত্লে থীরে। কয়া কয়ানি নচাশিনা তৌরিবসি। নচাসি লৈরমদ্রবদি নহায়া যুমকাসি অমত্তা লৈরল্লরোই। নচাগী মমায় য়েংদুনা নঙ শোক্ত্রিবান নচা শোক্ত্রবদি লৈকাইনা নঙোন্দা তাইনরক পা শোয়দ্রবান মপা।

অদুদি রজনী এসে ইচাগী মফমদা য়াম্মা...

খঙদে, খঙদে মপাঙ্গল চাউরক্লে। শা-ঙা, যু থকচল্লগা লাকও। লৈকাইনসু থাম্মানু। ঐবু কনাগী মীচংদা লৈগদৌরিবনো...। কপই, রজনী থাম্মায় শোক্ত্রা। ঙসিদি কারন্দু রজনী অমদি মচাদা মানা নহান মথৈ চংলুরিবা শাজং ময়ামদু মথং মথং মাগী মমিত্তা উরকই, খল্লুরগা অসুম অসুম নিংঙল্লক্লে।

রজনীদা চিংনা য়েংলগা হায়রকই।

- রজনী কপ্পা তোক্রো। ঙসিদগী ইচাগী মতেং পাংদুনা মহাক মী ওইবা ঙম্ববা হোৎনরগে। অদুবু মানা ঙসি থাংথ্রিবা খোঙথাং অদু মপা ঐবু শীংনবগী খোঙথাংনি। খোঙথাংদুনা অরানবা লম্বীদা পুদুনা মচৎথ্রবদি মহাক মাংবা তাবান, করম তৌসিগে, থিহৌরুসিদো...

ঙসিদি রজনী পোকপদগী তারুত্রবা রাইহে খর মপুরোইবগী ময়মদগী তাবকপদা মবুক্রিং নুংশিরকই মতম কুইনা থম্শোয়দা চারুশ্বা মৈদু মুংখিবগুম তৌই। মচাগী মবুক খঙবী রজনীনা মোমোন নোক্রা মপুরোইবদা হায়জৈ,

- করি রাখগো মোই পাবুং। মচানা মপাবু শীংনবা মতিক্রা, মমা ঐ লৈরিবসিদি। মমা হায়বসি মপা-মচা অনীগী লংদাইনি হায়বদু উংলগা লোয়রো খনবীকগনু।

রজনীগী রাইহেনা তোম্বগী কারন পুশ্বা হন্দোকখিবগুম তৌই। নুপা হাববা অসিদি চুম্বা মপুরোইবগী সেবা, মচা মশু নাওয়োক নাওকোনবীবদা নওনা, খাঙবা কলবী ঙকপী শেনবীবগী গুন পুন্মক তিল্লবীনি। মসিদা নিপা ঐখোয়না অরানবা খোঙথাং কয়া থাংজিনবীফম খোক্তে, খল্লদুনা যোৎপাক পায়দুনা ইষ্টোলদা চংয়ে।

অমুবা লৈচিংনা পুর্নিমাগী থাজ থাদোক্রুশ্বগুম রজনীগী মায়থোং মকা লাম্বকই। হরাঙ নুংঙাই য়ায়জৈ। চাউথোই শাওরংননা চংলকই, রজনী হায়ফম তৌফম থঙদে যাদা শিৎপা নুংশিজ্রা পাওজেজৈ- নচা লাক্কে, মোয় পাবুংগী খবক্তো লেম্বীরো চাক লোইরে। চাউথোইনা মমাবু কোল্লি-ইমা।

----- :-----



## যুস্মাল তোয়বী ফজরৈ

অযুক্ৰি। সুবদনী ইমুংদগী য়েনখারোমদা কোল লীক ময়াম অমা  
খৃদোংননা পুথোক্ককই। মচীন্দা ব্রজ অমা চীকপোই উম্বোইসু তৌরি। মনঙ্গন্দসু  
অঙাং অমা পোরি। পোবিবা অঙাংদু মনঙ্গন্দগী শেগারোমদা ফনা য়াম্মা লৈথরক্কে।  
শেংলিবা ফনেক্তু মরৈ তল্লম্বদগী শেমগম শেনগানবে, ফাইগৈ চৎলে। ফনেক  
ফিদোন নাম্মনা য়েংথংবা খৃকউ মথক খৃদোল মরি ফাওবা কুপ্তুরে। নাহোঙদু  
মথৌ তৌদরে, ফনেক তাখিনি মতাগুম থবাক ময়ায় খায়না বানা থাংলি। নঙ্গলগী  
অঙাংদু নাহোংনা কোনবা নত্রে, নাহোংদা অঙাংনা য়ানবগুম তৌরে, খজিত্তা  
ডায়রে শেপ্রান্তা পল্লিবা। অঙাংদু মথোঙসু কাওরি, মরোল লোনবসু তোক্তি,  
কপ্পসু লেপ্তে। মহৌশাদি সুবদনীগী তুংগী শম্বুলদু ফনা মকা লামজরম্বনি; চাবোক  
অনী/অহ্মসিগী মতুংদদি নারুম য়েং ওয়দা খোঙথাঙ খুদিং মনীং তৌনা হাইরে।  
রারমাল্লে সুবদনী শোম্বাংননা- নুংঙাইজরিদিদা নুপা হায়বা জাংসি হায়রগা  
শাউতক্কা য়েন্নখাদা কোলশিংদু থাদৈ। রারৌরমাল্লে কোলশিংদু; মরোল লোল্লি,  
খুজাই মচাদুদি ফনা শাংনা থরো থরো ওন্দুনা চেনম্বগা শম্বন্দা লেপ্পগা সুবনদিদা  
য়েংদুনা লৈ। কোলগী মরোল তাবদা দাবী মপান্দা খবর পারম্বা মপুরোইবদু সুবদনীদা  
য়েংথোক্ককই। মপুরোইবদু শাউরুবদি হায়ক্কনু মোমোন্দুম নোক্কগা খবরদা অমুক  
মমায় ওনশীনত্রে।

ইমুংগী কুপনোমদা রাজরবী সুবদনী, য়াকা ফোংবদি ওমদ,

মপুরোইবগী মীনোজুনা খোয়দৌদি চাক, বাটিন অমা পায়রগা অমুক পুস্তী তল্লা চৎখিবা খুচত্তুদি ফজরে- অঙাংদুনা কল্লাজা খোঙথাঙ খুদিং য়ৈরি। পান্নন শোনবী কোঞ্চাক খোম্বী ইমানা বোরা খাউ তুংদা য়াল্লগা গাডী নংনবা চৎপা খোঙচৎকুম্বী। অঙাংদু ফজনা পোবসু য়াদে, থন্সু য়াদে- অঙাংগী নীংঙাইনিদনা। পুস্তিদগী ঈশিং শোঙ্কগা চঙলকপদু সুবদনীগী শিংলী পুন্মক উজাউদা য়েৎপা উরীণ্ডম মপান লোইনা থোঙ্কে। সুবদনীদা হৌজিক ফজবা অমত্তা য়াওদ্রে, মমিংতা গুয়রে ফজরিবা।

য়েমখা য়ৌরগা বাটিনগা অঙাংগা থল্লগা মখাঙ অমুক্তং তিংখৎচরকপগা মপুরোইবনা খবর পাবা লোইবগা তান চানররমাল্লে হায়রকই-চা লোইদ্রিবরা ?

তাজাসিদা করম্বা সতিনা মপুরোইবগী রাহংসিদা নুংঙাইরমগনি। সুবদনী খুমদে। মঙক নাক-য়েং থেকই। মবুজা থল্লম্বদু চীনলাং খবাং হায়দেঙ্ককই,

- ও! নুপাগী মপোক নুঙাইজরিদি। নোংম-নোংমগী মতম লেন্নবা হোংনবদা রারমগদবা মঙাইরে।

তোমাস্দু নুপা পাদা অমনি, মবুক তপচত্রবা। মাগী নুপীগী অরাবদুদা করিসু নাচুংদে। তপ্পা হায়রকই।

- নুপা ওল্লগেরা নুপী, নঙনা অদুক য়াল্লা কল্লকইববু। নুপা হায়বসিসু রাবনিকো, নঙনা খঙদদুনা তৌরিবনি। (মঙক লন্তক নোল্লী) খবর অদুম পাথে।
- শুপ্লমন্তবু হায়বনি। খরা খীং হেনমনত্রে হায়বা। অরাবসি খর খরদি খঙনবা ফবনি।
- (শাউরপ্পা) খঙনদ্রে কৈদৌগে হায়রিবনো ?
- অদুনা অকনবা নুপানি খৎনসি হায়বগী ব্রানিদা।
- খঙঙু নুপী, নঙনা নুপা ওইরল্লবা, ঐনা নুপী ওইরল্লবসু ঐ অদুম রাজবা তাবনি, মপোব্রনি। নুপীদি খবা রাজবা তাই। নঙনা তৌরিবশিংদু ইমুংগী থবক গাজনি হায়বা ঐ খঙঙি। অদুনা য়ুম্বুবেম্বী মিংখোল ফঙলিবনি। ঐনা

হেক তৌরুদা মীনা নঙবু নোকুবিগেদনি।

সুবদনিনা ফনেক ফিরৈ য়েপা য়েপু —

- হো নোকু-নোকুদবগী রা নঙে। নুপীবু শুম শাবমথৈ নৈরবদবু কনানা খাঙবা গুমগনি। নোংমা ফাদোকসু নচাসি লৌথোকপীবা য়াইদনা। য়েনথা-লুকখা, শুমাঙ থেলোং শীৎপসু ময়াই, তৌবু তৌদে হায়বগী রানি। পুন্মক এবু তৌদা হায়রবদি গুম্মিবরদো।
- ইহে নুপী, নঙসি গ্যান তাদেকো। নঙতনা ইমুংসি থুগাইদৌরি। হায়ন-তানবা য়ারোইদৌরি।
- করিনো, ঐঙোন্দা অমুক তাইনরক্কীবা অসিনা। ঐনা ইমুংসিদা কবি থুগাইরদনা। ঐনা হায়খিবদু থোইনা কায়বা নঙেনা।
- শাউগৎলকনুনে নুপী। ঐনা নহান্না হায়দো, নঙ ঐগীদা লৈবা রাগনি হায়না। নঙনা রাজসনু ইরাইনা খাঙজনি হায়রে। লৈশারীঙৈদা ঐনা হায়বমথৈ যাদুনা লাকপ্রবনি। নঙনা লৈশারীঙৈদা য়াখিবগুম পুন্নি চুপ্পা অদুদা কায়গনু ইবেম্মা ইমুংসি মতী লাঙনীংঙাই লৈতে।  
অহাযো, কয়াদনোসে নোকতুম নোকচনিংইদা। ঐনা খংননীঙদদুনা হনবগী রান, খরা মচীন কনবী নুপানা লাকচবা যাদবী লাবা শব চংবী নুপীগা থেংনরবদি খঙগদবনি।
- থেংনগে হায়রিবনিনে অদুপুন্না নুপা ফুবা গুম্মী নুপী অফাঙবীদু। লম্বা থিংবা নুপা নঙেনে। নঙ লৈবগী তৌবনি। নঙ শিখগা থেংনগদৌরিবনি।
- অদুদি, নঙ ঐ শিবা গুইবিবা ?
- গুইরিবনি। অরেন্দা নুপী নঙসি রা য়ান্না গাঙপ্রে হায়বনি। রাবেম গাঙবগা হায়রবদি রাবী ইদৌবা নুপীনি। য়েংগেই, য়েনবী অমনা মচা তরাগী মথন্ডা চেনবা গুম্মী। ইন্দোন মালিকাসু মচা মঙা/তরুক নুপা য়াওদনা থাক্লি, শীং নান্না যুম পুই। নঙদি অঙাং অছমসিগা ঐগদা থাকপদা অদুক উশৌ লাংলিবসিবু মীনা তাক্সগা নোকুবিবনি তুমিন লৈয়ু হায়বা।

গাঙনরুদা মায় পাকুরোই হামু হামুনি খন্দুনা সুবদনী থবজা মায় ওনশীনপ্রে। মচা মরা থাকপা গুম্মবা অহীং-নুংখিল শূদনতা লৈপ্রে সুবদনী।

থবক শূবা শাজেলনি, হেঁজ্জমা শূরগা লাইথুংনি হায়বসি সুবদনীনা প্রমাণ তৌরে।  
নোংম-নোংমগী শোঁজ্জলকই সুবদনী, মমৈথংদা পোপ তুবা হায়বদু যৌরে। ওসি  
তরেং/নিপাননিসি ফমুংদগী হেনখিদরে।

তোমাল সুবদনীনা অসি যৌরবা ফাওবা করিসু খৌশাদে।  
যুস্তুবেদীনা মতৌগড্রবদা করম্বা ইমুংনা চাফম থকফম খঙবগে। নুপীগী সেবা ফঙদ্রবা  
তোমাল শাউবা হৌবকই।

- নঙবু খরা খরা হৌগৎলগা অঙম্বু খরা ফাওবা শূবা ওমদ্রবজাৎলা ? শূদ্রবসু  
ফম্বা ফম্বা চাক ফাওবদি থোংবা যাইদনা, মীগী নুপীগী ইমান মানদেকো,  
খরসু শোনমনত্রবা হায়বদুনি।
- মা'পাবুং ওম্মদ্রদুনা তৌবনি। ঐনা হোমা হৌগৎনীংলিবনি। নচানুপী  
অতলাসিসু রাতে। দুকান ইবেমহলগীদা চংহনখিবনি, ঐগী ফনেক অমগা  
ইমাফ অমগা পুহনখিবনি। খবদা ওইববসু পীরকউ হায়রু হায়দুনা। নঙ  
নুপার্নি পূবরা লঙববা খবা তৌববসু ফগদবা।  
ঐ'মা পুবা লওনা দায় লৈতে। নমা নচা নখেয়না ওম্বু-ওম্বা শীল্লু। নহালমথে  
নঙনা শূবা ওম্মইঙদা খবা থমজিনহৌবা যাদ্রা ? পাল্লিরোইনে, মদুনি নুপী  
যুগ্মলবা হৈবা হায়বদু নংঙাইরেনি হৌঙিঙ্ড ভাব তারেনি।  
ঐনা নোংম-নোংমগী খাজিবা শূকবর্গী পৈশাদু নোংম-নোংমগী চাবদা  
অদুম মরেইশিনাখনি। নহাকসু খরদি শূরগা নচাশিংগী খজিক্তং খনবা  
মফরবনি। ঐদি চাদবসু খাঙঙগে অদুবু ইচাশিংসি চাদবদি কমদৌনি মা'বাবা।
- হো দুকান ইবেমহলগীদা থাখি হায়বদু পুবরুগা থোংলগা চারো। অসি  
মঙায়রে ঐনা হায়গদবা। ঐগীদি খনবিরুন্নু ইরাইনা থোকপা চাজরুগে।  
নখেয়দি মদুসু ওম্মিবোইদো। ঐ চংলে, চংলে।

মপুরোইবা চংখিবগী খোঙেল তায়। সুবদনী মচা লাকপা ওই।  
পীক্লিবা মচা অনীদুনা মমা অনাবীদুগী নাক-য়েংতা মকোক হুমাং ইচোং চোং,  
মমীং অমুক পাঙ অমুক উইশিন, মবুক শীৎনা লৈরি। চাদবনা মখেঙ থাংবা  
থোক্ত্রবা মচাশিংগী খনবদা সুবদনী অনাবগী চৈনা মশাদা ফাওদে। মচা ওইবোইনা  
চাকখুমদা শেকৌ শেকৌ চঙলকই। কুইনা লেপ্লা ওমদে, যুময়াইদা অমুক ফমথে।

মতেজু চংপদা শদৌ থোংঙি, হুমাং কাংঙি, মখুংনা খদাঙদা শৌই।

মচানুপী অহলদু চহী তরা চঙলকপদা ঙায়রি। খাউমচা অমদা চেঙ, হরাই খরা পুদুনা হরাও হরাও চেনশীল্লকই। মচা লাকপা উবদা সুবদনী কয়া হরাওই। মচানা দুকানগী বারী তম্মা তম্মা মমাগী মতেঙ পাংলি। মমানা তানা তানা মমা মচা চাক থোংমিল্লরি।

লায়রবনা নাবদি শিরমদাইদা লায়েংঙি হায়বদু চুমথ্রে। শিরমদাইদা মপুরৌইবা তোমালনা দাক্তর কৌরুই। দাক্তর লাকই, অনাবা য়েংঙি। অনাবগী হৌরকফম থবক্লনি খঙমাল্লে। হীদাক ইদ্রে, দক্ষিণা লৌখিদরে। তোমানগী মরেঙবান্দা পোপ পোপ ফুরগা দাক্তরনা হায়রকই।

লায়েংবা মতম হেনথ্রে, ঙসি নোংমা নীনিসিদি পোংথাজরসনু, থবক শুহনবিরনু হায়রল্লগা দাক্তর চংথ্রে। অনাবা য়েংবা লাকপোইনা থোকখিদ্রে, শিগদবা নুমিং য়েংবোই থোকথ্রে।

সুবদনী লৈখিদ্রে। তোমালগী য়ুম্মাল ফজরে। মচা অহুমনি। থাক্তবা য়ারিবা ? মচানুপী অহলদুদি য়েংহৈদ্রে, মমাগী থবক লৌইনা পুরে। ওল্লোকপনি, শজিবুদা থিনগংলকপা থম্মা খেঞ্জোং কালেনগী মৈশা করম খাঙগদৌরি। য়েংবা তাই, ঈশ্বরগী নোংদম।

পৈশাগী মগুন পায়দ্রগা, নুপীগী থবক লৈত্রগা তোমাল হৌজিক্তা খঙলকই সুবদনীগী মগুন। তোমাল রাবগী পল্লেং যৌবদি নংত্রি অয়োদা মহায়রি ‘ইমা’ যৌদ্রি। নুপাদি পেছোকপা ঙমদে, নুপীদি পেছোকপা ঙম্মী। সুবদনীগী ফিরৌইদি যৌদ্রি অদুবু মবুক ওনবদি কুইরে, হায়দোক্তবগী বানী। কনাগা থেংনগদৌরিবনো- ঈশ্বরদি উরল্লগনি। তোমালসি মোং হাদে, মশা নাল্লি, থবক্তি মমা পুকুংদগী শুরববুনিনা হৈতে, শুরবসু ঙাইঙম শিংঙমদে, চুশিল্লদে, ওইনা কিশি থোকুম্মী। তনবদি খদাঙ অমুক্তা নোম্মীযুদা লৈ। রা ঙাঙবদা মীনা তানীংঙি। মমায়দা রাশি অনী লৈ-অমনা মহাজম্মা থীনা হায়বা ঙমদে, অমনা নুপীগীনি, অদুমক্তনা সুবদনীনা খাঙলম্মা খঙদ্রে।

নুপী অমা লৈ। বারীনি খনবিয়ু। লৈকাই, য়ুম্মাক পল্লরৌই, বারু নুংজু থোক্লক্লনি, শক্তি লৈবী নুপীনি, মহাশক্তি, মমিংদা মহায়জরগে-

ফজরৈ কৌবনি। নুপা-নুপী রাইত মামগদবনি হায়বা রাখল্লোন অসিনা মাগী পুলিগী লাইনীংনি। লুহোংবা, কৈন্যা কংপা, চেলহোঙ নুপী অমগী পুলিদা অমখক অমুঙং থেংনবা থৌদোক্কা মপুলি লেনখিবনা অমাম্বনি। অদুবু ফজরৈদি পুম্মকসি লোইনা থেংনবতা নন্তনা থৌদোক অমা/অনীদি হঞ্জিন হঞ্জিন থেংনরক্কা নুপীনি। অহানবগী অউনপোৎ অদুনা নুপা মথাঙ অনী/অহম থাঙ্ডুরবনি। হৌজিক্তি অউনপোৎকি রা লৈত্রে। পুবা পুদবা অহল-লমন্দা ওংপগী রা মঙোল্দগী লাপত্রে। মানা ওঙলুবা নুপাসি মথং মনাও নাইনা পন্দনা মশামক্কা হায়বদা কাউখিবা ভরম চুবা কম্যানি। মরায়বক ফবা মশীং থাবদা চীংথহৌবা নুপা ফাওবা যাওরে। অসিমদি খঙবীয়ু-মহাক য়াম্মা ওক্তবা নুপীদি নন্তে। ওক্তবা হায়বসি য়ুস্বান তোয়বা গাঙসু নন্তে। য়ুস্বান তোয়দনা ওক্তবসু য়াম্মা লৈবা জাংনি থিরুদবগী বানি। ফজরৈদি নুপীগী অধিকার ফোঙনা তানবীনি, অরোনবা য়াদে। নুপা খুদিংদা নুপীগী রাইত চপ চানা লৈ অসিনি। য়াদ্রগা কায়নবদা করিসু নাচুংবিবা নুপী নন্তে। নুপীদা ওং-নৈবা য়াবোই হায়বসি নুপা কমাদা পারা তম্বিরক্কা হৌজিক য়ুমদা পোংথাদুনা লৈরি। য়ুম পাল্লরোই হায়বগী বাদি নন্তে। নুপা নুপী হক মাম্না য়ুস্বানমিন্নবা য়াবা নুপা থিরিবনি। নুপী লৈবা লৈতবা, মনবা মন্দবা অমদি সমাজনা নোক্কা-নোক্কাবগী রা মঙোল্দা লৈতে।

তোমালগী রাশি নুপীনা পামজবা অমা লৈ হায়বদুগা চাম্বরমাল্লে, নোংমা ফজরৈদু তোমাম্দা কৈন্যা কংলক্কে। তোমালদি ফজরৈ ফঙবদা হরাওবা মাল্লি, হান্দগী হেন্না মশা নানবা, নোকপা খেবা উই। ফজরৈদি হামু হামুনি, করিসু কোইদে ইমুংদুদা, চহী লীশাংশীংনা লৈরক্কা মীগুম মচাশিংগা তোৰো খোদাননা লৈবা উই। লৈকাইনদি মখেয় অনীসি কয়া কুইনা লৈমিন্নগদৌরিবনো য়েংবা তাই হায়নৈ।

লৈকাইনা হায়নবসিসু চুস্বা লাকইকো। তোমাল ফজরৈ য়ুস্বালমিন্নরকপা কুইদ্রি; অদুবু মখে লাংনরকই। নুপীদু হায়র পায়াম থেঙনরক্কাবনি, নুপাদু হায়রা পুলিদা থবক মনা অমত্তা শুরক্কাবনি, কোয়বগা লংবগা, অহাওবতা চা, ফজবতা শেং, মখুংতা হাল্লগা চারক্কাবনি। অশিংবা গাক্কা অনীমক, রা গাঙনদে, অদুনা খংনৈ খঙদে লৈকায়না। চংমিন্নরুবা হঞ্জিল্লকপদা নুপানা কোহোঙ হাংলগা

চঙলকই, নুপীনা লোন্দে। লোন্সু হায় নুপানা, লোনমিন্নশি খুস্মী নুপীনা। মসিদবু হেজিনবা যারিব্রদো। কৈনো অমদি শোয়দ্রে। ইকুই কুইদনা তোঙান চানরকই, মতৈ মনাওদা লৈবদুদা। অঙাং য়েহ্বেক্লরকই। অয়ুক হৌদোক্লদে, নুমিদাং কৌনদে, লোইরদ্রদো য়ুস্বানমিন্নরিবসে। হায়ননি-নুপানবু পাঙমন্দে। রাইহৈনি হায়বগী রানি, নুপীনা মরীল মখারবদি, নুপাসু নুপী ফুবা ওমদেকো, হৌদোংনা ওনশিল্লকপদা হুইনা মখোঙ খোৎপগুম মকোক খোৎলিকো তোমাল, মমাম্বমক্তি নত্তবনিনা হিল্লিকো। থেংনদদুনা পাঙমন্দে হায়বনি।

তোমাল ওহ্বেকপা দশানি। তোঙান চানসি, খঙদদুদা যারুবনি, হৌজিক করি থোন্ধে। নুপীদি করিসু রাদনা চায়, মশাদুম কোস্মী নুপা সেবা যাওদবনা। ফজরৈনা হায়-নুপা ওক্তবা অমা লোয়নববুদি মচা ফত্তবা তারা চেনবনা হেমা ফৈ। তোমালদি চাদবনা মশাদু ময়েং তারকই, তত্তনা মমীংতা মপি তাই। রার-রারগা হৌদোকমিন্নরকপা সুবদনী নীংশিংলকই, অচীকপদা কপ্লকই। নোংমা তোমালনা শাউনা,

- ফজরৈ নঙনা তৌরিবসি করিনো। নুপানি হায়বগী অকিবসু লৈতে, হনবসু তৌদে। লৈমিন্নবা ওল্লরোই নপামদা চংথো, হৌজিকমক।
- হৌজিকমক হায়ববুদি থুম্নদ্রা ? চংপুদি চংকনি, নঙ গ্যান তারবা মতুংদা, নচা নশু রাদনবা; অদুগা অসিমসু খঙবিয়ু- নয়ুম্বি হায়দুনা মীবু হেজ্ঞা তানবসি খংনবা অঙাংতনা তৌবনি। নুপাগী যুমসি নুপীগীসুনি, খঙবীয়ু নুপীনা য়ুস্বানবসি য়াম্মা মাঙজব্রপোংনি।
- এ: করি মাঙদোয়বা?
- য়ুস্বানমীন্নরিঙেদা তানবা শেল, খায়নরকপকান্দা পুবা যাদে, মপামদগী পীরকপা অউনপোং খরা নত্তনা। মশিনা শুবা তনহিল্লি। অসিদ নত্তে -
- অ: অতৈদি করি
- য়ুস্বানমীন্নরগা পোকপা ইচা অমত্তা নুপীগী শাগৈদা তিনবা যাদে। নুপাগী লোইনা ওই। মসিশু মাঙজবা অমনি।
- নঙমুক ইকায়বা খঙদবী, মচীন কনবী নুপী থেংনরক্তিবু।
- ঐসুনি, নঙমুক শুনীংদবা, নুপী ওংপা নুপা অমত্তা থেংনরক্তিবু।

- নঙনা হায়রিবসি করিনো? অরংননা খুস্মেনে। নঙ ওসি নস্থায় মাঙগনিকো।
- শাউনদবা ফৈ। নচা-নশু থাকপিনবা লৈরোই। ঐ হাংলো নঙ কৈশুমশঙদা নপুলি লেনগনি। গ্যান তাবিয়ু। নচা কনানা য়োকনি। নুপানি হায়দনা (নোকপা)
- নঙে, নঙনা পাল্লিবসি করিনো হায়বা। নচতুননি ফমুং য়াস্মিবা-‘রা য়াস্মী।
- ইরা য়াস্মা য়ামদবগী রা নঙে। নুপা নুপী লৈমিল্লবদি শুমিল্লসি অঙম তায়গুমসি হায়বনি। ঐনা পাল্লিবসু অদুতনি। অঙমনি হায়দুনা নুপীবু শুহন্দুনতা লৈরবদি কনানা খাঙবা ওমগনি। শিবা তাবনি।
- শিনীংলগা শিজৌদনা। ঐনা হাংপদি নঙেদনা।
- নঙ মী হাংলি হায়বসি হজিক ফাওবা খঙজদি?
- ঐনা কনা হাংলদনা ?
- হাংলেদনা ইচে সুবদনী- দাজুরনা হায়বস্মী হায়বদাই- শিরগদবা নুমিং নীনিসিদা পোংখাজরসনু থবক শুহল্লনু হায়না। ইকায়দ্রা ? নুপী হাংপা নুপা হায়বদু নঙনি। ঐদি নঙনা হাংপা য়ারোই। ঐনা লৈরিবসি নঙগী নঙে নচাশিংগীনি। নচাশিংসি ঐ চপ চানা নুংশি, মথোয় করিসু খঙজদিবনি। নচাশিং ব্রাহল্লিবসি নঙননি। নঙনা ব্রানীংদদুনা নুংঙাইবা পামদুনা ঐবু লৌরিবনি, ঐসু খঙঙি। নতু থিদ্ৰবসু নচাশিং থাকউনা, পত্নানা মচা থাকপা নঙ উদ্দিবরা? নুংঙাইবা পাল্লবদি অর্রাবা খাঙঙুনা, থবক শুনা। নচা ফাওবা মিনুংশি খঙদবা নঙগুম্বা নুপাশিংনা করিগুম্বা নুপীগুম্বা মৈনীং কুল্লম্বা, মথী-ময়ুং মরক্তা ওল্লম্বা তারবদি অঙাং অমতসু হিংলরোই, চঙহাং লোইনা হাংলমগনি। মিনুংশি খঙবী নুপীদা ওংপদি নুংঙাইবা পাম্বা শুনীংদবা নুপাদনা তৌবনি। ঐ নুপা কয়াদা ওঙলুরে, সমাজনা নোক্লবিরে, অদুবু মথোয় হৌজিক গ্যান লোইনা তারল্লগনি। নঙদি গ্যান পাক তাগদবা মাস্লে- ইচে অমা হাংলবা ফাওবা ঐবু হাংকদবগী হোংনৈ। ঐদি নঙনা তানদ্ৰবসু ইশানা খঙনা চংখিগদবা নুপীনি। নচাশিংগী খনবদা তুক লেল্লিবা হায়বদুনি।

ওসি নোংমা নীনিসি তোমাল ফজরৈ চিন্দা-পাওদানখিদ্দে। তোমালগী ব্রাখল হোংলকই। পুন্দিগী লোয়নবী ওইরস্মী সুবদনী মীংতা তত্তনা



উরকই। নীংঙমহৌদবা মীকুপ কয়ানা মীৎলু পিরাং শীম্বরকই। খোঞ্জেল থোক্কা কৌরকই- বারৌগনুকো সুবদনী, ঐ নফমদা যান্না লানস্বে। নঙনা নচাশিংগীদমক্তা বাবন্বদো ঐ খঙলমদে। হৌজিক্তি ঐ খঙলে, নচাশিং বাহল্লরোই।

মপুন্দিদা যোৎলৈ অমত্তা কাঙলক্তুবা তোমাল ইমুংদগী যোৎপাক থাঙজৌ পায়রদুনা দারীদগী কুমথরকই। অমরোমদা সমাজনা লান্না নোক্কাবিববী ফজরৈদি তোমালবু মিনুংশিগা লোয়ননা য়েংলগা মচাশিং কৌশিন্দুনা হায়রকই -

- ইচাশা, ইমা চংলগে, হৌজিক্তি ইচাশিংগী কবিসু অরাংপা লৈববোই।

নপাবুংসি লুনা তৌবিয়ুকো। নখোয়গীদমক মহাক থবক শুবা চংস্বে।

মচাশিংনা ফজরৈবু মমাদা মমাদৌনা মম্বাঙদা কোল্লগা কপ্পা কপ্পা হায়বকই- ঐখোয়বু থাদোকপিগনু ইমা, নচামক্লি খনবিয়ু। ঐখোয়দি ইমাবু পুন্নি চুপ্পা থাদোকপা ওমজররোই।

অঙকপনি, মমা মচাগী প্রেম, পোকপা পোক্তবগী বা লৈখিদ্দে। ফজরৈ পুক্কাং লাংতরুরকই। মচাশিং থাদোকপা ওল্লক্কে, মচাশিংবু মথানুংদা চেংনা কোল্লগা মপা হল্লকপা ওইস্বে।

-----:-----

## মৈচাক অমা মিনুংশি অমা

অয়িক্ৰি। অহল ওইববী ঐগী ইমানা ঐগী তুম্ফম কাগা হেক  
লোয়বা কা অদ্ শেংদোক্ৰি। লৈবল্লীবা পোং চৈশিংদু মনীং চাকশঙদা  
তপ্পা-তপ্পা হোন্দোক্ৰকই। ইমাগীসি ঈরাং অমনি খল্লি। ঐ উবদা ইমানা-- নিপামচা,  
উপু মচাসি ইমানা থাংদোকপা ঙুম্মাইদৌবি। মনীং চাকশঙদা খরা থাংদোকখো।  
তপথবা যাবা নড্ৰে, খবা থুরকউড্ৰে।

ঐ চঙাশন্দনা উপু মচাদ ইথস্তা খকউ থোংদুনা চাকশঙলোমদা  
পুরকপদ্ লম্বী উদে, অগ্রানা ধপ্পা ও পুঞ্জম্বী, মপা যেংলগা থোঙজিন কানশিল্লি।  
ফুঙ্গা মৈ হৌরম্বী, ইমানা ঈশিং লুম্ফা মাল্লি। কোয়য়েং যেংঙি- উই, ঐগী নুপীনা  
মফি-মবোল তগোম তগোম মম্বাঙ তেকথোক্ৰপ মৈ যাইরম্বী। মহাক লৈতাফম  
খঙদবা মাল্লি। গীন্দনা অমুক হৌগং, মম্বাঙ কোহু-কোহু নাশোন পীক্কা  
নাহে-নাহেদুনা শীং অমুক য়াঙশিন, ফক্কাংগী উথোঙদা মকোক্কা ঙাদুনা অমুক  
রানা মৈচাক থাঙলম্বী। ঐ মাগী মতৌদুনা স্বায় লাউই, পাখংনা হংঙি-

- কৈদৌরে!

পাউখুম ফংদে। মশাদু ইতাউ তাউনা উই। পিরাংলজা তাউরম্বা  
মমীডু খংলুপ লুপথখি। ঐঙোন্দা নুংশি-য়ানানা হায়রকই-

- ঐ রাংরে। খাঙবা ঙমদরে।

থম্বাল লৈনাদ লীক্কা ঈরিক পকপঙম মমায়দু হুমাং মরীক

মরীক কায়। ঐ মাগী মতৌদুদা হেন্না পাখৎনা নিপাগী রাঙাঙদা খরা কন্তুকা-

- অদুবু কৈদৌরবগে হায়বা?

মহাক পাউখুম পীগে তৌবদা ইমাদু শেকৌ শেকৌ চাউকোন  
কোনশল্লবা ফক অমা মখুং নাম্যনা কোন, নাম্যনা মোন অমা য়েপ্পোই- ফোইবোই  
কাদুদা চঙলকপা উবদা তোকত্রে। ইমানা হায়রকই—

- নিপামচা, নঙ খঙমন্দেকো, ইমুংসি মী অমত্ত লৈতে খৌদানবা। নহাক  
চংলু ননে মাইবীদু কৌরুগেরা নংত্রগা নর্স অমা কৌরুগেরা তৌরু, পছ্চবা  
য়াবা নন্তে।
- ইকায়। ঐনা খুশ্মী। ইমাদু শাউরকুমাল্লো।
- খীদা, ইকায়, তোকপা য়ারিব্রসে। ঐনা রাহল্লিরা 'সিবু। রা য়াম্মা ঙাঙহনগনু।  
নপাগা হেক পোকমিন্গবা ননে ফাওবা কৌরুবা ইকায়ববা। ঙুরাংতা লাক্সমনি  
ননেদু। ইমৌসি অসি যৌরমগনি খঙদদুনা তৌবিবনি, চংলু চংলু কৌরুদবা  
য়াদে। কৌরু।

‘ইমাগী ঐনা রাহল্লিরা’সিবু হায়বদুদা ঐ হাইফেং ইকায়দুনা  
মঙোল্লা য়েংলুই। মাদি ঐঙোল্লা হান্না য়েংদুনা লৈরল্লে, মচীনবান্দু তস হায়বগুম  
লেঙলল্লগা মমীং কুপখি, অদুগা মমায় লৈথোক্লা মখা তারকই-

- হায়কনুদা ইমা, মঙোল্লা হায়কবদা পাক ওইররোই মাগী মবাশিসিনা। মসিগী  
মৈচাকসে নুপী ঐখোয়গীদি অন্ততাইনি, মখোয়দদি ফাওবজাং নন্তে।

মহাক বারৌরপ তৌবা মাল্লি। থুহমীংবগী হায়ববুদি ওইরল্লা  
য়াই। মানা অরা- মৈচাক খাঙলিবসি ঐসু য়েংবা নুংঙাইতে, মিনুংশি ফাওই।  
পুম্মকসিগী মথক্তা ঐগীসু দায়হু য়াওরি, মরনাই নন্তে, অদুবু মছংতি করল্লা  
শিল্লিনি। ঐ খীন্দনা ফি তনশেং শেংচীনবা হৌই। ইমানা মমৌসি লুনা তৌজবনি।  
অহানবগা ওইরে, মমৌগী মৈচাকু উবদা মখৌনা হাল্লী ইমানা,

- হেরা পেশ্মা, নঙসু পাঙমন্দেহে, নুপীনবো অসুক খাঙবা কন্দবসিবো,  
নঙদরা বাবা, ঐখোয়না ইচা অসুক য়াম্মা পোককপসি অয়ো ফাওবা হায়বীদে।  
হৌজিভুবু অহল ওইমনখিদুনা তল্লবগী বানি। কয়া কুইনা রাগনি হায়বগে  
নমীং-নমায় পাঙথোক্লগা লোইরবা পোংতুবো। চৈহংলি মমৌদু নুংশিনা।

ইমাগী রাঙাঙদুদা ঐ হরাওবোই, ইকায়বোই ফাওই। অমুকসু  
খল্লুই- ঐ অণ্ডাংগী মপা হায়বদু ওইদৌরবোইরে ইথা থাজদনা। ঐ স্কুটের ইন্তেক্ককই,  
থোণ্ডাজন্দগী অণ্ডনা চেহুরকপদা তায-এ: আই: আর: গী মরু ওইবা পাউ অমুক  
হমা —

- 'খুদকী ওইনা ওসি অয়ক পুং তরু-ভর্গী খৌবাল দিষ্টিক্তি বন্দ, রেসমগী ফাখিবা  
দাকের খাদোরাক্তি; ওলাংগী খৌদোত্তন লৈখিদ্রবশিংদু মশক খঙদোর-বা  
মোগতা থমত্রে, মাণ্ডাখবা মৌদু ময়ুম পানাখবা ওইরল্লে। হৌজিকী ওইনদি  
মানপূরী পাউ পীজবা মতাঙ আসিদা লোয়জরে।' ভাল্লোহে, ঐনা  
চংকদৌদিবা আসিগা। তেবা, বন্দনা হেন্না লুগা, ঐগীসিদি বন্দ তৌবা যাবজাং  
নভে, অভতাইনি গাভী স্মৃত তৌই।

রাবগাই লমখায় বজাব খৌবাল দিষ্টিক্তিকী মনুংনি। মায়কৈ  
অণ্ডম ফংবা লমখায়নি-ময়ায়লম্বী, হিয়াংলম রাবগাই তু ইম্ফাল, অমসুং শুগু  
রোদর্নি। লমখায়সিদগী ময়ায় লম্বীদা কিমি: মরি/মঙাদং নোংচুপলোমদা খৌথ্রবদি  
সেকমাইজিনা থোং যৌরে ইম্ফাল বেই দিষ্টিক্তি তাখরে। খৌবাল দিষ্টিক্তি বন্দদগী  
নান্হোকপা ওল্লে। হায়বিবা লমখায় বজাবসি মী তিনখংলকই। খুদকী বন্দনি  
খঙদদনা কানবকপনি। হৌজিক খৌবালদর্গা বন্দ শৌগৎপা কাঙবুস থুংলবে;  
হিয়াংলম রাবগাইগী কাঙবুগা পুনখরে। বজার থুগাইবা হৌরক্লে। তাঞ্জাসিদা  
শুগুদর্গা বস অমা হোবে হোবে থুংইঙ। বন্দনি খঙদদুদা লাকপনি। কিমি: মরি/  
মঙাসি লান্হোক্কাগা সেকমাইজিন যৌহৌগে থমা খৌজিক্ককই; অদুবু অরাবনি বসতু  
বন্দ শৌগৎপা কাঙবু থেংনত্রে। বন্দ শৌগৎপদা থরায় যাওবা পাখঙ তবা/কুন  
লাক্কাবা ওমদে, বন্দগী থবক ফরিবা, শুরগেতনি। লাউ-খোংবা হৌই- হৌজিক  
কানগী নহানিদনা। লাউনৈ- মৈ থাও, মৈ থাও, উতুপা থোম্মু, নুঙনা শেংলু।  
থাও; থাও; থাউ, থাউ, হৈজিল্লু, যৈখায়য়ু, খেংচল্লু, পুন্নাঙ লাঙঙি। খৌইহী  
লোকপদা খৌইনা য়োম্বগুম বসতু মীনা য়োম্বী। মনুংদগী নুপী অণ্ডাং কল্প- লাউনা  
চেহুরক্ককই। রানা চেঞ্জরক্কা মরায়বক থীরবা বসতু নুঙনা চৈনা দোঙ-দা দোঙ-  
দা ফুরকই। চৈনা ফঙলবা বসতু মীরক্তা মতু শোন্না খরা খরা চংপা হৌরম্বদগী  
মকহী খংফু ফুদোফুনা শুগু লম্বীদা অমুক হমা চেনখিবদুদি- পাখংনা চেনবা

খুংচেমি, ময়ুম যৌহৌরগে মতানি, ময়াংলেন শরুদু হরু হরু লৈখংলকই মশাদু থক-থক নীকই; মতুংদু অমুবা মৈখু তনা মশা উদে। ওছোন্ধা লীকস্তবা মহাজমি কয়া কুইনা মৈখুসি মাগী বসতুদা তুংশিন্দুনা থল্লম্বিবা।

বস চেনস্ত্রে।তোংলকপা মীশিংদুদি কমদৌহৌরি। খরনা বস্তা যাওস্ত্রে, খর অমনা দুকান মচী মচীদা তুন্সক তুন্সক তামীন্দুনা লৈরি। ঈরাংসিদা নুপী-অঙাং মথৈদি মিপাইনরে। নুপী অমখক্তি মশাদা থোইদোকপা মিপাইবা উদে। করিগুম্বা অনীংবা অমগী চংনীংবনা কনবনা মশাদু লৈতাহন্দবগুম তৌই। লেদিজ বেগ অমা লেংজুমদগী চেকশীন্না যাষ্ট্ৰে; হঙ্গং-হন্দা চংলি, কোয়য়েং কোয়য়েং য়েংঙি। ইশং মচুগী সলবার সূতনি, লৈ মচুগী চুনি অমা ওকশমদা অমুক্তং য়েংলগা তুং-মাঙ চোন্না যাষ্ট্ৰে। নুপীদু নহানি মপোপ কায়না উদ্রি, মাঙগী সলবার ফুরিং ফিদোন্দু করিগুম্বা কান্দা খুকউদা থেংবা নত্তনা অয়াস্বা মতমদা থেংবা ওমদ্রি। চহীসি শুগে হায়না শুরবদা কুনতরেংকা শুরল্লগদ্রা। য়ুয়ানবা নুপীদি মাল্লি, নুপা-নহাশিংদা ইকৌই কৌইনা উদে। নুপাশিংনা মিতানা অতল্লনা য়েংলরুবসু থৌশাদে, মফি-মরোল লোইশিনবগী ব্রা লৈতে। মীংয়েং- নায়েংদু নুংশি মীঙোন্দা য়েংহম্মিংদে, শোংকে হায়বা পোং পীদবা ওমদৌবা মাদ্দে। খুরা, মাস্মা, তাদা অমুক্কা কৌরল্লবদি নোংমা নিনিদি মাগী শক্তম্বা পুক্কাং নৌগদবা মাল্লি।

বন্দ ওইজরবসু চাকা অনীগী গাড়ীদি লন্না লন্না চেনবা উই। তঙাইফদবা মান্না থৌনৈ, নুপী-অঙাং পুনৈ। ঐ বন্দগী কুন্সে য়েংলিঙৈদা ওইহাঙ্কু য়ুমগী ব্রাখল কাউথোঙ্কুই। মহাক্লা মমীং তরাও তরাও খাঙহৌবা মৈচাঙ্কু মীংতা শংশঙ উরকই। হায়হৌবদু তারকপগুম তৌরকই- হায়রুনুদা ইমা মঙোন্দা হায়বদা পাক ওইথোঙ্কৌই...।

ঐ চংলগে হেক খল্লকপগা ওসাইগী নুপীদু ঐগী নাক্তা তহা তহা চঙশল্লকই। ঐ য়েংদনা মা উই, গাড়ী শোদুশু য়েংদনা হাংবা হৌই। হৌজিকপুদি মীং মঙোন্দা থল্লে, থোঙনা গাড়ীগী কিত্তা। মহাক য়ান্না থব্রায় ব্রানা মমীং মপি ঈরা চেন, মখুংনা হেন্দলদা পায় হায়রকই -

- ব্রারৌবীবা য়াদে। ঐবু ককচীং থোঙথোঙ ফাওবদা থীনবীরম্মু। তঙাইফদবদগী হায়জবনি। উপায় অমতংদদি নচলমক্কী খনবীদুনা তৌবিরম্মু।

মদুগী লমন কয়ানো, করি পাস্বীবগে, তৌ হায়বদো তৌজরমলগে।

- এ! এ! শেলগী রা নভে ইবেশ্মা, ঐগীসু য়ান্না লুবা মৈচাক অমা লৈবননি শাউরনু। মতুং পাংবা য়াবা পাংজরগে।

ঐ গাড়ী স্তার্ত তৌই। মহাক্লা মথস্তা শোঞ্জবা ঐ তায়- ঐ হৌজিকপু কনাদা হায়রুনি। বন্দনিনা গাড়ী অমত্ত চেস্ত্রে। মহাক চৎনীংবনা মশাদু লৈতাবা ওমদে, ফ্রঙ-ফ্রঙ চোংদেদা মঙায়রে, মফি-মরোল ফাওবা চেকশীস্ত্রে। লৈশীল্লফুনা ঐঙোন্দা অমুকসু —

- নুপানি হায়জবগী রানি, কৈদৌগে অমুক্তদি উপায় অমা তৌবীরম্মুদা।

অসি হায়রগা মনীংগী সিংতুদা মমায় যৈশিশ্দুনা হীক হীক কপথোকস্ত্রে। চোইনা তাবা শল্লাংনা গাড়ীগী নাকল অনিমত্তা পাক-শল্লা তান্ত্রি। ঐ গাড়ী স্তার্ত মুংত্রি। গাড়ীগী খোঞ্জেলনা শল্লাংদু ঈথক-ঈপোম হৌরি। ঐ খনফম খঙদে। নুপীসি নুপানা তকশিল্লকপদা নোংমগী মনুংদা অহুম্মক পঙথৈ হায়নৈ, নুপীদরা ওসিদি নুপাসু অমুক্তি পঙথরেদনা। থয়াইনরিঙোদা মহাক লুকথরম্মা মমায়দু হাইগৎলগা লেপ্পী। অমুক খুউ মপাগী ফিদু চিংখৎলপ তৌরগা কোনথরপ মফি কোমথোকহনখিবা উই। ঐগী হোয়-মাই তাদনা গাড়ী মনীংদা কাখৎকদৌবগী শেম-শাবা হৌই। মচীন্দি লেপ্তে- উপায় তৌবিয়ু, অমুক্তা উপায় তৌবীয়ু। নুপীনা অসি য়ৌনা ইকায়-ইকি রাংমা লান্না হায়জরক্লবদা করম্মা নুপানা যাদবা ওমগদগে? মপানথোংদা নিপানা নুপীবু চৈবিবগী রানি, মখা তাররৌই ঐ মাবু থিনবদা লেপ্পে। ঐ গাড়ীদা ফমলে খোঙ ওইনা লৈপাক্তা ওক্লগা মানা তোংখৎলকপা ওইনা ওইনা —

- ইবেশ্মা, শক্তনি হৌজিক উনরিবা, থশ্মোয়দি খঙদে। নঙগী অর্রাবগী মরমসু খঙদ্রি। কনানা খঙগনি, খাইনরকপা ওইরমদুনা ঐবু হোরেল অর্রাবা তারগদ্র'সু।
- (হরাওনা) ইচম চম্বতা খনবীয়ু। উপায় তৌবিরিবা মীবু হঞ্জম্মুনা চাবা হৈনদে। অসি হায়রগা গাড়ীদা কাখৎলকই।

গাড়ী থুকাদু আজকালনি। মীগী পুক্রীং হরাওহনগে মতানি। খুতোংদু অহলশিংনা তথীবা (য়েংনিংদবা) খুফম্মি। অপোবা অঙাংনা নঙ্গন্দা নীংঙাই

তৌগুম্শী। মসিনা ওইবা তাই- নহারোলশিংনা গাড়ী লৈয়ু নীংঙাই তৌরিবসি খনখি।

লম্বীদি গাড়ী খৌবা নুংঙাইরে, বন্দনিনা জীপ, কার, বস চেন্দ্রে। য়ুমগী রাখলনা ঐহাক মহাক পুরি কাউই। মহাক মচীন্দা মুকুম মুকুম শোল্লি। মথস্তা বারী শাবগুমসু তৌই। মথায় নুংঙাইতদুনা তৌরিমাল্লে খন্দুনা ঐ থোইনা তারুবা তৌদে।

ককচীং থোংখোঙ যৌবদা গাড়ী অমা উই- ভাননি। মমায় ঐখোয়রোমদা ওল্লি। বন্দনা চংপা যাদদুনা ফাদুনা থম্বা মাল্লি। মনাজ্ঞা মীসু অমত্তা লৈবা উদে। অসুম নকশল্লক্লগা উরকই, মমাঙদা চাউনা ময়েক লানা থেংপা- ‘অনাবা পুবা’। অনাবদি যাওবা উদে। অনাবা পুবাদি বন্দ কোমথোক্লে, অদুনদি অনাবা পুগদবগী ওইবা ভান্নি খল্লি। ভানগী ময়া যৌশিল্লকপগা নুপা অনীখক গাড়ীদগী চেহ্নোল্লক্লগা ঐগী মাঙদা খংলেপ লেল্লী। ব্রেক ফরম্বগী শোয়দবনি। ঐ স্বায় লাউই। করি হায়রক্কেদৌরিবনো খল্লিঙৈদা, চংখোউরগা হঞ্জিল্লকপা মপুদা হুইনা লাঙবগুম অনীদু তুংগী নুপীদুদা যোমশিনখি। নুপীদুনা মতস্বাজগী বেগতু মথোয়দা থুনা লংশিনখি। মথোয় অনীনা বেগতু নাকল নাকল পায়রগা চেল মরোল মরোল চিংখোজুনা য়েংঙি - ঐসু উই, কা অমদা নোংমৈ, মদুসু মচা; কা অমদনা লীশীং চংপী নোত, মদুনা চবুল চবুল; অতোপ্লা কা অমদনা পেকেং মচা মচা, মদুনা করিনো খঙদে। বেগতু পায়রগা মথোয় অনী খোঙলৈ থুনা ভানগী ফ্রন্ট সিংতা কাখংখি।

ঐগী রাখল পুমহোং হোংখি। মহাক গাড়ীদগী করিসু কোইদনা মশাগী অরুম্বা পুম্বমক ঐগোল্লা গাশল্লগা কুমথবোই চোংথবোই তৌখি। খুকুমদুদি করিনো খন্দুনা নাকচেপ্তা য়েংলুবদি মখুংনা মোবাইল হেন্দ সেত অমা রাখনা থাঙ্গংতুনা পায়বা উই। ওসাইগী মুকুম-মুকুমদু হৌজিজ্ঞা ভাব তারকই। ফম্মিন্নরিবনি সিত অমত্তদা অদুবু মানা শান্নরম্মিবা লীলাদু ঐ উহৌদে, খঙহৌদে, তাসু তাহৌদে। ঐগা মাগগী অনীংবা অনীদু কয়াদা থাপ্পরল্লবা। গাড়ীদগী কুমথরগা ঐগোল্লা য়াল্লা নুংশিনা হায়রকই -

- বারৌবিবা য়াদে। ইচমতা চম্মসি। নোংমা অদোমগী চাউরবা লমনসি

শিংজরগে। ঐবু কাউবিগনু-বাই বাই, মখুং হাইরম্মী।

মহাক ভান্দুগী মনীংথংবা সিংতুদা কাখংখি। থোঙ থিংজিনখি।  
মনুংদা মাগী সলরার, চুনি মথং মথং লৌথোকখি, অদুগা তপ্পা তপ্পা হীপথখি।  
খোঙলৈ থুনা গাড়ী মমায় লৈথোক্লগা নোংপোক মায়কৈ পাংনা খৌখি। ঐনা  
খনখি- মহাক অনাবা শাশ্রে, ও! অনাবদুদি কনখিদা। মখোয়সিবু অরোনবা মীরা  
নংত্রগা নস্বর ফোর কাঙবুরা খন্না-খন্না ভান্দু অসুম-অসুম লাপথোকখিবনা মমৈদা  
উবা ফংখিদ্রে।

ভান উদ্রবদা ঐ মঙদা পাইরুরগা ফমুংদা তারকপগুম গ্যান  
খংতা তাই, কোক-লু নাক-য়েং থেকই- ঐনা তৌরুরিবসি করিনো? হৌজিত্তা  
ঐগী নুপীগী অরা মৈচাক খাঙবগী খোঞ্জেল তারকই। নর্স কোয়খি থি। ময়ুম ময়ুমদা  
চঙদুনা হংঙি- হোম্পিতালদা খুল্লকই। হোম্পিতালদা হংলুই- খুল্লজ্ঞা অনাবগী...।  
পুল্লকম বন্দগী খুদোংচাবা লৌনশ্রে, কনা অমত্ত ফঙদ্রে। তহা তহা ইনেগী যুমদা  
চঙলুই। ইনে লৈরমদ্রে। কদায়দা চংখিসু খঙদ্রে। থম্মোয় মিহ্ল খোঙজেল  
য়াঙখংলকই। তৌফম খঙজিল্লক্রে। যুমদা কমদৌরিগে য়েংগে খন্দুনা হোবে হোবে  
খৌরকই। ওসাই শেংদোকহৌবা কাদুদা চঙখিবদা ঐগী নুপীনা  
চেপ্পা হীপ্পগা ইনেনা অঙাং ঈরুজবিবদু মোমোন মোমোন নোজুনা য়েংলম্মী।  
মাগী মায়থোঙদা মপুরোইবগী মমীংতা মচাদু উহ্নীংবগী মমি তাই। ইনেনা অঙাং  
ঈরু-ঈরুজনা -

- নিপামচা, নঙনা ওসাই পুখিবদু মশক্কা ফজরিবা, নর্স হায়বদু ওইরমাল্লে,  
বেগও-করিও চংখিবদুদা ইনেদি ইমৌ বেরা তৌরস্বা তারে খন্দুনা তহা  
তহা চেল্লকপনি। মাদি কদায়দা খনল্লে।

-----:-----



## থুগায়বীরো ঐগী মুৰ্তি

অহিংসি রাখনা তুমথবা যাদে। নোংয়াই মতুং পুং অমা মথায়  
তাবে। উরোল শাবোল তুমথবা হৌরকপদা খোঞ্জেল অমা মঙওই তা-ওই তায় --

- বাবা, বাবা, থোঙ অমুক্তা হাংদোকপীযু।

লৈখদ্রবা ইচানী খোঞ্জেনি। মতম কুইনা তাকদ্রবা ইচানী  
খোঞ্জেনসিনা ঐগী থম্মায় কায়থি। লোংনা হৌগৎলি। মশ্মি কাদু। খুংনা শৌরগা  
ইশাসি মোম্পাকুগী শীৎথে। থোঙ নাম্বা লৈবাক তাবা হৌরে। অকোয়বসি  
য়েংখিবদা মিত্তা অঙানবা মবিক মরিক অমশ্বা মরকসিদা কুফেং কাফেং পুংনোম  
নোমই। কোক ঙাওতক ঙাওতক ঐনা হায়খিবগুম তৌই-

- চংলকউ, চংলকউ, ইপাগী ইবুংঙো চংলকউ। অথেংবা অহিংসিদা হৌজিকপু  
নহাক ...।

বাবা, ঐ চংলকপা যাদে। মপান্দা বারী অমতা শাজরমগে তৌবনি।  
ঐ যান্না বারে বাবা।

মচানা বারে হায়জরকপদা করম্বা মপানা নুংঙাইরমগনি। মিৎলু  
পিরোং ঈহৌরকই। ঐগী পুন্নিং তনিক তনিকহল্লি। অমশ্বসিদা মাদুনা থোঙ হাংই।

- কনাসু লৈরমদে। অদুদি খোঞ্জেনসি কদোমদগী। দারি সিড়ি মথং মথং কুমথে।  
বৃন্দা মখোঙ যৌই। কোয়না য়েংই কনা উদে। ইঞ্জিল্লজুনা উখোকতেন্দা গুরগা  
ফমই।

ইচা লৈখিদবগী কায়খিবা থম্মোয় তাইশিন্দিবা, রাখমা  
ঙাওরিবা মতমনি। খোঞ্জেন্দু তাখিদবা কুইরবা ইচামকী খোঞ্জেন্দি। খোঞ্জনসিনা  
নৌহৌননা ইচাগী শকফম উহল্লি। ফম্বা, লেপ্পা চঙদে। অহিংনি কনা কিরুনি, মচা  
নুংশিবগী মৈনা চাক্লবদা। উরকখি ইচাদু মমি শামি অথাপ্পা চাংয়াদা, অখাক-অরাও  
নোং নুংশিং মরক্তা মফি মরোল ইচোং চোং, মশম মনা ইফা ফা, নম্বো অমা  
পোরগা, মদোম তরক বানা, অরাম খৌরাং কোক্লবা লৈফম চাফম খীবগুম চংপদু  
নোংথাং মরক্তা উখি, তশেংনা ঐ ঙাওখি।

ইপাগী ইবুংঙো কদোমদনো ইপা'সিদা লৈরে থম্মোয়  
শোব্লা লাওখি। খঙহৌদনা মিং অমুক্তং কুশ্লিঙৈদা মচাগী শকফম মাঙখি। ই!  
করিনো অহিংসিদা।

চংশল্লক্কে ইচাগী মূর্তি মনাজা, মূর্তিদু য়েংই। খুদৈ মচি অমা থাঙ্গতুনা মমায়  
মমিং নাস্ত্কার্কাপ। ভাবনা নোকমি নোকমি তৌবগুম খল্লকই। অহিংগী লিক্কানা  
মমায়দা ভাবগী মংগাই নাকল অনীমক্তা লোকলম নাইনা চেম্বরকপদু পিরাং  
শিশ্তবকপনি খন্দুনা ঐনা লাওখি —

মচাগী পিবাং য়েংদুনা লৈগদবা জগত্তা মমা মপা কনা লৈ। করিগী ইচাগী  
মিংলু পিরাং। উচানা কবিদা বাবীবা। ইপা লৈরি অহল ওইজরবসু ইচাগী  
মবিদাদ নোংশা ১০০ গী পাঙ্গল লৈরি থেংনগেনে। মূর্তিগী অকোয়বদা চংলি  
কল্লক থক থক নিক তুবোই ঙায়েয়।

মচাগী মৈচাক উবদা মূর্তিদু তুমিগা লৈবা ওমদ্রমাল্লে, মিংলু  
পিরাং মরি মরি শিশ্তনা থম্মোয় ফুক্কা হায়রকই —

- বাবা, ঐ মীরল্লেদা বাবাগী নিংবা থুংহনবা ওল্লমদে হায়বা নচা খঙজবনি,  
বাবানা নচাবু কয়গী মতিক লুনা তৌবগে হায়বসু নচা খঙজবনি। ঐবু ফংনবা  
হোংনবদা লাইফম তিনফম কয়া কয়াদা মিংকী পিগা লোয়ননা ঈরাং  
গৌনীজখিবা বাবাগী লাইনিংনা কনবনা ঐসে ঈশ্বরনা বাবাগী অহানবা অমত্তা  
পোকচবা নচানুপা ওইনা ফঙহনখিবনি। ঐবু ফঙবদা বাবানা কয়গী মতিক  
হরাওখি। ঐনা মালেমদা হঙা খোঞ্জনগা ইরোইননা খোঙদাজরকখিবা নুমিং  
অদু দা পেঙ্গদুনা বাবানা লাওখিবনি - ‘ঐ জগৎসিদা পোকপগী মহৈ য়াল্লে;

- ঐ কনাবু কিদ্রে, জগৎকী দেবতা পুন্মমক্কা ঐবু নুংশিবিরে। হে দেবী, দেবতা পুন্মমক ঐনা আর্শিবাদ নীজরি। ঐনা নিংজবা থুংহনবীরবনিনা, চরৈ ফিজোল হোংজগে, অথুম অহাও কৎচগে, পীবিবগী পীবিবা ইচাগী পুল্লি নুংশাংনবা নুংঙাই য়াইফ বড় পীনবিরম্মু হায়দুনা ঈশ্বরগী মফমদা হৈরাং লৈরাং কয়া কয়ানি বাবানা কৎপিথিবা। পুন্মমক্কা লমন নচানা বাবাদা শিংজরম্মা ওমথিদ্রে। পুন্মমক তায়োমম্মে। ঐর্গী নোংদম থীবা মপোক্কা বাবাগী সেবা ফংঙু তল্লমদ্রে।
- ইবুংঙো, করম্মা মমা মপানা মচাদা পোকপগী লমন শিংঙু থৌথিবা লৈম্মবগেনে? মপাদি মচাগী য়াইফবদা হরাওজবা খক্তনি।
  - ও! বাবা মতমদু নিংশিংলি। ঐর্গী ষষ্টী পুজা নুমিত্তা বাবানা হরাওবনা মথোই কা, অহল লমন লাই গুরু পুন্মমক্কা মফমদা অঙম্মা দান তৌদুনা ঐর্গী পুল্লি নুংশাংনবা বড় পীবিয়ু হায়দুনা চরৈ ফিগাও শা, খুকউ লৈদা তা, কয়া কয়ানি থৌনিজথিবা। ঐর্গ্যানা পুজাগী থৌরমদু কয়া থরাই চংনা বেদ প্রাথনা তৌথি। দেবীগী মফমদা পুজা কৎথি। রক্তা চন্দন, মনম নুংশিবা আগরু দেবীগী চরন্দগী লৌবা নির্মালা সিদ্দুর পিক্লিবা নচাগী লাইবক্তা তবোপ তবোপ্পা য়েৎকী খুংনিংথৌনা ইহান হাম্মা নচাগী লাইবক্তা নম্মীথিবা। নুমিত্তুদা ইমানা অশংবা কাংখল হইদোক, মায়থোঙ তঙ্কাই লৈথোক্, হরাও মোমোন নোকচ, বাবাদা অমুক য়েং, ঐর্গোল্লা অমুক য়েংজ, নিপা পোক্কা হায়দুনা ইমানা মথম্মায় চাওথোকচখিবদু নচানা করম কাওসিগে।

অঙকপনি জগৎ সংসার, পুন্মমক ঐখোয়না শেম্মুবা য়াবা নন্তে। ঈশ্বর মাগী থৌশিমি। ইবুংঙো মাগী থৌজান্দা মীওইপোক্কা লাইবক লৈবনি। ময়ানি পুন্মমক ময়া। ঐনা মীরমলেন্দা লৈরিঙে, ইবুংঙো মানা শানহল্লম্মা লিলা মতেক খরদং বাবাগী মফমদা নৌহৌননা লিজগে বাবা; তাখোকো ঐর্গী মূর্তিসিগী মনাক্তা ফমদুনা, অহল ওইরবনিনা বারগদ্রা বাবা।

নুংশিবা ইচানা লিবা বারী ঐনা করিগী তাদনি। করিগী রাগনি। বসন্ত খুদিংগী অরিবা উপাল পুন্মমক অনৌবা য়েমিং হল্লি। য়েমিংনা মপুং ফারগা অমুক অনৌবা বৃত্তুগী বসন্ত ওই, য়েমিংগীদমক উপাম্মা হরাওজৈ। মীওইবগী পুল্লিগী বসন্তসু অমুক্তনি। নঙনা বসন্তগী মতমদা থুপথিবনি। নঙগী বসন্তদা ইপাগী

অনৌবা আশা, অনৌবা যেমিং লাক্কনি খঞ্জরম্বনি। নিংজরুবা আশা পুন্মক কায়ম্ববসু, ঙসিদি ইচাগী খোঞ্জেল মতম কুইনা তারুদ্রবা তুংসিদা মংওই হা-ওই তাবা ফংবসিদা ইপাগী অনৌবা আশা কয়া লাক্লে। লিথরো তাইবং লিলা মতেত্তু ইপা তানিংবনা থুমহংলে; রাগনি হায়বগী আশা লৈত্রে।

- নোংমনা বাবা, ঐদি কাওদরি, য়ান্না অঙাং ওইরিঙেগী রানীদা। ববানা মেরাগী দুর্গা পুজা লাংহল্লি। অরাংথংগী অচৌখোয়গা ঐগা তুমমিলৈ। দুর্গাগী মমাঙদা উনা-শিংনা কোইনা থেংলি। অহাংবা মচি অমদা কাংখল অফোংপা অমা খল্লগা উরোল শারোল তুমথবা হৌরকপদা দুর্গানা ঐবু মতম্বাক্তা কোনখংপি। মতমদুদা বাবানা ইচা কাঙনা চিক্কনি হায়দুনা ঐবু হৌদোক্তুনা ইমুংদা পুশনবী। ঐনা নিংঙাই তৌখি দুর্গা থাদোকপা ঙম্মোই হায়দুনা হিক হিক কপখি, বাবানা কয়ারক চেখি। হৌজিক্তা নিংঙমলক্তে বাবা। বাবানা মিন্ডগী পি তৈথোকপিদুনা হয়েং নোংঙাল্লগা লাই খুরম্বা পুবা়নি থেমখি, অদুবু কপ্পদি তোন্ধমদে কপ্পা কপ্পা অদুম তুমথখি।

নোংঙাল্লে। ঙরাংগী শাওবা মখা চংথখি। নিংঙাই তৌখি। অয়ুক্ষী পুং তরামুক তাবদা বাবানা ঐবু বর লাইখুরম্বা পুবা়খি। কাওদি নুমিত্তু-মমানা ইরুজবীরগা ফৈজোম অঙাংবা অমা শেংপী, পুময়াং অমা লিংশনবী, ইশম ইনা ফজনা হাতোক চন্দন-চরা থিনবীখি। বাবানা একাগাডী থৌখি, ঐনা মনিংদা মরোল মরি খঙদবা ঈশৈ কয়া শক্তুনা চংথি। বড় নিয়ু হায়দুনা বাবানা লুপা মঙা চংপী অমা লাইমাংদা কংহল্লি। ঐনা হুঙ্গুনা য়েংলুবদা ঙরাংগী দুর্গাদু ওইরমদ্রে। কৈ তোংবী, মখুং য়ান্না পানবী, থাং তা কয়া পায়রগা ঐঙোন্দা শংতোক্তুনা য়েংলম্মী। ঐনা কিবনা বাবাদা কোল্লগা কপলমই। ইশা পুন্মক হুমাং অনল্লী কারম্মী। লাইমাংদুদা অদুম লেকখরক্লে। বাবানা ঐবু পমখংথিগুমদি তৌখি। ঐনা গ্যান তারকপদা য়ুমদা লৈরম্মে। ঐ নোংমা নিনী নাখি। ইমা বাবা অনীনা অমত্তা পোকচবা ইচানি করম তৌগনি হায়দুনা অমাইবা অমাইবী কয়া কৌদুনা লাইকমখি। ঐগীদমক বাবানা পেহৌ পেহৌ মিংলু ইরা চেনখিবদু ঙসি ফাওবা কাউবা ঙুমদি।

মরক থংনা ঐনা হায়খি —

- মদু অঙাং ওইরিঙেগী রানী তোন্ধসি। বাবাদি ইচা উদ্রগা লৈবা ঙুমদবনি

নঙনা খঙলিবদু মঙাই । নঙবু করিগী চংলিবনো ? চংলে ফরে; লাকপা যাদ্রো তোয়না তোয়না বাবাগী নাজ্জা, নয়ুমনি কাউব্রো ? হৌজিত্তি নয়ুমসি য়েংঙৈদ্রে, পুমহাং হাঙলে, মপু পান্দ্রে । করি ননিং থুংদদুনা নঙনা লাজ্জবনো? করিগী তহা তহা মনুং মতম চাদনা চংলিবনো?

- বাবা ঐবু কপহনবীরনু । মপুগী খৌদা ইনবনি । ঐসু রাবনি লাইরমলেনসিদা । ঐনা চিতাখজ্জা যাতাঙৈ; অহল ওইরবা বাবা মামা অমদি ইচেমশিংগা লোইননা মিৎলু পিরাং শিহুনা ঐগীদমক মালেম লৈতজ্জাই খোভুনা থম্মোয় ফুন্না তেংথা নাওইবদু উরগা নচাগী আত্মানা খাঙবা কয়াম রাখি । পলেম পহৌ অনীনা হরি মন্দির ময়্যদা ইকাই ইকি রাংমা লান, কংলবা পান্সোম রাংনা থাঙ্গং, মালেম পৃথী খোঙনা থীন ঐবু কৌ কৌদুনা তুবদু য়েংঙমখিদে নচানা ! অসিতসু নঙেদো ঐগী ইচেমশিংদুনা মপামদা লাকপা মতমদা মৌপ্বা ঐবু থিজবা, থিবা মফুঙদ্রবদা ঐগী মূর্তিদা কোজবা, মাঙদা ঙামোক থম্বীবা, ঐনা মচাদ্রবদা ঐগী নৃঙগী খজাই অনীদা হন্না হন্না চুম্বীবা, রাহং কয়া হংবীবা ইচেমশিংদু য়েংঙমদে । মৌপ্বাগী পাওখুম ফংদ্রবদা হন্না হন্না মীংকী পিনা লাইজ ওই, ধুপ দ্বিপ থানবা ঐগী মূর্তিগী মমাংদা মালেম নিংঙমদনা তৈবদু করম য়েংদুনা খাঙসিগে ।

নিংঙমদেদা বাবা ঐ । বাবানা পোলাংপু; ইমানা খুলং য়োন, ঐবু লাইরিক তমহনখিবনি, মীরেবাজ্জা থাদুনা । মহাজন কয়গী মমাংদা নচাগী পৈশা থানবা লেপখিবনি ইকাই ইকি রাংমা কয়ারক লান্না । বাবাগী থরাই রাজবা উজ্জদুনা নচানা পরিক্ষাদা ফংজবা মার্ক পাওখুম চেগা কোন্ননা ওজানা থাগৎপীবা রাহে কয়া কয়গা লোয়ননা থাজখিবদুনি বাবাগী পুক্রিং পেন্নবা । পুম্মকী লমন শিংগে হোৎনজবনি অদুবু বিধি ব্রক্ষা নোংদম্বনা তায়োন্ননা শিনবদা কনানা ককপা ওমগনি । ঐগী নোংদম্বা অরোইবা মিৎকুপ্পা হাপ্তা অমত্তা ওইরবা কান্দা, নোংমগী নুমিদাংরাইরমদা হোষ্টেলগী লোঞ্জ মথজ্জা য়ুমগী লৈত-লাইর খন্না খন্না ঙাইহাক উইরোল শারোল তৌরুই । পলেমশকপী ইমানা শয়ং ওইনা শুমাং মতোন্দগী লাওরকখি —

- পারি ইবুংঙো নুংশিবা , ইমা রাং থোন্ধকউ, ইমাগী কোজ্জগী পোংলুমসে

থারোরাও' রাইশিংসিনা ঐবু মিকপ থোকহনখি। লৈনা য়েংই, কনা উদে, করিনো খল্লি মীরমসিদা। খল্লু খল্লুরগা ইশাসি তু চুংখি, শ্বায় শ্বায়, লাওখি, খোঙদগী তোন ফাওবা আশাবা কাখি, মিংশি তন্দন পায়খি। তুরোই ঙামলোই থীন্দনা কাদা চংলকখি। মীংকী পিগা লোয়ননা বাবাদা চিঠি ইখিবদুনি। ইমা নাবরা কৈদৌই হংজখিবদুনি। লমদম তান্বনা বাবাগী পাওখুম ফংখিদে। অসুন্না ঐগী চংকদবা মতম নকশিল্লক নোংঙাল্লমদাই পুংজানা ঠরক য়ৈরকপদা ঐ ফমুংদগী হৌগৎলগা ইচেমশিংদ থানবা চিঠি ইরমই অদুবু মপু ইবুংঙো লাকপনা হান্দুনা চিঠিশিংদু টেবন্দা লোইশিল্লমদনা লৈহৌরে। ফনা হায়জৈ অদুবু মিংকুপ অমা ফাওবা থেংথবীয়ু যাদবনা মপু মানা ঐবু পুখি স্বগগী লৈবাকসিদা।

লীররোই বাবা, মখা বারী হায়ঙমদ্রে। থাদোকপীরো নচাবু মপা নুংশিবগী প্রেমা নচাবু পুনশিনবীরনু। বাবা, মামা, চে-চে পুন্মক ঐবু কাউবীরো পুন্নি নুংশাংনবা- ঙসিমক ঐগী মুর্তিসি থুগাইবীরো, হৌজিকমক থুগাইবীরো ঐগী মুর্তিসি।

তশেংনা ইচাগী মুর্তিসি নাক-য়েং হাইরকপঙম তৌই। মচিনা থুগাইবীরো ঐবু হনা হনা লাওরকপঙমসু তায়।

ঐনা লৈশিন্দুনা মরেংজুমদা পায়খি, কপা কপা লাওখি -

- করম্বা মপা মমানা মচাবু নিংশিংলরোই ঙুন্না? মচা পোকপা তান্নরিবসি নুংশিবা অদুগীদমক্লি। মচাগী মুর্তিবু মপানা করম থুগাইগনি। ঐ থুগাইবা ঙমলোই হায়না ঐনা লাওরম্মী। ঐগী লাওজ-খোংজ পুন্মক অরেম্বদা তাথ্রে-গোবিন্দগী মঙ্গলআর্তি শরিক খোঞ্জেল মরক্তা, ইচাগী শকফম, নুংশিবা সুর, অসুম অসুম পুখিবঙম খোজেম্দু নেমথরকখি।

-----:-----

## চিংনরুবা

লুহোংঙুবা চহি ওন্দ্রিঙৈদা রাজেন লৈখিছে। ওন্দ্রোকপা বিধাতাগী নোংদম্বী। অরাববু উরগা খাক্লা খাক্লা নোকচবা, অপোন্স্বা লৈরাংবু মকা ফন্না শাংহ্নিংদবা তাইবং শেস্বা মপুসু যাওবা জাংনি, খঙদ-উদবগী রানি। লাইনি হায়বগী তৌবনি ব্রাহং পাওহং কয়া চখনিংবা, থেক থেক্লা ঙাঙননিংবা তাইবং মৌওই কয়াসু লৈতবা নন্তে।

নুংঙাইরিব্রা য়েংবীয়ু। রাজেনগী কানি। মমা মপানা নিঙোল মরক্তা মদোম যাওজবা পিবানি হায়দুনা যুমসি শাগংলকপদগী মচাগীদমক অতম্ব না খাক্লক্লা কানি। লুহোংলমদাই মোরামোট তৌখিবনি। মচু কোক্ত্রি। রাজেন্না পামজবা আর্টিস কয়ানা য়েকপা ফোটো কয়া মফম চানা চানা থেংলি। পুম্বমকসিগী মথক্তা মানা হেন্না পামজনা থেংচরম্বা অমনা পুন্সিগী লৈপুল ওইরিবী থরাইগী মবেম্বা প্রামোনা কুন্দো পরেং পায়দুনা মঙোন্দা হুন্ধৌবগী নোহুংকপা ফোটোদুর্নি। প্রমোগী অওং অউন তল্লকপা অরং অরাকী লৈতেং কয়া কয়া কাসিদা মফম চানা চানা লৈরি। ফোটোদা নন্তনা মশা ফাওবা লুহোংদুনা লৌরিবা প্রমোবু রাজেন্না কয়াম পামজনা তৌরম্বগে হায়ববু শংবাম্বরবা ফক্লাং অদুদা অমুকসু প্রমো হায়বা মিংসি ঙ্গথক ঙ্গপোম হৌনা অপোন্স্বা মওংদা ইদুনা লৈরি। ফোটো অসি অহিংবগা চপ মাম্নৈ। রাখল চঙনা য়েংঙুরবদি বারী শাম্বা য়াই। মশা লৈখিদ্ৰবা তুংদা অঙৌবা লৈ পরেং অমনা ফ্রেমদুদা য়াহুবি। ফ্রেমগী ময়াইন্দা ধুপ দিপ কংনবা উফম অমা

য়াওরি। নুমিং খুদিং প্রমোনা ধুপ কংচৈ, পুক্রিংনা বারী শানৈ, মিৎলু পিরাং শীহুনা ধুপ্তগী কারকপা মৈখুনা রাজেনগী মায়থোং লান্না চংখিবদু য়েংজৈ। মথংগী মিকুপ্তা শ্বর মপী হোনজৈ, রাখল ফাদৈ। মখুংনা পিবুক্রুংগী মচাদু মপানি হায়না শকতাকপগী মওংদা নাইহু।

প্রমো মশক মতৌ ফজৈ। মতম অমদা থাংজম লৈরক ফাওরিল্লিবা অসিদি মাগী মশক্লা ওইরশ্মে। কায়াং অমা উবদা অমদা হোংনিংদে, রাখল মরোল লোল্লি; ভাবনা কায়াংশিংদা চেন চোংদুনা শান্নিংই। লফু থরোবু লৈয়োম খোল্ল-খোল্লগা ফজবা হেনবগুম প্রমোসি ওন ওন্দুনা য়েংলগা হেন্না হেন্না ফজবকই, হেন্না পেল্পকই। ওসিদি রাজেন্না থাদোকপীরল্লবা প্রমো লুপ্তা ওইহৌরে লৈকংদা হৌবা থম্বালগুন্নে।

ময়ুম পাঞ্জববসু চহি তরাতরেং/তরানিপান চংলকপদা ঠাইরিবা, পুংজা খুদিং ফজবা হেনগৎলক্লিবা প্রমো রাখলদি মিৎকুপ খুদিং মমশিল্লকই। অয়ুক নুংখিল ইমুংগী থবক্তা মায় ওনশিল্লুরগা, ঠাইহাক শংবদা মাগী কাদা চংশিল্লুরগা রাজেনগী ফোটো য়েংজবগা-এসে কমদৌবা, নঙনা থম্বীবশ্মীবনা করিগী, ওইবিবা ফিবমসি য়েংবদা পেল্পত্রা, ননিং থুংলত্রা ? পাওখুম ফংদবা রাতং ১০০/১০০ হংজৈ। অহিংনা চিক্র চিক্রগা কায়নবগী মৈচাক মৈরী অসুম অসুম রাংখংলকই। মৈরীসিনা রাংখংলক্লিবা অদুকী মতিক নুংশিবগী মুর্তিদু ময়েক লাখংলকই। তাইবংদা থম্বুবা ওমদ্রবা রাখল, মংলান্দা মখা তাই। মঙলানগী তাইবংদা অশিবগা বারী শান্নবা অঙকপা নঙে। প্রমো তত্তনা রাজেনগা বারী শানৈ।

নোংমা নোংয়াই মতুংদনি। মচাদা আশা পুম্মক থমজরশ্বা রাজেনগী মপা মধু মচা কায়নবগী মৈচাক্লা তুম্বা য়ারমদ্রি। তুমথবা হৌরকপগা মমৌ নুপী প্রমো নোকপা খেবা বারী রাতাই শান্নবগী খোঞ্জেল অমা মমি শামি মাগী কাদা তায়। খোঞ্জেল অসিনা মধু পুক্রিং লাংতক্রহল্লি। না থঙ্গতুনা তায়। অমুকসু খোঞ্জেল লেপখি। মমং মহা ওইরমাল্লে খল্লিঙৈদা অমুকসু তায়- খোঞ্জেল অদুমক। থীন্দনা মধু মমি শামি ঙাল্লিবা জিরো বলবকী মঙাল মরক্তা মথং মথং থারিবা ফমুংশিং ফাওদুনা মমৌগী কা তল্লকখি। কাদুদা খোঙ হেক থাংজনবসু হজোইরশ্মী। কাগী পদ্রী হাইগংলগা মনাকী সুইচ নশ্মি।



কাদু পুমঙাল গুল্লি। মপুরোইবা কায়নবগী মৈচাক ওন-থোইনা খাঙলস্বগী ওইবা তাই, প্রমোদু, ঈয়াইদা তাউবা লৈনা চোইরবা থম্বালগুম, চাউরবা ফমুংদুদা ইশাং শাংনা ইশি শিনা তুমদুনা লৈবা উই। মধু ওকই। খোঞ্জেলদুদি কদোমদগী? মথংগী মিকুপ্তা অমুকসু তারকই খোঞ্জেলদুমক, প্রমো মমংদা রাজেনগা বারী শানবনি হায়বা মধু ভাব তারকই। মচা রাজেনগী মখোন্দি তাদে, মমৌনা গাঙবা খুশ্বদা মতায়-

- (.....)
- বাদেদা, যুশ্বানবা হায়বসিদি খর ব্রাবা তাবনি। ঐবুতদি পুন্নি চুপ্পা থাদোকপীগনু
- (.....)
- হোয়, পুন্নি তেনবা শাংবা হায়বদুদি ঐখোয়না তম্বা ওম্বা নঙে। করিগুম্বা ইরাইবক থীদুনা নঙনা হানবা তারবদি ঐদি লৈহৌবা ওম্বোয় নতুং ইল্লকদৌবনি।
- (.....)
- অস! ইকাইদ্রো। পোক্রিবা অঙাংবু হান্না মিং থোনবা হৌনদে। নংনা পান্সা অমা হেক থোল্লো (নোকপা)
- (.....)
- হুম! কান্দে তুম্মসি। নুমিৎসি আ যৌরল্লগনি।

শাংখ্রবা বারীনি শান্নরিবা। অসুক যান্না মপুরোইবা নিংজবী মমৌ অসিবু থাদোক্তুনা চংত্রবনিকো মচাদু খল্লবদা মধু খোঞ্জেল থোক্তুনা কপ্লকই। মমৌদু হৌদোকপসু ওমদরে, মফমদু থাদোক্তুনসু চত্রে। গাইহাক লৈরগা মমৌদু যাওল্লকই, বারীসু লেপত্রে। মধু মাগী কাদা চংলকই, তুমথবা যাদে। লোংনা হিগ্গী, মমিৎ উইশিল্লি- উরকই মচাগী শক্তম মথং মথং পুন্নিদা মচাগা হকথেংনখিবা ময়াম মরি মরি।

মমৌগী কাদগী মচাগী ব্রাখান্না মধু কপ্পা কপ্পা অর্রাবগী শ্বর মতেক মতেক্কা লোয়ননা থোল্লকখিবা খোঙথাং উরোল শারোল তুম্মুবা মনেমবোক্তা উহৌবসি ওসিগা অমুক অনীরক শুরে। মনেমবোক্তা মীয়াই লৈশিল্লবসু

খম্বল মৈচাক্লা মখা তানা তুমথবা যাখিদে। রাখল মখল-মথেল খল্লি। খল্ল খল্লগা মপুরোইববু চিংনবা অসুম অসুম হেনগৎলকই। মনেমবোকী থস্মোয়দা মপুরোইববু চিংনবগী মংখৎলকইবা নোংসি অমুক্তং চুথোক্ত্রিবা ফাওবা মধুগী থস্মোয় ময়েক শেংলরোই।

নোং ঙানবগা প্রামো হান্ন-হান্নগী মতৌগুম মপুরোইবগী ফোটোদা ধূপ থাদুনা মিত্তগী পীগা লোইননা লৈশি লৈথোঙদুনা পিবুকুংদা লৈরিবা মচাগী মঙ্গল আশিবর্বাদ নীজৈ। মতুংদা মকু নাক্তা চঙদুনা য়ান্না নোল্লুগা ফিজি ফিনা শউম ফংখিনি মতাগুম মকোক মরু খুন্না চা পী। মথংদা ইকোই কোইদনা মনেমদা —

- ইমাগী চা 'সিদা লৈরে।

ওল্হোকপনি মনেমদু, নোংমা নিনীগী মমাংদা মচাদা মচাদৌনা খঞ্জরম্বা মমৌ নুপীদু ওসিদি করি ওইনা উরুরবনো খঙদে মীংয়েংদু মরোল লোনবগুম তৌই- উম, মমিং লাওথোক্লকই, শুকথখিবা পিশুন্না থস্মোয়গী কিশি থোকপা হৌরকই। চুম্বীদা, লৈকাইনা ঙাঙনবা “মধুনা মমৌবু থাগৎচবা অসি আ যৌবনি” রাইহেসিনা মনেমগী চিংনবগী মৈরিদা খোইজু লংশনবগুম থোক্লরে। প্রমোনা চা থমফাত্রিঙৈদা —

- নপাগীদি।

- পীকরে ইমা।

- নপা লুনা তৌকো।

- হোয়, ইমা ঐ লৈরিমখৈদি তৌজগে।

- করিসু হঙ্গোইরুনু। নঙবু লুনা তৌরিবা নপাবু। হৌজিক্তি নঙনা নকোক নরু খুমদুনা নকুবু কোইবদু পকচদ্রে। অনৌবমকসু নড্রে। কোইবগী মতমসু হেঙ্লে। নড্রনে ?

- হোয়, ইপা শরুবা বাবাবু করিগী হঙ্গোইরুনি। মখোঙ পায়দুনা সেবা ফঙজগদৌরিবনি।

- হোয়, হোয়। হৌজিক্তি নপাগী সেবা তৌবীনবা লৈরবনিনা ঐ মতম খর ইপামদা লৈরুখিগে?

- ইমা, ইমা লৈত্রবদি ঐনা যুম পুবা ঙমগদবা মাস্দে। ঐদি য়ুমানলোন করিশু খঙদ্রিবা ঙরাংতগী অঙাংনি। য়ারবদি চংপিখিনু ইমা।
- ঐবু নঙনা ফাদুদা থন্না ঙন্না। নঙনা হায়রগা ঐ হেজ্ঞা লৈগদ্র ?
- ইমাবু ঐনা নুংশিজরুবগী ব্রানি। চংপা চত্তবগী ব্রাফমদুদি ইমা বাবাগা তানবীরো।

মনেমদু শ্বায় লাওই। কয়াদা উশিত্তিবনো খল্লি। খর কন্তুকা-

- বাবাগী ব্রাদি নঙনা য়ারগা লোইরে, লৈকায় শিং নান্না খঙলিবসিদি।

প্রমো মথা তখিদ্দে। মাগী কাদা চঙশ্বে। মনেমগী ঙসিগী 'নঙনা য়ারগা লোয়রে' হায়বা ব্রাইহৈ অহ্মসিনা লৈতাফম খঙহন্দে।

মচা অমা কায়নবা মশু অমা য়েঙলগা ঙাইহাজ্ঞা ওইরবসু অব্রা অনা কোকপা ঙম্মী। মপুরোইবা কায়নবদি কনাদা য়েংলগা অব্রা পোথাগনি। প্রমো নহা ওইনা মপুরোইবা কায়নরে। দীবুকুংদা মচা অমা থনল্লে। য়ুমসিদা মাগী হক্লা করি। ফরে মপাম চংলো। নুপীনা মপামদা অঙাং উনবা সমাজনা করি হায়ননি, মবুং মৌপানা করন্না মীংয়েং য়েংবীগনি। য়ুমসিদা খাংঙো করি মীনোক, লৈকায় লাইরি হৌজিকমক মনেম্মা খল্লক্লিবা ব্রাখলসিনা করি। ঐগী করি খোঙথাংদা ইমানা চিঙনরিবনো। ঐ ঙকই। অমরোমদা লাঞ্জদ্রবা মকুগী মফমদনা করি দোষ। ব্রাখলশিং অসিনা প্রমো থন্মোয়দা ওম্মা চাকপা মৈরি ওইরে।

মকু মধু ইচম চমই। ইনখংলকপগী ঙ্গথক ঙ্গপোম্মা থন্মোয় লাংতক্লগদবা মধু ওইদ্দে। মচা কায়ন ব্রাখন্না শারেং থোংবদা খুং খল্লবা মতমনি। নুপানা হঞ্জিল্লকপদা মচা মশু কৌনরক্লবা চহি মতাংনি। নোংমা হৈজিংপোং অমা চংলুবগী হঞ্জিলকপদা মধুনা-

- প্রমো, প্রমো।
- (ইমুংদগী) পাবুং।
- সে, সে, লৌশিল্লরাও। মখোয়গী নুপা ময়ুমদু লিংমাল্লে য়ান্না পুরকশ্বে। নমাগা চামিনৌ সে।

ঙসিদি ইমুংদগী থোন্লক্লিবা প্রমোগী খোঙথাংদু মকা লামদে। প্রমো কৌবগী মহত্তা মনেম কৌহল্লিংবনি অদুবু ব্রাফমদু মকুগী মফমদা করন্না

হায়গনি। মনেমা মরৈ কোন্তক হায়খিবা - “ইবেম্মা নঙনা মারগা লোইরে” হায়বা রাইহিশিংসি প্রমোনা থেম্মোয়দা ফনা কন্না ফুমদুনা থনস্বনি, অদুবু যাদে হেস্তা হৌগৎলকই। রাইহিশিং অসিগী অর্থ অসুম অসুম পাকথোর্লকই। মকুগী মফি মরোল থুপচনবা ফাওবা চিংনরকই, নুংনাংবা ফাওরকই, মাঙ-তুং য়েংলকই। থুপতি থুপচিল্লে। মনেমা য়েংশিল্লে হায়বা মহাক ভাব তাই, অঙাং নড্রে। উচ্চদা অহোবা য়েংশনবদি চেংলি, তুংকোই, অহোবা যাওদে, য়ুস্বানবদা য়েংশিনবদি থুশ্রে অকাইবা লাকপা।

প্রমো মকুবোন্না পুরকপা ময়োমদু হাংদোভুনা য়েংদে। মনেমগী নাক্তা পুশল্লকই। হরাও হরাও অশাওবা নুংঙাইতবা অমত্তা উহন্দনা অঙাং মচাদৌনা —

- ইমা, ইমা, বাবানা হৈজিংপোং চংলুবগী অচাপোংনি সে চামিল্লরসি।
- (শাওনা) চারোই, চারোই নঙগীদমক পুরকপা পোং ওইরিনি।
- (মবুক ফারগা) অদুদি ঐসু চাররোই ইমা।
- হংদ্রবসু চারো কৈনো। ঐখোয়দি চাবসি ঐগী মীগী য়াম্মা খায়বা জাংনি। নখোয়দৌনা খৌখাক নাইদবা, অহল লমল খায়দবা, অরোল অথুপ পংচা চাবা জাং নড্রে ইবেম্মা।

হন্দন্তি যৌরেদনা প্রমো। হরাও হরাও মথং মথং লৌথোকচরম্মা পোত্তু খংলেপ লেপই। মমিত্তগী মপি মরি মরি অচাপোং মথন্তা তারকই। খোঞ্জেল নিক্লা থেম্মোয় ফুক্লা প্রমোনা —

- ইমা, নচাবু নমৌ ওইনা উবিবা ঙমদবসিমুক লাইবক থীবা নচাগী লৈত্রে। য়ুমশিদা নমৌগী কনাশু লৈত্রে। তামো রাজেন চংশ্রে। ইমা ববানা অমুক্লা ইহ্তোকপিরবদি নমৌদি করি ওইরুরগনি। নমৌগী লমচত্তা করম্মা অকায়বা লৈশ্রবগে নচা ভাব তাবা ঙমদ্রে ইমা। নচাদি ইমা বাবা লৈরি চাউথোকচদুনা ইপং পং ইচম চম্মা লৈজবনি। নচাবু বারক রাতেস্বীয়ু। অরানবা যাওরবসু চুমথোকপীয়ু। ঐগী ইমীং ইমায় পাঙবফাওবদদি নরুম থুপচখিগে ইমা।
- তুমদবা মী হৌদোকপা লুই হায়বদু চুমশ্রেদা। নঙনা অমস্বনি কনা খঙলোই খন্দুনা চথরিবা থবজ্ঞে ইমাদি হোদ্রোং হোনা উই। কান্দে রা য়াম্মা

ঙাঙহনগনু।

- ইমানা চিংনরিবদু ঐ যাবা ঙমদে। ঐ কনাগী মফমদা ইশাগী মমল য়োহোন্ধুবসু লৈতে। ইনেম ইকুনা হায়বা ব্রাফম ইন্দুনতা লাকই। মখোয়দা অকায়বা তৌখিবসু লৈতে।
- হো ইল্লো নকুনা হায়বা ইল্লো। ঐঙোন্দদি ঙসিদগী লোইরবনি ইমাসু কৌবিরনু, ইনেমসু হায়বীরনু।
- ঐনা বাবাদা হেল্লা লুনা তৌকবসু লৈতে। ইমা বাবা ঐঙোন্দদি চপ মান্নবা ঈশ্বরনি খঙে। অদুগা ইমানা ঙসি মছ পুরবা ব্রা ঙাজা হায়বীরিবসি নমৌ খাংবা ঙমদে।

মনেম শাওরংননা ইমুংদা চংত্রে। প্রমো মৈচাক হেনগৎলকই। মনেল্লা চিংনরিবা অসিগী মরমসু খঙবা ঙমদে। মকুদা ব্রাফমসি করল্লা হৌদোন্ধুগনি। ইমুংসিগী মীওই কনাগা তান্নকনি। মনেমগীদি অরোইবা ব্রাঙাংনি, কৌবিরকনু যৌরে। উপায় লৈতে।

মনেমগা মমৌগা খোঙথাং অমমম থাংনবঙম তৌরে হায়বা মধু উঠ। মধুনা খনবদি মনেমদু অতোনবীনি, মচা পোক্তে, লনগী মিকারম্বসু যাই অসিতনি। অশেংবা মরমদি খঙদে, হংঙুবসু তৌদে। মপুক্রিংদদি হরাওবা পোকই মধু, মানা নিংবা থুংলগনি হায়না। মরমদি মধু নহাল মমৌদু মাগী কাদা অমুক অনীরক উকবদগী মবুক ওনবা হৌথবনি। মশু ফংবগা তাহোন্ধে খনথবনি। মতম ঙাইরিবা মধুনি। করিগী অদুক নুংশিথবা মমৌবু তাহোন্ধে খল্লিবা। মধু মীতা অমনি মমৌবু তাহোন্ধে খনবা মিৎকুপ্তা মমিত্তা মপী তাই, মথন্তা হিক্লা হিক্লা কপটৈ। করি মরালগী তাহোন্ধেদৌরিবা ? মধুগী তোপ তোপ্তা ব্রাখল অমা লৈজৈ- মচা রাজেন চংত্রে অমুক হল্লা উবা ফঙলরোই। মচানা চংখিবা লম্বীদুদা ঐখোয়সু চংকদবা ঙাক্রি মথন্তগী নঙে। ইমৌসু চংকনি অদুবু মচা মাঙত্রে হায়দুনা মীগী মচা অসুক ফজথবা, মরম ওকথবা ইমৌ অসিবু ইচাগীদমক শাংলবা লম্বী অমা নান্মা হাংনা মথন্ত চংহনবা মহাক পামদে। মশক মতৌ ফজৈ চুং ফিরাল চায়। ইচানা পান্নম্বঙম পান্না মীওই কয়া লৈরমগনি শোয়দনা। মপুরোইবা লৈখিদবগী ব্রাতনি, মাগী ফজবা করিসু ময়েং তাদ্রি। ইমৌনা অনৌবা পুন্নি খোঙচং অমা শেমজখিবা,

মানা শেমজরিবা খোংবুরোই অদু ঐনা ইচামক্লি খঞ্জদুনা নাওয়োক নাওকোনবদসু করিসু অকাইবা লৈতেনা। লাক্কদৌরিবা ইশুদুগীদি ঐখোয় মপু মবেন লৈরিনা। রাখলসিনা মধু মমৌ উরে লোন্না কপ্লি, মচা নিংশিংলে কপ্লি মধুগী থম্মোয় লৈতাফম খঙদে।

মরম খঙনদনা মনেম মকু অনীগী তোঙান তোঙান্না হোংলক্লিবা খোংথাং অসিনা প্রমোদা পোংলুম অমা ওইররে। শিজথ্রগে চপ চানা লেপ্লকই, অদুবু মথংগী মিৎকুপ্তা পীবুরুংগী মচাদুগী খনবদা শিবগী খোঙফম হন্দোকই। বারে, মপুরোইবা লৈখিদ্দে, ইমুংসিদা মনেম্মা চিংনরে, মকুনা থওইবীরক্তবগুম উরে। লৈফম লৈতবা নত্তে মবুং মৌপ্বা লৈরি অদুবু পুম্মকসি খাঙলি মমা অমা ওইবগী রাখলদা। মাগী রাখল, চাক্লিবা মৈচাক করম্বা নিপানা খঙগনি। অসুম্মা নোংমা নোংমা হৌখি, পোংলুমদি থাদবা য়ারোই, নুপী ওইবীগী শিবা চংবা অনীগী লংদাইদা লেল্লী প্রমো।

ইমুংসিদা লৈবিবা মী ওই পুম্মক মাগী মাগী মান্দবা রাখলশিং অসিনা অহিং তঙ্গাই তুম্মদে। অদুবু অতুম্বা জিবনীনা অহিংগী মমৈ ওইরক্কবদা ঙাইহাক ঙাইহাক তুমথনরকই।

তাইবদা খনবা রাখল মঙ-হাদসু অদুম খনবা, থম্মোয় শোন্না খনখিবা রাখল্লা মঙঙাক হংঙাক্কবসু য়াওদবা নত্তে। প্রমো মঙঙাক্করকই। অকিবগী খোন্নাংদা ইক-আক খোঞ্জেল থোন্না কই, অদুগা খোঞ্জেন্দু অসুম অসুম পিকথরকই। মকু মধু তারকই। মমাঙথক্তা ইতৎ তঙ্গনা তাখিবা খোঞ্জেলগা মান্দে। মহৌশা গুম প্রমোগী কাদা ঙসিনা হেয়া খোঙথাং লুম্মা থুনা য়াঙনা চেনশিল্লকই। মনেম ইবেম্ম ঙসিদি মধুগী খোঙথাংগী শউল্লা মীৎকপ ঙল্লা থোন্না ই। থীন্দনা হৌগতুনা ফমুংদা ফম্মী। খুৎফমদু ছবানবা ফাগে, লৈবাক কুস্মে তৌগে মতানি। অমরোমদা, মধু কাদু যৌবগা মহৌশা গুম মখোঙদি থাংজন্দে পদ্দা হাইগৎলি, ময়াদা লৈবা সুইচদু নম্মী। কাদু ঙল্লি। মমৌদু মশা থক থক নীক্লা ইক-আক লাওনা মকোক্তু লৈমায়দা অসুম অসুম লৈথরকই। মধু পাখৎপগা লোয়ননা মাগী নুপী কৌরকই—

- হায়, হায়, তারিরা, তারিরা। হৌগৎলু থুনা, প্রমোসি মঙঙাক্করে। মশা

পায়দুনা অমুক্তা হৌদোকউরাও। নহালমথে ঐনা থেংনবদি ঐথেয়গী  
লৈখিদ্রবা রাজেনগা মমঙদা বারী হেক হেক শান্নবনি, ঙাইহাক শান্নরগা  
হেক তোকপনি। যান্না তোয়না ঐনা থেংনরবনি, ঐহাক মাঝু শেয়দুনতা  
লাকপনি। ঙসিদি মওং অমনি মমা। থীল্লে মশা পায়দুনা হৌদোকঅরাও,  
থুরকও।

মনেমদু মিৎকুপ্তা চিৎনরম্বা পুন্মক মঙথ্রে। চেনশিল্লকই,  
মমৌবু মতম্বাজ্ঞা কোনখেলকই- ইমাগী ইবেম্মা প্রমো, গ্যান তাও, ইনেম  
লৈরি'সিদি। মিৎকপ থোক্লে। ঐনা লান্না খল্লুবগী রাখান্না ইমৌনা ঙসি  
মঙঙাকনরব্রা। মমৌবু কোন্দুনা কপথ্রে।

প্রমো তপ্পা তপ্পা গ্যান তারকই। নৌহৌনা মনেমগী তম্পাক  
ফঙজবদা কয়া হরাওই। মনেমদা- 'ইমা ঐবু ইম্বোকপীগনু' হায়না হিক্কা হিক্কা  
কপ্পগা মনেমগী মীৎলুগী পীরাং মখুৎনা তৈথোক্ককই। মমৌগী অচম্বা মবুকচেল,  
মরাহৈ মপুরোইবগী অচম্বা মবুক অসিনা মনেমগী থম্মোয় জয় তৌথ্রে। মথংগী  
মীৎকুপ্তা হৌনবঙম পিরাংনা শিন্হরবা মনি মমৌগী মিভুনা ফল্লাংদা থেৎলিবা  
মচাগী ফোটোদা য়েংলকই।

-----:-----

## ইশ্ফাল নিঙোল সনারৈ

ইঙা ইঙেল চিংজিল থানি। খুঙ্গং লমদমগী থবক য়ান্না চিন্নবা-

‘ইমা শিবা ফক্কোংনা কুপুনা থমথো’ হায়নবা মতমনি। লৌ লিংবী ময়াম চাবোই চাদবোই ময়ুম ময়ুমদগী থোকুরক্কগা থোঙ্গাল খুদিং অরাংপা মী কৌনরগা মরি মরি লাক্কে। মথৌ চিনবনা ঙাইহাক্ত শংজদবা চংনা চংনা মফি মরোল শেংপা, কোইরু কোইরু য়েংলগা লম্বীগী মতাইদা মখু কোল্লপ, লেপ্তক তৌ, মতিন শীংলম্লগা তহা-তহা লম্বীদা হাইগংলগা লাকপসু য়াওরি। লৈতবনা মহাজন কয়াদগী লৌরিংশেল লৌথোকউবা নোংমা নীনিসিদা লিংদবা য়াদে হায়দুনা থোঙ থীল্লবদগী তুম্বা ফাওবা ফংজদ্রবা কয়া অমসু য়াওরি। তোনখিবা খুল্লং শিংবীদবদগী মমিং ঙি কারবা হায়নি হায়রোই খঙদবী সখি, লোইদাং, পেমতোনসু ঙিসীগী খুলং পাটিদা য়াওরে।

কমদৌদৌরি লাইবক থীবী লতা। ঙসি মঙা/তরানিসি মশা ঙমদদুনা লৈরে। মীগী খুলং তোনবনা মথ্বাং কোইরে। মীরা মীশা লাংগদৌরি। মমৌ ইবেম্মা সনারৈদি মনেমগী সেবা ফজনা হৈ, লৌকুম-শিংকুমদি ইশ্ফাল নিঙোলনিদনা। মাঙ্গোন্দা ফক মতং অমগী মথক্তা বোড়গী পোম্বা অমা থারগা লতা হিল্লি। লুখুমদা মথোং শুদ্রবা চৌক্রি অমদা ফনেক মঞ্জুনবা অমা য়াহুরগা মায়খল ওইনরি। তাঞ্জাসিদনি খুলংনুগী অমা অনী চঙলক্কগা-

- হো ইবেম্মা লতা ! কমদৌগে হায়রিবনো। নঙনা ঙমদে হায়দুনা তোকপদি



য়ারোইনা। মহুং অমা থারকে হায়রা। হৌজিকসিদা লিংহৌদ্রবদি পোইনুদা  
খাওবদি যারোইনকো।

- ইচে, ইনে, ইস্ফাল কমদৌদোনো খঙদ্রে। ঐনা ওমন্দবসিদা তৌবনি।  
হৌজিকসিনা অচিন থা ওইবনিনা মহুংসু কদায়দগী থারুগদগেদো। নোংমা  
নীনিসিদা ঐনা খজিক কনখংলকুবদি শিংদবা যারদো, শিংনিদা।
- হো ইবেস্মা নঙগীদু রা কৌদ্রে। নশা কনখংলকুবদি তোক্রেনে। মহুং হায়ববু  
নমৌ সনারৈদু হৈবা হৈতবা হেক থারকউ কৈনো ?
- এ: এ: কদায়দগী কদায়দগী মাঙলে মাঙলে। ইমৌসি ইস্ফাল নিঙোলী।  
ওরাংতা লুহোংলকপঙশ্বনি। মানা হৈনবা থবকসু নঙে। মবুং মৌপ্বা খুংকন  
পাঙ্গনবা অকে অমৌদা তাউজরকপা ইমৌনা লৈখোমদা করম। মদুকা তাহন  
খোংহনবা য়াবা নঙে ইনে।
- অদুদি মহাক লাভুনা থম্বা তারেনে। ঐখোয়দি নহান্না হায়জবনি, ইস্ফাল  
নিঙোল ঐখোয় শ্বায়দা চন্নরোই থাদোকখো হায়দুনা। খুঙ্গং নুপী ওইরবদি  
নহুং নরেং শিল্লোইদ্রদো। হৌজিক্তি মৈশা লাংলেদো মীগী মপোং  
চাথোকউরগা। মৈশা লাংলে তোকপদি যারোইনে। খল্লু খল্লু।

চাবা পীবন্নরকপদুদা লতা শ্বর চাওরকই। অদুবু অশাওবা

ফাথরগা

- করিনোনে হায়রিবসিবো ইচানা পামদুনা মশানা যাদুনা পুশল্লকপা ইমৌবু  
ইস্ফাল নিঙোল লৌকুম শিংকুম হৈতে হায়দুনা করল্লা থাদোকখিনি।  
নখোয়গীদু রা কৌদ্রে মখা তারল্লনু।
- থাদোকখিবা হায়ববু মবুং থানাগী অচৌবদু চেল্লুবা নোংঙানবদা লাক্লেদনা।  
নচানা ময়ুমদা লৈশল্লগা মচন পুখিবদু মীগী মমাংদা ইকাই, উশিং থওইদবা  
মাল্লি। মনা মনিল নাইদ্রিঙেদা মচন পুজত্ৰগে। লম লাপুবনিনা কনাসু  
খঙঙোই, ইচনসি খুঙ্গংদসু থম্মিংদে। কয়া ফজনা হায়জরে। থোক  
পীথোক্লন্নবদি ফরোইদ্রদো। অদুবু নখোয়না শিখাং খাঙলে। ইস্ফালগী মমায়  
নানবদু উবদা। অদুদি মবুংনা লুহোংবা যাওদ্রে। অমুক্তংদি হায়দুনা পুবা  
থাংবা ওল্লরোইদবা কয়া অমা ননশল্লক্লে। নরৌ শঙম চংত্বে। অদুনসু

- কোমদদুনা লৌরিংশেল কোকথোং অমা লৌশল্লে। নশানা থাকচবা লাংদা খুজবনি। ইম্ফাল নিঙোন্না খুঙ্গংসিদা কৈদৌনদৌরি- শিনফম্মা চাম্ভবদা।
- ইমৌনা মশানা যাই খুমদুনা ঐথোয় স্বায় পুম্মমকী মায় ঙাকপীরে। অদুদবু লৈতে ছন্দোকপা য়ারিরা। লৈজসনু ইমৌ সনানি। ইম্ফাল নিঙোল লৌ লিংবা হৈতবা মঠে খুঙ্গংদা ময়ুম পাম্ভবা তারিরা ? ইমৌনা হৈনজবা শিনফম্ম লৈরিনা।
  - করি নুপীনবু হৈনজবা শিনফম্ম খনবা য়াত্রা। 'রা নুংশিদুনা লাক্লবদি 'বাদুগী শিনফম্ম হৈনবা তাবা। ঐথোয়দি নিংঙাই তৌজরক্তে। ইম্ফাল নিঙোন্নি, মাৰু সনা ফাইব্রো? লবুজ্জ নৈখাইরগা খঙগদবনি, ঐ নঙদুনা তৌবনি। মার্গী ফজবদু চাবা য়াত্রা। কয়াম কুইনা ফজগনি হায়বগে। খঙদে, খঙদে মৌ কনখংপদা মপান থোক্কনু ইবেম্মা মৌজনি। মৌদি মচা চেলহল্লু, মনেম্মা চেনগনু লৈশাবী শাহনগনু, মনেম্মা বাদনবা।
  - রাইহেংশিংদু ইচে, ইমৌ তারগা মবুক্রিং ওম্মুনা চেনখি লাকখিদুনা তোক্করনি তোকপীরো-তোকপিরো।
  - করি তোকপা য়ারিরা। খুঙ্গংদু শিংদোকপীরো তোক্কবা হায়রিসিনি।
  - ঙসি অনী/অহ্মনীসিদা ঐ শিংদোক্কবা তৌজরক্তগে। ইশা ঙমদবদগী তৌবনি। ঙমদববু চৈনা শৌবা য়ারিরা ?
  - ঙমদবদু নমৌ তৌহল্লু হায়বনি ইবেম্মা। নঙ সু হায়বা নঙে। লৌ লিংবসি হৌজিক হৌজিক্লে ঙসি হয়েং ঙাইবা য়াত্রা নঙে ইবেম্মা। ঙ্গিশিং চাউরো, কংলো, নোংমা শোইবদা পুম্মাঙ খঙলেদনা। নচা নমৌ কনখংপদু ঐথোয়দা চঙবা লাকপা পোং নঙে। চংলে, চংলে মীসি মশক খর খর খঙনসি হায়রিসিনি।

রাইহেংশিংসিনা লতাডা অনৌবা লাহওং অমা হাপকৎলকই। নাহেবা নঙনা মখা তাখিড্রে। মমৌ সনারৈদু চাকশঙদা মমাদা থারল্লীবা খোনশিংদু তাবদা মপুক্রিং মওন মওন খল্লি। ঐসিবু ইপামদা চংহৌবনা ফরদা ? মহৌশানা নুপী অয়াম্মাগী রাখল খনফম্মসি - চাকখুম, য়েনখা, অমদি থোংহামফম্মদা হেক হেক ওইগল্লি। মফম্মশিংসি ঙাইহাঙ্জংদুদা শুই মমৌ সনারৈনা অনৌবা রাখল

খল্লিবা। পল্লিপফম খঙদে। করি তৌরকদগে য়েংবা তাই।

মপুরোইবা থোইবা এম: এ: নি। হৌজিক্তবু লায়রবা এম:  
এ: না কৈদৌনি। প্রাইভেট স্কুল অমদা ওজা ওই। তলবতি মশাদগী হেন্না ইমুং  
মনুংদা পাথোক্লকপা ওমদে। ইমুংগী মতেং ওইনবা মীগী থবক শুই। থবক রানা  
শুরুরগা স্কুল নংনবা হোবে হোবে চেল্লকই। মমা অনাবীগী মনাজ্ঞা চংশন্দুনা  
করম তৌরি হংজৈ। চাকখুমদা চংলক্তুনা মাগী থম্মিবা চাক্তু হাথু হাথু চারগা মফি  
মরোল শেংলি। নুপানা চংলমদাইদা নুপীসি খুদোন লৈতাবা ফংদবা যাওই। ফি-  
রোল থাংদোক থাংজিল, থোংঙুপ তকথোক তকশিল, মিংশেল-নুংশেল,  
চন্দন-চরা, কোইথাং-নুংথাং, করি অমুক হায়গনি কনাগুন্না নিপাদি কুদাম ফাওবা  
পানহনবা যাওদবা নন্তে। থোইবদি মনা মনিল নাইহন্দে। মানা থোকপা শেং  
চারগা স্কুল থোক হেজা চংখি, সেবা চংদবা, নুপীনা চানজবা মীতানি। ওসিসু  
চংলমদাই কনাগী সেবা যাওদনা স্কুল চংশ্রে।

নুংখিলগী পুং অহম মথায় তারে। স্কুল কুল্লক্রে থোইবা। নুপানা  
হঞ্জিল্লকপদা য়ুমদা নুপী লৈরমদবসি অয়াস্বা মতমদা থোইরাং থোইশাওনৈ। সনা  
লৈবা উদবদা মচিন্দি থোক্তে থোইবা, কোয়য়েং য়েংই- য়েনখা লুকখা শম্বেই-  
নুশ্বেই। ফিশা কানচিংবা। লৈকাইদি কোইরম্মোই, মহাক নৌরি। তঙাইফদনা  
মমাদা ইকাইরপ হংলকই-

- ইমা, সনারৈদুবু কদোমদা চংখিবা জাংনো।
- লৈএনে মাগী ফিশাফমদা।
- লৈতেনে ইমা।
- য়েঞ্চাং নাপী থীবা ইজ্জোল্লদকা লৈখব্রা ?
- লৈতেনে, উদেনে।
- অদুদি কদায়দা। ঐসু খল্লস্বনি নুতিগীদি ইমাগী চা হায়দুনা হেক হেক নুংখিল  
ফরক্তা পুরকপনি। ওইহাকসু ইমাগী নাজ্ঞা ফমদুনা অঙাংদা অঙাংদৌনা  
রারী রাতাই শাদুনা, খুংশা নানবী খোংপীদুনা লৈবনি। ওসিদি লাভেনে।  
ঐসু ওসি অয়ুক্তি, সখি, লোইদাং, পেমতোন লাক্তুনা খুলংগী রা অকনবা  
খর ওঙনৈ। অয়াকপা রাইশিংদু ইমৌনা তাহৌদুনা, লায়রবা ইমুংসিদা লৈবা

নুংঙাইররোই খন্দুনা মপামদকা চেনত্রবা জাংলা। ঐসু রাখল খলহৌদেদা। ওহ্চোকপনিদা, ইমৌদু লম্মীং তুমিৎ খঙবসু নত্রি। মপামদা চেল্পো লম্মী লমখাংদা নহানি কমদৌরমগনি। চংলু নিপামচা মপামদা হংলুচো, শোয়দনা চেল্পস্বা তারে। বারেশি লৌই মমানা।

- ইমা ঐবু ইমুংদুদা করল্লা হংলুগনি। মবুং অহল পুলিসকী অচৌবনি। ঐবু শাওবনা শীংদুনা লৈবনি, লুহোংবা ফাওবা যাওখিদবনী। ঐখোয়বু ইহ্চেক্কী, লমন খুমগে শীংলি। মচন কায়নরক্লবা লম্মী কয়া খীরি তায়, অদুদা ঐনা করল্লা চংলুগনি।
- করিনোনে ইবুঙো, অদুবু লৈথোকপা যারিত্রা হায়বা। ও! ইমৌদো কমদৌরমগবা। নঙনা মাবু নুংশিবা ব্রাংপদগী হঙঙোই নত্রা ? খঙদে খঙদে ইমৌ সনা ফংনবা খীযু হায়রিবসিনি। চন্তুনে হৌজিক ফাওবা মসি.....।

মমৌগী মৈনা কনবনা শোনত্রবা লতা হৌগংলক্লে। রাখল্লা শোহ্চবা হেল্লকই। অপাবা ফনেত্তু মখাংদা চাওশেং শেংলি, মরেংজুমদা খুদৈমতেক অমা য়াইহ্। কংলবা মখুংনা ফক্কাংদা শৌর শৌরগা যেনখারোমদা মমৌ সনারৈ কৌ কৌদনা কপ্পা কপ্পা খীরকই। চহি য়াল্লা য়ামখিবদি নঙে লতাদু, মীগী থবক্লা নৈথেক্লস্বা দিহে ওইবগী তৌবনি।

থোইবা ইম্ফাল যৌকরে। নুপীপামদা সনারৈ লৈরমদ্রে। পাওদুনা ইমুংগী মী পুম্মক ইরাং লাংনরকই। মবুং পুলিসকী অচৌবদুদি থোইবগী মরাইবক ফবদগী অফিস কুম্লক্লমদ্রি। থোইবা তৌফম খঙদে। মমা লতা যেনখাদা কপ্পা লেপলমদ্রি। মমৌ লৈবমদে তাবদা কপ্পা মখোল থোকখিদ্রে। নুমিৎ তাশিল্লকদৌরে, ইমুং চংসিসু য়াদ্রে। মমৌনা ওসাই থারস্বা ফক্কা হিপুনা তুমিন লৈস্বে। থোইবা হঙ্গং হন্দা চংলি। লৈকাই কনাগা ব্রাতানসিগে খল্লিঙৈদা, থোঙ্গান্দা গাড়ি খামখিবগী মখোল তায়- লৈদুনা য়েংই। মবুং পুলিস আফিসার থোঙলোই সিফাই ময়ামগা লোয়ননা মরি মরি চংলকই। থোইবা চঙক্লে, করিনো অমদি শোয়দনা তৌরকনি হায়বা খঙই।

ইম্ফাল নিঙোল সনারৈদু সখি, লৌইদাং, পেমতোল্লা মনেমদা খুলং তোনবগী গাংবীবা অদুদা থম্মোয় পুবা গুমখিদে। ইনাক কৈরাক খুনবা মচা

ওইজরবসু, অতোন-অতা লায়র-অনংবু নুংশিজবা, থবজা চিনহাও খীদবী নুপীনি। হৈ শিংই, মানা ওমদবা লৈতে, যান্না তাঙবা নুপীনি হায়দনা যাইস্কুদা অতাঙবী হায়রগা খঙনৈ। অদুমজ্ঞা মাবু মবুংনা লুনা চান্না তৌজখিবনি। অতাঙবী, মপুরোইবা থোইবসি লৈতে লায়রৈ খঙঙি অদুবু নমদুনা নুংঙাইহনগনি খন্দুনা য়ুম্বালকপনি থথাগী নুপী নঙে।

শনারৈ মনেমদা অমদি মপুরোইবদা লৌ কুমগে হায়বা য়ারক্লেই খঙদুনা থোকঅ থোকঅবা হায়বদুনি খন্দুনা লৌ লিংফম থিরকপখি। মবুক ইচম চমই থোয়দে। হঙ হঙদুনা লাকপনা লৌফম যৌরে। লৌ লিংবী ময়াম ইঙক ওক্লে। খুঙ্গং নুপীদগী তোপ তোপা তাই - ফিজং চাকচা, নুংশা লাংদ্রিবা লেকচাদ্রিবা শক। খরনা ওঙনৈ, লতাগী মমৌনি, নংলি, নঙে। ওংনরিঙৈদা মফি কৌরপ শেংনা শেংনা হায়রকই- ইচে, ইনে, ইন্দোল, ঐ লতাগী খুলং মহুং খাদরকপনি। কৈয়া হৈফাঙে; তস্বীযু হায়দুনা, পন্দে, শকখঙনদ্রিবা মৌনৌ প্রমোগী মনাজ্ঞা চোংথপ্তে। প্রমোগা চহি লেংগানি। প্রমোনা লৌহোন্দু ওম পায়য়ু, চুপ্পান্দুনা সুম থাও তস্বীবদা ওইরিঙৈদা হৈবনা মাঙ থাপ্তে, মখুং চংলে। ময়াম য়েংনৈ, লৈখোম তৈরবা সনারৈগী মশাদু লফু থরো লৈখোমদা নৈবদু ওই, ফজৈ। মশা নাল্লি, লৈখোম ঈশিং থোইনা পক্তে য়েংনিংই। ওসাই লতাদা মহুং থারঙুবা যাদে হায়দুনা অকনবা বা ওংলস্বী সখি, লোইদাং, পেমতোন হৌজিজ্ঞা নিংঙল্লক্লে। বাবদি শিনফম হোংবগী লোইরে সনারৈদু।

নুপী মঙা/তরা পুনস্রবদি, লোয়রে ব্রীদি, নুপা চংঙুবা য়াবা নঙে। শান্নরিবা বাবীসু নুপাগীদনি। শানৈ, মাগী মাগীদু পুথোক্কদুনা। লমহাংগা ওইরে অমুক অমুক বা বা লাওনা নোক্লে। বারমদি খঙদে। নুমিদাংবাইরম ওইরে। সনা মনেম নিংশিংলকই। ওসিগী লৌ লিংবসি সনারৈদদি অনৌবা লীলা য়েংবগুম থোকপ্তে। কারমদাই ওম অমতা ওইনরবা কান্দা নুপী অমনা লোইদৌরে প্রার্থনা লৌথরো হায়রকই। অমনা শকথরকই —

“মপোক মপোক খুদিংদা নঙগী থৌজাল ফঙজগে”

ময়ান্না খুম্মী- “থৌজান্দুদা অমুকসু থৌজান্দুদা পীবীযু ননাইনা অতৈ অমা পামজদে”

খৌজান্দুদা খৌজান্দুদা হায়না হম্মা হম্মা থরাই তানা শকপদুনা করি খঙনবনো  
খঙদে, ময়ামদু রা নোকমিঠৈ। রাফম খঙবা জাং নভে, খুলং নুপীশিংসি। অমনা  
অমুক থম্মোয় শোব্লা কপ্পা কপ্পা শক্ককই —

“হয়েংমুকী মপোজা অমোম লাবা ওইনা পোকচগে, অদুতদা খঙগনি নঙ,  
অদুতদা খঙগনি নঙ” মখা তাদ্রে কপত্রে।

হন্দকমুক্তি, ময়াম তুমিন তুমিন লৈনৈ, খুন্তি লেপ্তে। অচিকপদু থুগাইদুনা  
সখিনা হংই-

- করিনো বীলাসিনি, নঙনা অমোম লাবা হায়রিবদুবু ?  
বীলাসিনি কপ্পা কপ্পা খুম্মী-
- এসে, কুঞ্জগী বীলাসিনি, অদুবু ঐখোয়গী নিপাসিগী য়ু থকচিল্লগা নুপীদা  
ওংপসি হেনমনত্রবা। অদুনা হয়েংমুকী মপোজা নুপী ওইনা পোকচরবসু,  
নুপা ফুবা গুস্তা নুপী ওইনা পোকচরগা মাবু অমুক্তা বারকচবা অসিতদি পীবীযু,  
অদুতদা খঙগনি নঙ হায়জবনিদা।

অদু ওইরে অমোম লাবা হায়রিবদি হায়রগা নোকমিঠৈ।  
ঙাইহাক্কি মতুংদা ময়ামদু খুং চপ মায়না লেপত্রে। লৌ লিংবা লৌত্রে। ময়াম  
মায়কৈ পাংনরক্কে। থোঙ্গাল যৌরকপদা সনা ঙকই। ময়াম, ইংছোল, শুমাং  
মাঙ্গোল, সিফাইও করিও পুংয়োম যোম্মন্দুদা। মনেম অনাব হেঞ্জিল্লকপা ওইরবদি  
সিফাই যাওরৌই। খুদজো ভাব তারকই সনারৈ। মাগী তাচৌ লাক্কম্মা তারে। অদুদি  
করিগীনো? মনিং শম্বলদগী ফাওজিল্লি যেনখাদা চঙই। ইমুং যৌই। শুমাংদা মাগী  
তাচৌনা থোইববু থোঙ্গোইনদুনা ঙাঙবা থোঙজিল্লা তায়

- হে নঙ ইচন্দু কদাযদা হাত্তোক্কুই। লৌরাই লৌহিং কোক্ত্রিবা নঙনা ঐবু  
উশিত্তেদনা। নঙনা নিঙথি নুংঙইনা থম্মীদুনা ইচন্দু শিরম্মগনি। নঙ গুসি  
নীঙনিঙবা নীঙঙো হিংগদবা কুইদ্রবনি খঙনিদনা। কনা কনা লৈ। গাড়ি  
মনুংদা লংখংথো। হাঙি হাত্তোকউহৈনু; ঐ তৌগে।

সনারৈ লৈবা গুল্লজ্জে। থেংনরমদ্রবদি মপুরৌইবা কনবা  
গুল্লমৌইদৌবনি খল্লি। হৌজিক্তি মপুরৌইবগীদমজা মবুংগী মমাংদা পাম্মোম তিংগে  
খন্দুনা করিসু থুকঙনা ইমুংদগী লৈখোমও লৈনাংও ফদ্র ফদ্র চেছোক্ককই।

মাজ্জেন্দা হিণ্ডিবি মনেম লতাদা- ইমা নমো লাক্কে, নচাগীদমজ্জা ব্ৰাহ্মণব্দনু হায়র হায়রদুনা মনেমগী মফি মরোল অচেৎ অকোম লোইশিনবীৰল্লগা খোংলৈ থুনা মপুৰোইবা লংখংখিবা গাড়ি মনাক্তা চঙলকই। মবুংদু মচলগী মওং উবদা ইঙক ঙকই। সন্যাসেদু মবুং কৌরমদে, গাড়ি মনুংদগী থোইবা চিংখোৰ্কেকই। মখোয় অনী পুয়া মবুংবু খুৰমই। সন্যাসেদা হায়রকই- তাচৌ, মাগী মরাল করিনো? মাৰু করিগী দন্দি পিগদৌরিবনো? ঐ লৌরমদ্রবদি মহাক অসুন্না ব্ৰাহ্মণই। ঐনা লৈশিল্লবদগী মহাক ব্ৰাবনি, লাল্লিবদি ঐনি। তাচৌনা নচন ঐবু ব্ৰাখিনি খনবদু থাদোকপীৰো ঐ য়ুন্নাৰ্জিবনি। মহাকসি হৌজিক্তি নচনগী থবাইনি। লৌ কুন্মু ইনেম্মা হায়খিবা লৈতে, মানসু হায়দে। ঐতনা মখোয়দা তাল্লমদনা য়ুন্নাৰ্জিবনা ঙল্ৰবা লোন্না কুন্মুবনি। মখোয়বু য়েক্ৰবা ওইনা লৌবীগনু। নচনবু নুংঙাই য়াইফনা য়ুন্নাৰ্জিবনা ঙল্ৰবা তাচৌ লাক্কিঙৈদা আৰ্শিবাদতুম পীবীৰমউ।

মচনগী ব্ৰাহ্মণে নুংঙল্লা কল্লম্মা মাগী তাচৌগী থম্মোয় পেংথরকই। ‘হে নুংখিবা’ হায়বদু অসি ওইবেকো হায়রগা খুয়াখাদা তুরিবা মশেন মচন অনীবু তপ্পা তপ্পা চিংখংপীৰকই।

-----:-----

## ফল তাদ্রবা য়েন্নবা অঙ্ক

ইবেথোই মদাও য়ারিবী নুপীনি। মশাসু নহানি মচা অনীতা মঙাইরি। মচা অহলদু চহি অহুম/মরি শুরে, নিপানি। অমদুনা নুপীনি। ইবেথোই মশকনে মতৌনে কুইনা থবক তৌবা নিপা থিরকপদা তান চারুবদগী ওজা কুল্ল থেংনরুবনি। কুল্লসু মাগী লোয়নবীগী মশক মতৌদা পেঞ্জৈ, মচিদি থোক্তে, মপুত্রদি খল্লি- ঐগী নুপীনা লৈকাইসিগী লুত্হাংবদা অপোকপা পুদনা কনানা পুগনি। কুল্লনা পাম্বুদনা ইবেথোই কৌবদা অমুত্তা মমিং মপুং ফানা কৌদে। নোংমনা 'ইবে' নোংমনা 'থোঠ' কৌই। অনীমক নুংশু নুংশিনৈ মচা নাওরোল অনী শুরবা ফাওবা বারীদি অদোইবা লৈতে, খজিক চিকপদা হেত্তা শানৈ। অমনা অমবু থাসু থাদোকুদে, চাওশেল শেইনৈ- স্কুল থেংলকপা য়াদে ইবেথোইনা, লাপ্লা ঈশিং শোকপা য়াদে কুল্লনা। হেত্তা থংনৈ, লৈত লাইবগী শুকনং নঙে।

ময়াম্বগা মতৈমগা অনীসু মথেয়গী মতৌ য়েংলগা পেঞ্জৈ, অনৌবা রাখল পোকচৈ। লাইবগী হায়রুবদি, অনীসি লৌমিনি, লাইরিক লাইশুগী মঙাল ফঙহৌদ্রবা শুজ নোমজবতনা মশিজাং ওইরগা পাঞ্জরিবনি। মথেয়গী বারীদি মরেক মতাও যাওদ্রবা বারী ঙাক্লি। মতৈমনা হংগনি-মা'তামোনা লাইরিক লাইশু তমহৌদ্রবা করিগীনো? ননাওনা তম্মীবা অসুম্মা তমহৌবদি ঐসু তলব চাবগী নুপীনি হায়দুনা পোভা শোংলবসু লেমগদবা ব্রাহংসিগী পাওখুম ময়াম্বনা পাক খুমদে। থেম্মোয় শোক্লা কপ্পগা খুল্লকনি- ইনাওসিদি মরাইবক



খিরবনি। ইমা ইপা মশক খঙহৌদ্রবনি। শিরমদাইদা ইমা ইপানা নখেয় অনীগী মনুংদা অমত্তা ওইরবসু মীমাঙ থোকপা গুল্লবা শেমনিংবনি অদুবু ওমদ্রেকো হায়দুনা বিধিবু নিন্দা তৌরগা সংসারদগী বিদায় লৌখিবনি। ঐসু অঙাং ওইনা ইমা ইপাগী নিংবা থুংহনগে খনখি। ময়ান্না অমা ওইনা ইনাওসি মীওইনবা শেমগে খন্দুনা ইমাল্লবনা লাইরিক তম্বা চংপা কান্দা ঐনা থরোই খুনখি, কৌখা কাওথুম তানখি অসুল্লা বানা লাইরিক তমহনখি, ওজা ওইহনখি। হন্দক অমুক বি:এড: পাস তৌরে, হৌজিক্তি ঐ কয়াদা নুংঙাইরবা।

মতৈমনা হোয়, নুংঙাইববুদি ঐসু যাওরিবনি। ইনাও নুপীসিগী মশক মতৌ, মীকৌ মীরম কয়াদি ফৈ। মবুকচেলসিনা মরোল অমা ফরিবা নোংমা ফাদোক থবক্বা চংমিল্লবদা মশকসিনা থেংনবা মঠেনা লৈশাবীরা হংবদা চীনসি খুন্না ওম্বা নন্তে। ঐনা ইনাওনি হায়দুনা লেমজরিবনি। মায় তামোবুনা কয়া লুনা কিনা তৌজৈ পোকমিল্লবা মবুংদা মবুংদা গুই। নোংমগী হাওবা হাওতবা মতৈগী এক্ষাং মথেল অমত্তা ওইরবসু থিল্লজব্বা যাওদে। অদুবুদি নুপী, ইনাও কুল্লাসিনা খঙঙি; ঐনা পুম্মক শেল্লকপনি হায়বা অদুনা ওইবদ্বা যাই। নুপীসিদি নুপা-নুপাগী মখাসু যান্না পোল্লি, চংলু, লেপ্পু যোংচৈ কানবা যাদে খঙহনবদা অদুম চংচবসু কোঙ্গাইনি।

নোংমগী অয়ুক্কি, ইবেথোই চাক থোংনবগী মাগী মোজাফুরিং অঙাংবদু লৌথোক্বা চিংখং চিংখংনা নোকমী নোকমী হায়রকই- মা'তামোথোয় হন্দক বি:এড: পাস তৌখিঙৈদগী মচাকাসি লাইরিক তম্বীবগী রা লৈত্রে। ছাত্র ওইরবনিনা ছাত্রি ওজা থেংনবক্ববরা খঙদে স্কুল থরাই যাওখংলকইকো, গুসি গুরাংসি চাক ওন্দে, স্কুল থেংলেদা মহায়ত্রে।

মঠৈমগী কোচি থাংবা রাটই খর অসিনা কুল্লগী শাজং খঙলকপত্তম ভৌবসিদা কুল্লা থীনা চৈরগে হায়দুনা খবর পারম্বদগী মমায় খংতাই হাইগংলকপদা ইবেথোইদু, মোজাফুরিং অঙাংবদু লৌথোকপা লৌইরমদি, না তজ্জাই, খজাই ময়াইগী শব্দুদু যৌনা চিংখংলম্বদা মঙাইরি, মচা অতোম্বীদুনা মমাগী ফিজি ফীমাঙদু চিংদুনা নিংঙাই তৌরমই। কুল্ল করি উরু-খল্লরবনো খঙদে থুনা

কনক্স শাওরা, লৌগংলকপদা ঈশিং ত্রিজিনখিবদ মঙাই। নদীদা শাওগে তৌরম্বদ

মচাদা ওম্বুরকই। মচা বোচা খোঞ্জেল হৌনা কৌরকই- বোচা, বোচা করি য়েংলিবগে, নঙ লাইরিক তৌররা। লাকও, লাকওনে করি য়েংলিবগে নমা য়েংলিরা?।

বোচানা মাব্বন্দু থুনা লৌশিল্লগা খুল্লকই - বাবাসু মমা য়েংলিবদুদি। ইবেথোই নোকফেং তৌরগা কুল্লদা য়েংলমই। কুল্ল খংশাও শাওরকই-বোচা, বোচা-নঙ চৈ চাবা তারে।

মচা নিপা বোচাদু মপাগী খুকৌদুদা পেহৌ পেহৌ চঙলকই। কুল্লনা- ঐনা চথোকত্রিঙৈদা নমানা লাইরিক তন্বীদ্রা ? বোচানা - তন্বীদে। ফরে বাবানা বিঃএড: দা তল্লকপা নিয়মগী মতুংইন্না তাকথরগা মরাইনা খঙজনি। অক্ক তিনশিনবদি হৈররা বোচা ?

- হৈতে।
- ফরে তন্বীরগে(মনাজ্জী কাংখুশিংদু লৌশিল্লি) অমম-মমতা ওইনা মশীং থী- অমা, অনী, অহ্ম। অহ্মনিকো। অহ্মদু ইরো।
- ইরে বাবা।
- নঙগী কাংফ্র অতৈ লৈরিরা ?
- লৈরি।
- অদুদি পুথোক্ককও

বোচা ফুরিৎখাওদগী লৌথোক্কগা মপাদা পী। মপানা অনীনিকো। অনীসি অহ্মগী মখাদা ইরসি, চৈথৈ অনী চিংলো তিনশিল্লসি। কয়া তারে বোচা ? বোচানা চৈথৈ মশিং থিরগা

- অমা, অনী, অহ্ম .... মঙা তারে বাবা।

মপানা বোচা নঙগী লৈজবা কাংফ্র মঙাখজুনিকো চুশ্মেকো। বোচা ঙাইহাক খল্লগা - বাবা লাল্লি। ঐগী কাংফ্র লৈরি। মপানা করিগী অঙাংনোনে মসিবো। নঙগী লৈরবদি কদায়।

বোচা চেহ্মেকাখ। মখাথংগী ননাওগী মখুঙগী কাংফ্র মুল্লুরে। মমাবোক্কো অঙাংনি পায়জরসনু কোন্না পিরক্কে হয়। বোচানা ঐগীনি বাবানা থিরক্কে লৌরুচো হামরকই হামদুনা মুল্লি। ননাও কপহৌই। মুল্লুবা কাংফ্র অনীদু বোচানা

মপাদা পী। মপাদু কদায়দগী কাংফ্রনো থিরুদে অক্ষদা লুপ্পী। মপানা ওসাইগী মঙগী মখাদা অনী অমুক ইরগা বোচাবু তিনশিলহল্লি।

- কয়া তারে বোচা।
- তরেৎ।

মতৈমদু মচা ননাওগী কাংফ্র বোচানা মুনখিবগী কপ্পা থেস্লেইনা যেনখাদা লেপ্পে। মপা মচা ঙাঙনবদু তায়।

- বোচা খঙঙোকো, নঙগী মঙা লৈরম্বদগী হৌজিক অনী তিনশিল্লবদি তরেৎ শুই। তিনশিনবা হায়বসিদি যামখংলকই। যাম্বদি ফরেদনা। তিনশিনবদি, হাপচন্দ্রবদি যামখংলোই। মীঙোন্দগী ওইরবসু নঙগীদি তিনশিনলবনিয়া যাম্বীবদুনি।
- উম: বাবা যাম্বনা ফৈকো। হৌজিক ঐগী যাম্লে, তরেৎ শুরে।
- হোয় হোয়, ইচাগী তরেৎ শুরে যাম্লে থমজিল্লুরো। মমা চাক লোইরম্বগনি চাকবো।

অসুম্মা নোংমা নিনী মচাদু কুল্লনা তিনশিনবা তম্বী। ননাওদগী কাংফ্র হেক হেক মুল্লি। কাংফ্র তিনশিনবা তৈবদগী বোচা হৌজিক্তি মমাবোকথোয়দা মথোয়গী করিগুম্বা পোৎ অমত্ত লৈবা উবা যাদ্রে পংলৌদা লৌশিল্লি, মথোয়গীনি হায়দুনা পুংতিন্দা তিনশিল্লি।

নোংমা অমুক কুল্লনা মচা বোচা কৌরগা- বোচা হৌজিক্তি তিনশিনবা তৈবনিয়া খাইদোকপা অমুক তম্বীরগে, নঙগী ফুরিৎখাওদগী মার্বলদু কয়ানো ?

- (বোচানা মশিং থিরগা) তরামঙানি।
- (কুল্লনা ১০ লৌথোক্রে) অরেন্দু কয়ানো ?
- মঙানি।

অক্ষসি মপানা মচাদা লৈই চিংলগা কক্ কল্লনা তাকপীবনি। অকোনবদা মপানা মগী মার্বল মঙাদুগা লৌথোক্রগা হংই-

- হৌজিক নঙগী কয়া লৈহৌরি ? নঙগী অমত্ত লৈহৌদ্রে নত্রা ?
- (বোচা রাখল ঙাইহাক খল্লগা) লৈহৌরি।

- কদায়দগী লৈহৌদৌরিবনো। মসি অঙাংসি অঙ্কদি যাদৌরিদা। মপানা শাওনা কদায়দা লৈহৌরি বুধু। কদাই য়েংগে থুনা, কদায়নো। পেহৌ পেহৌ হৌগৎলগা চৎত্রে। কুল্লনা মমাগী মনাক্তা নিংঙাই তৌবা চৎত্ৰগুম নীংই।

য়েনখাদা শামদুনা লৈরিবা ননাওদগী মানা ওরাং পীখিবা মাগী মার্বলদু মুল্লুরে। রা রা অমুক কপ্পুরে। মমাবোক থোরকুনা বোচাদু খাম্মী, থেমই। যাদে বোচা, লোইনা পুত্রে। ননাওগী অমত্তা থমশ্মু বোচা, মমাবোকা হন্ন-হন্ন হায়রকই।

- যারোই, যারোই বাবানা লৌথোক্ককউ হায়রিবনি। খাইদোকপা যাদে হায়। পীরোই।

বোচা চেল্লকুনা মপাদা পীরগা হায়বকই-

- তো লৈরিসিদি।

মপানা অঙ্কসি যারোইদৌরি। অমুক পুরকপদু লৌশল্লগা হায়বকই-

- হৌজিক্তি লৈত্রেদনা।
- (মুগা খল্লগা) লৈরি।

মপা শাওরে, তৌফম খঙদ্রে। কল্লপ্লা কদায়দা লৈরিবা, খুৎপাক্লা শেং থাকুরে। নমাম্বদগী লৌবসু যাদে, হৌজিকমক পুথোক্ককউ। বোচা ইমুংদা চেনশিনত্রে। মপা কুল্লনা থল্লি মমাদা বাবানা ফুই তশ্মুদৌগী চংলিবা হায়না। বোচা চাকশঙ যৌরে। মমাদা মার্বল পীযু তক্কুরে। নিংঙাই তৌরে। হায়ফম তৌফম খঙদ্রুনা ইবেথোই মখাথংগী মচে কৌরগা হায়রকই-

- ইচে, ননাওদা নহাল পিখিবা মার্বলদু লৌইয়বরা ?

মচেদু, হৌজিক্তা বোচানা মচাদগী মার্বল মুনখিবগী মপি কংদ্রিঙেসিদা অমুক্কা হংজল্লকপদুদা, করিনো মখোয়না তৌ-শারিবসিবু খন্দুনা শাওরপ খুল্লকই-

- হো ইবেশ্মা লৈরগা পীরকপা হায়বদুনি হৌজিক্তি লৈতেকো। শিংনি, শিংনি।
- হো শিংঙু শিংঙু। ইচাগী মার্বন শিংদবা যারোই।

ইবেথোই ইচম চল্লা বোচাদা- তো: তো: মমাবোকা লৈরগা

পীগে হায়রিবসিনি, ঐনসু শিংগু হায়রি হয়ে শান্নরো। বোচা মপাগী মনাজ্জা চংগ্রে। লৈত্রো হায়রুরে। মপানা —

- বোচা, খাইদোকপা হায়বসিদি লৈরস্বদগী লৌথোক্কদবনি। লৌথোক্কদবি ময়েং তাগনি, লৈত্রবদি খাইদোকপা যাদে। নঙগী লৈজবা মার্বলদু মীঙোন্দা পীথোক্কদবি, খাইদোক্কদবি নঙগী ময়েং তারোইদ্রদো বুধু। চংলো, চংলো, বাবা স্কুল থেংগ্রে।

মতৈমা নুমিং খরনিগী মমাঙ কাংগ্রদগী খর খর থনুংনা ওমচাক্করকপদু মার্বল যৌরকপদদি মৈরি থোক্করু। নহাল মথৈ মপুরোইবদু থোইনা থৌশারমদে। নুপী মরা লৌগন্দবা নুপানি। অদুবু নুপীনা তোয়না হায়জিল্লকপা রাসিদি শৌজিনবা অমা যাওরকই। ময়াস্বদু ঙসিদি নুমিং মাঙ্গোল ময়াই যৌবদা থবক শুফমদগী হল্পকই। ঙগা হল্পকপদুদা কুল্ল ইবেথোইদি ইম্ফাল চংকদবা থবক লৈব্রা নিংই, হংদি হংদে।

ময়াস্বদু থীন্দনা শুমাং ময়াইদা উখুল তৌদুনা শস্বল খাবা হৌরকই। ময়াস্বগী মীংয়েংদু থস্মোয়দা লৈরিবা অশাওবগী মমি তাই। কুল্ল ইবেথোই পুমওক ডকই, চেস্তাকবন্ধুনা যেংই। রা পাক হায়জবা ডমদে। মথোয়নু শাওবিবনি হায়বসিদি শস্বলসিনা তাকই। ঙাইহাকী তুংদা কুল্ল ময়াস্বদা নোল্লুরা হায়জরকই —

- কবিনো হ'স্বং, যাস্বুংনা তৌবীবিবা অসিব। কবি কবস্বা ননাওনা কাযাখবা লৈদুনা তৌবিবিবা অস্কনো ?
- তিনশিনবা, খাইদোকপা ইনাওদি বি: এড: নিনা তৈবেদো। নয়াস্বদি লৌমিনিয়া য়েয়বগী অস্কসিদমক থঙুই। ইপা ইমানা থস্বা ইজ্জোলসি তজ্জাইমনা নঙগী, সিনা ইয়াস্বগী শরুক। মসি য়েয়বগী অস্কনি। (ইয়াস্বদি চুমদ্রিংনি, শোমদা চংলক্কনু শোয়নি।)

কুল্ল গুর মপী হোল্লি, কদায়দা শোয়গ্রে ঐগী বি: এড: কী নিয়ম। ইবেথোই কৌগোকই। ময়াস্বা মতৈমা অনীনা শাওখিবগী লংলা পংজিন পুথোক্কবা রা তামৈ। ইবেথোইনা খল্পকই —

- নহাল অস্ক তস্বীবদা ননাওদগী বোচানা মার্বল মুল্লুবা মচেনা লৈরগ' শিংগে

হায়রকপা ইবেথোইনসু মচা থেল্লাবা- শিংঙু শিংঙু হায়রকবদুদা লাম খনখিবা ওইরস্বা  
তারে খল্লে।

কুল্লনা করি তৌসিগে খল্লিঙৈদা ইবেথোইনা- হো ইচে, মার্বল লৈবা লায়রি।  
ইতৈনা য়ুংলিবা শম্বল উয়ুংসি ফুকসি লাও। মচা কৌর কৌরদুনা শম্বল ফুকপা  
হৌশ্রে। মতৈনা লামা লৌরুবা, ইচম চমজবা মনাওনুপীগী মবুক ওইরস্বদুদা মতৈদু  
দারিদা ফল্লাগা ইবেথোই য়েংদুনা লৈশ্রে। বোচা ননাও য়েনখাদা মার্বল শাম্মরি।

-----:-----

## তৌরমদ্রবা বর বার্তন

নুংশিতোম্বী অহিংদু তুস্বা যাখিদ্দে। ঙাইহাক লৈতে- যাওল্লি, য়েঙা অমুক অমুক্কা ওইদা। খল্লি রাখল মওং মওং, সুম খন্ত-খন্তরুগা রাখল চপ লেপই, মমীং মনা ইথক থকই খনফম খঙদে, মশ্মি। ঐনা তৌরিবসি করিনো মথস্তা তোরনা হংজৈ। অনিংবসি ফোঙদোক হায়দোক্কা ময়েং তাই হায়নৈ, কনাদা হায়রুনি, কনাগা তান্নগনি, তান্নবা য়াবা রাফমসু নভে, মথস্ত মুক্কা মুক্কা শোল্লি। থংনবা কাদগী য়ৈরকই ঘড়িনা-কাং। লেপত্রগদবত্তম খল্লুই অমুকসু - কাং। করম্মো পুং অনী তাশ্বেদনা, ঐদি তুমদি। মানা ঐবু নংহৌররৌই মতাগুম পরপ পরপ তকশিল্লকখি, ঈপাল থাগী ঈশিংনা অশোনবা পলদা থেংলবদু ঙায়খি, ঐ খাঙবা ঙমখিদ্দে ইপঙ পঙনা থরাই হকচাং য়াওনা নুংশি খুদোল তুমখি। মানসু হরাও হরাও লৌত্রে মানা করি খুদোল গীরম্বনো ঐদি খঙদ্রি; ইশাদা ফাওদ্রি, মরোল থোক্তবা থম্মায়নদি খঙলমগনি হায়দোক্তবগী বানি। থম্মায়না হায়দোকপা ঙমদ্রবসু খুদোল্দু উথোকরক্কাবদি কমদৌবা- ঐ লৈশাবীনিকো। খন্তুহৌদেদা। তৌবগীদি মা বাদি রাশক্কাশীকো। ফরে, ঐদনা লাল্লব্রা ? নভেদা মাদি খন্তুবা য়াদ্রা, মা ঐ লানমিন্নরিবনি। অসুয়া খল্লিঙৈদা অহিংগী অথেংবা লোইত্রে, য়াহৌঙনবা উচেক মচাশিং চাকতাফমগী লাঙনরক্কা। নুংশিতোম্বীসু থম্মায়নুংদা নুংশি মৈচাক পুনা পুনা অয়ুকী শিন্তা পায়খরে।

নোংমা নোংমা হৌখি। ঙসি থা অহুম ফারে। কমদৌদৌরি

নুংশিতোষী। তুম্বা যাদনা লেল্লকপা অহিং মশিং যাল্লক্কে। মৈচাক্তি নোংমা নোংমগী হেল্লক্কি। মচাগী মতৌদা মমা ইবেম্মা লোইদাং পাখৎলকই- করিনো ইচানা তৌরিবা অসিবু। হায়মুসু যাদে- লাইনরা, তিন্নরা ? কুঠি য়েংই, লাই তিন খুরমই। ফন্তে। মসিনা অসুম মফৎত্রবদি কমদৌতারি। মচাগী ফিবম, চেৎনা মুন্না য়েংশনবা হৌরমই। নুপী মশেল রাতাম্বা মনুং যৌই। মথোয় মশেন্দি থোইনসু কোইনদে, মাইবী মায়মোক্কবী ওইনৈ অঙাং উনৈ সেবা তৌনৈ, আ ফাওবা, থোংহাম- খুংহামদা মমা মচা লেপনৈ। হৌজিক্তি খঙলে লোইদাং মচাগী ফিবম কায়রকপগী মরম।

মচাবু লাকচখিবা নুপাদু খল্লুরগা থম্মোয়দা তস্ত্রি শোল্লি। মচাবু হম্মা হম্মা চৈবী, নত্তবা রা কয়া ডাঙবী, নোংমসু চৈ পায়দুনা মচাবু হাৎলগে তাম্মে, তাম্মরিবা মচানা চেনগেদি হায়দনা ওনসিন্দুনা মমাগী মম্মাং কোন্দুনা কপই- রাংনা থাঙ্গৎলুরবা চৈ তাখিবা খঙহৌদে, মচাবু কোন্দুনা কপমিট্টে। অসিরা মমানা মচাবু নুংশিবা? পুম্মকসি মমা মচাদগী অরাবনি। লৈকই খঙহনবসু যাবা নত্তে। মীনা উর্শিঙে খৌওইদে হায়দুনা মপা তাহনবসু য়ারিত্তা ? অমরোমদা মমা মচা অসুম লেনখোকপসু যাবা নত্ত্রি; নোংমদি শোয়দনা অতাক অম্মোমক্কি, অদুনা মৈচাকসি মমা মচাদা পুংজা খুদিং হেনগৎলকই। লাইনাসি অধুক নুংশিন্দদি খর শাফে, অহিং-অহিংদদি লাই ওল্লি। মসিবু নিপানা খঙবা মৈচাক্কো? খাঙবা তাই নোংদম ডাইবা তাই তৌজকবা কম্মগী ফল।

নুংশিতোষী তত্ত্বনা পাওজৈজৈ মমানবীশিংদা মোহোন্দু অমুত্তং উননবা। লাকপা কৌবা লৈত্রে। ওল্লোকপা পুকচেল হায়বদুদি নুপা ওইবশিংসি, মথোয়গী ওইজরগতা হরাওবা, মথোয়গী চিরোলবু থাজরুবা নুপী ওইবীগী পুল্লিবু শাম্পোৎকুম মখনবা, ঐগুম্মা থম্মোয় শোনবী কয়া কয়া মথোয়গী লাংদা থুদুনা পুল্লি কয়া অমা পীরোইনবা য়া ওরমগনিকো, মসিনি নুংশিতোষীদা চাক্কিবা অনুতাপ। ঐ কৈদৌসিগে, শিবনা ফরগদা মখম্মা মাগী থম্মোয়দা রাহং ১০০/১০০ হংলকই। কনানা পীগনি পাওখুম মশানা পীজবা নত্ত্বনা।

নোংমা তাখি পাও অমা- মোহোন লুহোংগদবা হুমনিতা ডায়রে। নুংশি তোষীদু ঈরাবুরিঙৈদা ঈরৈ থুংঙরে। খনফম খঙদে করিনো হৌজিক



ভৌগদবা মমিৎ মনা চপ যুংই, রাইহে অমা ফাওবা ঙাঙবা ঙমদে ফুনগংলি। নহাল মইখদি রাখন্না তুন্না যাদবতনি, কোক্কা মোনগা তাইনবদি য়ারমই। ঙসি অহিংদি হিগ্গা চঙদে, ফমুংদা অমুক ফম, যুময়াইদা অমুক চং, ফক্কাংদা মমায় উপশিন্দুনা অমুক কপই। সংসারসিদা মাগী পোখাফম লৈতে পুন্মক য়েংথিনবা ঙাক্তা ওইত্রে। মমা মপা মবুং মৌপা পুন্মক ইশি শিনা তুন্নি মানা করিগী অসুক থেংলবা অহিং ফাওবা তুমদনা অরা- মৈচাক খাঙলি। নুংশি মৈচাক হায়বদু অসিরা ? নন্তে, মসিদি নিংঙমলজুবগী, কাইরকপগী মৈচাক্রি। মথস্তা মুকম মুকম শেল্লি। ঐগী খন্তুহৌদবা মীকুপ অমনা পুন্সিসি খাংঙুথক্তা পিখন্না লেনবা তাব্রবা। ঐসি নোক্কা চাউবা সমাজসিদা হিংদুনা লৈবা ঙমখিগদ্রা? অদুদি ঐ শিবা তারবরা ? ফরে, মীওইপোক্রি নোংমদি শোয়দনা শিগনি অদুদা ঐদা নন্তনা মরাল লৈজদ্রিবা মাসু শিবা। মমৈথংদা থৌনা অমা লাকই নুংশিতোন্সীদা।

হয়েং মোহোনগী লুহোংবা নুমিৎনি। নুংখিলগী পুং অনী মখায় তাবা মতমদা নুংশিতোন্সী মথস্ত মোহোনগী যুম হং হংদুনা লাকই। খঙলে, থেংনরে থিরকইবা যুমদু, উরে মাঙদা ঈবং লংনা রাং চাউনা লেপ্লিবদু। তশেংবনি মোহোন গোয়গী ইমুংসি য়াইমরক ওইনা মচিঞ্জাক চারুবা শেল থুম পায়খংলকপগী হৌনবী তাখংলপ পানবা লৈকাইনদি কয়া নুংশিদবা ইমুংনি। ইমুংসিদা স্বাইদগী হেগ্গা তমথিরিবা মীসি অতৈ কনা নন্তে- মোহোনগী মমানি। মমাসিগী অশেংবা মমিং মীয়ান্না খঙনদে। যুমসি মানা শুপই হায়দুনা ‘অশুপ্পী’ হায়দুনা মিংথোল ফঙলকপা কুইরে।

থেস্মায়গী মৈচাক, হকচাংগী ওইরক্লিবা ফিবম অদুনা নুংশিতোন্সীদা থৌনা অমা হাপলকই। নুপীনি হায়দে মফম তাঞ্জানা য়ারত্তুদুনা লাকপা থৌনাদি নুপা মরায় অমদগী হেল্লি। লিন অমোম মমৈ খোঙনা নেংলগা মরু লুক্কা লৈয়ু যাদবগুম নুংশিতোন্সী অসুম তৌনি থাজরুদে। যুমদুদা অপনবা লৈতনা চংলকই। মোহোন লৈরমদে। অশুপ্পীগা থেংনৈ। মমানি খঙলকই। অহানবদা নুপী ওইবীগী হৌনবী ইকাই হস্পেই য়ান্না নোল্লুক্কা অশুপ্পীগা বারী শানৈ। মথংদা নুংশিতোন্সীনা নুংগী ওইবা রাফম কয়াদু পুথোক্তুনা বারী শাবা হেক হৌগংলকপদা অশুপ্পীনা অকাইবা লাক্কদৌরে খঙলদুনা মাগী হৌনবী তুহংপীবা

হৌরকই —

- হে তৌঙস্বী; নুপা ফাবী, নঙবু লৈশাবীনিকো, নুপা কয়াদি হান্না ফারুরে।  
ঙসিনা ইচা ফাগদবগী লাক্লিবা। চৎপ্রো, নত্রবদি নশমকা অমত্তা য়াওদনা  
হনবা তাবনি।
- রাইহে সিমতংদি তাবিথো। নচা মোহনগা অমুক্তং উনহনবীয়ু। থবকসি ইমাগা  
মরি লৈনখিবা নতে, নচানুপাগা লৈনখিবা থবক্লি। পুন্নমক মাগী খুৎশেল্লী  
মাগী মরল ঙাক্লি।

অশুস্লীদু শাওবা হেনগৎলকই। কোরিমুক ঙাংলবা মিৎ অনীদু  
মিৎফমদগী চোংথোক্লক্লগা পীশুমদা লেপ্পগুম তৌই, খানা য়েংই। মাগী মিৎয়েংদু  
হুই হৌদোং ফাওবা চেনগদবা মাল্লি, ঙাংথোক্লক্লিবা রাঙাংদুসু ঙংবা অমা য়াওরি।

- করি মোহোন উনগে হায়বা। নঙ শিগদবা ঙাইহাজ্জা ঙাইরবনি। তুমিন লৈয়ু  
রা য়ান্না ঙাঙগনু মী তাত্রগা হেন্না কায়বা লাক্লনি।

মশা লাক্জুনা ইমুংদা চিংশিনিখি, মচিনসু লেপ্তে- নঙ ইমুংদা  
থবক তৌগে।

হয়েং লুত্হোংগদবগী লাং খোংলিবা মীশিং- কা শেল্লিবা, মৈ  
শেল্লীবা, য়েনখা লুকখা শেংলিবা পুন্নমক চুন্না মচা মশু বারক রাতেল্লীবগুম খনখি,  
লাওনবসু তায় অদুবু থোইনা খোয়চঙনা তারু- য়েংলুবা তৌখিদে। লৈকাইগী অঙাং  
করিসু খঙজদবা চোং- ফন্দুনা শামজরম্বা খর অশুস্লীগী মায়থোং, শব্দ, মমিৎ  
অমদি নুংশিতোস্তীবু মশা লাক্জুনা কাদা পুশনখিবা উহৌবশিংদু শ্বর হোন্দনা ময়ুম  
ময়ুমদা চেনপ্রো অদুগা মমা মপাদা পাওদু নুংশা শ্বব থবেৎ থবেৎ তন্মী- নুপীদু  
হাংপীরল্লনি, ফুবীরল্লনিবু, মমা, বাবা, ইচে, ইনে। অমুক্তা য়েংবীকু।

অঙাংদি মীনমদে। ফিশাশঙদা, ইমুং মাস্কোন্দা লৈরম্বা নুপী,  
পোংয়েং চয়েং পীবগী লাকপা নুপী, পোংলম চৈরম লাঙবগী লাকপা নুপী  
পুন্নমক তিল্লরে অশুস্লীগী মাস্কোন্দা। অশুস্লী হান্নদগী মশোং কাঙবা নুপীনিয়া  
মাবু কনানসু নুংশিদে। মাগী অচেংবা য়েংদুনা অমুক্তং মমু য়েথেক্লে খনবা মৌ  
চিনগনবী খরসু য়াওররে। পাও তানরগা লাকপনিয়া অমগা অমগা মিৎচি খৎনৈ,  
ভাব তানৈ। তাঙাশিদা কা মনুংদা অরাই- অখুম খৎন- চেনবগী খোঞ্জেল তারকই।

লাক্লিবা মৌশিৎদু ইগঙ খঙনবাননা ইচে, ইনে হায়না কৌ কৌদুনা কা মনুংদা  
গ্ৰোঙ গ্ৰোঙ ইকৌই কোইদনা চংশনরকই। কাদুদা লৈরল্লীবা নুংশিতোহীগী ফিবম  
পুক্রিং নুংশিনিংঙাইনি। কাওনবদা চেল্লবা পোমুংগী য়েন মরিলনা চেল্লরোই  
খাংবগুম মরু লুকা মশম মনা ইফা ফানা লৈমাইদা হিকথনা লৈরল্লী। চঙলক্লিবাশিংদু  
নুংশিতোহী কনানো, কদাইদগী লাকপনো করি হায়নবগী খংনবিবনো অখঙবা  
অমত্তা যাওদে। ময়াম্মা হংঙুরে অশুপ্লীনা তাকওইদবগী শুপ্লমনি। নুংশিতোহীনা  
খজিক কাংথোক্লকপদা অশুপ্লীনা চৈহৎপী ধমকা তৌবী। চিনগনবী যৌ নহা অমনা  
নুপীমচাদুগী রা তাসি হায়রুবদা, হায়রুবা মীদুদা অশুপ্লীনা ওনসিন্দুনা চাগদৌবগুম  
য়েংলগা হায়রকই- ময়ামগী দরকার লৈতে। য়ুমশি ময়াম পানবীহৌরগেরা?  
অসুম্মা চিন্দা পাওদানদুনা খংনখংলকই। মী ফনা য়ামখংলক্লে। নিপা কাংবুসু  
খঙনিংদুনা তিনবা হৌরক্লে। নুপী ময়ামদু অমুক্তেইবা যৌ-য়া, যৌ-য়া পুমনি  
নিলখরে। কৈথেলদা নুপী খংনবগুম্মে, অমনা গাঙবা অমনা তানরক্লে।

নুমিৎসি থেংজল্লক্লে, বর বার্তন লাকপা মতম ওইরক্লে।  
হায়না-হায়না অহল অমা অঙাংগা যৌরক্লে। লাঙনরিবা অদুদা ইঙক গুকাই। হংফম  
লাকফম খঙদে। অহলদু অঙাংদুগা তৌফম লাকফম খঙদনা চুবি তাফমদা তুমিমা  
লেপুনা লৈরি। অরাকপা নুপী অঙাংশিংদু ইমুংদা পংচংদা চংখি। থোক্লকপা যাওদে,  
লাওনবদি তায়। অহন্দু তৌফম খঙদে অদুম লেপুনা লৈ। গাইহাক লৈরে। মীয়াই  
চল্লবা নুপা অমনা বর বার্তন লাক্লিবদুগী ফিদা অমা থাবমই, মাসু হোয় মাই অমত্তা  
হায়রমদে। যুবী অমা কোল্লি, ফি য়েংপা ছুরি অমা পায়রগা থোকখিবদগী  
হঞ্জিল্লক্লে। খলহৌই, অরাংফম ওইবা তায়।

নুপী খংনবদা নুপানা চংঙু লাকউবা য়াবা নঙে, চোপকেদনি।  
নিপা খর যাওরন্বদু য়েংবা পেল্লমাল্লে হন্দোক্লরক্লে। তাঞ্জা অসিদা কনানা  
তাকউবনো খঙদে, ইনে চাওবীমা লৈকাইগী মৈরা পায়বী সেক্রেটরি থুংঙবে।  
চাওবীমা চাও শাংই কুচু মুই, মবুক তপ্পী, চিং লেম্মী, লাংলম্মীবা ময়ামদু মা  
লাকপদগী তুমিন তুমিন রা তাগদবগী নেমথনরক্লে।

চাওবীমানা অশুপ্লীগী রা গাইহাক তারবা মতুংদা তপ্পা  
হায়রকই- ময়ামসু তাবীযু হৌজিক ইবেম্মা নুংশিতোহীগী রা খরসু তাসি, রাহং

পাওখুম খরসু চখসি। নুংশিতোস্তী কৌরগা —

- ইবেম্মা নঙনা লাকপনা করিগী? ইচাগী অপান্দু করিনো, হায়মু ইমাদা?  
নুংশিতোস্তী পোলোইদি খঙদবা লাংদা থুরবা উচেচ্চা লাংদগী  
লৌথোকপদা হরাওজবগুম যাম্মা তপ্পা খোঞ্জেল নিক্কা নিক্কা হায়রকই —
- লাকচরিবসিনা মোহোন উনজগে লাকচবনি। ঐগী অপান্দনা মানা ঐবু করম  
খস্মীগদৌরিবগে খঙজনিংবনি।
- লৈশাবী নঙনা হুয়েং লুহোংগদৌরিবা বর বার্তগনা গুইরবা নুপা অসিবু  
করিগী উননিংলিবনো? নহাল মইখদি কৈদৌদনা লৈ। নঙসি মীগী কর্ম  
থুগাইবা গুম্বী ওস্তবী ওইজবা থিবী লৈশাবীনি হায়রোইদৌবগী মরম লৈত্রা?  
নঙ লৈশাবী তৌগুম্বীরা?
- নিপাদি গাঙথোকখিবা রা গাক্কদবনি। নুপী নহাদা নমজা নমথেচ্চনা গুম্বী  
মতাগুম্ব তৌবসি ঐদি পামজদে। নুপাগী কর্মবুনা থুগাইবীগনু মহায়বা নুপীগী  
কর্ম কায়বদনা করিসু নাচুংদবা সমাজ অসি ঐদি যাজনিংদে। নুপী ওইবীগী  
মপোক্তা কৈন্যা অমুজুং ওইবা হায়বসি পামজদবা কনা লৈরমগদগে ?  
মমা মপা ওইবা ফাওবা মচাগী কৈন্যা দান ফঙনিংবা গাক্কি। ঐগী অদুগুম্বা  
কৈন্যা ওইগদবদু মোহোন্না থুগাইবীবদা নঙনা ঐবু পোকপা ইপা-ইমা  
ফাওবা নরকী কোমদা লংথবিবিবসি ঐগী কর্ম থুগাইবীবা নত্রা অমুজু  
খস্মীবীয়ু।

চাওবীমা গুইহাক রাখল তৌরগা মখা তারকই —

- ইচাগী রাসি চুম্বী। তিনবিবিবা থিবিকসু তবীয়ু ঐখোয় ইচা নিঙোল পোকপা  
মশেল্লি। ইচা ইচাদা থোচ্চবসু ঐখোয় নুংগাইরোই। ফরে, ইবেম্মা মোহোন্না  
নঙবু লৌশিনবীদ্রবদি নঙগী অরেপ্পা করিনো ?
- ঐগী ঈশ্বরমক্কা খঞ্জরিবা ইবুংগো মানা লৌশিনবীদ্রবদি, নিজরিবা বর পীদে  
হায়দুনা ঈশ্বরদা হঙ্গুনা বাকৎচবা ইতিক নঙে? ঐ মফমসিদা শিবা তাবনি,  
অরেপ্পা রাখলসিগা লোইননা যুমদগী থোকচরক্কবনি।
- হৌজিক ইবেম্মা নমাম্বী অমা চংহাৎ হাংপা, লুহোংবা কায়বা তাবনি,  
মদু নুংশিতোস্তী নঙনা ধর্ম অমা য়েংদুনা নমাম্বীশি কনবীরম্মু।

- ঐবুনা মাঙুঙ, মাবুনা কল্পু হায়বা। পুন্মকসি মোহোনগী রাইহেনা থোকহল্লিবা গুল্লি। ঐনা মা লৈশাবী অমগা লুহোংগনি থাজখিদি। ইয়েং লুহোংগদৌরিবা কৈন্যা অদুদশু ঐগী রাশি মানা তাহল্লম্মোই। কৈন্যাদুনশু মাগী মরমদা থিজিললম্মোই। মখা তাখিদি কপুনা লৈথ্রে।

চাওবীনা মখা তারকই —

- ফরে। ঐনা খনবদা থৌদোকসি মোহোন অমদি অশুপ্লীনা খরা কায়রমগদবা মাল্লে। (অশুপ্লীরোমদা ওনশিল্লগা) অশুপ্লী লুহোংদ্রিঙৈদা নচা নুপাগা রা তান্নহৌদবরা ? হৌজিক রাফমসি নচানুপাগী রা তাখিসি হায়বরা নত্রগা নঙনা শুপ্পগে হায়বরা। ঐবু হায়জৌ হায়রবদি নঙগী নচা নুপাসি অফবা ওইরক্লেই, কমিসন যৌথ্রবদি যান্না পাকথোক চাওথোক্কন্নি। অদুগা ইয়েং লুহোংবা লুহোংদবা হায়বদুদি ঐথোয়গী ইথৌ ওইদ্রে।

ময়াম পুন্মক চাওবীমাগী বিচার তাবদা খুবাক খুনরকই। মতাংসিদা নুংশিতোদ্বী হৌগতুনা মকোক খুল্লগা অশুপ্লীগী মখোং শোক্কা মাবু লৌশিনবীযু হায়দুনা কপথ্রে। অশুপ্লীগী কাংলম্বা মশোঙ খর মথৈ হম্ববরা হায়ববু হম্ববা উদে, অদুবু রাদি মচেং অমা ফাওবা গাওখিদি। ময়ামসু মরি মরি কাদুদগী মপান থোক্করক্লে।

বর বার্তন লাকপা খুরাদুসু ময়াম থোক্করকপা অদুদা অঙাংদুগা লোয়ননা হৌগৎলকই। চৎলগে খল্লমাল্লে খোংকাপ মঙা/তরা থাংদোকপা হৌরকপদা —

অশুপ্লীনা চেহৌরতুনা হায়জরকই—

- তাদ বর বার্তন তৌবিগনি হায়দুনা লেঙবীরক্লেগা তৌবীরমদ্রিবা করিনো ? তৌবীরমউ।

থোক্কল্লিবা ময়াম পুন্মক মঙং অমনি খন্দুনা রা তাগদবগী অমুক চপ চপ লেপনৈ, অহন্দুনা মখা তারকই —

- ইবেম্মা, বার্তনসি কংচবদা ঐবু ...।
- কৈন্যাগী ইমুংনা বার্তন তৌবীর থারক্লেগা তৌবীরমদনা হনবীগটৌরিবা অসিবু করিগিনো ?

- হোয়, অচুস্বনি ঐ ইশানা বার্তগ তৌজগে লাকচরবনি অদুদা তৌনরন্নি অসিদা।
- মদু ঐখোয়গী ইথৌনি তৌবীরম্মু তৌবীরম্মু। তৌবীদনা হনবীগনু, লুহোং কায়বা যারোই।
- ইবেম্মা পুম্মক খঙজরে, অমুক লাক্কবসু লাকচগে। অসিমতংদি খঙবীয় কৈগ্যা ওইগদৌরিবা নুপীমচাদু ঐগীদি ইচানুপীনা হেক পোকচবা ইশুনি রাফমসি ইশুগী রা তাদবা যাদ্রি। ঐগী ওইনদি লুহোংবসি পামজদ্রে।

অপনবা লৈতনা অঙাংদু মখুং শন্নগা পরপ পরা  
খোঙ্গাললোমদা থোকখি। অঙাংনা হন্না হন্না অশুন্নীদা য়েং, মখোঙনা শুপথা  
শুপথাং থাংলগা মপুগী মতুং ইনখি।

-----:~::~:-----

## লাল্লা উৰুবা মৌ

উধব মহৌশাগী লাইনিং পৰৈ চেংচবা অমাং অশেং গৌড়িয়া ফজনা ঙাকচবা হৌজিক্কী মতমগদি চুনদ্রবা অহলনি। নোংমগী মনুংদা য়াহৌরকপদগী তুল্লমদাই ফাওবদা শোল্লিবা লাইশোনসি য়ামথ্রে-পৃথি মাতা, সূৰ্যা দেব, কালিমাই, হৰে কৃষ্ণ, বৃন্দা দেবী, সঙ্ঘা গুরু, লাইনিংথৌ সনামতি, নিদ্রা দেবী, জয় গুরু দেব হায়রগা তুমগনি। লাইতনা য়োল্লবা, থবক থনা চংদ্রবা উধবনি। অসিদসু নঙে, থাবল ফবা নোং চিং থাংদবা নুমিভদি অমুকসু পাৰি পুৰি অপোকপা কৌদুনা থা-থৌরানমিচাক খুরমগনি। উধবকী লাইবকসি লাই খুরম্বগা চন্দোন থিনবগা তোয়মন্দুনা মতেক খরদুদি পে থোক্লে। চন্দোন থিনবসি অহানবা লাইনিং হৌগৎলকপদদি লাইবক্তা খজিক্তমক মথিল্লম্বনি, হৌজিক্তি মায়কৈ সলাই খঙলক্লে, কনাগী লেংজুম, পুকনোপ, নঙ্গল, লুশম মখুংনা হাইবা লাম্বা ফংবা মথৈ থিলগৎলক্লে। মাগী গৌড়দা মথায় যাওজবা উবদা মীযাম্মা উধব গৌড় হায়বা মীংথোল অমসু পীবিৰে। মপুৰোইবনা তত্তনা হায়বদগী ইন্দোনদুসু হৌরক্লে-মশম তেনতক, ফনেক কৌরপ, খুদৈ মতেক অমা লেংজুমদা য়াল্লগা শেকৌ শেকৌ, কাঠৈ কাঠৈ চংলগা তুলসিবুংদা তুবা কয়াদি পকচৈ। অসুন্না লাইনিং পৰৈ চেংখংনরকপসিনা মমৌ অনীদুদি মথোয়গী লাইনিংনবা হোংনবদা খুবৈ অমকা চথোকপা ফংদ্রে।

মচানিপা অহ্মনি। অনী মৌ লৈথ্রে। মানা পামজবা ঙাক্তা

থোকই। মণ্ডাই মশেল ধর্ম তিন্নজৈ। উনবদা চপ মান্ননা পাকথমিনৈ। অহল ওইরবনিনা অনীমক খুকউ শৌরগা হৌগৎনরকই। রারী পাক হৌনদে, স্বর শাংনা হোস্টনৈ, মমৈদা অমনা অমদা য়েংনরগা-আ: ইবাই/ইশেল অসুন্না কৌনরগা লন্তুক লন্তুক থেংখাং নাইনা রারী শানৈ। মপুং ওইবা রারীদি মাগী মাগী মমৌ থাগৎনবা, মখোয়না পামজদবা নুপীগী শাজৎ অসিদা থমই।

- ইশেল ঐনা জগত্তা পামজদবা অসি নুপীনা নুপীগী শাজৎ চত্তদুনা নুপা নুপী মান্নরবনি, নুপানা ওস্তা থবক ঐখোয়সু ওস্তী হায়দুনা মীমাঙ থোজুনা শান্নবা ত্বেক যাও, মশম মনা তেন্না কক্, মফি মরোল নুপাগী ফিজ়েং শেং, খুবোম খুবাং, ফৈগল-ফৈরু, পুকনোপ-পুরাং, থবাক-নুংবাক উত্তুনা মীমাঙ থোঙ্ককপসিমুক পামজদবা মরৈত্রে। নুপীনা শান্নবা হায়বসিদি তিংকম লাইকম নুপাবা নুপীরা খঙদবা খরতনা তৌবনি।
- হোয়নে, নুপীনবু কাংজৈ, বোজ্জিং, জিন্মাষ্টিক কৈদৌবগী শান্নবা পান্নিবনো খঙদে। মীমাঙদা উংথোকনিংবা লৈবা জাংলা। অসিননিকো ইবাই, হৌজিক লমহেন তুহেল ঙাংন-শক্কা যাদবা অঙাং ঙাত্তা পোঙ্কক্লিবসি।
- খঙদেদা ইশেল ,খর লৈরবদি নিপানা তৌই হায়দুনা উসব নুংশোপকী চাক থোংবসু মখোয়না তৌরক্লনি, ইষ্টদেবগী সেবা আরতিনচিংবা মখোয়না পায়শিল্লক্লে। করি অমুক হায়গনি নুপীনা মোইবুং খোংনরক্লে, পেনা খোংনরক্লে। করিনো।
- হোয়নে ইবাই, নুপীনা শান্নবা পাম্বদগী খোংখাও শেংলে, কোট লিংলে। নুপীগী ফজরবা শম মাঙশল্লক্লে। তেন্না কক্লে, অঙাঙবা শংলে।
- হোয় হোয় ইশেল, ফিজ়েং চাকচাগী হায়রুরবদি নুপীনা ফনেক শেংপদা ফিনুংগী ফিবাল লোনবা (পেতিকোত) খুমিংথুন্না, ফনেক্সা খুবোমদা হাইহল্লগা ফিনুংফি উংনরগা শেংপসু চংনরক্লি। ফজবা পোংসি খজিত্তং উইরগা হেন্না পামনৈ হায়বসি মখোয় খঙজদে। ফনেক শেংপসু মহৌশাগী ইমা ইবেলশিংনা শেংপদি নাকন্দা য়েপখংনৈ, হৌজিক্তি খোইদৌদা য়েপথনরে। ফুরিং ফনেক শমদবা কুইরেদা।

মথক্কীসি নোংমা ফাদোক অহল অনী থেংনবগী রারীনি।



উধবকী অহমশুবা মচা অতোস্বসি ময়ান্ধশিংদৌনা থোইনা লাই তিনগী রা ইরৈ লৈতে। খুড়া উধবনা মাগীদমক রাইজৈ। করম্মা য়ুস্বালহৌগনি। মহাক এম: এ: নি। মীরৈবাক্তা তম্মুবনি। থবক তৌদ্রি। হৌজিকপু এম: এ: না করি তৌনগদৌরিবা। ময়ান্ধা অতৈদি মনা মেংই, হায়ন-তানবা য়াই, চুমদ্রিং চংলি, মসিমদি ময়ামদগী খর পৈথনা চংলি। চাককোন নাওকোনগদৌরিবা মচাগী থবক অমদি তৌহনদবা য়াদে খন্দুনা লৌ লৌরাক অমা লৈজবদু য়োনত্রে। অরৈবা মৌগী সনা লুপা খরগা কায়থোজুনা লুপা লাক্ষ অনী শাগংলে। মস্ত্রী খনবা চাওতোন্দা পীত্রে। তংদু লৈতাদবা রাজনিতিনি মস্ত্রী ফম হোংদোক হোংজিন তৌরিঙৈদা থবক হাপ্পা নঙহৌদ্রে। মথংগী ইলেস্ত্রন ঙাইবকপনি। তাঞ্জা হায়বসি লুত্রে, হন্দকসু কাদ্রে চাওতোনগী মস্ত্রী। হাংলুবা য়াদবদগী হৌজিক ফাওবা লাক্ষ অমগী শেন্দোয় পুবদা উধবকী মন্খাং নোংমা নোংমগী শোকচিল্লক্রে।

পৈশা লৈরিমথৈ নুংশিনৈ, লৈব লৈত্রবদি ইমুং মনুংগী রা লৈতে। শেন্দোয় রাহৌদগী মৌ অনীদু তিন্নবা য়াবত্রে; তোঙান তোঙান চানরে। য়ুমকা হোংদোক্লগা চানবা জাং নন্তে, য়ুমজাওদুদগী থা-রাং হেত্ৰা তোপথনবনি। অত-তায় যৌরক্লবদি হৌজিক কালগী নুপীসি য়ুস্বানলোন্দদি নুপাদগী হেয়া খঙই। মাগী-মাগী নুপাদা য়ুস্বানলোন লোলশিলক্লবমাল্লে, নুপানা মঙক শুফাত্রিঙৈদা করবার চংথনরম্মে। অমনা য়ু অমনা জারগী থেফম। উনগী মথন্তা পাল্লম্মা উধব মৈগী মথন্তা হিপলে। থাগী শেন্দোয় কবম ছনসিংগে খনবদা মাগী লাইশোন তিনশোন্দু গ্যান মেন তাদ্রে মহাজন লাল্লক্লনি খনবদা মমিং মনাদু হৌদোংদগী নাহ্লেক্লক্লবা উচিগুম ইথক থক্কাংনা খুরম্মে। মফম চানা চানা থিল্লম্মা চন্দোন্দু হৌজিক্তি থোকউ থোকউবদা মথুংনা পুংনমদা নল্লে। শেন্দোয়গী রাফমসি মচাশিংগা তান্নবদসু কান্নবা ফংদবনা খনবা মথৈ খল্লগা মাগী ইজ্জোলদা হেক তারৈ। ইজ্জোলসি উধবকী অরাবসি য়েংইহেদ্রে খল্লমাল্লে অরাং থংগী মহাজনগী মনাক্তা চেনগদৌবগী শেম শাবা হৌরে।

নোংমা অহিং নোংমাই চবুক লোম্ম মতমদা য়ান্না য়াকপা

খোঞ্জোমা-

- খুড়া, খুড়া উধব (মমৈদা) উধব গৌর, উধব গৌর। তোইনা কৌরকই।

য়ান্না উশিত্তনা শকখঙদবা খরনা মপান্দা কৌরকপদু উধব  
মংওই হা-ওই তায়। খল্লি-চুম্বিদা অহল লমন্না হায়নবা শেন্দোয়দি অহিং নুংথিল  
তুমদে হায়বদু, নোংঙানবা নংদ্রমাল্লে, লাক্লে শেন্দোয় লৌবা, অসুন্না খল্লিঙৈদা  
অমুকসু-

- উধব, খুড়া উধব.....

মনুংদগী উধব যান্না তন্না

- কনানো করি হায়বগে ?

- তাবু তারবদি থোঙ হাংদোক্রবসু যারে, কয়া কুইনা তুন্না যাবগে য়েংসি।

- (অমুকসু উধবনা) করি হায়বগে, করিনো ঐবু গ্যান তাদ্রিনে।

- নচানুপা অতোনবদুনা ঐখোয়গী ইচানুপী পুত্রে। নোংঙানদ্রিঙৈদা থিল্লকউ।  
মখা তানগুমসি, ফজনসি, কায়বা হৌরক্লবদি তোইননি, উফুল ওন্দ্রিঙৈদা  
খম্ব্বীয়ু। কান্দে নোংঙান্দ্রিঙৈদা হায়রিবসিনি, হায়র-হায়রগা  
থোঙ্গাললোমদা থোকখি।

উধব মমিং মনা খঙশিং শিংই। শেন্দোয়দগী হেন্না কনবা অমা  
লাক্লে। চেক্তা চেকশিল্লক্লবদি কনাগা তান্নকনি, ময়াস্বা অনী তান্নরে, মনাওগী  
মরি মখোং থিকরে। চুল্লেনে, অনীমক পুরক্লে। থিল্লনবা শেম শারে।

নুপীনা তৌগে খন্না থরাই যাওনা হোংনরবদা ওমদবা করি  
লৈ। অহিংদুদা মমৌ অনীনা মৌ থিল্লনবা পুন্নাং লাংলে-চান থক্কাবা, লড়ু-বেড়া,  
সেম কমলা, লফোই, খজুর পৈরে। মমৌ অনীনা থরাই যাওনা লাঙলিবগী মরমদি  
- মনাওনুপী লাক্লবদি মকুগী সেবা মৈশা লাংলরোই, মীনশু নোক্লররোই,  
অমরোমদনা শেন্দোয়গী মৈশা খর-খর লাংলম্বদুশু লাংলরোই অসিনি মবুক মবুজ্জা  
খল্লিবা। অহিংদুদা হায়রস্বা রাগী তুংইয়া মৌ থিল্লরে।

চৎনবীনি; নোং ঙাল্লগা পাওহনবা চৎপা। উধব মাগী মরুপ  
কাল্লা, চাওবা মখোয় অহুমসি পাওহনবা চৎলি। শুমাং যৌরকপদগী উধবতু খংতন  
তনথবা ফাওই-মানা পামজবদি ধর্ম তিল্লবা, লাইনিং লাইশোন মান্নবা পামজবনি;  
অদুবু ওন্ন-তৈনরে হায়বসি তুলসি থারমদবদগী খঙলে, মৈতৈ ধর্ম চৎপনি,  
অমরোমদনা নুপী মপাদু উধবকী লাইবকী চন্দন উবদা তিনবী হৌরে। হন্দকীসিদি

নুংশিনদৌরি।

মাস্কেন্দা নুপী মপা, মখুরা, মাগী মাস্মশিং ইকোই কোইনা ফল্লি। উধব ওসিদি নোঞ্জবা তাবনি খন্দুনা নহা অহল খাজুনা লৈরম্বা পুম্বমক খুরমজৈ। ধর্ম তিন্নদবনা মঙাই মশেন্দু অমনা অমবু থোইনা খৌশানবা উদে। অনীগী মবুক খঙলবা কালানা রা হৌদোক্কই-

- ননাই ঐথোয়গী ইচানা পামজদুনা সোমগী ইচানুপীদু পুদুনা লাক্কে। নিংববুদি থুংলন্নরোই, অদুবু পুম্বমক ঙাকপীরগা লুহোংবীমু খুরমজগে লাকচবনি।  
উধবতা ওনশিল্লগা - মরুপ ভক্তি অমুক্ত।

উধবনা ঐথোয়না কায়খিবা খিবিক ঙাকপীমু খুরমই। নুপী মপাদু থৌ-রা ইশা শাদে খুরম্বুদি তঙাই ফদনা ওকই। মাগী মাগী ধর্মদা তোংনদুনা অচাওরম কান্নবা মান্নি; রারীদি অদুম মশাম্বে। পাওহনবা লাকপা চিনফেল ফবা কালাদু হুই লৈবা ইম্বুংদা হুই পুবগা কোইরকপগা চপ মাম্বস্ত্রে খৌজনবা যাদবতা মঙাইরে।

রারী শমজীম্বে। রাকোই ঙাংনদে। নুপী মপানা শাওনা নমহাই ওইনা হায়রকই-

- লুহোংবা পান্না ?
- হোংবীমু হায়জরিবনি।
- করি নুমিৎ পামই ?
- ইযাদা যাই ঐথোয়দি।
- অদুদি চংলো, কয়াম লৈ হায়দুনা ঐঙোন্দা শীংনবদৌনা, হয়েং হেজু হোংগনি।

কালানা মরুপা উধব, হোংসি হায়রিবো। যারিঙৈদা ভক্তি অমুক্তগা তৌবীমু হায়রিঙৈদা নুপী মপাদুদি হৌগৎগ্রগা যেনখাদা মচাশিংগা থাং-নুং থুনা পুথোরকউ লাওনৈ। নুপী অঙাংশিংনা খুৎশু খুলাই গ্রোং গ্রোং থিবগী খোঞ্জেল তায়।

মফম মরাং ইখঙ খঙদনা তহা তহা থাং-নুং পুংখিদি থিনরকপদুনা পাওহনবা লাকপা অহল অহুংমদু রা ঙাংনদে, ফুক ফুক হৌগৎনৈ।

চৎননবা শেম শাইন। ভক্তি তৌনবা মীশু মনাক্তা অমত্তা লৈরমদ্রে অদুনা থুশ্রে  
মানা মানা থোকপা খোংঙুপ খুংলৈ থুনা উপশন্নরগা ফৈজোম শেমজিন থোমজিন  
থোক্লরকই। লৈরক মচিন যৌরকপদা শ্বর চনিং খজিক তাই, খোংথাংদি হন্দি খরা  
অদুম মথুরি। মবুক মবুক্তা খন্নরিবা অদুদি চপ মমানৈ, চিনদি থোক্লদে, অকিবসু,  
মালহন্দে। কালানা হন্না য়েংঙুববু নুপী মপাদুদি মচাশিংগা লোয়ননা শুমাংদা উখুল  
তৌবা উই। কালা হৌজিক্তি গ্যান তারে। মপাদু মরৈ তৎপদা নত্তনা ফিংবা অমসু  
য়াওবা জাংনি। মানা হন্না য়েংলিঙৈদা উধব অমদি চংগীদমক পুরকপা চাওবা ফনা  
শাংনা চৎলন্নে। কালানা-

- মরুপ মাধব গাইথো। অনীদু খঙলেপ লেপই। বারী পুন্নমক তন্নে; অহুমমক  
নে তামিন্নরে। উধবনা উম: ঐগী গাই ওইনগদৌরিবা মৈতৈসি খরদি ফিংবা  
জাংনি, য়ান্না ফন্তবদি মাস্দে, ওরাংগী থোঙ খুথিন্দু নিঙশিঙলকই।

হল্লকপা লস্বীদু কালা চাওবগীদি গান্না উই। উধবকীদি  
তৌগদৌরিবা থবক, চংগদৌরিবা পৈশা ময়ামদু খল্লুবদা মমিত্তু সরাম শিনখরে  
চৎপদা মঙম ইশান শাস্দে। য়ুম যৌরে, পাও পুন্নমক তন্নে। হয়েং লুহোংদা  
য়াথোক্লমলে তাবদা, ময়াম পুন্নমক করমনো-করমনো খন্নে। উধব মচা অনীগা  
মমৌশিংগা রা তান্নে। পুন্নমক উপায় লৈতে খুল্লে। অত-তাই ওইরে উধব, লাংদবদি  
য়াদবনিনা লাংলে।

লুহোংলে, মচাদি হরাওরমগনি। শেলগী থোইনা খল্লম্মোই।  
মপা উধবতি মৈগী মথক্তা হিপ্পে। মপা মপুনা থল্লম্মা লৌ যোল্লে; ইজ্জোল বন্ধান  
চৎলে কয়াদা থম্মোই কায়ত্রবা। অহিংদু তুন্না যাদে, নোং গান্দিঙৈদা হৌগৎলি,  
থোঙ্গান্দা ফমই, মথস্তা মওন মওন খল্লি, করম্মা য়ুস্মালগনি। রাখনা মশাদু খোঙদগী  
তোন ফাওবা শজিং হৌই। য়ুমদা চঙহৌবনা ফরগদৌ মাল্লে খল্লুনা খোংথাং মঙা  
তরা থাংবা হৌরকপদা শুমাং মতোন্দগী দারি ফাওবা শা যন চেনবদৌনা মুক্তি  
অমা কোইচেন চেনবা উই। উধব মতু চুংই মমিৎ কুপ্তে, উরিবদু চেনবা চোংবা  
লেপ্তে। হঙ্গং হন্দা থুথ্রপোংনি। অহন্নি হায়দে উধবকী কিবসু শরুক অনী  
হেনগৎলকই। খঙহৌদনা চোংলম্বদু মাংখিরমই। অকিবনা মাগী কয়াং পুন্নমক  
থক থক নীক্লুনা লৈমায়দা হাইথখি।

অযুক অঙনবদা বাকিং চংপা পাখঙ মচাশিংনা থোঙ্গান্দা উধব তুদুনা লৈবা উরুরমাল্লে, ইমুংদা পুশ্লজুনা মচা মমৌশিংদা শিন্নরমই। মচা মমৌশিংনা মপাবু সেবা তৌজৈ খুয়া লুখুম য়োমজৈ। ওরাংতা লুহোংলকপা যামিনী, মকু মতৈ কোয়জৈ, থাপুত্কা ময়ামগী ফিদা নুংদা চা-নুং সেবা লাংজৈ। লৈতে মপাবু লায়য়েংদবা যাত্রা, হোয়নি মায়নি খঙদ্রবা অনাববু মাইবা কৌদবা হৌনব্রা। মাইবা মখল শুরে। মায় পাক্লিংবা মাইবা অমনা মন্তু শোল্লি, অমনা লাই খুরমই, অমনা হিদাক পীথকই। মানা মানা খঙজবা পুন্মমক তৌরি। পুং অনীরোমগী মতুংদা উধব গ্যান খরা খবা তারকই। মাইবা পুন্মমক ঐননি ঐননি য়েংনরিঙৈ উধবনা ওসাই গ্যান মাঙলমদাইদা উখিবদু তল্লকই। ময়াম পুন্মমক ইঙক ওকনৈ। বারীদুদা কিনবা অমসু ফাওরকই। লাই খুরম্বা মাইবনা নোং ঙাল্লমদাই যোগিনি ওকুবনি হায়। মানা মানা থোকপা ঙাংনরিঙৈ, উধবকী বারীদু ওরাংতা লুহোংলকপা যামিনী তাহৌরমাল্লে, মকোক খুমতক লৌথুপ লৌকোই লৈতনা ইচম চম্বা নোকমী নোকমী হায়রকই- পাবুং যোগিনি ওইরম্বাই ঐদুম ওইরমগনি। ঐ শান্নরোই অমনি, ওসি অযুক অঙনবদা ঐ লমমিং তুমিং খঙদ্রিবনা চেনফম খঙদ্রুনা পাবুংনা উরিবা জগাদুদা ঐগী শাজেন শান্নজবমই। শাজেল লৌইদ্রিঙৈদা মানা মীনা নোকুরগনি হায়দুনা ইখুং পায়দুনা ইমুংদা চিংশিনখিবা অদুদুম ওইরমগদবা মাল্লে- হায়রম্বা ইমুংদা চংথ্রে।

মীযাম পুন্মমক হরাওনৈ, উধবকী মমৌ যামিনী অফাওবা শান্নরোইনি খঙনবকপদা। উধবতি কমদৌরি ধর্ম্য তিন্নদবগী হু তরেং খাদুনা লৈরিঙৈদা অমুকা খাইদগী পামজদবা শান্নরোই ওইরম্বদুদা নোংমাংখা মহি পিশনবগা চপ মান্ত্রে, লৈয়েং ফাইথ্রে। হন্দ্রিঙ লৈবাক মাইবা খুংথাবে। হোষ্টপিতালদা পুখংথ্রে। নৌনা লাকচবী মৌ অতোনবী মমায় ফিরুক খুমথ্রে।

হোষ্টপিতালদা অনাবনা কুইনা লৈশ্ল্লবদা কনানা মনাজ্জা মী লৈনিংগনি। নোংম নোংমগী চাননবা হোংনবদা খুবে অমা নাহোঁকচবা ওমদ্রবা মৌ অনীদু মকুগী সেবা রাংশিল্ল্লে। মনাওনুপী যামিনীদা নোংমা ফাদোক হায়গদবসু মপাবুংনা (মকুনা) যাদে, মখুং চাদে, অদুর্গাসু মথজ্জা শান্নবা চংপদা য়ু চংপদা য়ুমদা ইরৈ লৈতে। শান্নরোই ওইজরবসু য়ুম্বাল্লোন ফজ্জনা খঙবী নুপীনি

হায়বসি মচেম অনীদি খঙজৈ। যামিনী মপাবুং (মকু) না যাদ্রবসু নোংমদি যাবীরকখিনি রাখন্দা নুংতিগী চান-থক্লবা কয়া অমা লাঙজৈ। যামিনীগী রাখলদি মানা মানা পামজবা ঈশ্বর নিঙবদা কায়দে তোঙান তোঙানবা ধর্ম চৎচরবসু মীনুংশিদি চপ মায়না লৈগদবনি, ধর্মনা ইশাবু মীগী সেবাদগী নাহ্বেকহনবদি পামদে হায়জৈ। অদুম ওইনমক যামিনীগী মপাওদি উধবনা ইহ্বেকপীরম্বনা নোংমা ফাওবা মচেমশিংনা মকুদা তাহনবা লৈখিদে।

মতম কুইনা হোম্পিতালদা লৈরুরবা মতুংদা ওসি উধব যুমদা হল্লকপা নুমিংনি। শঙ্গোয়-নুঙ্গোই, যুম-কৈ নৌনা লোইনা শারম্বা উবদা উধব অঙকপা অমা পোকত্রে। মচা অহলগী, যাইমগী অমদি অতোম্বগী যুম পরেং শানা শারমই। মৌ অহল, যাইমা অমদি যামিনী পুন্না থোঙ্গালদা ওক্লমই। উধব গ্যান তাদে অঙকপগা লোইননা মমৌশিংদা হংই- ইমৌশা, কমদৌনা তৌরল্লিবনা ঐখোয়গী যুম কৈসিবু।

যামিনী তঙক তঙক মপাবু য়েংদুনা লৈ। মনাক্তা চংশিনবসু ওমদে, চখোকপসু তৌদে। মচেম অনীনা যাম্বা হরাও ত্যাম্বগা লোয়ননা হায়রকই-পাবুং, পুন্মকসি ঐখোয়গী পাম্বনা তৌবা নঙে। পাবুংনা ইহ্বেকপীরবা ঐখোয়গী ইনাও অতোম্বগী মপাল্লনি। মহাক্তি অচম্বা শারম্বাই ওইরমদ্রে। হন্দক এসিয়ান গেম্‌স চৎলুবদা মথন্তনা গোল্ড মেডল তরুক লৌরফুনা মণিপুরগী মিংচৎ হেনগৎহল্লে। লুপা লাম্ফ কয়ানা খুজিং ওইদুনা ফংলে। কনাগী লৌ ইজ্বোল য়োনখিবা, বন্ধান থমখিবা পুন্মক লোয়না হন্দোকপীরে। নহাল মথৈ পাবুংগী অনাবগী খরচ পুন্মকসু মহাক্তা পুরিবনি অদুদসু নঙনা ঐখোয়গী যুম-কৈসু মহাক্তা শারিবনি। পাবুং য়ানবা হোৎনবীয়ু হায়দুনা ঐখোয়গী খোঙ কোন্ডুনা নুতিগী হায়জৈ। পাবুংনা ইহ্বেকপীরবদুনা ইনাও যামিনীগী রা পাবুংদা তমজদবনি। হৌজিকসু পাবুংগী নাক চঙজবা ওমদদুদা তঙক তঙক য়েংদুনা লৈরিবসিনি, পাবুং মাৰু লৌশিনবীয়ু।

উধব হৌজিক্তা মমৌবু লাম উরুবদু নিংঙমলক্রে খোঞ্জেল থোক্লা মমৌবু কৌরকই —

- ইপাগী ইবেম্বা ইপা যাম্বা লানত্রে। ধর্ম মায়দবগী অখুবা মীংয়েং, নুপীবুনা

নিপানা শাম্ৰগদবা মশাম্মা শাম্মৈ খল্লুবা পুন্মমক ঐগী ইৰাল ওইৰল্লে। নহাক্কা  
ইহ্মেক্কাদবা ইমৌ নভে ইচানি শাগৈগী লক্ষ্মিনি। নহাক্কা কয়া লৈৰবদা মণিপুৰ  
ইমানা কৰিগী চাওথোকচৰোইদগে। নহাক্কা নতিক নগুন, মীনুংশি পুন্মমকসি  
উৰু-তাৰুবদা ইপা শিৰবসু পেলে। লাও ইপাগী নাক্কা চঙলকউ।

-----:-----

## নুংশি পন্তুং

যুমজাওদুগী মখা থংবা য়েনখাদা শঙ্তপ অমা তারগা ঐখোয়গী য়ুম ওই। ঐগী বাবাদি মমাম্ববগা থংন-চৈনবদা লৈকাইদা নঙ্তনা খুঙ্গং লাম্মা মমিং চংলি, থংনগনশ্রবা। মশা মউ ফৈ, মরিল লৈ, খুফু থী, মীনা লাকচবা য়াদে। মঙোন্দা থংনবা হৌরুরবদি লোইরে, খামদোক লাকথোকপা য়াবা নঙে শিমিন্নরসি মতানি, মওং চাদে। থংনববু য়াওরুরবদি থাখায় অমা চাক ঈশিং চংদে; মথন্ত মুরুম মুরুম শোন্দুনতা লৈ। মসিদনি ইমানা মথ্বায় চাক্লিবা।

ঐগী ইমাসিসু নুপী পীদা অমনি, বাবাগী অশোক অপন য়েংবীবগী মছত্তা য়াম্মা থীনা চৈবী- ‘নপাং পাংদদুনা তোবিবনি। কনানা নঙগী লীন্দাদুনদি নচা নশু মীনা উশিংকনি, মমলসু য়াওররোই, নচাশিংসি মীনসু পান্ধীররোই, ময়ুম পানবসু অমত্তা খঙলরোই। ইচা শোয়রবদা নঙ ঐ য়ুন্সানমিন্নবগী করি অর্থ লৈরি। নুংশিনরকপগী য়ুন্সালমীন্নরে হৌজিক্তি নচা ইচাগী ফনবা শীনবা তাবনি’ মসিনি ইমাগী ব্রাঙাং শঙাং। অদুবু বাবাদি শাউদে। ঐদি তাবদা ওম্হোক্তা নুংঙাইখিদ্দে, নুপীমক ওইরবসু ইমাদৌনা ঐগীদুদা অসুম্মা হায়জবা ওমজরোই।

যুমজাওদুগী অহন্দুনা ঐখোয়বু য়েংশিনবীবা ঙাক্লি। বাবানা মমাম্ববগা হেক থংনরুবগা অহন্দুনা ইমাগী নাক্তা বাবাকা পুশনবা য়াদে, থংন-লাওনরক্কনি হায়দুনা লোম্মা ইমা খঙহন্দুনা তোঙানবা কা অমদা হেক হেক



থস্মী। উন-লাক্লহনবা নন্তে। বাবানা থবক শুদ্রবদা অহন্দুনা ঐথোয়বু থাকই। করিশু হায়দে। মাদি খৎন-চৈনবা, বাবাগী লীচৎ শাজৎসি ওহোক্রা পামজত্রে। করি অমুক হায়গনি নোংমতা তোক্রবা ব্রা হায়দে। মাগী হায়ববু বাবাগী সেবা তৌগনি, লাইয়েংবীগনি, অফবা চিঞ্জাক শীজগনি। মশা হেক ফবগা অমুক খৎনহনগনি। খৎনরগা খামদোকওই, ব্রাকাই ঙাঙগনি, হরাওগনি, নোকথেগনি মীঙোন্দা কেংশিনগনি। অহন্দুগী মচাশিংসু অদু মঙাই, লৈকাইদুগী মী ফাওবা থৌওইনা মথোয়দা খৎননবা মী পুরগা লাকহনগনি, বাবাগা খৎনবা হৌনহনগনি, ফুনহল্লগা মথোয় কুন্সৈ য়েংগনি মসিদনি মমানা অহন্দুবু তাথিরিবসু। অহন্দুগী মরুম থুপ্তুনা ঐথোয়না হিংবনিনা নোংমতা ব্রাহৈ অমতা হায়জবা ঙমদনা ইমা ইচা ঐথোয় লেনবা তাথি অহন্দুগী শঙতপ্তুদা।

ঐনা পুঙ্কক চাওরক্লবা মতম, লৈকাই লাম্মা শাম্ম-খোৎনবা চৎপা ঙল্লক্লবা কান্দা, নোংমা ইমাগী মতুং ইন্দুনা অরাংথংবগী যুমদা কোইরুই। মথোয়দা পাখং মচা অমা লৈরমই। ইমানা হায়ববু শাগৈ জাৎ মপা মপু কৈরাক থারকপা মচানি হায়। ফীভম মুর্ত্তি ফজৈ। মপাঙ্গল মরৌশিং লৈগদবা মাঙ্গি। লৈশাবী। কাংবুনা কল্লক্লদবা মিৎয়েং নায়েংনি, ঙ্গয়াইদা চাবা ঙা লুপহননিংদবগুম য়েংদুনতা লৈনিংই, খঙদে মাগী মীৎয়েংদুনা ঐগী কয়াংশিং মরোল লোনহল্লি। মশক্তি থী মুশিল মুই, য়েংবদা নেগ্রে মাঙ্গি। ইমানা হায়ববু মুই ক্রাক মাঙ্গি হায়দুনা মমিং ‘ক্রাকলৈ’ কোই হায়। মমিংদুদা ঐ হাইফেত্তি নোকথি, অদুবু নুংশিবদি ঙৌবা মুবা খাইরমদ্রে পংনুংদা নুংশিত্রে। ইমাগী মমাঙদা হায়জবদি ঙমদ নাকন্দা মানা চেপ্পা চেপ্পা য়েংহৌবা মুর্ত্তিদো য়ুম য়ৌর ফাওবা তুং ইল্লকপা মাঙ্গৈ কাউবা ঙমখিদে।

মথংগী নুমিত্তগী ঐ মথোয়দা ইথন্ত হেক হেক লোম্মা লোম্মা চৎপা হৌই। য়ুমলোম্মরবনিনা অয়াস্বা মতমদা তিলৈ। অহানবদা ঐনা তাচৌ ক্রাকলৈ কৌরমই। হৌজিক্তি তাচৌদা মকৌরে। ব্রাখল হোংলকপদগী ক্রাকলৈ মুৎখিবা মাঙ্গি। মানসু ঐবু হৌজিক হৌজিকমক্তি মচন্দা মচনদৌনা খল্লি, মদুনি ঐনা য়াম্মা শাওনিংলিবা। মচনদৌনা খনবসি করস্বা কান্দা মুৎখিদৌরিনো খঙদে। মা ঐ চামিলৈ, থকমিলৈ, শাম্মিলৈ। মমানবা অমত্তা ঐগী নাক্তা লৈবা য়াদে,

খম্বনজৈ, মীকাঠৈ, ঐবু অশোয় অঙাম কয়াদগীসু ঙাকপী শেনবী। ঐতনা মথোয়দা হেক হেক চৎপনি। মাদি ঐথোয়দা লাকপা বাবা কি হায়, ঐনদুম নোক্ৰৈ- নিপানবু। মথোয়গী যেনখাদা, শঙ্কোই মচিদা, করিগুম্বা কান্দনা চক্ৰ ইকু নত্রগা ব্রাপল মথোয়দা নিংঙাইদনা শামদুনা চামিন থকমিন্দুনা লৈথোকই।

ঐগী মতোসি উবদা ঐগী ইমানা লৈশাবী ফারক্কা লৈকাইদা চৎপদু তৌগনু হায়দুনা কয়ারক চৈবী অদুবু হে নুংশিবা, ঐ চত্তবা ঙমদেকো। চংলি তোয়না তোয়না। মীৎকুপ অমা ফাওবা মাবু থাদোকনিংদে। মসিরা খঙদে মথোয়গী নুংশিবা হায়বদু, অসুক ইকাইবা খঙদবা, ঐনা চাওরক্কা মতমদতা খঙলকই।

ঐ নোংমা নোংমগী মথোং কারকই। ঐগী লৈকাই কোয়বগী হৈনবী শাজৎ অসিনা যুমজাওসিগী অহল অমদি মচাশিংনা তমথিবা মীৎয়েংনা য়েংবা হৌরক্কে। ঐনা হায়জখিবদুনি ঐথোয় ইমা ইচাশি মথোয়গী খৌজানগী মখাদা হিংজরিবনি। মথোয়না যাদবা নুমিন্ডা লোইরে ঐথোয়গী পুলি। নোংমদি অহলসিনা লৈকাই কোয় হায়দুনা ঐবু তান তান্দুনা ফুই- ঐ চেল্লি। নহানা চেনবা অহল্লা করমদি ফংগনি। অহন্দু মকস্থি জাং অমনি, ফুবা ফংদ্রবদা অপায়বা চৈদুনা লংলকই- পাদ্রে; অমুক লৈতুম ফংক্কা হুঙ্ককই। ইমুংদা চেনশিন্দ্রিবা ফাওবা তানবা জাংনি। চুম্মা লৈকাই মমাঙদা তানবদা নন্তে লাউবা অমসু য়াওরিয়ে, ঐনা য়াম্মা ইকাইজরিবা - লৈশাবী ফারগা লৈকাই কোয়বদি ফরনি, নঙনা থিরিবদু খঙলে... 'রানি। নশা মাঙলনি হায়বীবনি, যাদ্রগা হাংতোক্কা লোইরে। মচিং অমনি।

মসিনা ঐথোয় ইমুংগী রানি। কাকলৈথোয়গী ইমুংদনা মরোল অমা মানা ঐবু তোয়না কৌই, নুংশিবগী হৌনশা ঐ উদ্রবদি লৈবা ঙমদ্রমাল্লে। অমরোমদনা ঐনা মথোইদা তোয়না চৎপসিদা মমা-মপানা অশাউবা অমা পোকে। মমানা প্রমান পান্শৈ তৌদুনা ঙাঙই - লৈশাবী মীঙম্বীনা ইচা মাঙহন্দৌরি। লৈশাবীনবু পাখঙ ময়ুমদা চঙ চঙদুনা কাইহৌরিবসিবু ইহাকথক্তা থেংনজরক্কা হায়বনি। মমা মপানা ব্রারক্কা জাংলা নত্রগা ইচাসি কয়ামুক পামজম্ববা জাংনো খঙদ্রে। ইঙ্কোল শম্বল কাসি পুমতেক তেক্কে মথোয়না

কাছোক কানশিন তৌবদা। ইস মরোই মপাংকাসি লোইনা নেংখায়রেদনা হরে হরে। যেনখা লুকখা, লুখাক চণ্ডম ফাওবা তাবা য়াবা নঙে চাগদৌবগী কোইথি থিরিবা, হুইগী মথক্লি। খর লৈরবদি ইচা ইশুকাসি চাথোকখিচা হায়বগী মীপায়বা অমবু ফাওরে। অসুন্না এসে ইকাই শঙ্কোয় হাংলে, মমানা চৈবদা।

ঐ চংপা তোকে কয়ারক খনশ্রবনি, অদুবু ওমদে হৈনশ্রবা শাজং ফাশ্রবা ঈশৈ থাদোকপা ওমদে হায়নবদুনি। মসিদবু মী কনানা ঐবু নুংশিবীগনি। ঐগী হাঙকতগী ইমুং অনীগী মীওইশিং চোংথোক্লরজুনা খংনরে, চিন্দা পাওদানরে। ঐ নিঙোল যুমগাইবী হায়বদু ওইরে। শম্বল খানরে-কক কক। ঐসু লিংশিনবা চন্দ্রে, মাসু লিংথোক্লকপা ওমদ্রে। নুংশিবু শম্বল থিংবা ওম্বা ? শম্বল রাংমা রাংমা মা-ঐ কৌনৈ, রাবী শানৈ। মীংকী পী শীহুইনৈ, মৈচাক রানা খাঙনৈ। অচাপোং অমা লৈবদা কৌনৈ অমনা অমবু, অদুবু চঙনবা যাদনবা খাশ্রবা শম্বলনিনা করি উপায়দি লৈ, কপমিল্লবা নঙনা। ‘কপা কপা রাশক্লে- নঙ-ঐ শম্বলগী রাংমদা অমুঙং উনবা কান্দা নুংশি পঙ্কু ওইমিল্লসি’।

মতম খর লৈরগদি মাগী মশক উখিদরে, মখোল মবাসু তাখিদ্ৰে। করম তৌশ্রবগে হায়বদুসু খঙখিদ্ৰে। ঐ তৌফম খঙদে, কায়না মৈশা লাংহৌরে। হে নুংশিবা, থুংনদ্রবসু করি করম তৌরিবগে হায়বা ফাওবতদি খঙনিংবনি, অদুবু করমদি তৌনি, মীমাঙ থোক্লা কপ্সু যাদ, হংবসু কদায়, ঐগী থম্মোয় কয়াদা রাহল্লম্বা।

কৈনা তোকপা পোকপরা? যুমজাওসিগী অহলগী মচাশিংসি কয়া ওঙে। মইহ মশিং অমত্তা তমদে। নোংমা ঐগী বাবা নুংশিবদু অহলসিগী মচাশিংনা অথাপ্পদা পুরগা খংনবা যাওহল্লুমাল্লে, ইহং নাইহং তারদুনা ময়াম চংদুনা পুরকই। বাবাদু মাঙ্গোল যৌশিল্লকপা নংখিদ্ৰে, শুমাং মতোন্দা ময়াম য়োমশন্দুনা কপনরকই। ইপা পাখংনা ইমাগা ঐগা চংশন্দুনা য়েংঙুবদা বাবাদু রা ওংবা ওল্লমদ্রে। মকোকু থিনা কায়রে। মমিত্তু ঈখেং হাথরে। পাঙলিবা মিৎতু কু পশম্ববগী পাঙ্গল বাবাদা যাওদ্রে, মিত্তুনা মচা ঐবু মশক খঙদ্রে। ঐনা কৌবা খোঞ্জেন্দু বৈত্যরনি থোঙয়াইদা নাশোল পিক্লা তামাল্লে মচিন্দু খুমগদবগী

খজিক খজিক লেংলকই। ঐগোন্দগী শব্বক চাম্মা হেয়া রাজরিবী ইমানা তেংথা নাওইরকই। ঔইহাকী তুংদা বাবাদু অরোইবা শ্বর হোনথ্রে, অহল খরনা নুপী অঙাং নথোয় থোকথো তাহ্নেঙ্কক্কে।

বাবা লৈখিদ্রবা তুংদা ঐখোয়গী ইমুংদা অচৌবা অহোবা অমা লাকই। লুথ্রানা য়ুস্থানববু কনানা উশিংপীগনি- নোক্কেগেদনি। য়ুমজাওসিগী অহন্দুসু হৌজিক্তি ঐখোয়দু য়েংশিনবীবা রাংলক্কে। বাবাগী মথৌনা মরিংজেল অদুতবু পামজবনা য়েংশিনবীবা ওইরল্লে। মরক মরক্তা বাবাবুদি শোল্লি- ‘ইবেম’ পা, নঙ লৈতবসিদি ঐ ঙাওদৌবি। নঙগী নপালদগী ঐ ক্রোবপতি অমুক্তং ওইগে খল্লম্বনি। পুম্মক অরেন্দ্রদা তাবেদো। কাওঙমদেদা, অমম অঙাল শিন্নরকপদগী নঙনা ঐবু হৌদোক্কেম্বনি, ঐতা নঙে লৈকই পুম্মা থবক শুরসি লাওজরম্বনি। অফবা মীসি লাইনা পামই চুমথ্রেদা। লৈহৌরিবা মমা মচাসিদি ঐগী কবি কান্নগনি। মথোয়দি চারগেতনি।

বাবা লৈখিদ্রবগী নুঙাইতবনে, চাবা পল্লগা ঙাঙবগী শাওনিংবনে ইমা ইচা তঙনা কপম্বিবা হৌবক্কে। অহনা ওল্লকইবা মবুক অসিদা ঐ অমসুং ইমা কয়া কুইনা ইমুংসিদা লৈখিগনি। ইমাসু নহানি চাম্মরক য়ুস্থানবা য়ারি, ঐসু য়ুস্থানবা মতম ওইরক্কে। ঐখোয় শাগৈ জাংকী ইপা ইপু হাকতক্তগী চংনবী মীনা খঙদবা অমা লৈবি, মদুদি নিপা নুপী য়ুস্থানবা হায়বসি অহলশিংনা অপাম্বা মতুংইয়া শীনগনি। ঐখোয়গী হক থমদে অদুনা ঐখোয় ইমা ইচাগী লাইবক য়ুমজাওগী অহলসিদা লৈরে।

লিল্লোংদা ইনাক খুল্লিবসি তোম্বনি। য়ুমজাওসিগী অহলসিগদি, অহল লমন হাকতক্তগী মরুপ মপাং ওইনা তিন্নরকই। তোম্বা লল্লোনবদা মপা লৈতনা হৈ। ময়ুম মকৈ নান্না পাল্লি। নাপী মকা অমা ফাওবা শুমাং মাঙ্গোন্দা তাদে। মপোং লিকই, ইমুং মনুং য়েনথা লুকখাদা বেড়ি মতেক অমা ফাওবা তাহন্দে, অরোইবা ফাওবা চিংবা ঙুম্বী, অদুনা মখুতু বেড়ি চল্পগী ঙাংশং ঙাংনা থাগংলি। খুংপায় চেংলি, মানা পায়থ্রবা শা-ঙা অয়োগী মতম ফঙদে।

হন্দক মরক তোম্বা ঐগোয়দা য়ান্না তোয়না লাকপা উই।

তোইশিল্লরুবি করিনো অমদি শোয়দনা লৈরল্লগনি। মওন মওন খল্লি- ইমা লুথ্রাসি যুম পালহনগদবগীরা? নত্তে, নোংমা ঐথোয়গী অহলসিনা হায়থিবা অমা তায়- তোম্বা, নঙনা মমা লুথ্রাসি পামদে মচাসিতা হঞ্জল হঞ্জল পামই পামইতা হায়রবনিনা নোংমা হেক পুজথো অহল লমন হাকতক্তগী তিন্নরকপনি ইবো। নুপী ঐথোয়সি কয়াদা লায়না খনত্রবা। রাইহেশিংসি তোম্বগী মফমদা অমৃত ওইরবসু ঐগী ইফমদদি হুগী পাংখল্লি। লৈতোন লেকখিদ্ৰিঙৈদা হুইদি চান্নহৌদবা ফৈ, তোম্বা তিন্নরুবি নোংমদি শোয়দনা তিন শিংকনি হায়বা ঐ খঙই। তোম্বদগী লাপথোক্লবা হোংনবা অমদি মা উদনবা লোংপনা ঐগী থবক ওইরে। মানা মরোল অমা ঐবু থেন্সা ঐগী অচেংবা য়েংলগা ফাবা অসিনা মাগী লাইনিং ওইরে। ঐসে হৌজ কয়ানি মাগী মখুঙগী নাস্তোকপা।

নোংদম্বনা তম্ববু কনানা নাস্তোকপা ওমগনি। নোংমদি ঐগী লাইবক থীবা নুমিত্তু লাক্লে। ঐসে মাগী মখুত্তা তাস্তে। ওস্তোকপা দশানি। মানা ফাগদবগী ঐগা ইম্বদা ইফি ইরোল মফম মরাং খঙখিদি, লৈবাক কুন্মৈ ওইনা য়েংনখি। নহাল মঐ ঐনা যাদদুনা চেনবদুনা মঙোন্দা অশাওবগী মৈরিদা ইকং লংশনবগুম থোকত্রমাল্লে। মখা চিকই, ইশা লাক্লে চিংলগা পুই, অদুগা মাগী গাড়ি মনুংদা ঐসে প্রোঙ লাউনা লংশল্লগা গাড়ি ষ্টার্ট খংতৌ তৌখি। মানা পুরকপা নিপা কয়া অমসু গাড়ি মনুংদা যাওরম্মী। ঐনা গাড়ি মনুংদা তারকপদুনা ময়াম পুম্মক শ্বায় লাওনবা জাংনি, ইপা পাখংনৈ, পুন্নাং লাংনৈ। ঐঙোন্দা মুয়া য়েংনরকই! করিনো ওসিগীসিবু মঙলা তাইবংলা খল্লি। ওইহাজু গ্যান মান তাদে। মাগী শারংগা মান্নরবা গাড়িদুদা কোইচেল চেল্লি, কোইরাঙ লাঙই। মিং-না তন্দন পাই। ঐনা ফনা লাওজৈ, কনানা ঐবু কনবীগনি, ধম্ম লৈত্রবা যুগসিদা। তাচৌদু উরবদি ঐগীদমক পাস্বোম তিংলক্লেদবা অদুবু কদায়দগী কৌরনি। মমৈথংদা মফম অমদা গ্যান তাদনা ঐসে তুদুনা লৈ। গাড়ি খোংজেল য়াংখংলকই। ময়ুম যৌরগা ঐঙোন্দা তৌরক্লেদবা শাজং খল্লবদা ইপা পাখংলি, তু মান চুংই।

ঐনা গ্যান খরা খরা তারকপদা মংওই হাওই নিংঙমদ্রবা খোঞ্জেল অমা ময়াম মরক্তগী তারকখি। খোঞ্জেলদু মতম কুইনদগী তাবা

ফংলকখিদ্ৰবা ঐগী থেস্মায়গী তাচৌ ক্বাকলৈগী খোঞ্জেলনি। খোঞ্জেল অসিনা ঐগী মিৎ পাংহল্লি, অনৌবা থৌনা অমা হাপ্পগুম তৌরকই, লৈদুনা যেংই-কাচিন অমদা মহাক ঈহং নাইহং শানা তুরগা চৈনাখোল খাংদুনা লৈবা উই। মনাজ্ঞা চংশিল্লি। কোকচাওবী কায়, কদায়দা খৎনরুৰীবা, খঙহৌদনা কৌখি-তাচৌ। বাবাগী অরোইবা পুংফমদা তৌখিবদু নিংশিংই। নুপীদি থেস্মায় শোনগল্লি, ঈ-নাই তাবা উবা যাদে, মীপায় থিগল্লি, মখা তানা ব্রা ঙাংবা ঙমখিদে। ঐগী খোঞ্জেল তাবদা মহাক উইশিল্লম্বা মমিং অনীদু তপ্পা তপ্পা পাংথোক্ককই। কায়রবা মীংনি, ঈথেং তপ্পা তপ্পা তারকপা উই। মহাক ঐবু উরমগদবা মাদ্লে। অদুবু ঐগী খোঞ্জেলনা মাগী মপাঙ্গল হাপ্পগুম তৌই। মশাগী কয়াং পুম্মক মীনুংশি খঙবগুম লেং ওংলকই। ঈ তৈরবা মচিন্দুনা লৈবাজ্ঞা অমুক অমুকসু শুদুনা লৈ। লাকচৈদকো খনবা মাল্লি। মকোক হাইগৎচবা ঙমদ্রবা, চুবানা লৈমায়দা যাতাজরিবা তাচৌদু ঐনা তপ্পা তপ্পা ইতম্বাজ্ঞা মকোজু যাতাতল্লগা খুংনা মমায়দু নাস্ত নাস্ত কপ্পা কপ্পা হংখি —

- করি করম্বা নোংদমখোনো-তৌরিবসিবু তাচৌ।

তাচৌদু হায়নিংবা বানদি যাম, হায়দোক্কবা পাপ্পন্দি যাওদ, বানা ঐগীদমক হোনগৎচরুবা স্বরদু লৌইদ্রিঙৈদা নিংঙমদনা হায়রকই-

- ই-বে-ম্মা! পুলি হায়বদু অসিনিদনা। ঐসু নঙগী বাবাগী ব্রা পুম্বা তারে। দশাদুমক্লি ঐনা তারিবা অসিসু। ঐথোয়গীদি খৎনবা, ফুনবা মমৈদা থরাই থাবা অসিনিদনা। ফরে, চংলিবা খোঙচৎসি কদায়দনো, করিনো হায়বদুদি নঙ খঙলত্রা?

- খঙদে, তাচৌ।

- উম, খঙলৌই। নুপীদি মপান থোক্তবনিনা। ঐ হায়গে তাও- ঐথোয়না চংলিবসি নঙগী ঐগী পম্বুং শিফমদনি খঙ্ডু।

- যারোই, যারোই, শিবনা পম্বুং ওইবা ঐ যাবা ঙেস্মাই। নঙ ঐ শম্বলগী ব্রাংমদা নুংশি পম্বুং ওইমিল্লসি রাশকখিবদু ঙসি ফাওবা নচনগী থেস্মায়দা কাওবা ঙমদ্রি। অসি হায়দুনা ঐনা মাবু কোনশিল্লি।

ঐগী ব্রাহৈশিনা মাগী পুলি তেনশিনখিবগুম থোক্লে। হাম্মদগী

হেন্না শোঞ্জনখে। নিক্কা নিক্কা মমিৎতি উবোই উদবোই মখুং অনীনা ঐবু কোনশিল্লকই, মখোঙনা মালংদা চৎপগুম তৌরগা হায়রকই-

- ঐনা ওসি কোল্লিবা অসিনা হন্দক মপোকী অরোইবা নুংশি পঙ্কু হায়বদু ওইনরসি। শক্খিবা রাশক পরৈ হন্নরসি। মসিদগী হেনবা ঐনা ইচনগীদমক পীজনবা শক্তি লৈত্রে।

অসি হায়রগা হায়দগী হেন্না ঐবু অমুক চেংনা কোনশিনবীরগা মখা তারকখি -

- মসিনা পেল্লোকো। নঙসু শিরমদাইসিদা ঙাইহাঙুং অত্নাদু পোংথাবা যাত্রা য়েংঙু। ঐখোয়গী শিফম নকশিলক্লে। কায়ন-রসিগবা।

মীৎকুপ অমতং থম্মোয় থম্মোয়গী অপেনবগা লোয়ননা মা ঐ তুমিন তুমিন লৈনখি। মথংগী মিৎকিপ্তা তোম্বগী গাড়িগী খোংজেল হন্থরকখি। য়ান্না রানা তচৌনা অরোইবা ওইনা মখা অমুক তারকখি-

- অসি যৌরক্লবদি নঙ ঐগী লম্বী অমুক তিন্নররোই। নঙনা খঙদ্রে গাড়ি খৌরিবা তোম্বসি 'তোম্বা মিয়া' হায়বদুনি। হৌজিক মুর্গি বজার যৌরে। ঐখোয় কনাগী মখুভা তাগদৌরিবনো খঙদ্রে। ঐখোয়না থরায় থাত্রিঙুদা মফর্মসি যৌনবা খৌরল্লিবা গাড়িনি। বজারসিদা ঐখোয়না ইকোন কোনবা পোংশিং ওইগনি, মরমদি- ঐখোয়গী ইজাৎ কাওন-যেন হায়বসে ফুনবদা ঐখোয়না ঙল্লিবা মখে ত্রিংগনি, নঙগী বাবাসু অদু মঙাই। মাযখীবা নুমিত্তা লোইরে, মপুনা হোঙনা য়োনবা নত্রগা লংথোকপীবা অসিনি। ঐখোয়গী ফুন চৈনবগী ঈরিলসিনা মীনা চাবদা পাওথোকপা অমসু লৈরিবনি। ঐহাক ওসি মাযখীবা ফংই অদুনা ঐসে হোঙনা য়োন্ত্হোক্লকপনি। ঐখোয়গী মপোকসি থীত্রেদা, পুসি চুপ্পা ব্রহ্মাচারী চংহনবনি। মরাইবক ফবা খরতনি য়ুস্বালনহনবা। নঙগী বাবাসু অহন্দুনা মমাগী নাত্তা থমদনবা হোৎনরম্মীবদু।

রারী শানবা লোইফাত্রিঙুদা সৌরজগৎকী মী মান্দবা শমখাক থীবা, কমফোটি কোন্ডা পুনবা, নাতোন্দা আনোক উপ্পা, মমিং য়ুংনা পাঙবা, থবাক কুদাম পান্দবা, থৈনবদা নাতোন মেনবা পাখঙ অনী/অহ্ম

লাক্লগা তাচৌদু মশা লৈথেকখি, মখোঙ অনী কিশি থারগা হেন্দন্দা য়ানখি।  
 মমিভু ঈখেং চেন, মঙক হাইগৎচবদি ওমদ মচন ঐবু চিংনা চিংনা য়েংলগা  
 চংখিবদু উরুরগা ঐগী থম্মোয় মচেং মচেং কায়খি। ঐনা লাউখি- অদুন্না তাচৌবু  
 পুৰীগনু। ঐখোয়বু য়েকুবা ওইনা লৌবীগনু। ঐখোয়না মীওইবা নখোয়দা করিসু  
 হায়জবা ওমদ্রবনি। শিবা ফাওবা ফুনহনবা য়েংলগা নখোয়গী পেঞ্জবনি,  
 হৌজিকসু নখোয়গী অপান্সা থুংহনগদৌরিবনি, নপাঙ্গল হাপকদৌরিবনি,  
 শিবমদাইসিদদি ঐখোয়বু তাখিনা তৌবীনু। লাওজৈ হায়বদু মঙাই জগৎসিদা  
 ঐখোয়গী ইরা লৌবীগদবা, মীনুংশি খঙবীবা ইপা ইপু কনাবু লৈরি। তাচৌ  
 চংথ্রে। ঐনা থম্মোয়নুংদা তাচৌবু চেংনা কোল্লগা ওইরি কৈথেলসিদা ঐগী  
 পাল্লি।

-----:-----









Name : **Maibam Nabakishore**  
Birth : December, 1940  
Father's Name : Maibam Amu Singh  
Mother's Name : Wahengbam Ningol Thanil Devi  
Address : Hiyanglam, Thoubal Dist, Manipur.  
Designation : Retd. Headmaster (1998)

***Contribution in the field of Literature:***

- i. Short Story Reader to A.I.R. (Since 1979)
- ii. Editor 'Chumthang' a journal of Literature published by Sahitya Seva Samitee, Kakching.
- iii. Contributed Short Stories to different Newspapers and Journals etc.

***Associated Organisations:***

- i. Life Member, Manipur Sahitya Parisad, Imphal.
- ii. Executive Member, Sahitya Seva Samitee, Kakching.
- iii. President, Iramdam Khorjei Apunba Lup, Hiyanglam-Wabagai.
- iv. Executive Member, Pensioners' Assn. Kakching Division.
- v. Member, Writers Association, Kakching.
- vi. Patron Member, Manipur Sahitya Samiti, Thoubal, Manipur.

***Books Published:***

- |  |   |             |
|--|---|-------------|
| <ol style="list-style-type: none"><li>i. Ayuki Shingarei (1979)</li><li>ii. Mantrigi Nupi Sanajaabee (1982)</li><li>iii. Thong Lonkhraba Pan Dukan (1991)</li><li>iv. Pangal Sonbi Aeise Adomgini (2001)</li></ol> | } | Short Story |
|--|---|-------------|

***Awards:***

- i. Manipuri State Kala Akademi Award (Literature) 2003.
- ii. Yambem Mani Sahitya Mana, 2005.
- iii. Sahitya Akademi Award, New Delhi, 2006.  
(মনা ফংখিবা লাইরিংক: পাঙ্গল শোনবী এসে অদোমগীনি)
- iv. Chandrashakhi Laishram Chumthang Sahitya Mana  
(Short Story) 2008.